


ISA-021

# আমার গ্রাম



আই: এস: অকোইজম






কেন্দ্রীয় গ্রন্থাগার

অমলদা মণ্ডল







আইঃ এসঃ অকোইজমগী

আমদানি মণ্ডল

অমদানি মণ্ডল



মনিপুর সাহিত্য সমিতি

থৌবাল, মানপুর

## **Amambada Mangal**

*Written by I.S. Akoijam,*

*Published by Manipur Sahitya Samiti,*

*Ithouba - 795138, Manipur, in 2005,*

*and valued at Rs.75.00 per copy.*


অহানবা ফোঙবা : ২০০৫

কপী মুশীঙ : ১০০০

মমল : লুপা ৭৫/-

ফাঙবা : মণিপুর সাহিত্য সমিতি, থৌবাল, মণিপুর।

নাইবিক ফংফম : মণিপুর সাহিত্য সমিতি, থৌবাল, মণিপুর।



---

নম্ফম : সিরোই ওফসেট প্রিন্টার্স, থৌবাল, মণিপুর।

## ରାଟି ଧରଦଂ

ଶ୍ରୀ ଅଟ୍ଟଃ ଏସଃ ଅକୋଃତ୍ରୟଃ ନୌହିନା ଶକ୍ ଅମୁକ୍ ତାରୁକ୍ରଦ୍ରବସୁ ନାୟାନ୍ତା  
ଧୂନରବା ଧୌବାଳଗା ଅଇବା ଅର୍ମନି। ହନ୍ଦକ ଓବାଗୀ ନୌନା ଫୋଡ଼ଗଦୌରବା ଅମନ୍ଦଦା  
ମଞ୍ଜାଳ ହାୟନା ମିଂଥୋନବା ବାରେଂ ୩୧ ଯାଓବା ଲାଈବିକ ଅସିଗୀ ପ୍ରଫ୍ ପାଞ୍ଜକବଦା  
ପାଞ୍ଜିନ୍ଦା ଫାଓବକପା ବାଧଳ ବରା ମଧ୍ୟାଗୀ ଅସୁମ୍ମା ଥମଜଗେ ଲାଲ୍ଲବଦା ଡାକନୀୟୁ।

ମିଂଓଇବା କନାସୁ ମିଂ୪୯ ହିଂନିଂଡ଼ାଈ ଓଇବା ଫନ୍ଦବା ଥବକ ତୌନିଂବା ହୌନଦେ।  
ମଫମ୍ ମତମଗୀ ମତୁଂ ଇନ୍ନା କନାଞ୍ଜୁନନା ଫନ୍ଦବା ଥବକ ତୌରବା ତାରବସୁ ମହାକ୍ତୀ  
ଆହ୍ନାନି ମଦୁଂ ଥକ ଫାଂନିଂଦେ। ମସିଗୀ ଖୁଦମିଦି ହ୍ରାବନ ଚିହ୍ନି ନହ୍ରଗା ମିହାଂ-ମିପୁନ  
ତୌରବା ମିଂ ଅମ୍ବୁ ଥେକ ଫାବା ମତମଦା ମହାକ୍ ଇକାଈବଦଗୀ ମୟାୟ ଲୁକଥବା,  
ଖୁନ୍ଦନିଂବା ଶୋୟନନା ତୌରକ୍ତନି। ମସି ମାଗୀ ଆହ୍ନାନା ଞ୍ଜାନ ତାରୁକ୍ରପଗୀ ଖୁଦମିନି।  
ମବମ୍ ଅଦୁନା ଲୌଶିଂ ଶିଂବା ମିଶିଂନା ମତମ୍ ପୂମ୍ମମଜ୍ଜା ଆହ୍ନାନା ଯାବା ଥବଜ୍ଜମକ  
ତୌଦୁନା ମହାପୁକ୍ତଶ ହାୟବା ମିଂଥୋଲ୍ ଅଦୁ ଫନ୍ଦୁନା ଈଶ୍ବରଗୀ ମନାକ ଯୌବା ଫନ୍ଦିଞ୍ଜେ।  
ପାନ୍ଦମ୍ ଅସି ଫନ୍ଦବା ହୋଂନବଦା ବାରେଂ ୩୧ ଅସିନା ଲୌରିବା ଧୌଦାଂ ଅମ୍ବସୁଂ  
ବାହନ୍ଦୋକଶିଂ ଅଦୁ ମଧ୍ୟାଗୀ ଅସୁମ୍ମା ଥମଜଗେ:

### ୧। ଈଶ୍ବରଗୀ ମାୟକୈରୋମଦା ଚଞ୍ଚିଲ୍ଲସି

ବାରେଂ ଅସିଗୀ ମଞ୍ଜୁଓଇବା ପାଈତାଞ୍ଜି ମିଂଓଇବା ହାୟବସି ଈଶ୍ବରଗୀ ଓମଥନ୍ଦା  
ଲୈବା ଅଦୁଗା ଜୀବ ପୂମ୍ମମଜ୍ଜଗୀ ଅଥୋଇବା ଜୀବନି, ମରମ୍ ଅଦୁନା ହିଂଲିଞ୍ଜେ ମତମଦା

অমর' থব ভুমক তৌদুনা ঈশ্বরগী শিস্তা পাঙথোক্‌বদি অরা-অনা লৈত্রবা, ঈশ্বরগী মপোক্তা পোক্কুরগনি হায়বগী অচেৎপা থাভবা পোকহনবনি।

## ২। সৎ-চিৎ-আনন্দ

সৎ হায়বদি হৌত্রবা, হৌজিকী অমসুং তুংদা থোক্কদবা রাফমশিং খঙবা, চিৎ হায়বনা খঙননবগীদমক্তা আহ্বাদা ফাওরকপা রাখল অদুনি অদুগা আনন্দ হায়বনা পুম্মকপু খঙবগী নুংঙাইবা হায়বনি হায়বগী অর্থ ফোঙদোকই। মরম অদুনা মীওউপোক্তা পোক্কুরবা ঐখোয়দি ইশানা-ইশাগী আহ্বাবু মশক খঙনা অরানবা বাখল থাদোক্তুনা সৎ-চিৎ-আনন্দ ফংনবা হোৎনগদবনি হায়বসি রাবেরং অসিনা তাকই।

## ৩। ঈশ্বর অমসুং মায়া

রাবেরং অসিনা তাক্‌রিবা পাউতাক্তি সংসার অসিদা লৈরিবা পোৎলম খুদিংমক অসি ঈশ্বরগী খৃৎশেম ঙাক্তনি; ঈশ্বরনা খঙদ-উদবা অমতা লৈতে, মরম অদুনা মায়াগী ওইবা সংসাবদা পোক্তুনা অরাবা কয়া অমুক ফংদনবগীদমক্তা জীবশিংগী যাইফনবতা খন্দুনা পীনহৈবতনা মশরুক ওইববা মীওই অমা ওইনবা হোৎনবসি হায়বনি।

## ৪। জ্ঞানগী লম্বী

মীওইবনা মশানা তৌজবা থবক হায়বদি কস্মগী ফলনা মহাকী পৃঙ্গিগী পল্লুং শেমজৈ-অফবা থবক তৌরগা অফবা ফল, ফন্তবা থবক তৌরগা ফন্তবা ফল। কনাগুম্বা মীশক অমনা অতোপ্পা মীগী আহ্বাবু মশামকী আহ্বানি হায়না তেক খনবা ওল্লবা মহাক অদু জ্ঞানগী লম্বী খঙলবা মীনি হায়বসি রাবেরং অসিনা উৎলি।

## ৫। মুক্তিগী লম্বী

কনাগুম্বা অমনা পৃঙ্গিগী অরা-অনা পুম্মকপু লাহোকপা ওল্লবগী খৌজাল ঈশ্বরদগী ফংজবা অদুবু মুক্তি ফংবা হায়না খঙনৈ। অসিগুম্বা মমল নাইদ্রবা পান্দম অসি ফংননবগী লম্বী অসি রাবেরং অসিনা তাক্‌রি।

## ৬। অমরগী লম্বী

পোকগুমদা পোকপা মীওইপোক্কা অফবা থবক অমতা তৌরমদনা শিখিবা তারবাদ মথংগী মপোক্তা অতোনবা জীব অমা ওইনা পোক্কাগনি অদুগা অফবা থবক্তমক তৌরমা মহাক অদুনা অমর হায়বা পদবী অদু ফংদুনা ঈশ্বরগী মনাক্তা যৌখিগনি হায়বসি বারেং অসিনা ফোঙদোকই।

## ৭। ইন্দ্রিয়শিং লাকশিনবদা ঈশ্বর

মায়াগী সংসারদা তাউদুনা চংলিবা মীশক্কা ইন্দ্রিয় খুদুম চনবা গুমদদুনা ঙ্হাক-ঙ্হাকী নুংঙাইবা পাম্বদগী মতুংদা অরাবা কয়া নংই অমসুং মশানা মশাগী পৃঙ্গি তেনশিজ্ঞনবগী মরম ওইহল্লি। ইন্দ্রিয় লাকশিন্দুনা চংপা গুম্বা মীশক্তনা ঈশ্বরগী মনাক নকশিন্দুনা পৃঙ্গি চুপ্পা নুংঙাইবা ফংই হায়বসি বারেং অসিনা তাকলি।

## ৮। ধ্যাম্মা আত্মাবু থাঙ্গংপা

ঈশ্বরবু ফংজগে হায়ববদি মপাংহুংগী ওইজবা পৃম্মক থাদেক্কাগা মশাগী আত্মাবু খঙননবা ধ্যান তৌগদবনি হায়বা অসিনা বারেং অসিগী পান্দমনি।

## ৯। ভাগবত পুরান

মীওইবদা অখন্নবা লৌশিং কয়া পীবা অরিবা লাইরিকপু পুরান হায়না খঙনৈ। পুরানশিংগী মনুংদা ভাগবত পুরান হায়বা লাইরিক অসিদা যাওরিবা গ্লোকশিং অসিদি ককনিংঙাই লৈত্রবা ঈশ্বরমকী পাউজেলনি হায়বসি বারেং অসিনা উংলি।

## ১০। গীতা

মহাতারতকী লাঞ্জাও লৌশিল্লমদাই মতাংদা ভগবান শ্রী কৃষ্ণনা আর্জুন্দা হায়খিবা গ্লোক ৭০০ কী পাউতাকশিং ইবা লাইরিক অদুবু গীতা কৌই। গীতাগী পাউতাক ঙাক্কা চংলিবা মীশক অদুদি পোকপগী মহয় য়াল্লে হায়বসি বারেং অসিনা উংলি।

### ১১। কৌরব অমসুং পাণ্ডব

ফন্তবা মীগী হীদাক লৈতে হায়না প্রমান তৌনৈ। ফন্তবা মীনা অফবা মীবু কল্লক-য়েংখীবদগী মাঙহন-তাকহনবা খৌরাং কয়ামকম তৌজরবসু মমৈথংদা লাঞ্জদবা অচুম্বা চংপা মীনা জয় ওই হায়বসি বারেং অসিদা কৌরব অমসুং পাণ্ডবকী বারীনা প্রমান তৌদুনা উংলি।

### ১২। স্থিতপ্রজ্ঞ

তাইবঙগী অপাম-পামদা পূম্মক থাদোজুনা আত্মাজ্ঞান মতিক চানা ফংলবা মীবু স্থিতপ্রজ্ঞ কৌই। অসিগুম্বা মীতনা ঈশ্বরগী মনাক যৌবা গুম্জৈ হায়না বারেং অসিনা তাকলি।

### ১৩। ঈশ্বরগী মঙাল ফংবা

মী খুদিংবু চপ মান্ননা ইচা-মীচা খায়দনা য়েংবা গুম্বা মতমদদা ঈশ্বরগী মঙাল ফংবা গুম্বী হায়বগী প্রমান বারেং অসিদা নিংখিনা পী।

### ১৪। প্রার্থনা তৌবগী কান্নবা

করিগুম্বা থবক অমা মায়পাক্লা পাঙথোক্কে হায়রবদি অকনবা উইল অমা চঙই, লোয়ন-লোয়ননা ঈশ্বরদা প্রার্থনা তৌজরবদি থবক অদু পাঙথোকপদা হেন্না কান্নবা পী হায়না বারেং অসিনা তাকলি।

### ১৫। শিক্ষা অমসুং আত্মা-বিদ্যা

শিক্ষানা মী অমবু লাইরিক-লাইশু হৈতনবা ফাওবদি য়াই অদুবু মশাগী আত্মা বিদ্যা য়াওদনদি পূম্মক অরেপ্পনি হায়বসি বারেং অসিনা উংলি।

### ১৬। নুংশিবা

নুংশিবা হায়বসি মীওইবা ঐথোয়দা ঈশ্বরনা পীরকপা গুণ অমনি। নুংশিবা য়াওদ্রবা মী অদুদি সংসারদা হিংবগী অর্থ য়াওদ্রবনি। নুংশিনবগী ফিদমনিংগাই ওইরবা তেত্তকপা রামায়নগী বারী মতেক অমনা বারেং অসিবু হেন্না মপুং ফাহল্লি।

## ১৭। কৰ্ম-যোগ

পূজিগী অরোইবা পন্তুংদা বাবা নত্রগা নুংঙাইবা হায়বসি ঐ-ঐনা তৌজখিবা কৰ্ম হায়বদি ইথৌগী মখা পোল্লি। থবক তৌরিবা মীশক অদুনা মাগীদা ওইজনবা তৌবা কৰ্মবু সকাম-কৰ্ম কৌই অদুগা ঈশ্বরগী মফমদা কথোকপগা লোয়ননা সমাজগী কাননবা তৌবা কৰ্মবু নিষ্কাম কৰ্ম কৌই। নিষ্কাম কৰ্ম তৌবনা অথৌইবা কৰ্মনি হায়বসি উৎননবা বারেং অসিদা গীতাগী ফজরবা বারী মতেক অমসু হাপচিল্লি।

## ১৮। সন্ন্যাসী

সংসারগী অরা-নুংঙাই পূম্মক থাদোক্লগা ঈশ্বরগী মফমদা কথোক্লবা মহাক অদুদি সন্ন্যাসীনি। সন্ন্যাসী ওইদুনা মুক্তি ফংনবা হোৎনগদবনি হায়বসি বারেং অসিনা তাক্লি।

## ১৯। বর নত্তে শিরাপনি

অফবা মীগী গুণ চেনববু সুর, ফন্তবা মীগী গুণ চেনববু আসুর হায়না খঙনৈ। রাবনবু মাগী ফন্তবা লিচৎকীদমত্তা আসুর হায়না খঙনখি। পদ্মাসুর কৌবা হিংচাবা অমনা শিব মহাদেবগী বরবু নিয়ম লান্না শীজিন্নকুবদগী মশা উৎ ওনখিবগী বারী মতেক অমা হাপচিন্দুনা বারেং অসি হেন্না অর্থ থোকহল্লি।

## ২০। সঙ্গ-সঙ্গনা পুই

ফন্তবা মীগা সঙ্গ তৌরবদি ফন্তবা ওই। মরম অদুনা অফবা মীগা সঙ্গ তৌ হায়বসি অহল লমনশিংগী পাউতাক্লি। মসিগী ফজরবা পাউতাক অসিগী প্রমান খরা বারেং অসিদা তেল্লুক্লা উৎলি।

## ২১। পূজিগী নুমীৎশিং মাঙহনগুমসি

চাগনবা যাঙ্গংবা, শূগনবা লাইরবা হায়বা পাউরৌ অদু বারেং অসি পারগা নীংশিংলকই। তশেংবনি মফম, মতম অমসুং পোৎকী শীজিন্নফম খঙদ্রবদি কাননবগী মছত্তা অমাঙবনা হেল্লি। তাঞ্জা ফংলিঙৈদা অফবা থবক তৌগদবনি হায়বসি বারেং অসিনা উৎলি।

## ২২। ওক্তবা মচাবু ঙাকপীবা

ঙাকপীবদগী হেন্না চাউবা গুণ অমা লৈতে হায়বসি রাবেরং অসিদা মপা  
অমনা ওক্তবা মচা অতেনববু করম্মা ঙাকপীখিবগে হায়বা অদু উক্তনা প্রমান তৌরি।

## ২৩। থম্মোয়না শেংলবদি স্বর্গ ফংই

পঞ্চভুতনা শাবা হকচাংনি; নোংমা নত্রগা নোংমা শিবা মতমদা উৎ ওইনা  
নত্রগা লৈবাক ওইদুনা মাঙখিগদবনি। অমাঙ-অতা লৈরোইদবদি আহ্নাখক্তনি।  
মরম অদুনা স্বর্গ ফংজগে হায়বদি থম্মোয় শেংগদবনি হায়বসি রাবেরং অসিনা  
তাক্ৰি।

## ২৪। শেংদবা চীঞ্জাকী ফল

মীওইবনা ফংলিবা শক্তিগী হৌরকফমদি চীঞ্জাক্ৰি। অফবা চীঞ্জাক চানবা  
হেংনবা হায়বা অসিদা চীঞ্জাক অদুবু শেম শাবা অমসুং নিয়ম চুম্মা চাবা হায়বনচিংবা  
অসি কায়রবদি ফত্তবা ফল ফংই হায়বা উৎপা রাবেরংনি।

## ২৫। তপ, দান অমসুং ত্যাগকী মখলশিং

তপ, দান অমসুং ত্যাগকী মখলশিং নিংখিনা মশক তাক্ৰনবগীদমক্তা ফজরবা  
রারী মতেকশিং হাপচ্চিদুনা তাকপা রাবেরংনি।

## ২৬। যোগক্ষেম

রাবেরং অসিগী অরোইবা শরুক্তা যোগক্ষেমগী অর্থ পীবগা লোয়ননা গীতাবু  
থবক ওইনা পাঙথোকপগী মহত্তা শন্দোক্ৰবা হেংনবা খক্তনদি কান্নরোই হায়বগী  
ফজরবা রারী মতেক অমা যাওই।

## ২৭। অপাস্থা

অপাস্থা হায়বসিনা লৈরিবা মথৈ মীওইবনা পেনবা নাইরোই, বাদুনতা  
লৈগনি। মরম অদুনা অরাবা কোক্তুনা ঈশ্বরগী মনাক যৌগে হায়বদি অপাস্থা পৃস্থ  
থাদোক্ৰদবনি হায়বসি রাবেরং অসিনা তাক্ৰি।



## ২৮। ঈশ্বরবু খাজবগী কান্নবা

খাজবা লৈত্রবা মীদিদি জগৎ অসি অরেশ্বনি। ঈশ্বরবু চেৎনা খাজবা মীশক  
অমনা কয়াম কান্নবা ফংখিবগে হায়বদু বারেং অসিদা য়াওই।

## ২৯। ফিদম্মফম ওইরবা গুরু

লাইবিক অসিগী মমিং অমম্বদা মঙাল হায়রিবা অসিমক বারেং অসিগা  
য়াল্লা চানৈ। অমম্বা রাখলদা লৌশিংগী মঙাল পীবা ওম্বা মীবু গুরু হায়না খঙনৈ।  
বারেং অসিনা হায়রিবদি ফিদম্মফম ওইবা গুরু অমা ওইগে হায়রিবদি গুরু মশামক  
লৌশিংগী মপু ওইবা ওম্বনবা হোৎনগদবনি হায়বসিনি।

## ৩০। থবক তৌবা অমসুং ঈশ্বরগী থৌজাল

পূম্মকপু খঙবী-উবিরিবা ঈশ্বর অমা লৈ হায়বসি ঐখোয়না মতম পূম্মমত্তা  
কাওরোইদবনি। মরম অদুনা মতম পূম্মমত্তা ঐগী হায়বা রাখল অসি থাদোক্লগা  
সমাজগী কান্ননবা থবক তৌরিবা মীশক অদুদা ঈশ্বরনা শোয়দনা থৌজানবিগনি  
হায়বসি বারেং অসিদা খুদম পীদুনা তাকলি।

## ৩১। পৃন্সিগী অশেঙবা পম্বুং

ঐনা তৌবনা ঐনা ফংই, মীনা তৌবনা মীনা ফংই হায়নবা লৈ। পৃন্সিদা  
অফবা থবক তৌবতনা পৃন্সিগী অশেংবা পম্বুং অদু যৌদুনা ঈশ্বরবু ফংজৈ হায়বসি  
বারেং অসিনা উংলি।

অদোমগী

ডা থৌনাওজম খোমদোন সিংহ

ভাইস প্রেসিডেন্ট

খৌবাল, মণিপুর

০১-০৩-২০০৫ ইং।

মণিপুর সাহিত্য সমিতি, খৌবাল।



## ଅହିବଦଗୀ

ମୀଓଇବା ଐଥୋୟଦି ହକଚାଓଦନା ଶାବା ନଡ଼େ— ହକଚାଓ, ପୂକ୍ରିଂ ଅମସୁଂ ଆହ୍ଲା ଅଞ୍ମ ଅସିନା ପୂଲ୍ଲଗା ଶାବନି। ହକଚାଓନା ଥବକ ତୌନବା ଖୁଂଲାୟନି, ପୂକ୍ରିଂନା ଥବକ୍କୀ ନରୋଲ ଖଓନନବଗୀ ଓପାୟନି ଅଦୁଗା ଆହ୍ଲାନା ହକଚାଓ ଅମସୁଂ ପୂକ୍ରିଂଗୀ ସାଞ୍ଜ୍ଜିନି। ଅଦୁବୁ ତଶେଂନମକ ହାୟରବଦା ଐଥୋୟଦି ଆହ୍ଲାନି, ହକଚାଓ ନଡ଼େ, ପୂକ୍ରିଂ ନଡ଼େ। ମରମ ଅଦୁନା ଐଥୋୟନା ତୁଂକୋହିଦବା ହକଚାଓଗୀତା ନୁଂଓଇନବା ହୋଂନଗନି ଧନବଦି ଲାନଗନି। ଐଥୋୟନା ହକଚାଓଗୀ ନୁଂଓଇନବତା ହୋଂନଋବଦଗୀ ତାହିବଓଗୀ ଅରାବା କୟାମୁକ ନଂବନି। ଐଥୋୟନା ଐଥୋୟ ଅସି ହକଚାଓ ନଡ଼େ ଆହ୍ଲାନି ହାୟନା ତଶେଂନା ହେକ ଧଓବା ଓଲ୍ଲବଦି ଐଥୋୟଗୀ ପୂଜ୍ଜିଦା ନୁଂଓଇନା ଲୈବା ଓମଗନି। ଐଥୋୟ ଇଶାନା ଇଶାମକପୁ ଧଓବା ଓଲ୍ଲବଦା ଜଗଂ ଅସି ଐଥୋୟଗୀ ଇଶାଦା ଲୈ ଅଦୁଗା ଐଥୋୟ ଇଶାସୁ ଜଗଂ ଅସିଦା ଲୈ।

ମପାହୋଂଗୀ ମୀଂୟେଂଦା ଯେଂଲଗା ଐଥୋୟଗୀ ଅଞ୍ଜୁନ୍ନା ଶତ୍ରଂମ ଅଦୁ ଧଓବା ଓଲ୍ଲୋହି। ତାହିବଓ ମୀଂନା ଯେଂବା ମୀଂୟେଂନା ହକଚାଓଗୀ ଶାଂମା ଲାମ୍ନା ଯେଂବା ଓମଦେ। ହକଚାଓଦି ଈୟାଦା ମତମ ଧରଗୀଦା ଓଇନା କାବା କୋଞ୍ଜୋଲଓନ୍ନି ଅଦୁଗା ପୂକ୍ରିଂନା ଅଓାଓବା ଯୋଂଓନ୍ନି। ମଥୋୟ ଅନୀଦା ଥାଜବା ଧନ୍ନା ଯାବା ନଡ଼େ। ପୂକ୍ରିଂଗା ହକଚାଓଗା ଥବକ ତୌମିନରବା ମତମଦା ଐଥୋୟନା ସଂସାରଗୀ ଲନ୍ଦୀଦା ଚଂଲି, ଅଦୁବୁ ପୂକ୍ରିଂନା ବୁଦ୍ଧିଗୀ ମଧାପୋମ୍ନା ଲୈରବଦି ଐଥୋୟନା ଆହ୍ଲା ଧଓନନବଗୀ ଲନ୍ଦୀଦା ଚଂଲି। ଆହ୍ଲାଗା ଧ୍ବାହିଦଗୀ ନଋବା ବୁଦ୍ଧିନା ଲେପ୍ପକପା ବାରେପ ଅଦୁବୁ

পৃষ্টিংনা ইল্লবদি মদুনা আত্মজ্ঞান ফংননবগী অচুম্বা পোরম ওইরকই।  
 ঐথোয়না যৌগদবা অশেঙবা পম্বুং অদুদি ঐথোয়গী তাইবঙ হকচাঙ অমসুং  
 পৃষ্টিংনা যৌবা য়াবা মফম নঙে, ঐথোয়গী আনন্দগী মশক ওইবা আত্মানা  
 যৌগদবনি।

জগৎ অসিদা লৈরিবা ঈশ্বরগী শক্তি অদু মীওইবা ঐথোয়দসু লৈ।  
 ঐথোয়না শক্তি অদুবু খঙবা ওম্ববদি ঐথোয়না ঐথোয় ইশামকী অশেঙবা  
 শক্তম অদুবুসু খঙবা ওমগনি। হৌজিকী মতমগী বিজ্ঞাননা অসুম অসুম  
 চাওখেলকপগী মতুংইনা আত্মজ্ঞানদি অসুম অসুম ব্রাংলক্লি। মীওইবনা থাদা  
 কাবদি ওম্বগা মালেমদা চৎপদি হৈত্রি। মীওইবনা সমুদ্রগী ঈরোম্বুংদা চঙবদি  
 ওম্বগা থেম্মায়নুংদা চঙদুনা আত্মাবুদি খঙননবা থিদি। ঐথোয়গী পৃষ্টিগী  
 থেংনগদবা মরুওইবা সমস্যাদি পোকপা, লায়না অমা নংত্রগা অমনা  
 নারকপা, অহল ওইরকপা অমসুং শিবনি। সমস্যা অসিবু কোকহন্নবা উপায়দি  
 আত্মাবু মশক খঙলগা ঈশ্বরগী মায়কৈরোমদা চঙশিনবনি। হৌজিকী  
 চাওখেলক্লিবা বিজ্ঞানা সমস্যা অসিবু কোকহন্নবা ওম্বোই।

নুং-দা লৈরিবা ঈশ্বরগী পীকথবা খোঞ্জেল অদুবু তাবা অদুগা মদুদা  
 থাজবা থম্বা ওম্ববা লারুসি। ঈশ্বরবু উবা ফংদে হায়দুনা ঈশ্বর লৈতে হায়বা  
 য়াদে। ঐথোয়না ঈশ্বরবু থাজদ্রবদি ঐথোয়না ইশাবুসু থাজদ্রবনি। অচচচঙ  
 হায়দুনা লৈরিবা পূম্বমক অসিগী থরায়শিংগী থরায়দি ইবুংঙো মহাক্লি। হকচাঙ  
 অসিদা ফজ-ফজরবা লৈতেং কয়া শিজিনবা য়াই অদুগা ফজ-ফজরবা ফিজোল  
 কয়াসু শেংচিনবা য়াই, অদুবু হকচাঙ অদুনা শিরবদা মথোয়দুনা কবি  
 কান্নগনি? হকচাঙ অদুনা শিশ্রবসু আত্মাগী শক্কোন লৌদুনা লৈরিবা ইবুংঙো  
 মহাক্তি অমরনিনা অদুম হিংদুনা লৈহৌগনি। আত্মা হায়বদি ঈশ্বরনি, ঈশ্বর  
 হায়বদি আত্মানি। মসিবু থাজবনা ঐথোয়গী অশেঙবা পৃষ্টি-নিংসানি।  
 হকচাঙনা থবক কয়া অমা তৌজরবসু থাজবু য়াওদ্রবদি করিসু কান্নদে।

আত্মাদি শিদ্দে হায়বসি য়ানীংদ্রিবমখৈদি ঐথোয়না ঈশ্বরবু থাজবা  
 ওম্বোই। ঈশ্বরবু থাজদবা হায়বসিদি তুংকোইদবা পোৎশিংনা পীকথনা লৈবা  
 মায়াসংসারবু থাজবা হায়বনি। ঈশ্বরবু থাজবা হায়বা অসিনা অশেঙবা  
 থাজবনি। ঈশ্বরবু থাজদবা মীনা মশাবুসু মীওইবা জাতিবুসু থাজদে। ঐথোয়

অমগা অমগা থাজনরক্তবদগী মালেমসিদা চিংনবগী মল্লম চাউনা শারকই। চিংনবা হায়বা অসিদি মীওইবগী থস্মোয়দা চঙলকপা য়ালা শাখীরবা মীওইবা জাতিবু মাঙহনবা ওম্বা মহীক অমগুশ্বনি। হৌজিক্তি মালেমদা লৈরিবা মী অয়াশ্বসি ঈশ্বরবু থাজদবদগী চিংনবগী লায়নানা নারে। মীনা মীগী অরাবা পূমকোক-কোকহনবা ওমদে। শক্তি পূম্মকী হৌরকফম ওইরিবা ঈশ্বরগী লেঙদবা শক্তি অদুদা থাজবা থল্লগা চিংনবগী লায়না অসি কোক্তুনা তাইবঙগী অরাবা ঈপাক অসি লাত্তোকপা ওমগনি অদুগা অশেঙবা নুঙাইবা ফংগনি।

ঐখোয়দি হকচাঙ নভে, আয়ানি, শিবা নাইদবনি, হৌশ্রবা, হৌজিক অমসুং মতুংগী মতমদসু অদুম লৈরগদবা সংনি। ঐখোয় মীওইবা খুদীংমক ঈশ্বরগী শাবাল্লবা শক্তমনি, অমাঙ-অতা হায়বদু লৈতবনি অমসুং মশাগী মশা অদুম লৈজবনি। মালেম অসিদা লৈরিবা জীব পূম্মকী মনুংদগী মীওইবনা পূমহেন-হেনবনি, অদুবু ঈশ্বরগা মীওইবগা মরক্তা মায়ানা যুখল অমা ওইনা লৈখিবা মরমনা অরৈববু লৈতবা ওইনা অদুগা লৈতববু অরৈবা ওইনা উহল্লি অদুগা অমাঙ-অতা লৈবা হকচাঙবুসু অমাঙ-অতা লৈতবা আত্মা ওইনা লৌহল্লি। খুৎশেমগী নংত্রগা মায়াগী সংসার অসিদা থস্মোয়গী মফম লৈত্রে। থস্মোয়দি ঈশ্বরগী লৈফমনি। ঈশ্বরগী অশেঙবা লৈফমদা ফত্তবা ঈথিন চঙহনবা য়াদে। ফত্তবা পূক্লিং-ঈহ্নশিংনা শেংহল্লবা থস্মোয়নুংদা ঈশ্বরনা কবল্লা লৈবা ওমগদগে? মীওইবনা মশাখক্তবু নভনা মালেমগী পোৎলম পূম্মকপু শেংহ্নশিখদবদগী মালেমসিদা শান্তি লৈত্রে। সমস্যা অসিবু কোকহ্নবগী উপায়দি ঐখোয়না হকচাঙগী নুঙাইনবতা খনবা থাদোক্তগা আয়্যাবু খঙননবা লাক্কদবনি।

নুঙাইবদি থস্মোয়নুংদা লৈরগা ঐখোয়না নুঙাইববু মপান্দা থিরি। ঐখোয়না শিবা কিদবমথৈ পৈশা, শক্তি, মিৎচৎনচিংবা তাল্লি অদুগা মমিদা ঙাওরি। ঐখোয়না সংসারগী তুংকোইদবা পোৎশিং ফংলগা অশেঙবা নুঙাইবা হায়বদু ফংগদবা নভে। অদুগা অমুকসু অশেঙবা নুঙাইবদি কোক্তুগী লাক্কদবা নভে, শেংদোক্তবা থস্মোয়নুংদগী লাক্কদবনি। মতাং অসিদা কোকী রাবু লৌগদ্রা নংত্রগা থস্মোয়গী রাবু লৌগদ্রা হায়বগী রাহং অমা চোংথোরকই। মদুগী পাউখুমদি ঈরায়-লায়না খুশ্বা য়াই মদুদি কোকী মতেং লৌরগা

থস্মোয়দগী থোক্কপা ঈশ্বরগী পীকথ্বা খোঞ্জেল অদুবু তাগদবনি। খোঞ্জেল অদুবু তাবা ফংজরবা মীনা শিরবা মতুংদা নত্তনা মালেম অসিদা হিংনা লৈরিঙৈদসু অশেঙবা নুংঙাইবা হায়বদু ফংবা ঙ্মি।

হৌজিত্তি ঐথোয়না অচুম্বু সন্ধান তৌদ্রে, চুম্মা হিংদুনা লৈবা হৈনদ্রে, ইজাতিবু নুংশিবা খঙদ্রে অমসুং সংস্কৃতিবু ঙাকশেনবা ঙমদ্রে। মসি কোক্কা থস্মোয়গা ফাক চৎনখিবদগীনি। থস্মোয়না হায়রি মদুদি ঐথোয় অসি আনন্দগী মশক ওইবা ঈশ্বরদগী লাকপনি অদুগা ঈশ্বরদা অমুক হনগদবনি, অদুবু ঐথোয়গী কোক্কাদি ঈশ্বরগী মায়কৈরোমদা ওল্লিন্দে। ঐথোয়গী রাখলনসু মপাহোংগী ওইবা মায়াগী অরঙ-অরাক্তা লূপলি। মদুনদি ঐথোয়না ঈশ্বরগী মনাক্তা যৌদুনা নুংঙাইক্বা ঙল্লোই। রাখলদগী থবক লাকই, থবক্তগী হৈনবী লাকই, হৈনবীদগী লমচং লাকই, অদুগা লমচৎতগী লাইবক লাকই। মরম অদুনা ঐথোয়না শিরগা স্বর্গদা কাদুনা নুংঙাইক্বগে নংত্রগা নরক্তা কুমদুনা বারুগে হায়বসি ঐথোয়গী রাখলগী মখা পোল্লি।

ঐথোয়না ঐথোয়গী পৃস্টিদা চাননবা, থক্কনবা, লৈননবা, শেৎননবা, চৎননবা, যুম-পান্ননবা অমদি অতোপ-অতোপ্পা হকচাঙ নুংঙাইনবনচিংবগীদি খৌরাং মখল মখল তৌনরি, অদুগা শিরবা মতুংদা নুংঙাইনা লৈক্কনবগী মক্কাওইবা খোঙচং অদুগীদমক্তদি খৌরাং করিমতা তৌদে। ঐথোয়না তৌরিবা পূম্মক অসি হকচাঙগী ঙাইহাক-ঙাইহাক নুংঙাইনবা ঙাক্তা ওইনা তৌই। ঐথোয়না শিবা মতমদা ঐথোয়গী ঈমুং-মনুং, মরী-মতা, মরুপ-মপাং, লন-থুম অমদি লৌ-শীঙনা ঐথোয়বু যমগী দূতশিংগী মখুত্তগী কলহৌবা শুকঙম-ঙল্লোই। অদুবু ঐথোয়গী হকচাঙ অমসুং মীরল্লেনগী পোৎশিং অসিবু লম্মাইগী ওইনা শীজিল্লদনা ঈশ্বরগী সেবাগীদমক্তা শীজিল্লবদি মদুনা শিরগা ঈশ্বরগী মনাক্তা নুংঙাইনা লৈক্কনবগী মক্কাওইবা পাম্বে অমা শোয়দনা ওইগনি। মরম অদুনা ঐথোয়না শিদ্ৰিঙৈদা ঈশ্বরবু মীৎকূপ অমফাওবা কাউথোক্তনা লৈগনি অদুগা থস্মোয় শেংনা প্রার্থনা তৌর-তৌরগা ঐথোয়গী আত্মাবু অরাংবা থাক্তা থাঙ্গৎকনি।

ঐথোয়না শিদ্ৰিঙৈদা নুংঙাইবা থিবগুম্মা শিরবা মতুংদা নুংঙাইক্কনবা হোৎনবদা খজিক্তা ওইরবসু মতেঙ ওইগদ্রা হায়বগী আশাদা পম্দূপ

কুসুমামাথোইদা যুসুম ওইদুনা শাগৎচবা অমম্বদা মঙাল হায়না মিংথোনবা  
লাইরিক মচা অসি ইজখিবনি। লাইরিক অসিদা অরান-অহুই অমদি  
হেন্দোক-হেঞ্জিন কয়া যাওরম্ববসু ঐহাকপু ঙাকপীগনি। মখোয়বু চুমথোজুনা  
লৌবিনবা অমদি শেংদোকপীরক্বা তোল্পবা ঐহাক্বা হ্না-হ্না নোল্লকচরি।

লাইরিক অসিবু ফোঙদোকপীরিবা মণিপুর সাহিত্য সমিতি, খৌবাল,  
মণিপুর, অমদি লাইরিক অসিবু নম্বদা অকনবা থৌদাং লৌবিখিবা সিরোই  
ওফসেট প্রিন্টস, খৌবালগী মফমদা তৌবীমল খঙবা উচ্চরি, অদুগা মখোয়দা  
ঈশ্বরনা যাইফ-মঙ্গল পীনবীবা ওইরসনু।

খৌবাল, মণিপুর

তাং ১২।০২।২০০৫ ইং

ময়ামগী সেবাদা

আইঃ এসঃ অকোইজম





## য়াওরিবশিং

ব্রাহ্মে স্বরদং

অইবদগী

- ১। ঈশ্বরগী মায়কৈরোমদা চঙশিল্লসি / ১
- ২। সৎ-চিৎ-আনন্দ / ৮
- ৩। ঈশ্বর অমসুং মায়া / ১২
- ৪। জ্ঞানগী লক্ষী / ১৪
- ৫। মুক্তিগী লক্ষী / ১৮
- ৬। অমরগী লক্ষী / ২১
- ৭। ইন্দ্রিয়শিং লাকশিনবদা ঈশ্বর / ২৪
- ৮। ধ্যাননা আত্মাবু থাঙ্গৎপা / ২৭
- ৯। ভাগবত পুরাণ / ৩০
- ১০। গীতা / ৩৪
- ১১। কৌরব অমসুং পাণ্ডব / ৩৭
- ১২। স্থিতপ্রজ্ঞ / ৪২
- ১৩। ঈশ্বরগী মঙাল ফংবা / ৪৪
- ১৪। প্রার্থনা তৌবগী কান্নবা / ৪৭
- ১৫। শিক্ষা অমসুং আত্মা-বিদ্যা / ৫১

১৬। নুংশিবা	/৫৩
১৭। কস্ম-যোগ	/৫৭
১৮। সন্ন্যাসী	/৬১
১৯। বর নন্তে শিরাপনি	/৬৪
২০। সঙ্গ-সঙ্গনা পুই	/৬৭
২১। পূন্সিগী নুমীংশিং মাঙহনগুমসি	/৬৯
২২। ওক্তবা মচাবু ঙাকপীবা	/৭২
২৩। থম্মোয়নবু শেংলবদি স্বর্গ কাই	/৭৫
২৪। শেংদবা চীঞ্জাকী ফল	/৭৮
২৫। তপ, দান অমসুং ত্যাগকী মখলশিং	/৮১
২৬। যোগক্ষেম	/৮৫
২৭। অপান্সা	/৮৮
২৮। ঈশ্বরবু থাজবগী কান্নবা	/৯১
২৯। ফিদম্মফম ওইরবা গুরু	/৯৪
৩০। থবক তৌবা অমসুং ঈশ্বরগী হৌজাল	/৯৭
৩১। পূন্সিগী অশেঙবা পন্সুং	/১০০
Bibliography	/১০৫

## ১। ঈশ্বরগী মায়াকৈরোমদা চঙশিল্লসি

মতম ফরিরঙেদি মীশিং অসি য়ায়া ফনরম্মী অমসুং শান্তি ওইনা লৈমিন্নরম্মী।  
লাইগা মীগা শম্মরিঙৈ মতম অদুদনা লাইগা মীগা চারৌ-মৌরৌনদুনা য়ায়া নুংঙাইনা  
লৈমিন্নরম্মী, অদুবু তাইবঙ মীশিংগী মশীঙ হেনগৎলকপগী মতুংইনা মখোয়গী  
ফত্তবা মগুণশিংসু হেনগৎলকখি। লাইগী মশীঙদি হেনগৎখিদি। লাইশিংনা ফত্তবা  
মীশিংগা লৈমিন্নবা হৈনরক্তদুনা তুমিনা শাখুপখি। যুগ অহম চৎত্রবা মতুংদা  
হৌজিক্তি কলি হায়বা যুগ অদু ওইরকপদগী অরাবগী অরাবা ঙাক্তা ওইথ্রে, শান্তি  
লৈখিদি। ঐখোয়গী থম্মায়নুংদা অরাবা, অকিবা, চিংনবনচিংবগী মহুমশিং শাদুনা  
লৈরে। ফত্তবা মতম অসিগী অকনবা নুংশিং কয়ানা মীওইবা সমাজ অসিদা  
শীৎচিল্লকখিবদুদগীদি মীনা মখোঙ অনী পানবা শা মখল অমা ওইরকথ্রে, শাদগীসু  
হেন্না শাখীরকথ্রে। মীওইবনা পৃক্লিং অমসুং বুদ্ধিবু শেরান্নবা লম্বীদা শীজিন্নরক্তুনা  
অকিবগী মশক ওইবা থৌদোক-ব্রাথোক কয়া থোরক্লে। খৎন-চৈনবা,  
হৎন-শুনবা, লাল-তৌনবা অমদি অতৈ-অতৈ পাপকী মশক ওইবা থবক কয়াবু  
অথিংবা লৈতনা তৌনরকপনা হৌজিক্তী মীওইবগী সমাজদা অকায়বা চৈথেং কয়া  
পীরে। মদুনা মরম ওইদুনা মীওইবগী পৃক্লিবু অর্থ লৈহন্দ্ৰে।

পূজি অসিদা লভুম য়ারিবমথৈ তাকিন্দুনা পৈশিল্লগা, যুম মথোল-মথোল শারগা, সমাজসিদা শল্লাইবা মীশক ওইরগা নংত্রগা অচৌ-অচৌবা ফমশিং পায়রগা, শাগৈ-নাতৈ য়ান্না চাউরগা, সম্পত্তি য়ান্না লৈরগা অমদি ইন্দিয়শিংদা য়ারিবমথৈ মথোয়-মথোয়গী অপান্না মচীঞ্জাকশিং পীশিন্দুনা মথোয়বু নুংঙাইহল্লগা লোইরে হায়না অপঙবা ঐখোয়না খল্লি; অদুগা মদুগীদমক্তা ঐখোয়না অঙাওবগী মতৌগুম লাউরি, নমথাক তৌরি, ওইদবা ঙাঙলি অমসুং নত্ত-নত্তবা থবক কয়া তৌরি। অদুগা অমুকসু তুং-কোইদবা হকচাঙগী পেন্ননবগীদমক্তদি মীশিংনা মথরায়-থাবা ফাওবা কিদবমথৈ হকচাঙগী মচীঞ্জাক হল্লি, অদুগা অশেঙবা “ঐ” ওইরিবা শিবা নাইদবা আত্মাবুদি চারা হেলহল্লি। আত্মা লৈবগী হকচাঙ লৈবনি। প্রার্থনানা আত্মাগী মচীঞ্জাক্রি। প্রার্থনা তৌদনা আত্মাবু চারা হেলহনবদি জ্ঞান-য়াওদবা হিংচা-য়াইতম্বগী শাজৎনি, শিরগা নরক কোমদা মশানা চোংথদুনা রাজগে হায়না থৌরাং তৌজবনি।

মালেম অসিদা লৈরিবা থরায়-পানবা ঐখোয় পুম্মক অসি পোকপদগী হৌরগা শিবা ফাওবদা অরা-অনা কয়ামুক নংগদবনি। মদুদগী নাহ্নোকপা হায়বা অসিদি অরায়বা থবক অমা নত্তে। মালেম অসিদি অশেঙবা নুংঙাইবা হায়বদু ফংগদবা নত্তে, মসিদি অরাবা মফমনি। মফম অসিদা ফংলিবা নুংঙাইবদি নুংঙাইবগী শক্কোন লৌবা অরাবনি। মরম অদুনা ঐখোয়না অশেঙবা নুংঙাইবা অদু ফংগে হায়রবদি মালেম অসিদা অমুক হন্না পোক্কক্তনবা কন্না হোংনফম থোকই। মীওইবা ঐখোয়দি জীব অতৈদগী লাইবক ফবা হেল্লি। মীওইবা ঐখোয়তনা জীব অমা ওইনা করি তৌরগা পূজি লেনগদবনো হায়বদু খঙই, অতৈ জীবশিংনদি খঙদে। ঐখোয়না শিদ্ৰিঙৈদা নুংঙাইবা থিবগুম শিরবা মতুংদা নুংঙাইকনবা মপোকসিদা হোংনফম থোকই। মদুগীদমক ঐখোয়না সংসারগী অপান্নশিং অদু থাদোকপা তারকই। গীতানা হায়ঃ *নহানমুঙ্কী মপোক্তা অপান্না লৈখিবদু থুংননবা হন্দকমুক হঞ্জিল্লা পোক্কপনি*। মরম অদুনা অপান্না লৈরিবমথৈদি ঐখোয় অমুক হন্না পোক্কপা তাই। অপান্না লৈরিবমথৈ মী ওই অদুগা অপান্না লৈরক্তবা মতমদা লাই ওইরকই। মরম অদুনা কনাগুম্বা মীওই অমনা অপান্না লৈরক্তবা মতমদা মুক্তি ফংই।

অপান্সনা হকচাঙগী অমসুং পৃষ্টিংগী অরাবা কয়া পোকহল্লি অদুগা পৃষ্টিগী লক্ষী চংপদসু অপান্সশিংনা অচৌবা পোৎলুম অমা ওইহল্লি। ঐথোয়গী পন্তুংফমদি অপান্সা লৈতবা অথৌইবা শান্তিগী মফম অদুনি। পন্তুংফম অদু যৌনবা চংপদা অপান্সগী অচৌবা পোৎলুম পুদনা চংলগা ঐথোয়না ইশাবু অরেম্বদা য়াম্মা রাহনবগী দরকার ওইদে। পেহ্নোকপা তমগদবনি। ঐথোয়না অপান্সা অদু ফংদ্রগা শাউরকই, অদুগা অমুকসু অপান্সা অমগী মথক্তা অপান্সা অমা নল্লিভুনা অপান্সা ময়াম অমা ওইরকই। অপান্সশিং অদু ফংবা ওমহৌনবা ঐথোয়না ঐথোয়গী প্লিবু শাংদোকহল্লীংই, অদুবু মী অয়ান্সনা, নত্তে মী প্লুমক্লা, মথোয় মথোয়না পান্সিবশিং অদুবু ফংনবা হোৎনরিঙেদা পৃষ্টিগী অশেঙবা পান্দম ফংদনা শিখিবা ওক্তনি। মথোয়না মথোয়গীনি হায়না লান্না খঞ্জরিবা লন্তুম, সম্পত্তি, ফম, মিংচংনচিংবা প্লুমক পুদনা চংখি। তাইবঙসিদা ঐথোয়গীনি হায়বা করিগুস্তা পোৎ অমতা লৈতে, প্লুমক তাইবঙ মপুগীনি। ঐথোয়গী হকচাঙশিংসিফাওবা ঐথোয়গী নত্তে, মতম খরগী ঈশ্বরদগী ব্রাঈবনি, অরাঈমল পীফম থোকই। ঐথোয়গীনি হায়বা নত্তবা পোৎশিংবু ঐথোয়গী ওইগে হায়দুনা কল্লা পামশিল্লুরবদি ঐথোয় ইশা ইশানা ব্রাজবা তাবনি। অদুগা অপান্সা লৈরিবমখৈসু কনামতনা আধ্যাত্মিকী চাওখংপা হায়বদু ফংবা ওহ্নোই। আধ্যাত্মিকী লমদা মীংতাংলবা মী অমগী প্লিবু শাংদোকহল্লুবগী করিদি কান্নগনি? উ-পান্সী অমনা চহী লীশীং লীশীং প্লিজরবসু মদুগী অশাংবা প্লি মখল অদুবু য়াম্মা মরুওই হায়না লৌবা য়াদে।

সংসারগী তুং-কোয়দবা লন্তুমচিংবা প্লুমকপু য়াম্মা কল্লা পামশিল্লুগদবা নত্তে। মথোয় প্লুমক মথোয়গী লৈফম থোকপা মফম মফমশিংদা অদুম লৈজসনু, ঐথোয়গী পৃষ্টিংদা মথোয়গী মমি তাহন্দনবা লাক্গদবনি। পৃষ্টিংদা মথোয়গী মমি তারবদি পৃষ্টিংদা শান্তি লৈরোই। মথোয়বু ঐথোয়গীনি নংত্রগা ঐথোয়গী ওইগে হায়না শেরান্না খল্লুবদগী ঐথোয়না রাবনি। মথোয়গী অশেঙবা মপু ওইরিবা ঈশ্বরবু কাউথেল্লগা ঐথোয়না মথোয়বু লান্না ইরনাইগী ওইনা শীজিন্নরবদি মথোয় অদুনা নুংঙাইতবা থৌদৌ কয়গী মরম ওইরকই। ইশাগী ওইজবা থিবনা মীওইববু মায়াগী লাংদা থুহল্লি, অদুগা অরাবদা তাহল্লি।

ঈশ্বরবু থাজসি। থাজবা লৈবা মফমদা ঈশ্বর লৈ। ঐখোয়না অরাবনি হায়রিবশিংসি অরাবা নঙে, ঈশ্বরবু থাজদবনা অচুস্বা অরাবনি; অদুগা ঐখোয়না ঈনাকখুশ্বনি হায়রিবশিংসি ঈনাকখুশ্বা নঙে, ঈশ্বরবু থাজবনা অশেঙবা ঈনাকখুশ্বনি। মায়া সংসারগী লাংদা থুবা হায়বসিদি জীবাআনা সংসারগী কৈশুমশঙদা নাহোকপা হেক গুদবমথৈ লৈবা হায়বদুনি। বন্দি অমবু য়োংছৌ-কোছৌনা পুল্লি, অদুগা কৈশুমশঙদা পোরোন লোঙ্গিন্দুনা থম্মি। অদুম হায়না ঐখোয়বুসু বন্দিশিংগুম সংসারগী শেংদবা অপাম্বশিংনা চেংনা পুল্লি, শেংদবা নুংশিবনা পোরোন ওইরগা ঐখোয়বু সংসারগী কৈশুমশঙদা চেংনা লোঙ্গিল্লগা থম্মি। ঈশ্বরবু পাম্বনা অশেঙবা অপাম্বনি, ঈশ্বরবু নুংশিবনা অশেঙবা নুংশিবনি। মায়া সংসারগী ওইনদি অশেঙবা অপাম্বা অমদি অশেঙবা নুংশিবা লৈতে। মরম অদুনা মায়া সংসার অসিদা শান্তি লৈবা গুদে। শান্তিদি মপান্দা লৈতে। অমোংপা থম্মোয়বু শেংদোকুবা মতুংদা থম্মোয়নুংদা শান্তি লৈগদবনি।

শান্তি লৈত্রবদি অশেঙবা নুংঙাইবা হায়বদু ফংবা গুদে। অশেঙবা নুংঙাইবা অদু করম্মা অদুগা কদাইদগী ফংগদগে হায়বদুগী মরমদি শুকখন-খহুংদনা ঐখোয়না অরেশ্বদা মপান্দা নুংঙাইবা থিরি। অশেঙবা নুংঙাইবদি অপাম্বা লৈত্রগা হায়বদি থম্মোয় শেংদোকুগা থম্মোয়নুংদা ফংগদবনি। হকচাঙগী নুংঙাইবদি নুংঙাইবগী শক্কোন লৌবা অরাবনি, অদুগা আত্মাগী নুংঙাইবনা অশেঙবা নুংঙাইবনি, আনন্দনি। ঐখোয়না হকচাঙগী নুংঙাইববু থিরি, অদুগা মদুনা মরম ওইরগা ঐখোয়না হৌজিক বারি অদুগা শিরবা মতুংদসু রাগদৌরি। আত্মাবু নংত্রগা ঈশ্বরবু থাজরগা ঈশ্বরগী মায়কৈরোমদা চঙশিল্লবদি ঐখোয়না শিরবা মতুংদা ঈশ্বরগী মনাজ্ঞা চতুনা শেংনা নুংঙাইবু গুগনি। ঈশ্বরদি অশেঙবা নুংঙাইবগী হৌরকফমনি অমসুং তুংনফমনি।

মালেমসিদা ধর্ম ময়াম অমা লৈজরবসু ঈশ্বরদি অমতনি। ঈশ্বর অনীশুনা লৈবা য়াবা হৌনদে। ধর্ম খুদীংমক্কা পম্বুংফম অমতদা চংপনি, লম্বীশিং খেলবগী বাদনি। ঈশ্বরগী মনাক যৌবনি ধর্ম খুদীংমক্কা তাল্লরিবসি। ঈশ্বরগী মওঙদি লৈতে, অদুবু ইবুংঙো মহাক্কী মওঙ কয়ামুক পুথোকুগা লাংনরি। ইবুংঙো মহাক্কী মমিংসু য়াম্মা লৈ, অদুগা মতীক-মগুগসু থাবদা লৌইবা খম্বা নাইবা নঙে। ঈশ্বরবু উবা

ফংদে হায়দুনা ঈশ্বর লৈতে হায়বা যাদে। নুংশিংপু উবা ফংদে হায়দুনা নুংশিং লৈতে হায়বা যাত্রা? ঐথোয়না ঈশ্বরবু থাজদ্রবদি ঐথোয়না ইশা ইশাবুসু থাজদ্রবনি। পৃথ্মমকী হৌরকফম ওইরিবা ঈপা ঈশ্বর মহাক্সা লৈরমদ্রবদি ঐথোয় পৃথ্মমকসু লৈরল্লোই। ঈশ্বরনা পৃঙ্গিনি, অচুম্বনি অমসুং মঙালনি! অহ্ম অসি লৈত্রবদা জগৎ অসি লৈত্রে, শূন্যানি।

ঈশ্বরবু থাজবা হায়বা অসিদি থম্মোয়দগী লাক্কদবনি, মপান্দগী লাক্কদবা নন্তে। মসিদি জীব খুদীংমকী থম্মোয়নুংদা ঈশ্বর লৈ হায়বা অচুম্বা অসিবু খঙবদুনি। হ্রানবা মী, যেক্সবা মী, শা-মন, উচেক-রায়, তীন-কাঙনচিংবগী থম্মোয়নুংদা লৈরিবা আত্মা অদুবু উগদবনি। ঈশ্বরবু থাজবা মী অমনা তাইবঙপান অসিবু ফনা অদুম উগনি। ফন্তবা মরক্তা অফবতবু উবা গুল্লবদি পৃথ্মমকপু নুংশিবা গুল্লক্কনি অমসুং সেবা তৌনীংবা পোক্কক্কনি। অমরোমদা হায়রগনা জীব খুদীংমক্তা লৈরিবা আত্মাদুবু মহাক মশামকী আত্মানি হায়না লৌবা গুল্লক্কনি, অদুগা জীবশিংবু সেবা তৌরগা ঈশ্বরবু সেবা তৌবনি হায়না লৌরক্কনি। মী খুদীংনা অচৌবা মী ওইবদি গুমদে সেবা তৌবদি গুমই। ঈশ্বরদি কনাগী সেবা দরকার ওইদে। জীবশিংবু সেবা তৌবনা ঈশ্বরবু সেবা তৌবনি, পূজা তৌবনি। মায়াবু সেবা তৌবনা ঈশ্বরবু য়েংখীবনি।

অচৌ-অচৌবা চাংশাং কয়া, ব্রাংল-ব্রাংলবা চাং কয়া, পাক্ক-পাক্কবা ঈপাক্কচিংবা কয়া লৈবা মরমনা পৃথিবী অসি য়াম্মা লুমই, অদুবু মসিনা মালংদা অতাউবা পোৎশক অমগুম তাউদুনা অদুম লৈরি। মদুগী মরমদি ঈশ্বরনা পৃথিবীগী মনুংদা চঙদুনা লৈবিবদগীনি। ঈশ্বরনা আত্মাগী মশক লৌদুনা কনাগুম্বা অমগী হকচাঙদা লৈরিবমখৈদি মহাকী হকচাঙ অদু ঈশিংদা তাউগনি, অদুবু আত্মানা হকচাঙ থাদোক্কনা চংত্রবা মতমদি অশিবা হকচাঙ অদু ঈশিংদা লূপখিগনি। অদুম হায়না মালেমসিদি ঈশ্বর থাজদবা মীশিংনা শারা শন্ন লৈরকপা মতমদা মালেম অসি লুম্মনখিদুনা লূপখিবা য়াবগী অকিবা লৈ। শূন্যগী মমাংদা মশীঙ অমা হাপত্রবদি শূন্যগী মমল লৈতে। ঈশ্বরবু থাজদদুনা কাউথোক্কবদি মালেম অসি শূন্যানি, নুমিং অসিসু শূন্যানি, অতিয়া অসিসু শূন্যানি অদুগা থাসিসু শূন্যানি। শূন্য ময়াম অসি ঈশ্বর লৈবগী মমল লৈবনি। মরম অদুনা ঐথোয়না ঈশ্বরগী মায়কৈরোমদা চণ্ডশিনবা তাবনি।

## অমরদা মণ্ডল

মশানা মশাবু খাজবা হায়বসিমক ঈশ্বরবু খাজবনি, মীওইবা জাতিবু খাজবনি অমসুং অতোপ-অতোপ্লা, হস্থ-হস্থবা জীবশিংবু খাজবনি। ঈশ্বরবু খাজবদা হায়বা অসিনা তুং-কোইদবা পোৎশক্লা পীক-থনা লৈবা মায়া সংসারবু খাজবা হায়বনি। মসিগী শেংদবা খাজবা মথাজা অসিদা *চিংনবা* হায়বদু লৈ। *চিংনবা* হায়বসিদি মীওইবগী থম্মোয়দা চঙলকপা য়ান্না শাখীরবা মীওইবা জাতিবু মাঙহনবা ঙ্গা মহীক অমগুম্বনি। হৌজিক্তি মালেমদা লৈরিবা মীশিংসে *চিংনবগী* লায়নানা নারে। মসিগী লায়না অসি কোকুনবগীদমত্তা ঈশ্বরবু খাজবগা ঈশ্বরগী মায়কৈবোমদা চঙশিনবা হায়বদুমা দরকার ওইরকই। ঈশ্বরবু খাজবনা মমল য়ান্নে য়ান্নে হায়বা তাইবঙগী পোৎশিংদগী য়ান্না হেন্না মগুণ লৈ। অনী অসি শীন্দোক-শীঞ্জিন তৌনবা য়াদে। প্রোফেট মোহম্মদতা মপানা শেল য়ান্না পীগে ঈশ্বরবু খাজবগু হায়না কন্না থেমখিবা মতমদা মহাক্লা হায়রকখিঃ *ঐগী খুং নায়দনা নুয়িং পীবিরবা, অদুগা অতোপ্লা ঐগী খুং অমদনা থা পীবিরবফাওবদা ঐনা ঈশ্বরবু খাজরিবসে থক থাদোকপা ঙ্গোই*। ঈশ্বর নঙনা ঐখোয়গী অরাবা অসি কনামতনা কোকহনবা ঙ্গোই। ঈশ্বরবু খাজবগী ঈচেলনা ঐখোয়গী থম্মোয়দা অমুক্তংবু চেনবা হৌশ্রবদি, মসিনা তাখীনঙাই ওইরবা সংসারগী পোৎশিংবু পান্থগী রাখল অদু য়ান্না লাপ্পা পুথোকখিদ্না ঐখোয়গী থম্মোয় অসি শেংদোক্কনি।

ঈশ্বরনা ঐখোয়গী অশেঙবা ঈমানি, ঈপানি। ঐখোয়গী নক্কা মীশিং অসিদি মখোয় মশা মশামকী ফাওবা উপায় লৈজদ্রবনি। ঐখোয়সু উপায় লৈজদ্রবা ঙাক্তনি। উপায় লৈজদ্রবশিংগী উপায়দি ঈশ্বরনি। ঐখোয়না ঈশ্বরগী মখাপোন্না হিংবা নঙনা অতোপ্লা কনা অমগী মখাপোন্না হিংবা শুকঙম ঙ্গোই। মরম অদুনা ঐখোয় পৃথ্ণমক্লা ঈশ্বরদা চঙজগদবনি। পাপ চেল্লবা তাইবঙগী মীংনা উবা ঙমদবা ঈশ্বরগী মফমদা অচেংপা খাজবা থম্মা হায়বসে মায়া ঈপাক্তা তাউরিবা ঐখোয়গীদমত্তদি অরায়বা থবক অমদি নঙে, অদুবু তাইবঙগী মীংশিং অসি উইশিল্লগা জ্ঞানগী মীং পাঙথোক্কবদি ঈশ্বরবু উরজুনা ঈশ্বরদা অচেংপা খাজবা থম্মা ঙল্কনি। কনাগুম্মা মীওই অমনা সংসারগী ওইনা অরাং-অপা লৈতবা পৃক্তি অমা ফংবা য়াই, অদুবু মহাকী পৃক্তি অদু ঈশ্বরদগী ওইরকপনি অদুগা ইবুংঙো



মহাকী মখুতা লৈ হায়বসি খণ্ডবদি মহাকী পূঙ্গি অদু আত্মাগী স্বাইদগী মল্পবা মতমনি। ইবুংঙো মহাক্সা ঐথোয়গীদমজ্ঞা তৌবা ঙমদবা থবক অমতা লৈতে। ঐথোয়গী পাপ পূম্মকপু কোকপীগে হায়বসু ইবুংঙো মহাকী মখুতা লৈ। মরম অদুনা ঐথোয়না ঈশ্বরবু লেঙদবা ভক্তিগা লোয়ননা পূজা তৌসি।

য়ান্না মুন্না খন্ননীংঙাই ওইবা পূঙ্গিগী থেংনগদবা মরুওইবা সমস্যাদি পোকপা, হকচাঙ নারকপা, অহল ওইরকপা অমসুং শিবা হায়দুনা লৈরিবশিংসিনি, অদুগা সমস্যা অসিবু কোকহন্নবা পান্নৈ পুথোক্তুনা নুংতিগী পূঙ্গিদা থবক্তা থবক ওইনা আধ্যাত্মিকী নত্রগা ঈশ্বরগী মায়াকৈরোমদা চণ্ডিশিল্পকপা হায়বদুনা পূঙ্গিগী অশেঙবা পান্দমদা লাকপা হায়বদুনি। ঐথোয় কনামতনা হকচাঙ নারকপা পামদে; অহল ওইরকপসু পামদে, অদুগা শিবা হায়বদুসু পামদে। অদুম ওইনমক ঐথোয়না মথোয়শিং অসিদগী নাস্তোকপদি ঙমদে। হৌজিকী মতমগী চাওখেলক্লিবা বিজ্ঞান্না সমস্যা অসিবু কোকহনবা ঙল্লোই। ঈশ্বর নীংশিংবতনা মসিবু কোকহনবা ঙমগনি। ঐথোয়না শিরমদাইগী মীৎকুপ অদুনা ঈশ্বরবু নীংশিংবা ঙল্লবদি ঈশ্বরগী মনাজ্ঞা চংলগা মুক্তি ফংবা হায়বদু ওইগনি। অদুবু ঐথোয়না হকচাঙনা পীযু-পীযু হায়না তাল্লিবমথৈ পীনবা লাকুরিবমথৈ ঈশ্বরবু নীংশিংবা ঙল্লোই। ঈশ্বরবু নীংশিংবা ঙমদবা মীনা সমস্যা অসিদগী নাস্তোকপা খক ঙল্লোই।

ঐথোয়না হন্স-হন্সবা মপোক কয়ারক পোকুরবা মতুংদা ফংঙমদ্রবা মীওইপোক্তা পোক্লক্লিবা অসিবু মায়্যা সংসারগী শেংদবা নুংঙাইবা অসিবু খণ্ডনবগীদমজ্ঞরা? নঙে। ঈশ্বরনা মীওইববু যান্না নুংশি। ঈশ্বরনা মৈ, ঈশিং, নুংশিংচিংবা ঐথোয়দা লেগ্না পীবিরি। ইবুংঙো মহাকী মায়াকৈরোমদা চণ্ডিশিল্পগা অশেঙবা নুংঙাইবা *আনন্দ* হায়বদু ফংননবা হোৎনজৌ হায়দুনা ঐথোয়বু মীওইপোক্তা পোকহল্লকপনি। মীওইবখক্তনা ঈশ্বরগী মনাজ্ঞা যৌবা গুন্মি। মসিগী খুদোংচাবা অসি মাঙহনবা চুমদে। তুং-কোইদবা হকচাঙগী নুংঙাইনবা অমদি শেল-থুমগী ফীভমনচিংবা ফগৎনবগী মায়াকৈরোমদদি হৌজিক মফম খুদীংদা খুয়াঙ যান্না চাওশিল্পে, অদুবু পূঙ্গিগী অশেঙবা সমস্যা অদুবু কোকহন্নবগী যান্না তঙাইফদবা থবক অমা লৈ হায়বসিগীদমজ্ঞদি মুন্না খন্সন্দ্রে। ঈশ্বরবু যাদবা সভাতা অমদা লৈবদগী মীওইবা ঐথোয়না মফম খুদীংমজ্ঞা শান্তি ফংবা ঙমদবনি। শান্তি

লৈব্রবদা নুংশিবা লৈরোই, নুংগাইবা লৈরোই, চাওখংপা য়ারোই, শেল-থুমগী কান্নবা মফম খঙলোই, প্লমক অরেশ্বদা তাগনি। ঐখোয়না কাউরোইদবা অমদি শান্তি লৈবা মফমদা ঈশ্বর লৈগনি হায়বা অসিনি।

অচ্চচত্ত হায়দুনা লৈরিবা প্লমক অসিগী অথোইবা হৌরকফম অমা লৈ হায়বসি কনামতনা যাদবা ঙল্লোই। মদু আত্মানি, ঈশ্বরনি। ঐখোয় প্লমক ঈশ্বরদগী লাকপনি অদুগা ঈশ্বরদা হনগদবনি। ঈশ্বরগা ঐখোয়গা তৎন-থানবা যাদ্ৰবা মরী অমা লৈ। ঈশ্বর লৈবগী ঐখোয় লৈবনি। ঈশ্বরবু খক কাউগুমসি। ঈশ্বরবু পূজা তৌসি। ঈশ্বরনা পেল্পগা লোইরে হায়না খঞ্জরিবা মী অমগী মফমদদি মশাগী মরলাইগী অপাম্বা অমতা লৈরোই। মহাক্সা ঈশ্বরগী মফমদা লোইনা কথোক্কনি। অসুম্বা ঈশ্বরগী মায়কৈরোমদা চঙজরবা মহাক অদুনা ঈশ্বরগী খৌজাল ফংজৈ। ঈশ্বরগী খৌজাল ফংজরবা মহাক অদুগীদমক্তদি মহাক্কীনি হায়বা অরাংপা অমতা লৈররোই, অদুগা মহাক্সা অরাবা মফম মৰ্ত্যালোক অসিদা অমুক হন্না পোন্ধকপগী রাফম অদু লৈররোই। কনাগুম্বা অমনা মৰ্ত্যালোক অসিদা অমুক হন্না পোন্ধক্ৰবদি মহাক্সা নারকপা, অহল ওইরকপা অমদি শিবা হায়বা তাইবঙ-পৃঙ্গিগী সমস্যা অদু থেংনরোই। অদুদগীদি মহাক্সা পৃঙ্গিগী অথোইবা পম্বুং অদু যৌবা ঙল্লে। মীওইবগী পৃঙ্গিদি রাই, অদুগা ঈশ্বরগী নাক্তা যৌরগদি নুংগাই। মরম অদুনা ঐখোয়না ঈশ্বরগী মায়কৈরোমদা চঙশিল্লসি। □

## ২। সৎ-চিৎ-আনন্দ

ব্রহ্ম বু শাস্ত্রশিংনা সৎ-চিৎ-আনন্দ নি হায়না মশক তাকই। ব্রহ্ম হায়বসিদি পাক চাউরে হায়না কৌরি কৌরিবা হেক মথৈদুদগী হেমা পাক চাউবনি অদুগা কৃষ্ণদসু কৃষ্ণেন কৃষ্ণনি। মদুদি মতম, মফম অমসুং হৈরে-শিংলে হায়রিবা মীশিংনা লাম্বা ঙুম্বগী রাংমদা লৈবা, মাঙতাকপা লৈতবা অমদি মাঙতাকহনবসু ঙুমদবা অক্ষর মখল অমনি। অক্ষর হায়রগা মফম খুদীং ইথুং-থুংবা অমদি প্ৰমশল-শাল্লিববু খঙনৈ। ব্রহ্ম হায়বসিনা চুম্বা অক্ষর ওইবখক্তা নত্তে পরম

অক্ষর নি। ব্রহ্ম হায়রগদি মশক নাইদবা, গুণ লৈতবা, অশেঙবা অমদি মশাগী ওইবা অদুদা মথস্তা অদুম লৈজববু খঙনৈ। মসিবু খঙবা মীনা ব্রহ্ম বু খঙই, সৎ-চিৎ-আনন্দবু খঙই। মীওইবগী পৃষ্ঠিগী অশেঙবা পন্তুংদি সৎ-চিৎ আনন্দবু ফংজবনি।

সৎ-চিৎ-আনন্দবু অস্তি-ভাতি-প্রিয়ম হায়নসু মশক তাকই। সৎ হায়বসি হৌস্তবা মতমদগী হৌরগা হৌজিকী মতম ফাওবদসু লৈরক্কাবা অদুগা মতুংগী মতমদসু অদুম শাংথনা লৈরগদবা অদুবু খঙহল্লি। অস্তি হায়বা রাহৈ অদুনসু মান্নবা অর্থ অদু তাকই। চিৎ হায়রগনা খুদীংমকপু তশেংনা খঙবা অদুবু খঙহল্লি। ভাতি হায়বা রাহৈ অদুনসু মান্নবা অর্থ অদু পুই। আনন্দ হায়বদি লৌইবা-খন্না নাইদবা নুংঙাইবগী ফীভম অমসুং হৌরকফম অদুবুনি। প্রিয়ম হায়বা রাহৈ অদুনসু মান্নবা অর্থ ফোঙদোকই। মখেয় অহম অসি মী, শা, উচেচনচিংবা জীব খুদীংমজ্ঞা লৈ।

হকচাঙ হায়বসিদি মাঙতাকপা নাই, শিবা নাই। নহা ওইরিঙৈদবু ওইরো অহল ওইরক্কাগবু ওইরো হকচাঙদি শোয়দনা শিগনি। মদু মী খুদীংমক্কা খঙই। ঐখোয়গী হকচাঙ অসিদি মৈ, ঈশিং, নুংশিং, লৈবাক অমসুং অতিংঅ হায়বা মখেয় মঙা অসিনা শাবনি। থরায়না নংত্রগা আত্মানা হকচাঙবু থাদোজ্জুনা চংত্রবা মতুংদা শিবা হায়বদু ওইরিবনি। হকচাঙনা শিরবা মতুংদা মৈনা মৈদা, ঈশিংনা ঈশিংদা, নুংশিংনা নুংশিংতা, লৈবাক্কা লৈবাক্কা অদুগা অতিংঅনা অতিংঅদা তিনখি। অদুম হায়না হকচাঙবু শিদোকখিববু শিবা হায়না খঙনৈ। ঐখোয় মীয়ায়্মা শিবা য়াম্মা কিংনৈ, শিনীংদে। অদুবু শিরিবদি হকচাঙনি, আত্মা ওইরিবা ঐখোয়দি শিদে। আত্মাদি পোকপা অমসুং শিবা হায়বদুগা মরী লৈনদে। আত্মাদি লেঙদবনি, অচুন্নি অমসুং তরু-তরুবনি। হকচাঙ নঙবা ঐখোয়না ঐখোয়গী হকচাঙশিং হায়না হায়নরিবসিনি, হকচাঙশিং অদুগী মপুশিংদি ঐখোয়নি। ঐখোয়দি আত্মানি, আত্মাদি সৎনি; শিবা হায়বদু লৈতবা লেঙদবা অদুমজ্জুনি। থরায় পানবা খুদীংমজ্ঞা লৈরিবা আত্মাদু সৎনি। মদুগী ময়াই-পাঙ্গল অদুবু হোংদনা অদুম লৈবগী ফীভম অদু ঐখোয়গী পৃষ্ঠিগা ফাওই। মসিমদি শেংলে অমসুং শোয়নীংঙাই করিমতা লৈত্রে।

## অমম্বদা মঙাল

মথংদা চিৎ হায়বদুনা অউবা অমসুং উদবা খুদীংমকপু খঙননবা ঐখোয়দা কন্না তঙ্কিল্লিবা শক্তি অদুনি। মী খুদীংমক্কা কৈনোমগী মরমদা খঙনীংবনা লাঙতক্কাবা পোকই অদুগা খঙনীংদুনা রাহংশিং কয়া হংইঃ মসি করিনো অদুগা মদুনা করিনো? মসি মতৌ করম্মা ওইরক্লিবনো? অসিনচিংবা। মী খুদীংমক্কা মানা মানা খঙনীংবমথৈ খঙবা ওম্মা হায়বসিমদি ওইথোক্তে। মরম অদুনা মরুওইবা অচুম্মা বা অদুদি খঙনীংবগী খৌরাংবা অদুনি, খঙনীংবগী কন্না তঙ্কিল্লিবা মওঙ নংত্রগা শক্তি অদুনি।

ঐখোয়না ঐখোয়গী অপীকপা অঙাংশিংগা অসুম লমকোইবা চংমিল্লবা মতমদা মখোয়না উরিবা পোংশিং অদু য়েংলগা ঈচম-চম্মা অদুম চঙে হায়বসি ঐখোয়না খঙই। মসিনা করিনো অদুগা মদুনা করিনো হায়বনচিংবা রাহং কয়া অমা মখোয়না মথং মথং হংগনি। মখোয়না হংলিবা পোংশিং অদু মখোয়দা দরকার ওইরম্মা য়াই নংত্রগা মখোয়গী খঙবা ওম্মগী শক্তিগী রাংমদা লৈরম্মা য়াই। অদুম অদুম ওইনমক রাহং হংবগী ঈচেল অদুদি লেপ্পোই। খঙনীংবগী নুং-গী ওইবা মতৌদুদি মশা মতোমতবু ফোঙদোকচরিবা চিৎ-শক্তি অদুনি। খঙনীংবা পোংশিংবু খঙদনা হুন্দোক্কা হায়বসি মদুগী মহৌশা নঙে। জ্ঞান হেক ফংদ্রিবফাওবা মদুনা পোখাদুনা লৈঙমদে, অদুগা খৌরাংবা হায়বদুনা রাহংগী ঈচেল অমা ওইনা চেহ্নোরকই। চিৎ-শক্তি হায়বসি মদোম ঙাঈ, কনাগী মতেং য়াওদনা ঙাঈ। মরম অদুনা মশাগী মঙাল লৈজদবা পোংশিংদফাওবা মদুনা ঙালহনবগী পাক্সল লৈ। মদুনা পোংশিংবু মীওইবদা ময়েক শেংহল্লি। মীওইবগী মশাদা চিৎ-শক্তি লৈ হায়বসি তশেংহনবদা মদুনা মতীক চারে।

আনন্দ হায়বা অদুগী মরমদা হায়বা তারবদি মীশিংদি থম্মু থম্মীখো শাশিং অমসুং উচেকশিং ফাওবা নুংঙাইবা পাম্মি। মখোয়না নুংঙাইববু ফংনবা কন্না হোৎনৈ। মখোয়না অরা-অনা থেংনরগসু মদুবু পাম্মুদে, অদুগা করিগুম্মা মখোয়না অরা-অনা থেংনরগসু মদুবু থুনা ফখিনবা ওম্মমথৈ হোৎনৈ। মীওইবনদি ধর্ম-কর্ম পাঙথোকপদা, তীর্থ-যাত্রা চংপদা, পূজা তৌবদা, দান তৌবনচিংবদা মহাক মশামক্কী অমদি মহাক্কী ঈমুং-মনুং অমদি মরী মতাশিংগী

নংঙাইবা ফনবা নিজৈ। হকচাঙনা করিগুম্বা নারকপা মতমদনা ডাক্তরনা অনাবদু ফনবা হীদাক অমা চাউ থকউ হায়রক্লবফাওবা চাবদা অথুম্বা, অহাওবা অমদি নুংঙাইবা ওইবা পাম্মি। মসিদগী ঐখোয়না খঙবা ওম্লে অদুদি মীওইবা ঐখোয়দি মরুওইনা নুংঙাইবা পাম্মি, নুংঙাইবগী লৈখোল চেল্লি। *আনন্দ* হায়বসিদি মীওইবগী থোইদোকপা শক্তম অমনি। মসিদি হকচাঙগী লৈখোলদুনা ওইবা নন্তে, আত্মাগী লৈখোলননি।

কনাগুম্বা অমনা নুংঙাইনা লৈরিঙৈদা ঐখোয়না করিশু থুকুন্তে অমসুং ওন্তে। ঐখোয়না মহাকী নংঙাইবা অদুগী মরমদা খঙনীংউবা কয়া লৈতে, মরমদি মদু মঙোন্দা মহৌশা ওইবা করিগুম্বা অমনি। খুদম অমা ওইনা হায়রবদাঃ অঙাং অমনা মহাকী শান্নপোং খরগা শান্নদুনা লৈবা মতমদা নুংঙাইদুনা নোকই, অদুগা মদুনা কনানসু ওক্লুদে নংত্রগা পৃক্লিং বারুদে। অদুবু নুংঙাইনা নোক্তগা শান্নরম্বা অঙাং অদুনা যান্না কল্লা লাউখোংদুনা কপ্লক্লবদি তাবা ফংবা মফমদা লৈবা মীশিংনা অঙাং অদুগী মনাক্তা করি তৌরবগে হায়দুনা চেনশিন্নরক্লনি। অঙাং অদুনা নুংঙাইরিঙৈ মতমদদি মহাক্সা করিগীদমক্তা নুংঙাইরিবনো হায়বগী মরমদু খঙননবগীদমক্তদি কনামতনা বারুদে, অদুবু অঙাংদুনা কপ্লকপা মতম অদুদদি কপ্লগী মরম অদু থিরকই। করিগীনো? মরমদি নুংঙাইবা হায়বদু অঙাংদুগী হৌনশানি; অরাবদি অঙাংদুগী হৌনশা নন্তে, নুং-গী (আত্মাগী) মশাগী অওইবীদু নন্তে।

অতোপ্লা খুদম অমমুক য়েংসি। ঐখোয়গী মরুপ নংত্রগা মরী-মতা অমনা শেল-থুম, সম্পত্তি, মচা-মশুনচিংবা ময়াম অমা লৈদুনা নুংঙাইরবা মতমদা কনামতনা মহাক্সা করিগী অদুমনা নুংঙাইরিবনো হায়না মঙোন্দগী খঙগে হায়দুনা বানরুদে। অদুবু মহাক্সা অরা-অনা তারবা মতমদদি ঐখোয়গী পৃক্লিংবু ব্রাহ্মি। নুংঙাইবা হায়বা অসিনা মহৌশাগী ওইবনি; মদুবু ফংফম থোকই হায়না লৌবা তাই। মরমদি মদু আত্মাগী লৈখোন্দুনি, মদু মী খুদীংমক্সা ওইরিবদুনি। মদুনি কনাগুম্বা অমনা করিগীদমক্তা নুংঙাইদুনতা লৈবা মনুংঙাই *আনন্দ* হায়বদুবু খৌরাংলিবদুগী মরমসে। □

## ৩। ঈশ্বর অমসুং মায়া

জগৎ অসিদা ঈশ্বরগী ফোঙদোক্তবা শক্তিনা পাকচাউনা পৃথক-শব্দোক্তগী অদুগা লেঙলি-পাল্লিবা পৃথক অসিনা ইবুংঙো মহাকী মখা পোলা লৈরি। মায়াগী শক্তিঅসু ইবুংঙো মহাকপু শোকপা ওমদে মরমদি ইবুংঙো মহাকী মায়াগী মপু ওই। ইবুংঙো মহাকী আত্মগী মশক ওইবনি। আত্মাবু খাজদবা হায়বা অসিনা ঈশ্বরবু খাজদবা হায়বনি। ঈশ্বরবু খাজদবা মীশিংনা শিরবা মতুংদা ঈশ্বরবু ফংদনা অমুক পোক অমুক শি তৌবা মীরলেন তাবা লম্বেলদা অমুক ইল্লজুনা পোকৈ অদুগা অরেন্দা মায়া সংসারগী ঈপাক্তা অমুক লূপ অমুক তাউখং তৌদুনা বানা লেল্লগনি। মরম অদুনা মায়াগী লাংদগী নান্দোক্তনা ঈশ্বরগী নাক্তা যৌনীংবা মীশিংনা ঈশ্বরদা খাজবা থমই। তাইবঙপানবা অসিগী শকউদবা মপু অমা লৈরি হায়বসি খক কাউরোইদবনি। ইবুংঙো মহাকী নোংদম্বনি। ইবুংঙো মহাকী মওঙ-মতৌ অমদি মশকপু ঐখোয়গী পাপ চেল্লবা তাইবঙগী মীং অসিনা উবা ফংদ্রবসু পৃথককসি ইবুংঙো মহাকী মখা পোল্লি হায়বসিমদি কাউফদে। মায়াগী শক্তিনা শুদ্ধাংখিদুনা জীবশিংনা পঙথৈ, মখোয়গী জ্ঞানসু অজ্ঞানগী অমম্বনা পৃথক মমশিলহল্লি অদুগা মদুনা মরম ওইদুনা মফম পৃথক শীলুংনা লৈরিবা ইবুংঙো মহাকপু মখোয়না খঙবা ওমদে। মীওইবনা মায়াগী ঈপাক্তা লুপ্তিবমখৈদি ঈশ্বরদা খাজবা নংত্রগা প্রেম-ভক্তি থম্বা ওল্লোই।

পোৎ খুদীংমক ওমথৈ নাইবা ওক্তনি অদুগা ঈশ্বরদি ওমথৈ নাইদবনি। ওমথৈ নাইদবা ঈশ্বরনা জীব খুদীংমক্তা আত্মা ওইনা লৈ হায়দুনা ঈশ্বরনা জীবশিংদা লৈ হায়বা যাদে। ওমথৈ নাইদবা হায়বদুনা ওমথৈ নাইবশিংদা করম্মা লৈগনি? খুদম অমা ওইনা হায়বদা নুংশিংনা অহাঙবা চফুশিংগী মনুংদা লৈ হায়বসি লানগনি। চফুশিং অদুনা কায়খিদুনা মাওস্ত্রবসু নংত্রগা মাওদ্রবসু নুংশিংতি মফম খুদীংমক্তা করিমতা কায়দনা অদুম লৈগনি। অদুম হায়না ঈশ্বরগী ফোঙদোক্তবা শক্তিনা মফম খুদীংমক্তা শীলুংনা লৈ। মসি য়াল্লা ওক্লবা ঈশ্বরগী শক্তি। জগৎ অসিদি ইবুংঙো মহাক য়াওদনা লৈবা ওমদে। ইবুংঙোদগী

লেঙলি-পাল্লিবা পৃম্মক অসি হৌরকপনি, পৃম্মক অসিবু ইবুংঙো মহাক্কী শক্তিনা পুৱীরবনি, ঙাকশেৱীরিবনি অমসুং যোক-থাকপীরিবনি।

অদুবু ইবুংঙো মহাক্কা পোৎশক অমগা পকশিন-নপশিন্নবা মতৌ অমতা লৈতে। মফম খুদীং খোন্না শীৎলিবা নুংশিংনা অহাঙবা আকাশতা লেঙদুনা লৈজরবসু আকাশকা নুংশিংকা পকশিন-নপশিন্নদে। অঙকপা লৈশেমগী লৈরিবা পৃম্মক অসিগা ঈশ্বরগা শম্মদনা লৈ, অদুবু মথোয় পৃম্মক ইবুংঙো মহাক্কী অনীংবগী মখা পোন্না লৈ। ইবুংঙো মহাক্কী পক্ক-শম্মদবা অসঙ্গ হায়বদু ওইজরবসু খুংশেম-নুংশেম পৃম্মকসে ইবুংঙো মহাক্কা মপুংফানা খুদুম চন্দুনা থমই। কল্প অমা লোইখিদুনা প্রলয়গী মতম লাক্কবদা অচ্চচঙ হায়দুনা লৈরিবা পৃম্মক অসি ঈমায়দা কাবা কোঙ্কোলশিংনা তাকখিবগুম ইবুংঙো মহাক্কী মায়গী মশক ওইবী প্রকৃতিদা থুপচিনখি, অদুগা অনৌবা কল্পগী অনৌবা লৈশেম্বা মতমদা মথোয় পৃম্মকপু অমুক নৌহৌনা শেমই। মসি ইবুংঙো মহাক্কী শক্তিनि।

হৌখিবা মপোকশিংদা তৌখিবা কম্মগী তৌজমল মখা পোন্দুনা জীবশিংনা তোঙান-তোঙানবা মপোক্তা পোকই। মসিদা ইবুংঙো মহাক্কী মীচং-মীখায় নাইবগী রাফম অমতা লৈতে। কনাগুম্বা অমতবু ইবুংঙো মহাক্কা পাপ নংত্রগা পূনা তৌ হায়দুনা ইঙ্গিন্দে। লৈশেম-নুংশেম্বা, জীবশিংবু যোকপীবা অমদি মাঙহনবা হায়দুনা লৈরিবা গুম্মকসি গুণ অহুম উল্লবী প্রকৃতি কৌবী মায়া শক্তিনা পাঙথোক্লি। গুণ অহুম অসি লৈবনা সংসার অসি লৈবনি। মথোয় অহুম অসিনা ঈথক-ঈপোম হৌরক্কুনা অমনা অমদগী অরাং-অহেন নাইবা ওইপ্রবা মতমদা মথোয়সে প্রকৃতিদগী পোক্ককই হায়নবনি। তশেংনমক মথোয় অহুম অসি প্রকৃতিদগী পোক্ককপদি নঙে, প্রকৃতিদগী মওঙ ওছুরকপনি অমসুং প্রকৃতিগা মথোয়গা অমতনি। মায়া শক্তিনা পাঙথোক্লিবা থবক পৃম্মক অদুনা ঈশ্বরবু পুনবা গুমদে। মরমদি ইবুংঙো মহাক্কা থবকশিং অদুদা পকশিন্নরুদে।

মায়া শক্তিদি শ্রীভগবানগী মখা পূমপোন পোল্লি। মায়ানা ইবুংঙো মহাক্কী মতেঙ যাওদনা থবক অমতা তৌবা গুমদে। খুদুম ওইনা হায়রবদা থবক হায়দুনা লৈরিবা পৃম্মক অসিবু নুমিংকী মঙালগী মতেঙ যাওদনা পাঙথোকপা গুম্বা হৌনদে। অদুম হায়না ঈশ্বরগী মতেঙ লৌরগা মায়ানা জগৎ অসিগী

থবক-ইজ্জাউশিংবু শীল্লাংই। লৈশেম-নুংশেমগী থবক্তা ইবুংঙো মহাক্কা য়েংলগা থৌশিল-থৌরাং তৌজরবসু ইবুংঙো মহাক্কা হকথেংননা মরী লৈনদে। মশীঙ থীঙমদ্রবা জীব পুয়মকপু অমুক শেম অমুক মাঙহন তৌদুনা প্রকৃতিগী খোঙ্গাউদা খাঙবা হেক ওমদবমথৈ হন্না হন্না ওন-ওন্দুনা চংহল্লি।

শুঙ্গাংলাই কৌবী মায়ানা থবক তৌই। শ্রীভগবানদি থবক তৌনা তৌনা থবক তৌদে। মায়াগী রাংমদা উবা ওম্বা হায়বা অসি মীওইবা ঐখোয়গীদমক্তদি তশেংনমক অরুবা থবক অমনি। মায়া হায়বা অসিসু ঈশ্বরগী খুংশেয়্লি অদুগা ইবুংঙো মহাক্কা খুদুমচনবা ওম্বগী শক্তি মখাদা লৈ। শুঙ্গাংলাই কৌবী মায়ানা মীশিংগী মরক্তগী ঋাইদগী মতীক-মগুণ লৈরবা মীশিংফাওবা মীকুপ্তা মমৈ-মকোক ওলহনবা ওমই। মায়া হায়বা অসিদি মরুভূমিদা লৈবা মায়ামরিচিকাওম্বনি। মরুভূমি খঙদবা মী ময়াম অমনা মায়ামরিচিকা তল্লা হোৎচিল্লি, অদুগা অরাবা, চোকথবা অমদি নীংবকাযবা নংই। অশেঙবা মশকপু খঙলিবা মীনদি মদুবু উদে। মায়াদি জগৎ পুন্সিবু লৈহনবগী মরম ওই, অদুবু মদুনা ঈশ্বর লৈহনবগী মরমদি ওইদে। ঈশ্বরগী মনাক্তা চঙজন্তবা মীদা মায়ানা থৌনা ফনা মনাক নকশিল্লুবা ওমদে। মায়াদা মপুক্রিং খোয়দানা লৈন্তবা মীশিংগীদক্তদি মায়ানা মহাসাগরমুক চাউরবা অপনবা অমগুয়া থবক তৌদুনা লৈ। অদুবু ঈশ্বরদা মপুক্রিং লুপচন্তবা মীশিংগী মফমদদি মায়া মশামক্কা মখোঙ থোংনা লাকুনা ঈশ্বর ওইনা শক উৎপীরগনি।

মায়াবু লাকশিল্লবগী অমতা ওইবা পান্বেদি খাই-পুয়মক্কা ওইবা চপ-মান্নবা মশকুগী জ্ঞান অদু ফংনবা হোৎনবনি।□

## ৪। জ্ঞানগী লম্বী

মীওইবনা অহানবদা নিষ্কাম-কর্ম তৌগনি অদুগা কর্ম অদুনা মাগী থম্মোয় অদু শেংদোক্কা মতুংদা মহাক্কা কর্মগী অফা-অপুন্দগী নাস্তোজুনা জ্ঞানগী লম্বীদা লাকপা ওমই। ঈশ্বরগী মফমদা পুয়মক কথোকপা অমা ওইনা



তৌবা কর্ম অদুনা কনামতবু পৃন্দে। কর্মনা পুন্সবা মীশক অদুদি জ্ঞানী অমা ওইবদা মতীক চাই। অপাস্বা, অশাউবা, মিহৌবা অমসুং অতোপ-অতোপ্পা পৃক্লিংগী ফন্ত-ঈছনশিংনা জ্ঞানগী লব্ধীদা চংলবা মীশক অমদা শোকপা ওমদে। নিষ্কাম কর্মনা অরাংবা থাকী খমথেংলবা মতেন অদু যৌরক্লবা মতমদা থবকী ফন্তবা ফল পৃম্মক উৎ ওইনা তুমখিদুনা মাঙখিগনি। নিষ্কাম কর্ম তৌবনা পৃক্লিগী অশেঙবা পান্দম ফংনবগী উপায়নি অদুগা জ্ঞানগী লব্ধীদা চত্ৰুনা জ্ঞান ফংবা হায়বা অদুনা মীওইবগী পৃক্লিগী অতম্ববা পান্দমনি।

জীব পৃম্মক্লা হৌখিবা মপোকশিংদা মশা মশানা তৌখিবা কর্মশিংগী ফলশিং তুংশিল্লগা পুদুনা হন্দকপোক্তা লাকুরি অদুগা হৌজিক হৌজিকী পৃক্লিগী লানফমদা মখোয় মশা মশাগা চুনবা মথৌদাংশিং অদু পাঙথোকুরি। মথৌদাংশিং অদু খেনজরবসু যৌগদৌরিবা পন্তুংফম অদুদি অম্মানি। ঐখোয়না মালেমসিদা লৈবিঙৈ মতম অসিদা য়ারিবমথৈ কথোকপগা লোয়ননা ইশা ইশাগী চুনবা ইখৌশিং নীংথিনা পাঙথোক্তুনা পৃম্মকী নুংঙাই-য়াইফনবা থবক তৌবা তাই, অদুগা অসুম্মা তৌরগা পৃম্মকী মশক ওইরিবা তাইবঙ মপু মহাকপু পৃজা তৌগনি। ঈশ্বরদি আত্মাদি আত্মাদি ঈশ্বরনি হায়বা অসি কাউবা যাদে। মসিনা জ্ঞানগী লব্ধী চংপগী অকৃপা বানি।


অপঙবা ঐখোয়বুদি তাইবঙগী থবকশিংনা পুনবা মরমনা ঐখোয়গী জ্ঞানগী মীং অসি পাংবা ওমদে, অদুগা মীং অদু খজিক্তং পাংলগা উরবসু উবগী শক্তি অদু ওমথৈ নাই। অদুবু মায়াগী মপু ওইরিবা ঈশ্বরবুদি কর্মনা পুনবা ওমদে। প্রকৃতিগী রাংমদা কনাগুস্থা অমনা চংপ্রবদি মহাক্লা ঈশ্বরগী মনাক যৌবা ওমই। মীওইবনা কর্মগী ফলগী মখা পোল্লিবমথৈ হন্না হন্না পোকপা নাই অদুগা মহাকপু প্রকৃতিগী গুণ অহুম্মা শেরান্ননা কোয়পু পুই। ঈশ্বরনদি প্রকৃতিবু লাক্লিন্দুনা থমই। মসিবু খঙবা গুল্লবদি ঐখোয়না জ্ঞানগী লব্ধীদা চংপা ওমগনি।

অপাস্বা লৈরক্তুবা, মশাগী ওইজবা থাদোক্লবা অদুগা থরায়-পানবা খুদীংমক্তা লৈরিবা আত্মাসি অমতনি খঙলক্লবা মতমদা কনামতনা মায়া সংসারগী পোৎশিংগা মরী লৈনরক্তে। মদুগী ফীভম অদুদা যৌরক্লবদি অকিবা, অশাউবা, য়েংখীবা অমসুং তুচ্চচবা হায়বনচিংবশিংদু লৈরক্লোই। অদুদগীদি মহাক্লা

তাইবঙগী পোৎশিংগী রাখল থাদোকপগী জ্ঞান লাঙ্কুনা আত্মাগী নংত্রগা ঈশ্বরগী রাখলদা মশানা লাকচৈ, অদুগা ইবুংঙো মহাক্কী মফমদা চঙজরবা মীশিং অদুগী থম্মোয় অদু জ্ঞানগী মৈনা ইকথোঙ্কুনা পূমশেং শৈংলক্কনি। অদুদগীদি মথোয়না লাইগী ওইবা ফীভম অদু ফংলক্কনি।

তোঙান-তোঙানবা মীশিংগী তোঙান-তেঙানবা অপান্সা লৈ। মদুগী মতুংইন্না মীওইবনা ঈশ্বরগী মফমদা চঙজৈ। মীশিংনা মানা মানা হায়জরকপা মওঙশিংদুগী মতুংইন্না ইবুংঙো মহাক্কা থৌজানবী, মাগী মাগী অপান্সা মতুংইন্না মথোয়গী অনীংবশিং অদুবু অদুম থুংহল্লি। কনাগুন্না অমনা জ্ঞান ফংজগে হায়না ঈশ্বরবু নীংজরবদি মঙোন্দা ইবুংঙো মহাক্কা অরান-খুভম পীবিগনি। মশাগী ওইজবা থিবা মীনা মানা পামজরিবা পোৎশিং অদু পীনবীযু হায়না লাইশিংদা হায়জরবসু লাইশিংনা পীবি। মীওইবনা জ্ঞান তানবদি য়ান্না বানা থোকই অদুবু সংসারগী ঙাইহাক্কী ওইবা নুংঙাইবা ফংননবগীদমক হন্স-হন্সবা লাই মচা-মচাশিংবু পূজা তৌদুনা কন্না হোংনরবদি মীওইবনা খুদক-খুদক্কী পান্সিবা মহয় অদু লায়না অমসুং থুনা ফংবা ঙমই। হন্স-হন্সবা থোইয়ুম-লাইশিংনা পীবা অপান্সা লন্মুম অমদি অতোপ অতোপ্পা মাল-চাংনচিংবশিংদুদি মায়া সংসারগী ওইবনি, ঙাইহাক-ঙাইহাক্কীনি অমসুং তুং-কোইদবনি। মী অয়ান্সনা হৌজিক হৌজিক্কী করিশু লৈত্রবা ইন্দ্রিশিংগী নুংঙাইবা অদুতবু পামজৈ অদুগা আনন্দ হায়বা নুংঙাইবা অয়েবী অদুবু পীগদবা আত্মাগী জ্ঞান অদুবুদি পাম্বকদে। মসি ঐথোয়গীদমক লাইবক য়ান্না থীবনি।

তাইবঙ মীনা থবক অমা তৌবা মতমদা থবক অদু মহাক্কা তৌবনি, মহাক্কীনি, অদুগা থবক অদু তৌরবগী মহয়সু মহাক্কা চাগদবনি হায়না কন্না আশা তৌরবা মতমদা তাইবঙগী মায়াগী থৌরীনা মহাকপু য়ান্না কন্না পুল্লি অদুগা মহাক্কী জ্ঞানগী মীং অদু তাঙহল্লি। অদুদগীদি মহাক্কা পোকপা অমসুং শিবা হায়বশিং অদুদগী নাস্তোকপা ঙল্লোই। অপান্সগী ফন্তবা রাখল অদু লৈত্রবা মতমদা থবক্কা কনাবুসু চেম্বীররোই। শ্রীভগবানদি মশাগী করিমতা য়েংদনা থবক তৌই অদুগা থবক্কী মহয়সু পান্সুবা তৌদে। মরম অদুনা ইবুংঙো মহাকপু থবক্কী য়োহ্লিংনা পুন্দে অদুগা পোকপা অমদি শিবা হায়দুনা লৈরিবা অদুনসু শোকপা



উদ্দেশ্যে মসিগী জ্ঞান অসিবু লৈক্কা মীনা কস্মগী লাংদা থুদ্রে। থবকী লীপুন্দগী নাহোবু, আত্মাগী জ্ঞান ফলবা তানখিবা মীনা অহানবদা মহাকী অমকপা থম্মোয় অদুব শেঙোবুবা থবক কয়া মশাগী ওইজবা থিদনা ঈশ্বরগী মফমদা কথোকপগী মঙুদা পাঙথোকখি।

ঐথোয়গুস্তা মপঙবা মীশিংনা হকচাঙনা থবক তৌজববু থবক তৌদনা সাক্ষী ওইনা লৈজবা আত্মানা তৌবনি হায়না লৌই। মসি অরানবনি। মসিবু খঙলবা মীশক অদুদি মী মরক্তা জ্ঞান লৈরে হায়বা যারে, অদুগা মহাকী থবক পৃথ্মমক মহাক্লা পাঙথোকপদা শান্তি ফংই। মহাক্লা পায়খৎলকপা থবকশিংদা অপাম্বগী ঈথিনি অমসুং ভাবনা শাবা ওইদবা রাখলশিং যাওদবা মরমনা মহাক থবক তৌদুনতা লৈজরবসু মহাক্লা নুমিংকুলা থবক তৌদবগা চপ মান্না লৈ। মহাকী পাপকী থবক অমসুং থবক অদুগী ফল পৃথ্মমকপু মৈনা শীঙ চাকথেকপগুম জ্ঞানগী যান্না পাঙ্গল লৈরবা মৈনা চাকথেকখি। জ্ঞান অদুনা অজ্ঞানবু মাঙহন্দুনা থবক্কা থবক তৌরিবা মী অদুগা মরী লৈনহন্দে। অসিগুস্তা মীতাবু জ্ঞানী হায়না খঙনৈ।

কনাগুস্তা অমনা অপাম-মিহৌ অমতা লৈতবমথৈ থবক খুদীংমক জগৎকী যাইফনবগীদমক্তা মহাক্লা ওমজবমথৈ তৌরবদি মহাক্লা তৌক-তৌকবা থবক খুদীংদা শান্তি ফংই। ঈশ্বরনা মঙোন্দা হেক পীনবীরকপা শিন্তা পৃথ্মমকপু অম্মাগী অম্মা ওইনা মতম পৃথ্বদা ইপেন্দা পেছোভুনা ইবুংঙো মহাকী খুংলায় অমা ওইনা পাঙথোকই। মহাক্লা পোৎ অমতগী মপু ওইনীংবগী রাখল ফাওবা পোভে। মরম অদুনা মঙোন্দা পাপ চঙদ্রে।

পাপ-চেনবা পৃথ্বিনা তাইবঙ-সংসার অসিদা অমুক হন্না পোক্রুবগী মরম ওই। অদুবু মপৃথ্বিদা তৌহৈ-তৌহৈদবা থবক কয়ামুক তৌরভুনা স্বাইদগী হেন্না ফঙবা পাপী অমা ওইজরবফাওবদা মহাক্লা জ্ঞানগী লব্ধীদা লাক্সগা পাপগী লানঙমদবা ঈপাকপু জ্ঞানগী হি তোংলগা লাহোকপা ওমগনি। জ্ঞানগী পাম্বৈনা কনাগুস্তা অমগী চিংবশিংবু মাঙহল্লগা অমদি মহাকী মপৃকিং অদুবু আত্মাদা চানমকী লৃপুনা লৈহল্লগা মহাক্লা মহাক মশামকপু মশক খঙজরকই। জ্ঞানগী থৌরবা থাংশাংনা খুংলায় ওইরগা অজ্ঞানদগী পোক্রুকপা চিংবশিংবু ককথতুনা

মাওহনবা ওমই। থাঈশেংনমক অচাকপা মৈনা শীঙবু চাকথেজুনা উৎ ওলহনবগুম আত্মজ্ঞান হায়বদুগী মৈনা থবক পূম্বমকী দোষ পূম্বমকপু চাকথেজুনা তাঙ্গোয় তাহল্লি।

মালেম অসিদা শেংবদগী শেংবদা জ্ঞানগা মান্ননা শেংবা অমদি শেংদোকপা ওম্বা অতৈ করিমতা লৈতে। আত্মজ্ঞান ফংলবা মী অমনা অতোপ্পা মী অমগী আত্মাবু মশাগী আত্মাগা অক্ষানি হায়না লৌই। মহাক্সা থরায়-পানবা জীব পূম্বমকী আত্মাসি অমতনি অদুগা মহাক্সী আত্মাগা অক্ষানি হায়না লৌই। কনাগুম্বা অমনা কস্ম-যোগ, ধ্যান-যোগ অমদি ভক্তি যোগবু অভ্যাস তৌদুনা মপুংফারক্সবা মতমদা মহাক্সা মহাক্সী মতমদু যৌরক্সগা মশানা মশাবু খঙজরজুনা অথোইবা জ্ঞান অদুবু ফংজৈ। □

## ৫। মুক্তিগী লম্বী

মীওইবগী মপোকসিদি মপোক মপোক হায়দুনা লৈরিবা পূম্বমজ্ঞগী অথোইবনি। ব্রহ্মামক্সা পোকঙমদ্রবা মপোক্সি হায়নরিবনি। ঐথোয়না মী ওইনা পোক্কপগী তোংজবা হায়বদুদি মুক্তি ফংনবগী খুদোংচাবা ঈশ্বরনা ঐথোয়দা পীনবিবদুনি। তাইবঙগী মপাভোংগী পোংশিং অসিনা মীওইবদা মুক্তি ফংহনবা ওমদে। মথোয়না পীবা ওম্বশিংদি মথোয়গা মরী লৈনবা ওইহাক-ওইহাক্সী ওমথৈ-নাইবা তাইবঙগী নুংঙাইবা ওক্তনি। কনাগুম্বা অমনা তাইবঙগী নুংঙাইবগী মশক লৌরিবা অরাবদগী লানখৎত্রবদি মদুদা মহাক্সা ফংলিবা মনুংঙাই অদুদি ওমথৈ নাইদ্রে, অতৈগী মখা পোন্দ্রে অমসুং মপুং-পুংফা ফারে। মদুদা তাইবঙগী অরা-অনানা মনাক নক্সবফাওবা ওমদ্রে। মদুদি সৎ-চিং-আনন্দগী স্বরূপতা লুপ্তা হায়বদুনি।

গীতাগী মতুংইমদি তাইবঙ পুন্সি অসি লৌরিগা অওইবা পুন্সি হায়বদু হৌগদবনি, অদুগা অওইবা পুন্সি অদু ফংগে হায়রগনা আত্মাগী জ্ঞান তানগদবনি হায়বসিনি। জীব পূম্বমজ্ঞা মহাক্সী আত্মা অদুমক লৈ হায়না খনবা ওম্বা মহাক

অদুদি আত্মাগী জ্ঞান লৈরবনি অমসুং মহাক্লা প্ৰম্মকসি মহাক্লা মশাগী মশা অমতনি হায়না খঞ্জবা ওস্তবনি। আত্মাগী অপেনবা ফংলবা মী অমগী মপূক্ৰিংদি মতম চূপ্পদা শাস্তি ওইনা লৈরবনি অমসুং মহাকপু তাইবঙসিদা লৈনা লৈনা মুক্তি ফংলবনিসু হায়নৈ।

তাইবঙগী অরা-নুংঙাই, অঈং-অশানচিংবা পূংবা-পূংবাশিং অসিদগী লাস্ত্বে হায়রবদি মুক্তিগী লক্ষী থিবা তাই। মুক্তি ফংননবগীদমত্তা ঐথোয়গী থম্মোয় অসি হান্না শেংদোকখিগদবনি। তাইবঙগী পোৎশিংদা পূক্ৰিং চঙলোইদবনি। ঐথোয়গী পূক্ৰিংনা শব্দ, স্পর্শ, রূপ, রস অমসুং গন্ধ হায়বা পঞ্চভূতকী মতৌ-মরাংশিং অসিদগী নাস্ত্বেক্ৰবা লাক্ৰগদবনি। অদুদগীদি আত্মাগী জ্ঞান লাক্ৰনি। থম্মোয়নুংদা লৈরবনা অপান্শিং, অরাবশিং, চিংনবশিং, অকিবশিং অমসুং খঙদবশিং প্ৰম্মক জ্ঞানগী নুমিৎনা থোরকপদা মাঙখিগনি। মদুগী থাক অদু য়ৌরকপদদি মুক্তিগী লক্ষীদা যান্না চঙশিল্লক্ৰে।

মুক্তি ফংনবা থিবদা জ্ঞান-যোগ দরকার ওইরকই। জ্ঞান-যোগগী লৈত-য়াদ্ৰবা মরুওইবা মচাকশিংদিঃ (১) ঈশ্বরদা থাজবা থল্লগা ঈশ্বরথক্তনা অওইবনি অদুগা মওঙ অমদি মমিৎ মখল মখা ময়াম অমা লৈরিবশিং অসিদি ওইদবনি হায়না খঙবা, (২) থবকী মহায়শিংবু কল্লা পামশিল্লদবা, (৩) পূক্ৰিং খুদুমচনবা, (৪) ইন্দ্রিয়শিং খুদুমচনবা, (৫) বুদ্ধি মকহন্দবা, (৬) অরা-অনা খাঙবগী লিংজেল লৈবা, (৭) নাপল তৌদবা, (৮) ওজা-পুরুগী অমসুং বেদান্তগী নংত্রগা ধর্মগী লাইরিকশিংগী অশেঙবা রাশিংবু থাজবা, (৯) আত্মাগী জ্ঞান ফংনীংবা, (১০) ঈশ্বরদা পূক্ৰিং থিংজিনবা, (১১) ঈশ্বরবু ফংনীংবা অদুগা (১২) মুক্তিবু পামজবা।

জ্ঞানীশিংনদি শকফোঙদবা ঈশ্বরবু ধ্যান তৌই। আত্মাগা আত্মা-নন্তবগা করি খেলবগে খঙদবা মীনা জ্ঞান-যোগী অমা ওইবা ওমদে। ঈশ্বরবু মওঙ অমদি গুণশিং লাক্ৰা লাংপা ওস্তবা চপ চানা মুক্তি ফংবা য়ারে হায়বা য়াদে। মদুনা মুক্তি ফংনবা হোংনবদা অহানবগী ওইনা মতেঙ খরগী মথৈদি ওইগনি। ব্রহ্ম নংত্রগা ঈশ্বর হায়বদুদি ইন্দ্রিয়শিংনা লান্না ফংদবা, রাইনো ফোঙদোকপা ওমদবা, বুদ্ধিনা য়ৌবা ওমদবা, প্ৰম্মকী মরুদা লৈবা অমসুং অমাঙ-অতা করিমতা লৈতবা শকউদবা

ইবুংঙো মহাকুনি। মুক্তি ফংনবগীদমজ্জদি ঈশ্বরবু মওঙ অমসুং গুণশিংগী রাংমদা লৈবনি হায়না নীংবা তাই। হকচাঙবু আত্মানি হায়না খনবা মীতানা ইন্দ্রিয়শিং পেন্নবগীদমজ্জা থবক তৌবনিনা ঈশ্বরগী রাখল কাউথোকই, মুক্তি ফংনীংবগী রাখল লৈতে। মুক্তি হায়বসিদি হকচাঙবু আত্মানি হায়বা রাখল অদুদগী লাহ্লেয়কপা অদুবুনি। অমরোমদা হায়বদা মায়াগী লাংদগী লাহ্লেয়কুনা ঈশ্বরগী মনাজ্জা য়ৌশিল্লকুনা ইবুংঙো মহাক্কা অমতা ওইশিল্লখিবা অদুবু মুক্তি ফংবা হায়না কৌই।

মীওইবা মপোক অসিদা আত্মানা মায়াগী লাংদগী লীথোক্লগা মুক্তি ফংবা ওম্বা মরমনা ঐথোয়না মায়া ঈপাক অসি লাহ্লেয়কপা ওম্ববা কল্লা হোংনবা তাই। মুক্তি ফংনবগীদমজ্জা ঐথোয়না তৌরিবা থবকশিং অমদি থবকশিং অদুগী অফবা নংত্রগা ফন্তবা ফলশিং অদু ঈশ্বরদা পূমকৎ-কথোকপা তারকই। অদুদগীদি ঈশ্বরগী মফমদা কথোক্লবা থবকশিং অদু ঈশ্বরগী অশেঙবা থবকশিং ওইত্রে, অদুগা অপাস্বগী রাখল লৈত্রবা ঐথোয়গী পৃক্লিংবুনা পূমশেং-শেংদোকত্রে। মদুগী মতুংদদি তাইবঙগী পোৎশিংদা পৃক্লিং চঙলজ্জদুনা মুক্তিগী লম্বীদা লাকপা ওম্লে।

অশেঙবা ভক্ত অমনা মহাক্কা ইন্দ্রিয়শিংবু ঈশ্বরগী সেবা তৌবখক্তদা শীজিন্লে অদুগা অতৈ অতৈ মতমদদি মখোয়বু ফাজিল্দুনা থমই। ঈশ্বরগী অশেঙবা ভক্ত অমা ওইরবা মতমদা ভক্ত অদুনা হোংনরুবা নাইদনা মশানা মশা মথল্লা অদুম সংসারগী নুংঙাইনীংবা পোক্লজ্জদুনা ইন্দ্রিয়শিংবু লাকশিনবা ওম্লকই। অদুবু মপাহ্লেয়গী পোৎলম ময়ামগী সংসার অসিনা পৃক্লিংবু চিংথোক্লিবমখৈদি মদুদগী পোক্লক্জদবা পৃক্লিং-ঈথীনশিংদগী লাক্কদবা খুদোংখীবশিং অদুদি অদুম মলৈরি। পৃক্লিংনা লান্নুরিবা অপাস্বা অদুগী চৈথেংদি অদুম লৈগনি। মরম অদুনা মপানগী ইন্দ্রিয়শিংবু খুদুমচনবদগীদি ইন্দ্রিয়শিংগী নিংথৌ ওইরিবা পৃক্লিংবু খুদুমচনবনা হেন্না মরু ওই। পৃক্লিংবু খুদুমচনবা ওম্লবদি মদুখক্তনা য়ারে। পৃক্লিংনা নীংলগা মপানগী ইন্দ্রিয়শিংনা মখোয়গী মচিঞ্জাকশিং ওইরিবা পোৎশিংদা থবক তৌরকপনি। পৃক্লিংনা ইন্দ্রিয়শিংগী চাক্তাফম ওইরিবা পোৎশকশিংগা শম্মদ্রবদি ইন্দ্রিয়শিংগী চাক্তাফম লৈরক্কাই। অদুদগীদি পৃক্লিংগী শান্তি লৈরকই। কনাগুম্বা অমনা মদুগী ফীভম অদুদা যৌরক্কবদি মহাক্কা মুক্তিগী লম্বীদা য়াল্লা চঙশিল্লক্কে হায়বা য়ারে। মদুদি সংসারগী থাক্তা লৈতবা ঈশ্বরগী ফীভম অদুনি।

ভক্তশিংনা ঈশ্বরদা চান্ননমক থরায়-হকচাঙ য়াওনা ভক্তি তৌজরগা ইবুংঙো মহাকপু পুনবা ওমই। ভক্তিনা অসুম অসুম হেনগৎলকপগী মতুংইনা ভক্তনা মশাগী অশেঙবা শক্তম অদু খঙজবা ওল্লকই, অদুগা মহাক্সা ঈশ্বরগা লৈনরিবা মরী অদুবু খঙলকই। ভক্তগা ভগবানগা অমতনি। ভক্ত অমনা মহাক্সী শিদবা শকওঙদুবু ফংলক্কাবা মতমদা শ্রীভগবানগা অমতা ওইশিন্নখিদুনা মুক্তি ফংজৈ।

অতৈ অতৈ করিমতা হেক খল্লুদনা পুন্মমকপু ঈশ্বরগী মফমদা কথোক্তগা ইবুংঙো মহাক্সী পেন্ননবতা তৌজরিবা, ইবুংঙো মহাক্সী মতীক-মগুণবু শক-শোন্দুনা, তাদুনা অমদি নীংশিংদুনা লৈজরিবা, ইবুংঙো মহাকপু অথোইবা পল্লুংফম অমা ওইনা লৌরগা থরায়-হকচাঙ য়াওনা সেবা তৌজরিবা, পুক্রিং অনী লোঙদনা ভক্তি তৌরগা ইবুংঙো মহাক্সবু ফংলগা লোইরে লৌজরিবা অমসুং অতৎ-অখম নাইদনা থস্মায় শেংনা ইবুংঙো মহাকপু পূজা তৌজরিবা ভক্তশিংনা সংসারগী পোৎশকশিং থাদোকপগী জ্ঞান অদু ফংলকই, অদুগা মমৈথংদা মখোয়গা সংসারগা মরী লৈনরক্তে। অদুদগীদি মখোয়না ঈশ্বরগী নাক্তা চঙশিল্লকই। অসুম্মা ঈশ্বরদা চঙশিঞ্জরক্কাবা ভক্তশিংবু ইবুংঙো মহাক্সা হিরোই ওইদুনা পোকপা, অহল ওইরকপা অমসুং শিবা হায়বদুগা য়াওন্নরবা মায়া সংসারগী ঈপাক্তগী থীন্তুবা তৌদনা লাহোকপীরগা মুক্তি ফংহল্লি। □

## ৬। অমরগী লক্ষী

কলি যুগ অসিদদি মীওইবগী পূজি অসি য়াল্লা তেল্লে; অদুগা তৌগদবা থবক্সা য়াল্লা য়ামই। ঐখোয়গী পূজিগী মতমদি মীৎকুপ খুদীংগী অসুম অসুম তেলিল্লকই, অদুগা ঐখোয়গী তৌগদবা অশেঙবা ইখৌদি তৌহৌদে। মী অয়ান্ননা মখোয়গী পূজিগী অশেঙবা মখৌদু খঙবা ওমদ্রিঙৈদা পূজি লোমখিবনা হানবা ঙাক্তা ওইনা তৌনৈ। ওসি শিগনি হয়েং শিগনি কনানা খঙবগে? মরম অদুনা মতম য়ৈথোকপা তৌদনা ঐখোয়না খুদক্তা ঐখোয়গী পূজিগী অথুন্না নংত্রগা অশেঙবা পল্লুংফম অদু থিফম থোকই। ঐখোয় কানমতনা মতৌ করন্না শিগনি অদুগা করন্না

মতমদা অমদি করস্বা মফমদা শিগনি হায়বদুমদি খঙদ্রে। ফনা বুদ্ধি লৈবা নংত্রগা ফনা ঈনাকখুনবা নংত্রগা ফনা ফম অচৌবা পায়বা নংত্রগা ফনা ধর্ম লৈবা মী অমা ওইগে ওইজসনু মহাক্কা শিবদগী নাস্তোক্তুনা চেনবদি ওল্লরোই। ঐথোয়না শিরগা ঐথোয়গী পূঙ্গি লোইরে হায়না লৌবদি যাদে, শিরবা মতুংদা ঐথোয়গী অওইবা পূঙ্গি লাক্কদবনি। পোকপনা ঐথোয়গী অহৌবা নঙে, অদুগা শিবনা অরোইবা নঙে। পোকপা অমদি শিবা নাইরিবদি হকচাঙনি, আত্মা নঙে। ঐথোয়দি হকচাঙ নঙে আত্মানি। আত্মাদি শিবা নাইদবা ঈশ্বরনি। ঐথোয় পূম্মক ঈশ্বরদগী লাকপনি অদুগা ঈশ্বরদা হনগদবনি। ঐথোয়দি শিবদগী মচাশিংনিনা শিদে, অমরনি। ঐথোয়না ঈশ্বরগী মচাশিং ওইবনিনা নুংঙাইবা পামই মরমদি ঈশ্বরদি নুংঙাইদুনতা লৈ। অমর ফংলগা মতম পূম্মকী ওইনা নুংঙাইকনবা ঐথোয়না ঈশ্বরবু খক কাউরোইদবনি।

ঐথোয়না মতম পূম্মকী ওইবা নুংঙাইবা আনন্দ হায়বদু ফংগে হায়রবদি অমরগী লম্বী থিবা তাই। অচুম্বা লীচং-শাজং চংলগা অমরগী লম্বী ফংগনি। অমরগী লম্বী হায়বদি অচুম্বা লম্বী হায়বনি। ধর্ম কায়দবা, লমচং ফবা, মীচঙ-মীখায় নাইদবা, নুংশিহৈবনচিংবা অচুম্বা লম্বীশিংবু ফংননবা হোংনরকপদা অপাম্বা, অশাউবা, কল্লক-মিহৌবা, নাপল, য়েংখীনবনচিংবা ফত্তবা পূক্লিং-ঈহ্নশিং অসি লৈহন্দনবা লাক্কগদবনি।

ঈশ্বরগা অমতা ওইনা লৈমিন্নবগী ফীভম অমর হায়বদু ফংগে হায়রবদি ঐথোয়না ঐথোয়গী পূঙ্গিদা ফংলিবা মীৎকূপ খুদীংমক মাঙহনবা তৌদনা জীব পূম্মকী যাইফনবা থবকশিংদা পূক্লিং চঙগদবনি। মদুনা অমর ফংনবগী লম্বী অমা ওইগনি। ঐথোয় পূম্মকী মপুদি ঈশ্বরনি, অদুগা থবক পূম্মকী মপুসু ঈশ্বরনি। *ঐলা থৌবু ওইবনি* হায়বা অরানবা রাখল অদু থাদোকপা ওল্লবা লাক্কসি। ঈশ্বরবু নীংলগা ঈশ্বরবু খঙননবা লাক্কসি। সংসারগী পোৎশিং য়ান্না পামশিল্লরবদি কনামতনা অমরগী লম্বীদা লাকপা ওল্লোই। সংসারগী মোংলবা ঈপাক্তা অমুক লূপ অমুক তাউখং লৈরগা অশেঙবা নুংঙাইবা *আনন্দ* হায়বদু ফংবা ওল্লোই। ঈশ্বরগী মায়কৈরোমদা মায় ওল্লিনসি, ঈশ্বরবু থাজসি, ঈশ্বরবু নুংশিসি অমসুং ঈশ্বরবু মতম পূম্মকতা কাউগুমসি। ঈশ্বরবু অসুম অসুম নুংশিবা হেল্লকপগী মতুংইনা সংসারগী



পোৎশিংবু অসুম অসুম কাউথোরক্কনি। অদু ওইরবদি অমরগী লক্ষীদা লাকপা হৌরবনি।

অমর ফংগে হায়রবদি ঐথোয় ধর্ম লৈগদবনি। ধর্ম লৈত্রবদি ঐথোয় মী নঙে, মখোঙ অনী পানবা শানি। অতোপ্লা জীবশিংদা অরা-অনা পীগদবা থবক অমতা তৌদনবা ধর্মনা ঐথোয়দা পারা কয়া তস্বী। ধর্মনা পূঙ্গিগী অর্থ খঙহল্লি, অশেঙবা পন্তুং উৎপী, অদুগা অশেঙবা পন্তুংফম অদু করম্মা যৌগদগে হায়বগী লমজিং-মঙালদুসু পীবী। হৌজিক্তি মীওইবগা ধর্মগা শেভোক-খায়দোকুবগুম তৌপ্রে, অদুগা মীওইবা ঐথোয়সে মীওইবগী লমচং-শাজং চঙদুনা হিংচাবা রাবনগী শাগৈদা তিনপ্রে। মীওইবনা মীগী শঙঙদা লৈজরবসু শাগী গুণশিং চেন্দুনা শাগী লীচং-শাজং চংপ্রে। ঐথোয়না জ্ঞান তাদবমথৈ কাল্লদ্রবা পূঙ্গি খুংলেন অমদা লেন্দুনা লৈরে। মদুননি ঐথোয়না অমরগী লক্ষীদা চংপা গুমদ্রিবসে।

অপান্সনা লাকহংখিদুনা মীওইবা ঐথোয়গী থম্মোয়দা চিংনবা অমসুং অকিবনা পীক থনা লৈপ্রে। মদুনা মরম ওইদুনা ঐথোয়দা শান্তি লৈত্রে। ঐথোয়দা শান্তি লৈত্রবনিনা ঐথোয়না অতোপ্লাদা শান্তি পীবদি লায়রদুনা মখোয়গী শান্তিদুম থুগায়রে। থাঙ্গৈশেংনমক হায়রবদা মালেমসিগী হৌজিক হৌজিক ওইরিবা ফীভম অসিদি কিনিংঙাইগী মশক ওইরে। মসিনা অমরগী লক্ষী থিংজিল্লি। জগৎ অসিদি ঈশ্বরদগী হেনবা কনা অমতা লৈতে। ইবুংঙো মহাক্কী অওইবা ফীভম অদুবু খঙলগা ঐথোয়না থিংজিনপ্ৰবা অমরগী লক্ষী অদু হাংলসি। মদুগীদমক্তা ঐথোয়না ঐথোয়গী নুং-দা লৈরিবা লাইগী ওইবা অশেঙবদু খঙদোক্কসি। তাইবঙগী পোৎশিংগী অপান্সা অদু থাদোক্কবা মতুংদা ঐথোয়না অমরগী লক্ষী অদু খঙবা গুল্লক্কনি। ঐথোয়না অশন্বা লক্ষী চংলগা অমরগী লক্ষী অদু ঈশ্বরনা থুনা হেজা ঐথোয়দা খঙহল্লক্কদবা নঙে। ঐথোয়না ঈশ্বরগী মতেঙ নংত্রগা খৌজাল ফংনবা হোৎনদ্রিঙৈগী মমাঙদা ইবুংঙো মহাক্কী পীবিরকপা পাঙ্গল অমদি লৌশিং অদু হান্না শীজিন্নদুনা ঐথোয়গী তৌফম থোকপা ইথৌ অদু গুম্মথৈ পাঙথোক্কদবনি, অদুগা মদুগী মতুংদা ঈশ্বরনা ঐথোয়দা মতেঙ শোয়দনা পীবিরক্কনি।

ঈশ্বরনা ঐথোয়বু শেঙ্গীরকপনি, হিংহনবীবনি অদুগা অরোইবদা লৌশিনবীবনি। শিংবা গুল্লরোইদবা ঈশ্বরগী লমন ময়াম অমা ঐথোয়দা তোল্পি।

ঐখোয়না ইবুংঙো মহাকপু মতম লৈবা খিবিংকা কাউগুমসি। ঈশ্বরনা পীবিরকপা লৈয়েং অসি ঈশ্বরগী অশেঙবা মিংলেন শোনবদা, অচুস্বা রাবু থোৎনা-নৌনা ঙাঙবদা অমদি অশেঙবা চীঞ্জাকী মহাও য়েংবদা শীজিন্নগদবনি, গাকোংনা লাইশোল ঈশৈশিং অমদি ঈশ্বরগা মরী লৈনবা বারীশিং তাবদা শীজিন্নগদবনি, মীৎপুনা ঈশ্বরগী ফজন্তবা মওঙ-মতৌশিং, ধম্মগী লাইরিকশিং অমদি ঈশ্বরগা মরী লৈনবা অশেঙবা মফমশিং অমসুং পোৎশিং য়েংবদা শীজিন্নগদবনি। অফবা য়েংসি, অফবা ব্রাখল খনসি, অফবা ব্রা ঙাঙসি অমসুং তাসি, অফবা থবক তৌসি অদুগা অফবা ওইসি। অরাবনা পীকথল্লবা তাইবঙ অসিদা অমুক হন্না পোন্ধুতনবা ঈশ্বরদা হায়জসি। ঈশ্বরগী খৌজাল য়াওদনা ঐখোয়না অমরগী লম্বী ফংবা ঙল্লোই। মায়াগী লাংদা থুরিবমখৈদি অমরগী লম্বীদা লাকপা ঙল্লোই। ঈশ্বরবু শেংনা নুংশিরগা লোইরে। ঈশ্বরদা পুম্মক কথোক্কা অমরগী লম্বী ফংনবা লাকুরসি। □

## ৭। ইন্দ্রিয়শিং লাকশিনবদা ঈশ্বর

অপঙবা মীশিংনা ইন্দ্রিয়শিং নুংঙাইহন্নবগীদমত্তা লম্বুম পৈশিনবগী, তেকথ-কায়থরক্কদবা অচৌ-অচৌবা যুম-বঙ্গলাশিং শাবগী, লৌ-ইজ্বোলশিং ময়াম অমা লৈশিনবগী, চারোল-শুরোল য়ান্না হেনগৎহনবগী, উপাধি ময়াম অমা তানশিনবগী, ফম অচৌ-অচৌবা কাবগী, অদুগা অতৈ-অতৈ ইন্দ্রিয়শিংগী অপান্না কয়া অমা ফংনবগী ব্রাখল খন্দুনতা লৈরগা ঈশ্বরবু কাউথোকই। মখোয়শিং অদু পূঙ্গিগী অশেঙবা পান্দম নভে।

নহা ওইরিঙেগী মতমবু পূঙ্গিগী নুংঙাইবা তাক্কক অমনি হায়বসে হায়নীংদে। মরমদি নহা ওইরিঙেগী মতমদদি অপান্না অপান্না ঙাঙা পীক থন্না লৈ। নহাশিংনা মওঙ অমসু অমসু পামই, থবক অমসু অমসু তৌনীংই, মহাও অমসু অমসু তংনীংই, মনম অমসু অমসু নমনীংই, শোক্কাংবা পায়নীংবা কয়া অমসু লৈ অদুগা খোঞ্জেল কয়া অমসু তানীংই। অপান্না লৈবা মফমদা অশেঙবা নুংঙাইবদি লৈফম থোক্তে। হৌজিক্কি কলিগী যুগ নংত্রগা বিজ্ঞানগী সভ্যতা অসিদদি ইন্দ্রিয়শিংবু

পেলহন্নবা পান্বে কয়া অমা পুথোকুরক্কে। ইন্দ্রিয়শিংবু মরাং হৌহনবা ওম্বা মওঙ মখল মখল উবা ফংহল্লে, রেডিওনচিংবা কয়াদগী তানিং-তানিংবা খোঞ্জেল কয়া তাবা ফংহল্লে, অদুগা অথোৎ-অথোৎপা হকচাঙশিংসু সিনেমানচিংবশিংদা উহল্লে। পৃথ্বমক অসিগী মরক্তা মীওইবা ঐথোয়গীদমক্তদি অথিংবা খর থম্বা চুম্মি। নহাশিংনা শিগনি হায়বফাওবা কাউথোক্লগা ইন্দ্রিয়শিংগী নুংঙাইনবতা থিদুনা লৈ। মথোয়না অমগা অমগা কাহেন্না শাণ্ডুনা তিগ্গদুনা মায়গী তুং-কোইদবা নুংঙাইবগী ঈপাক্তা ঈপাক্তদুনা লৈরি। নহা ওইরিঙৈগী মতমদা য়াম্বা কয়া ইন্দ্রিয়শিং নুংঙাইথোকখিবা য়াই, অদুবু মদুগী ফল অমা ওইনা নহা ওইবগী মতম অদু থুনা চংখিদুনা থনা অতল ওইরক্কনি অদুগা শিবগী রাখল তৌরমদবদগী শিবা কিরক্তুনা য়াম্বা বারক্কনি। মথোয়না আত্মগী মঙাল ফংহৌদবদগী নবকী থোঙ হাংদোক্লগা নবকী অমম্বা কোমদা চোংথখিনি।

থরায়-পানবা জীব খুদিংমক্কা মহৌশাগী নিয়ম্বু ইল্লি। ইন্দ্রিয়শিংনা পান্বে প্রকৃতিগী ওইবা মচাকশিংবু খোইদারুবা অদুগা মথোয়না পামদবশিংবুনা হক্কেইরুবা হায়বা অসি ঐথোয়গী অনেন্না শারমচত্তা মবা তাদুনা লৈ। অদুগুন্না অপান্বে অমসুং পামদবা অনীসিগী শক্তি অসি ঈশ্বরগী মায়কৈরোমদা চংপদা য়াম্বা খুদোংথীনঙাই ওইবা খুদি-থীফমনি। হৌজিকী মতমদদি মীওইবনা মহৌশাগী নিয়ম্বু থুগায়দুনা চংলক্কে। শাশিংদি মহৌশাগী নিয়ম ঙাক্কা চংলি। খুদম ওইনা হায়রবদা শাশিংদি চহি অমগী মনুংদা অকক্কাবা থা অমদা নংত্রগা থা খরদা লাবা অমোম হকতিম্লে। নোংশাদি চহি অমগী মনুংদা নোংমতমক লাবা-অমোম হকতিম্লে। মীওইবগীদি থা অমগী মনুংদা অমুকখক্তং হকতিম্লেফম থোকই। অদুবু হৌজিক কালগী মী অয়ান্বেদি মতম হায়বা নাইখিদ্দে, ছায়ত্রবা পোংপু হন্না হন্না ছায়দুনা লৈরগা শাদগীসু হস্ত্রবা থাক অমদা কুমথস্ত্রে। মরম অদুদগী মালেম লুম্বা মচা ঙাক্তা পোক্কত্তুনা মালেমসিদা শান্তি লৈত্রে।

ঐথোয়না হকচাঙগী নুংঙাইনবা ঙাক্তা খল্লগা আত্মাবু চারা হেলহল্লবদি অর্যাবতা নংগনি। মীওইবনা পোকপদগী শিবফাওইবদা মখল কয়গী অরা-অনাশিং থেংনৈ। মথোয়শিংসিদগী নান্বেক্কে হায়রবদি ঐথোয়গী ইন্দ্রিয়শিং অসি পৃথ্বিংগা য়াওনা ফাজিল্লগা ঈশ্বরদা লৈশিনহনবা তাই, অদুগা মতম পৃথ্বদা

ইবুংঙো মহাকপু নীংবা তাই। ঐখোয় পৃম্বসে কদাইদগী লাকপনো, করি থবক তৌগদবনো অমদি ঐখোয়গী পম্বুংনা করিনো হায়বশিংসে ঐখোয়না নীংথিনা খঙলবতদা ঐখোয়গী পূজিগী অর্থ অদু থোক্কনি, অদুগা ঈশ্বরবু ঐখোয়গী পূজিগী যুম্ফমনি হায়বা খঙলকনি। অদুদগীদি হিংনা হিংনা শিবগী মম্ব্তা শিরবসু হিংবা পাম্বকনি।

কনাগুম্বা অমগী ইন্দ্রিয়শিংগী নুংঙাইবা হায়বা অসিদি চহি ৪০ রোম শুরকপা মতমদা লোইশিনখিবা য়াই। অহল ওইরক্বা মতমদদি ইন্দ্রিয়শিংগী মপাঙ্গল শোম্বুরক্বনা থবক পাঙথোক্কীংলবসু পাঙথোকপা ওম্বক্কোই অদুগা য়ান্না নীংবকায়বা নংত্রগা অর্যাবা ফীতম অমদা লাক্কনি। সংসারগী নুংঙাইবা পূম্বমক অহল ওইরক্বা মতমদদি মমি শামখিগনি। কনাগুম্বা অমগী লম্বুম, সম্পত্তি, নুপী-অঙাংশিংনচিংবা ময়াম অমা লৈবা য়াই, অদুবু মহাক্বা অহল ওইরক্বা মতমদদি মখোয়বু শীজিন্নদুনা নুংঙাইবা নীংথিনা ফংবা ওম্বকোই। মরম অদুনা ঐখোয়না নহা ওইরঙৈদগী হৌদুনা ইন্দ্রিয়শিংবু নঙ-নঙবা লম্বীশিংদা চংখিনবনা লাক্সিন্দুনা থমগনি অদুগা ঈশ্বরগী সেবাখক্তদা শীজিন্নগনি। অদু ওইরবদি ঐখোয়না অহল ওইরক্ববসু ঈশ্বরগী মঙালদা নুংঙাইবা ফংগনি।

লাকঙম-ফাঙমদ্রবা ইন্দ্রিয়শিংবু লাক্সিন্দুনা থম্বা হায়বসি ঈরায়-লায়বা থবক অমদি নঙে। ঐখোয় মীওইবদি থম্বু থমখো দেব-দেবীশিং ফাওবা ইন্দ্রিয়বু লাক্সিন্দুনা থম্বা ওমদবা মতাং লাকখি। মতম অমদা শিব মহাদেবনা ধ্যান তৌদুনা লৈরিঙৈদা পার্বতীনা ইন্দ্রিয় পেম্ববা কাইহৌরকখি। মদুদা মহাদেবনা খাঙবা ওম্বক্তদুনা দেবীগা হকতিম্বখি, অদুগা মদুগী ফল অমা ওইনা কাঙিকৈয় হায়বা মচা অমা পোকখি। অদুবু হরিদাস ঠাকুরগী মফমদদি ফনা পার্বতীনা মহাদেবদা কাইহৌবগুম্বা মায়াদেবীনা মঙোন্দা মিহৌহল্লবসু মাযপাকপা ওম্বখিদে। মদু পূম্বমক অদু হরিদাস ঠাকুরনা শ্রীভগবানগী মফমদা মক্ত্রবা অমদি অচেংপা ভক্তি থম্বননি। ঐখোয়গী লম্বুম, সম্পত্তি অমসুং শক্তি পূম্বমক পাঙ্গল লৈরিঙৈদা ঈশ্বরগী সেবাদা শীজিন্নরগা ঈশ্বরগী অশেঙবা ভক্ত অমা ওইরক্কনি, অদুগা ইন্দ্রিয়শিংবু মপান্দা থোকহন্দনা লাক্সিন্দুনা থম্বা ওমগনি। ইন্দ্রিয় খুদুম চনবগা ভক্ত অমা ওইবগা অনী অসি য়ান্না নক্সিননা মরী লৈনৈ। অমনা অমবু মতেঙ পাঙনৈ।

ঈশ্বরগী অশেঙবা ভক্ত অমনা তাইবঙগী অরাবশিং হায়বদি পোকপা, নারকপা, অহল ওইরকপা অমদি শিবা হায়বা মরুওইবা অরাবশিং অদু তুংদা ফংলরোই। মহাক্সা তাইবঙদা হিংদুনা লৈরিঙৈদসু শিরগা ঈশ্বরগী নাক্সা শোয়দনা য়োগনি অদুগা য়ায়া নুংঙাইনা লৈরুগনি খন্দুনা শিবা কিদে, নুংঙাইনা লৈ। অসিগুস্বা লাইগী ওইবা ফীভম অসিদা য়ৌরকপা হায়বা অসিদি ইন্দ্রিয়শিংবু লাক্সিন্দুনা থমদনদি ওইবা য়াদে।

অশেঙবা ভক্ত অমনা মহাক্সী ইন্দ্রিয়শিবু ঈশ্বরগী সেবা তৌবখক্তদা শীজিমৈ অদুগা অতৈ মতমশিংদদি মখোয়বু থূপচিন্দুনা থমই। মহাক্সা হোৎনরুবা নাইদনা মশা মথল্তা ঈশ্বরগী থৌজালদগী সংসারগী নুংঙাইবা মনুংঙাই অদু পান্নক্তদুনা ইন্দ্রিয়শিংবু মপুংফানা লাক্সিনবা ঙ্মকই। ইন্দ্রিয়শিংবু লাকশিল্লগা ঈশ্বরবু থরায়-হকচাঙ য়াওনা নীংদুনা লৈরিবা মহাক্স অদুনা মায়া ঈপাক লাহ্লেকপা ঙ্মগনি, অদুগা তাইবঙসিদা হিংন-হিংনফাওবা মুক্তি ফংবা ঙ্মগনি। □

## ৮। ধ্যাননা আত্মাবু থাঙ্গৎপা

অতৈ করি-করা অমতা খল্লুদনা আত্মাতবু খল্লিবা মহাক্স অদুনা আত্মাগী অশেঙবা মশক্তু খঙবা ঙ্মই। অদুদগীদি মহাক্সা ঈশ্বরদা পুক্রিং লূপশিনবা ঙ্মকই। ধ্যানবু তশেংনা তৌবা ঙ্মবদি জীবাগ্নাগা পরমাগ্নাগা অমতা ওইশিল্লিখি।

কনাগুস্বা অমনা ধ্যান তৌরিঙৈদা তাইবঙগী ওইবা পোৎশিং নীংশিংলক্সবদি মহাক্সী ধ্যান অদু কায়রক্সনি, ধ্যান ওইরক্সোই। শেংদবা পুক্রিংদি তাইবঙগী মপাহ্লেংগী অরঙ-অরাকশিংদা কোয়চং চতুনা লাকঙম-ফাঙমদবমথৈ লৈগনি। মরম অদুনা ধ্যান-যোগবু কল্লা আশা তৌরিবা মী অমনা অহানবদা পুক্রিং শেংদোক্সবা উপায় অমা ওইনা নিষ্কাম-কস্মবু মপুংফানা তৌবা ঙ্মবদা কল্লা হোৎনগনি। থবক্সী মহয় থাদোক্সগা মহাক্সা ঈশ্বরগী সেবা ওইনা থবক্স তৌরবদি মহাক্সা তৌরিবা থবক্স অদু সাধন ওইরে। অদুদগীদি ধ্যান তৌবা য়ারে। সাধক্স অদুনা তাইবঙগী পুক্রিং-ঈরাং হৌহনবা থবক্সিং তৌবা লেপ্পকই। ঙাচক্সা হঙোই

ওইদ্রিঙৈদা ঈশিংদগী কংফালদা কাখৎলক্লবদি ঙাচক অদু শিগনি। অদুবু ঙাচক অদুনা হঙেই ওনশ্রবদি ঈশিংদা চোৎথরগা লৈগে লৈয়ু কংফালদা কারগা লৈগে লৈয়ু মহাকী কুসিনি। অদুম হায়না নিষ্কাম কৰ্ম মপুংফানা পাঙথোকপা ওমদ্রিফাওবদি সাধক অমনা কৰ্ম-যোগবু থাদোকপা যাদে। মহাক্সা নিষ্কাম কৰ্মবু মপুংফানা পাঙথোকপা ওল্লবা মতমদদি ধ্যান-যোগদা কাখৎপা যারে।

মকুওইনা ধ্যান-যোগ শান্নরিবসি পৃক্লিংদনি। পৃক্লিংবু শেংদ্রবদি ধ্যান তৌবা যারোই। আত্মাবু নংত্রগা ঈশ্বরবু পৃক্লিংদা শেংনা লৈহনগে হায়রবদি পৃক্লিং অদু হান্না শেংদোকপা তাই। পৃক্লিং শেংনা লৈহনবগীদমক্তা হকচাঙ শেংনা লৈগনি, ইন্দ্রিশিংবু নীংথিনা ফাজিন্দুনা থমগনি অমসুং ফংনীংবা নংত্রগা মপু ওইনীংবা যাওহন্দনা পৃক্লিংবু খুদুম চল্লগা থমগনি। ধ্যান তৌবা হায়বা অসিদি আত্মাদা পৃক্লিংবু অরংপা লৈতনা থম্বনি। থম্মোয়নুংদা ঈশ্বরবু ধ্যান তৌবা তারবদি ইবুংঙে মহাকপু অরোইবা পন্তুং অমা ওইনা লৌগনি। সংসারগী পোং ফংনীংদুনা হকচাঙগী যোগ শাজেল উংলিবা অদুদি অশেঙবা ধ্যান-যোগ নঙে। ঐখোয়না ধ্যান তৌরগা তানগদৌরিবা পন্তুংফম অদুদি আত্মাবু মায়াগী ঈপাক অসি লাত্মোকহল্লগা ব্রহ্মগী হায়বদি ঈশ্বরগী নাক্তা যৌহনবা অদুগা তাইবঙ মায়া সংসার ঈপাক্তা অমুক হল্লক্তবা হায়বনি। পান্দম অসিগা লোয়ননা মহাক মশামকপু কাঙলম চাহন্দুনা থল্লগা পৃক্লিং ফাজিন্দুনা ধ্যান যোগ অভ্যাস তৌরিবা যোগী অদুনা থম্মোয় লাকানুংদা আত্মাগী শকফম লৌদুনা লৈবিবা ঈশ্বর মহাকপু খঙবা অমদি উবা ওমই। অদুদগীদি ইবুংঙে মহাকী মফমদা লৈরিবা অথোইবা শান্তি অদু ফংজৈ।

ধ্যান তৌবনা ঐখোয়গী থম্মোয়গী অমম্ববু ঙালহল্লি অদুগা ঐখোয়গী শাথীরবা য়েক্সা ওইরিবা তাইবঙগী অপান্না অদু লৈহন্দে। ধ্যানগী অহৌবা ওইরিবা পৃক্লিংবু আত্মাদা চিংশিনবা হায়বদু যাওদনদি ধ্যান তৌবা যাদে। ধ্যান তৌবা হায়বা অসিদি ঐখোয়গী নুং-গী পৃক্লিগা মরী লৈনবনি। আত্মাগী জ্ঞান লৈরগা ঈশ্বরগা তিন্নবা ফংই। মশাগী ইখন-খন্দবা মীনা নুংঙাই অদুগা মশাগীদমক্তা খনমনবা মীনা রাই। স্বাইদগী রাবদি মশাগী ফীডমবু নুংশিজবদুনি। মদুনা মশামকী পোংলুম ওইজবতা নঙনা মালেম পৃস্বগী পোংলুম অমসু ওইরকই, অদুগা মহাকী আত্মানা মখাদা কুমথখি।

ঐখোয়না নুমিং খুদীংগী ধ্যান তৌনবগী মতম থমগদবনি। ধ্যান তৌনবগী মতম থমদ্রবদি অরাবা ফংনবগী মতম য়াঙ্গা লৈরক্কনি। ঐখোয়না ধ্যান তৌবদা ঐখোয়বু শেন্সীরকপা মপু মহাক্কা রা-ঙাঙনবা ফংনবা লাক্কসি। ঐখোয়না তৌস্ত্রিবা থবকশিং অদু চুমত্রা, লানত্রা অদুগা ঐখোয়গী পূজি পীবিরিবা ঈশ্বর মহাক্কা মমাঙদা যুং-চারত্রা হায়না বিচার তৌথোক্কগা অরেপ্পা অমা খঙদোক্কনি। থবকশিং অদুবু ঐখোয়না মরম চানা তৌখিবা ওইরবদি কনাবুসু কিনিংঙাই ওইদে। ঐখোয়না লছুম, সম্পত্তি অমসুং অতোপ্পা ইশাগী ওইজ-ওইথক ফংগনি হায়দুনা হিংগদবা নঙে, ধ্যান তৌর-তৌরগা জীবাআবু রাংনা পরমাআ তাম্মা থাঙ্গৎনবা লাক্কগদবনি।

ধ্যান যোগীদি সংসারগী অপান্সগী মখা পোন্দে। মহাক্কা ইন্দ্রিয়শিংগী নুংঙাইনঙাই ওইবা পোৎশিংগী অপান্সা লৈরোই। মহাক্কা পূক্রিংনা মশাগী আত্মাতদা কাইদোংদুনা লৈ। অদুগুম্মা পূক্রিং অদুবু চেঞ্জরবা মহাক্কা অদুনা আত্মাতবু পামই, আত্মাতদা পোথাঙৈ অমসুং নুংঙাইজৈ। মহাক্কা আত্মানা মহাক্কা হকচাঙনুংদা লৈনা লৈনা ব্রহ্মগা হায়বদি ঈশ্বরগা মান্নবা ওইদুনা লৈ। ফীভম অসিবু মালং-ঈথিল নাইদবা মফমদা থাউমৈগী মৈরীনা লেঙদনা গুন্দুনা লৈবগুম মহাক্কা মহাক্কা ধ্যানদা অদুম লেঙদনা লৈ হায়বনি। কনাগুম্মা অমগী পূক্রিংনা সংসারগী পোৎশিংগী অপান্সবু থাদোক্কবা মতমদা মহাক্কা অদুনা মশাগী অওইবা শক্তম আত্মাবু ধ্যান তৌরগা শংশঙনা উবা গুল্লকই। অদুদগীদি মহাক্কা গুমথৈ লৈতবা অথোইবা নুংঙাইবা *আত্মানন্দ* হায়বদু ফংজৈ। আত্মাগী নুংঙাইবা ফংবা হায়বা অসিদগী হেনবা অতোপ্পা অফংবা অমা লৈত্রে। মসিদি আত্মাবু অরাংবা থাক্তা থাঙ্গৎপনি।

স্বাইদগী অহকপা অরা-অনানা ধ্যান-যোগী অমবু লেঙহনবা গুমদে। মখল কয়গী অরা-অনা খঙহল্লিবসি হকচাঙ অমসুং পূক্রিং অনী পূন্না লৈমিল্লবদগীনি। ওপরেসন তৌবা মতমদা ক্লোরোফর্ম থারগা হকচাঙবু পঙথহল্লি অদুগা পূক্রিংগা হকচাঙগা লৈমিল্লদবা মতম অদুদদি হকচাঙদা ফনা থাংনা লেঙ্গুনসু অনাবা ফাওদে। মরম অদুনা পূক্রিংনা হকচাঙদগী হন্দোকখিদুনা আত্মাদা ল্পস্ত্রবদা যোগী অদুনা অরা-অনা ফংলরোই। মহাক্কা আত্মানা রাংনা কাখৎখিদুনা ব্রহ্মগা অমতা

ওইদুনা লৈখিগনি। মানা হান্না লঙশিল্পন্থা পাপ পুন্মক অদুসু কোকষিদুনা আত্মাবু দৰ্শণ ফংদুনা আনন্দ ফংবা হয়বদু ওইরে। মহাক্কা জীব খুদীংমক্তা মাগী আত্মানা লৈবা অদুগা মাগী আত্মাদা জীব পুন্মক্কা লৈবদু উবা ওল্লকই। ফীভম অদু যৌত্তবদা মহাক্কা মহাক্কা আত্মাসি ব্রহ্মগা অন্ধানি হয়না লৌরকই। মরম অদুনা মহাক্কা জীব খুদীংমকপু নুংশিরজুনা ঈশ্বরদা ভক্তি লৈরকই।

খেমবা মীংয়েংবু থাদোন্ধগা ধ্যান-যোগী অমনা তাইবঙপানবা পুন্মকপু মণ্ডোন্দা লৈবা অদুগা মহাক মশামকপুনা তাইবঙপানবা পুন্মদা লৈবা উবা ফংলকই। মহাক্কা পুন্মমক্তা ঈশ্বর উরকই অদুগা অমুকসু মহাক্কা ঈশ্বরদা পুন্মকপু উরকই। মহাক্কা ধ্যান-যোগী অসিদি অথোইবা যোগী অমনি। মরম অদুদগী ঈশ্বরনা মহাকপু খক থাদোন্ধে অদুগা মহাক্কা ঈশ্বরবু খক থাদোন্ধে।

ঈশ্বরনা পরমাত্মাগী শক্তম লৌরগা থরায়-পানবা খুদীংমক্তা লৈবীরি। পুন্মক্কা হৌরকফমদি ঈশ্বরনি। ঈশ্বরনা মরম ওইরগা জগৎ অসিনা ফল ওইবনি। মরমগা ফলগা অমতনি। পুন্মক অসি ঈশ্বরমক্কা। ধ্যান-যোগ শাল্লবিবসি অমতা ওইবা মতৌ অদুবু খঙননবনি। ঈশ্বরবু পুন্মক্কা পরমাত্মানি হয়না লৌদুনা যোগীনা ধ্যান তৌই। মহাক্কা জীব পুন্মক্কা অরা-নুঙাইবু মহাক মশামক্কা অরা-নুঙাইনি হয়না লৌই। মতৌ অসুম তৌদুনা মহাক্কা ধ্যান তৌর-তৌরগা মহাক্কা জীবাত্মাবু রাংনা থাঙ্গজুনা ঈশ্বরদা হয়বদি ব্রহ্মদা তিলহনখি। □

## ৯। ভাগবত পুরাণ

ভাগবত পুরাণ হয়বা অসি মীওইবা জাতিগী লমজিং-লাইরিক্কা। অমঙ্গলাদা মণ্ডালদা লাকপদা লাইরিক অসিনা অঙকপা ফংনা মতেঙ পাংই। মফম, মতম অমদি পুন্মগী ফীভম খুদীংমক্তা ঈশ্বরগী রাখল চেনগদবনি হয়বদু অশেঙবা লাইরিক অসিনা তাকই। মসি কন্ম, জ্ঞান অমসুং ভক্তিগী পাউতাক লৌফম খিনি, আত্মাগী জ্ঞান ফংনবা মমল নাইদ্রবা পুন্মক্কা। লাইরিক অসিবু নৈনরুরবদি আত্মাগী জ্ঞান লাক্কা, ভক্তিগী রাখল পোন্ধক্কা অমসুং বৈরাগ্য



লৈরক্কনি। ব্যাসনা ইবা ভাগবত পুরাণ অসিদা ভগবান বাসুদেবগী মতীক-মগুণ পূম্মক ময়েক শেংনা তাক্কি।

ভাগবত পুরাণগী মনুংদা শ্লোক লীশীঙ তরানিপাল, অধ্যায় চহ্ম কুস্থানিথোই অমসুং স্বক্ক তরানিথোই যাওই। লাইরিক অসিবু ভাগবত কৌরুগী মরমদি লাইরিক অসিনা শ্রীভগবানগী মতীক-মগুণবু শক-শোল্লি। হিন্দু ধর্মগী লাইরিকশিংগী মনুংদা ভাগবতনা অথোইবা লাইরিক্কি। লাইরিক অসিনা মীওইবগী রাখল অমসুং পুক্রিংদা মঙালগী অকনবা ঈখিল অমা পীবা গুমই। মসিনা তাইবঙ সংসারগী মরমবু মথং মনাও নাইনা নৈনৈ। পুরাণ পূম্মক্কী মচং অদু লাইরিক অসিদা যাওই।

পুরাণ পূম্মক্কী মনুংদা ভাগবতনা মীয়ায়্য পাল্লবা মমিং চংপা অশেঙবা লাইরিক অমনি। মসিগী অশেঙবা লাইরিক অসিমক লৈরমদ্রবদি ঈশ্বরসি খরদি তুমিল্লা লৈরমগনি। মরম অদুনা ধর্ম চেনবা মীশিংনা মফম অয়াস্বদা ভাগবতপু ব্যবহার ভৌনৈ। লাইরিক অসিগী মগুণবু হিন্দু পণ্ডিতশিং, সাধুশিং অমদি সন্ন্যাসীশিংনা শক-শোল্লি। ভাগবতপু ইবীরম্বা ব্যাস মশামক্কা হায়রম্মীঃ *ভাগবত হায়বা লাইরিক অসি মহাভারত পুরাণগী সার মচিনি অদুগা বেদ সাহিত্য পূম্মক্কী অমুনবা উইহনি। মসিগী অমুনবা উইহ অসিবু চাবা ফংজরবা জলৌশিংলা সংসারদা হম্মা হম্মা থেংনরিবা জীবগী অরাবশিংসি কোক্কনি।*

হিন্দু ধর্মগী ফজবা মওঙ অমসুং মীওইবগী চংনরোলনচিংবা পূম্মক ভাগবত লাইরিক্তা ফংই। ধর্মগী অরাংবা থাক, হৌন-শাজংকী অরাংবা মওঙনচিংবা পূম্মক অদুবু নীংথিজনা লাইরিক অসিদা শুগায়না তাক্কি। লাইরিক অসিগী মনুংদা যাওরিবা ফজ-ফজরবা বারীশিংসে মীওইবগী শাজং-নুংচং, অফবা হৈনবী, ধর্মনচিংবা তম্বীনবগীদক্তা পুথোকখিবা উপায়শিংনি। বারীশিং অসিনা মীওইবদা তম্বুনা লৈরিবা জ্ঞান অদুবু যাকাইহল্লি অদুগা অরাবা পুক্রিংবু থেমজিনবীদুনা নুংঙাইহল্লি।

ভগবান শ্রীকৃষ্ণনা লাইরিক অসিগী মরুওইবা শক্তমনি। মসিদা শ্রীভগবাননা খোইথুম্মরবা পাউতাকশিং মীওইবগী যাইফনবগীদমক্তা পীরি। মসিদা ভক্তিগী নংত্রগা জ্ঞানগী হায়বা অমা খায়দোক্তে। ভগবান শ্রীকৃষ্ণনা সংসারদগী

## অমলদা মণ্ডল

বিদায় লৌদুনা চংলমদাইদা উদ্ধবকী মফমদা পীখিবা পাউতাকশিং অদু  
তরামাথোইশুবা স্কন্ধদা য়াওই। ইবুংঙো মহাকী শিষ্যসু মরুপসু ওইবা উদ্ববতা  
পাউতাক কয়া অমা পীবিখি। য়াল্লা মরুওইবা পাউতাক অমদিঃ পূয়মক্তা ঐবু উ/  
ঐঙোন্দা চঙজৌ। কস্ম' পূয়মক ঐগীদমক্তা তৌ। মখল খুদীংগী অপান্না  
থাদোকউ। মপুংফাবা লেঙদবা পুক্রিংগী ডক্তি ঐঙোন্দা থম্মু। ঐগী  
ইতীক-ইপ্তবু শক -শোল্লু।

তরাশুবা স্কন্ধবু কল্লক-মিহৌবা অমদি অপান্ননা তাহংলবা মীনা পারবদি  
ঙাওগনি। ভগবান শ্রীকৃষ্ণনা নহা ওইরিঙৈগী হরাও-তয়াস্বা, শান্ন-খোৎনবা,  
চোংফনবনচিংবগী কুস্মে, নহা ওইবগী লীলা, দ্বারকাগী লীলা, বৃন্দাবনগী লীলা,  
মথুরাগী লীলাশিং স্কন্ধ অসিগী মনুংদা য়াওরি। ধর্ম খুদীংমকী বারীশিংদা  
নায়ক-নায়িকাগী মওঙদা উৎপা মউৎ য়াওরিবসে সংসারগী রাখলদা লুপ্লিবা  
মীনদি যৌনা খঙবা ওমদে। স্কন্ধ অসিদা মীওইবগী থম্মোয়না শেংলক্লবা মতমদা  
আত্মানা প্রেমানন্দগী ঈপাত্তা লূপলকপগী মতৌ অদু উৎলি। পুক্রিংগী  
অমোৎপশিং শেংদোজুনা থম্মোয়না পূমশেং-শেংলক্লবা মতমদা আত্মানা  
পরমাত্মারোমদা মহৌশাগী ওইনা চঙশিল্লজুনা অমতা ওইশিল্লিখি।

থম্মোয়না নুং-গী ওইবা অতিয়ানি। ঐখোয়গী থম্মোয়গী অতিয়াদা  
ঙাল্লিবা নুমিৎ অদুনা বুদ্ধিনি, থানা খঙন-লৌশিংনি। অজ্ঞানগী মংলিবা  
নোংনা, নাপলগী অথাবা লৈচিল্লা অমসুং অপাম-মিহৌবগী মৈখুনা নুং-গী  
অতিয়াদা নৈশিল্লদুনা লৈরবা মতমদা বুদ্ধিগী নুমিৎ অদু লোভুনা লৈখি অদুগা  
পোৎশকশিং অদু শেরান্ননা উরকই। নুং-গী অতিয়াদা হায়বদি থম্মোয়দা  
অজ্ঞানগী নোংনা, নাপলগী অথাবা লৈচিল্লা অমসুং অপাম-মিহৌবগী মৈখুনা  
লৈরজ্জ্ববা মতমদা ঐখোয়গী থম্মোয় অসি শেংলক্লনি। থম্মোয়নবু শেংলবদি  
থম্মোয়নুংদা আত্মাগী শক্কোন লৌদুনা লৈরিবা শ্রীভগবানবু উরক্কনি হায়না  
ভাগবতনা তাকপীরি।

ভাগবততা তোঙান-তোঙানবা সাধকশিংগা চানগদবা মখলগী  
ধ্যান-যোগশিং তাক্কি। অনীশুবা স্কন্ধদা সাধক অমনা তাইবঙপানবা পূয়মকসি  
শ্রীভগবানগী মূর্তিমক্কি খনগদবনি হায়না তাকপী। স্কন্ধ অসিমক্তদা অমদি

অহমশুবা স্কন্ধদসু শ্রীভগবানগী মূর্তিগী মখল খুদীংগী কায়্যাংশিংবু শ্রীচরণদগী হৌরগা থম্মোয়নুংদা থমদুনা ধ্যান তৌনবসু তাকলি। তরামাথোইশুবা স্কন্ধদসু থম্মোয় মনুংদা অগ্নিা অহানবা, সূর্যনা অনীশুবা অদুগা থানা অহমশুবা ওইনা মথং মথং মরোল অহম লৈরগা হুদিদা লৈরিবা শ্রীভগবানদা ধ্যান তৌনবসু তাকপিরি। যোগদা মপুংফারবা মীশক অদুনা আনন্দ ফংগনি হায়নসু তাকপীরি।

ভাগবত পুরাণগী মনুংদা কৰ্ম, জ্ঞান অমসুং ভক্তিগী মফম ফজনা থমই। তাইবঙ সংসার ঈপাক্তা লূপলিবা, হকচাঙগী রাখলদা অপান্সা থল্লিবা অদুগা পুক্রিংবু নীংথিনা ফাজিনবা ওমদ্রিবা মীশিংগীদমক্তা কৰ্ম তৌনবা তস্বী। অপান্সা, অশাউবা, কল্লক-মিহৌবনচিংবা লৈতবা মীশিংগীদমক্তা জ্ঞানগী লস্বী তাকপী। হেঞ্জিনা পামশিল্লদবা, পামদবদসু হেঞ্জিল্লদবা, সংসারগী পোংশিংদা হেঞ্জিনা পুক্রিং থমলুদবা অমদি থৌশারুবা লৈতনা নাকোইননা লৈবা মীশিংগীদমক্তা ভক্তিগী লস্বী তাকপী। মসিনা প্রেম ভক্তিগী মরম পুন্মকপু তাকপী।

কৰ্ম-যোগ, জ্ঞান-যোগ অমসুং ভক্তি-যোগ অহম অসি অমগা অমগা মরী ইরৈ লৈনৈ অমসুং ইতিন-তিন্নৈ। মথোয় অহমসিগী মনুংদা ভক্তি-যোগনা ইরাং-রাংই। অতৈ যোগশিং অদুদি ভক্তি-যোগগী থাক যৌনা কাবা ওল্লবগী যোগশিংনি। ঈশ্বরদি ওমথৈ-নাইদবমথৈ মতীক মগুন চাউই। মীওইবদি লায়রদুনা ব্রহ্মামক্ৰুফাওবা ইবুংঙো মহাকী মতীক মগুণবু নীংথিনা খঙবা ওমদে। অদুবু ইবুংঙো মহাকী মতীক মগুণশিংগী মনুংদগী খজিকখক্তা ওইরবসু কনাগুস্বা অমনা ভাগবত পারগা নংত্রগা তারগা খঙজরবা মতুংদা খঙজরিবদুগী মতুংইনা ইবুংঙো মহাকী মফমদা পুক্রিং চেৎনা থমদুনা থাজবগা লোয়ননা পূকচেল শেংনা ভক্তি কচ্চরবদি অশেঙবা যোগী অমা ওইবা ওমই হায়না ভাগবতনা তাকপী। ফজ-ফজরবা পাউতাক ময়াম অমা ভাগবততা যাওরি। মরম অদুনা মসিগী ধম্মগী অথোইবা লাইরিক অসি যুম খুদীংদা থম্মদা অঙকপা ফংনা কালগনি। ভাগবতনা ঐথোয়দা ধম্মগী মঙাল পীবিরগা হকচাঙ, পুক্রিং অমসুং আত্মাগী শান্তি ফংহনগনি। □

## ১০। গীতা

শ্রীমন্তগবদ গীতা হায়বা অসি পূজি-ঈশৈনি। মসিগী ঈশৈ অসি ভগবান  
শ্রীকৃষ্ণ মশামক্লা শকথিবা ঈশৈনি, শ্রীকৃষ্ণগী খোঞ্জেলমক্লি। ইবুংঙো মহাকী  
খোঞ্জেলগা ইবুংঙো মহাকী খেন্নদে, খায়দোক্লবা যাদে। গীতা হায়বদি কৃষ্ণনি, কৃষ্ণ  
হায়বদি গীতানি। গীতা নৈনবা হায়বা অদুনা মায়া সংসারগী ঈপাকপু ঈরোইদুনা  
লাহোকপগী মইবু তম্বা হায়বনি।

ভগবান শ্রীকৃষ্ণনা ইহান-হেক-হানবদা সূর্যদেব বিবস্বান্দা হায়বদি নুমিত্তা  
গীতা তম্বীখি, মদুগী মতুংদা বিবস্বান্না মদুবু মীওইবা জাতিগী মপা, মহাকীদি  
মচানুপা মনুদা তম্বীখি, অদুগা মনুনা অমুক মদুবু মহাকী মচানুপা লাইনীংবা নিংথৌ  
ইক্ষাকুদা তাকপীখি। মঙেন্দগী অমুক মীরোল মথং মথং যৈদুনা চথখি হায়বা  
অথুপ্পা রা অদু গীতাগী মরিশুবা তাক্কী অহানবা ম্লোক অহমগী মনুংদা যাওরি।  
মীরোল মথং মথং যৈনা লত্তনা পীথরকুনা ঋষি ওইরবা নিংথৌশিংনা গীতাবু  
খঙখি। অদুবু মমৈথংদা তাইবঙ অসিদা যোগ অসি (গীতা যোগ) মতম শাংনা  
তংখিবদগী মাঙখি। মদুনা মরম ওইরগা মালেম অসিদা ধর্ম লৈনরকখিদে।

ধর্মনা মরায় চায়থরকপা অদুগা অধর্মনা  
মরায় হাইগৎলকপা খুদীংদা, হে অজ্জুল,  
ঐহাক ইশামক্লা লাংওল্লি।

(গীতা ৪ঃ৭)

অফবশিংবু ঙাক শেন্নবগীদমক, ফত্তবশিংবু  
মাঙ-তাকহন্নবগীদমক অদুগা ধর্মবু অমুক  
হন্না লিংনবগীদমক ঐনা যুগ যুগ খুদীংগী  
ওইনা তাইবঙসিদা লাংওল্লি।

(গীতা ৪ঃ৮)

অসুন্ন্য ঐনা খোইয়ুম লাংওল্লিবা অমদি  
তাইবঙগী যাইফনবা তৌরিবা ইথৌশিংবু  
থাঈশেংনমক হেক খঙবা ওল্লবা মীশক

অদুনা শিরগা অমুক হুনা পোক-শিরা  
পোক-শিরা তৌরতৌই মরমদি মহাক অদু  
তশেংনা ঐঙোন্দা লাক্কে, হে অজ্জুন্দা!

(গীতা ৪ঃ৯)

ধর্ম্মনা মরায়-চায়থপ্রবা মতমদা হায়বদি ঋষ্টনা পোক্ত্রিঙেগী মমাঙ  
তাং ২০।০৭।৩২২৮ গী নোংঙাশ্রিঙে পৃং ৩(অহম) তাবা মতমদা ভগবান  
শ্রীকৃষ্ণনা মালেমদা অমুক হুনা অবতার তৌরকুগা মীওইবগী মহং শিল্লিবা অজ্জুন্দা  
গীতা অসি তস্মীখিবনি। উপনিষদতগী শুমথরকপা শঙ্কোমবু মনাও অজ্জুন্দা  
পীথকখিবনি। গীতানা বেদ পূম্মকী অথগী চিশিল্লকপা মচিনি।

অজ্জুন্দা গীতা তস্মীখিবা মফমদি ধর্ম্মক্ষেত্র কুরুক্ষেত্রাদনি অদুগা মতমনা  
কলি যুগ হৌদ্রিঙে মমাঙ হায়বদি ঋষ্টনা পোক্ত্রিঙেগী মমাঙ চহি ৩০১২ গী  
ফেব্রুয়ারি তাং ১৮ দনি হায়নরি। লানফম অদুগী নাকল অমদনা পাণ্ডবকী হায়বদি  
ধর্ম্মগী লাগ্মী মপৈশিং অদুগা অতোপ্লা নাকল অমদুদনা কৌরবকী হায়বদি অধর্ম্মগী  
লাগ্মী মপৈশিং লৈখি। অফবা অমসুং ফত্তবা অনীসিগী মরক্তা অজ্জুন্দা নুংবঙননা  
লৈখি। অদুবু ভগবান শ্রীকৃষ্ণনা মঙোন্দা লমজিং-মঙাল অমদি খোনা পীবিখি।  
অজ্জুন্দা অরাবা অদু অজ্জুন্দা মশাখক্তগীনি, মহাকী অততাইনি, মহাক মশাখক্তগী  
সমস্যানি, ঐখোয়গী যাওদে অমসুং অতোপ্লা অতৈ কনাগীসু যাওদে হায়না লান্না  
খনগুমসি। ঐখোয় পূম্মকী পৃক্টিংদা অফবগা ফত্তবগা লাল অমদি তত্তনা  
থেংনরিবনি। ঐখোয় মীওইবদা ভগবান শ্রীকৃষ্ণনা পাউতাক পীনীংবদগী মীওইবগী  
মহংশিল্লিবা অজ্জুন্দা গীতা তস্মীখিবনি। মরম অদুনা অজ্জুন্দা সমস্যা অদু ঐখোয়  
মীওইবা পূম্মকী সমস্যানি। গীতাগী পাউতাকশিং অসি ঐখোয় পূম্মকী কান্নবা  
ঙাক্তনি। গীতাগী মরমদা মরৈ-য়েংপা মীওই কয়ানা হায়নীংবমখে হায়জরবসু  
গীতাগী যুম্মফম ওইরিবা অচুস্বা অদুদি লেঙদনা অদুম লৈরক্টি অমসুং লৈখিগনি।  
পৃথিবীগী জাতি পূম্মক্কা মসি ঋঙনরবনি।

গীতা হায়বা অসি ভারততগী নভে, মালেম পূম্মগীনি; হিন্দু ধর্ম্মখকীদা  
নভে, ধর্ম্ম পূম্মকীনি; অদুগা কনাগুম্মা মীওই খরগীদা নভে, মীওইবা জাতিগীনি।

গীতানা অচুস্কা উহল্লি। মমাংগৈদা গীতানা মালেমগী লৈবাক খুদীংমক্তা যৌত্রবনি। হৌজিক্তি গীতাবু মালেমগী লোল ১৪০০ দগী হেনবদা হন্দোক্তুনা লাইরিকশিং ওইনা পুথোকত্রবনি। গীতাবু মালেমগী জাতিশিংগী লোন্দা লৈহন্দুনা জ্ঞানগী মায়কৈদা চাওখংনবা লাকুরি অদুগা মখোয় মখোয়গী সাহিত্যগী লৈকোলশিংদা পুথোক্তুনা লেন্নরি। গীতা হায়বা অসি মপুংদা য়েংলগদি করিগুস্কা ধর্ম্য অমতগী নত্তে। মসিদি ধর্ম্য পুন্মক্কী বা মচং যাওবা থোইদোক-হেন্দোক্তা মমিং চংলবা লাইরিক অমনি।

গীতাবু কর্ম্ম-যোগ শাস্ত্রনি হায়বা যারোই, জ্ঞান-যোগ শাস্ত্রনি হায়বসু যারোই অদুগা ভক্তি-যোগ শাস্ত্রনি হায়বসু যারোই। গীতাদি যোগ পুন্মক্কী শাস্ত্রনি। মরম অদুনা ভগবান শ্রীকৃষ্ণ মশামক্কা গীতাবু *যোগ শাস্ত্র* অমনি হায়না হায়বীরস্মী। তশেংনা গীতা হায়বা অসিদি ধর্ম্য, কর্ম্ম, জ্ঞান অমসুং ভক্তিগী অহাও-অহাওবা মচলশিং যাওবা পাত্র অমনি। অরাম-খৌরাংবা ফীতমদা লৈখিবা অজ্জুননা মহাও খঙনা চাখি। ঐখোয় খুদীংমক্তা পুন্মগী লাল থেংনবদা অজ্জুন অমমম ওইনবা নংত্রগা মহাক্কী মতুংইনবা মীশক অমমম ওইনবফাওবদি লাকুরফম থোকই। ঐখোয়গী থেম্মায়নুংদা লেঙশিনবীদুনা লৈরিবা ইবুংঙো মহাক্কা ঐখোয়বু লমজিংবীগনি। গীতাগী মহাও অসিবু খঙনা চাসি অদুগা পুন্মগী অশেঙবা নুংঙাইবা অমদি শান্তি ফংনবা লাকুরসি। লামদ্রবদি চীঞ্জাক্কী মহাও অমসুং কান্নবা চপ চানা ফংবা ওল্লোই। গীতাগী স্লোক ৭০০ নি। গীতাগী স্লোক পুন্মক্কী চীনফা পূবনদি কান্নবা করিসু ফংলোই। চীঞ্জাক অদু ছায়বা তাই, য়োংশিনবা তাই অদুগা হক্কাঙগী শদোং, ঈনচিংবা ওলহনখিদুনা চীঞ্জাক্কী কান্নবা অদু লৌবা তাই।

চীঞ্জাক হায়বসে চানীংই হায়দুনা য়ায়া চামল্লবসু খুদোংখীনঙাইনি। গীতাগী স্লোক অমখক্তংবু থেম্মায়নুংদা পুন্মদুনা ঐখোয়গী নুংতিগী পুন্মদা থবক্তা থবক ওইনা শীজিল্লবদি আত্মাগী জ্ঞান ফংবা ওমগনি। খুদম ওইনা হায়রবদা মৈথেং উপু অমগী মনুংদা মৈথেং মরু ৪০/৫০ রোম যাওই। মৈথেং মরুশিং অদুদগী অমখক্তংবু খেংলগা থাউমৈ চুখংপা য়াই। অদুম হায়না গীতাগী স্লোক অমখক্তংবু থেম্মায়নুংদা পুন্মগী মতুংইনা থবক পাঙথোক্লবদি গীতাগী মণ্ডল অদু ফংবা ওমগনি। গীতাগী মনুংদা মীওইবগী আত্মানা মায়া-লাংদগী বানা লীথোক্তুনা

ঈশ্বরগী মায়কৈরোমদা চৎনবগী অকনবা লাঞ্জাও অদু য়াওরি। মরম অদুনা ঐখোয়না গীতাবু নৈনরগা মায়-লাংদগী নাস্তোজুনা অরান-খুভম ফংনবা লাক্লরসি। □

## ১১। কৌরব অমসুং পাণ্ডব

কৌরবনা অমসুনি অদুগা পাণ্ডবনা মঙালনি। কৌরবকী মচিগ্ননাও চামনি অদুগা পাণ্ডবকীনা মঙানি। কৌরব হায়রগনা হিংচা-য়াইতম্বা মতৌবু খঙনৈ অদুগা পাণ্ডব হায়রগনা লাইগী ওইবা মতৌবু খঙনৈ। মথোয় অনীগী মরক্তা থেংনখিবা লাল অদু ধর্ম অমসুং অধর্ম অনীগী মরক্তা থেংনখিবনি। অমনা অরানবনি অদুগা অতোপ্লা অদুনা অচুম্বনি, অমনা অফবা অদুগা অতোপ্লা অদুনা ফন্তবা। অফবা অমসুং ফন্তবা হায়বা অনী অসিগী মরক্তা লাল অমদি অসুম থেংনদুনতা লাক্লি অদুগা মতুংদসু থেংনরকখিনি।

কৌরবশিংগী মপাবুং ধৃতরাষ্ট্রনা অধর্মগী মশক্লি, অদুগা পণ্ডব মচিগ্ননাওশিংগী ময়াম্বুং অহল যুধিষ্ঠিরনা ধর্মগী মশকনি। মাগী মাগী মীচঙ অয়াম্বা মান্ন-মান্নবা মীতা গাভা ওইনা তৌখি। ধৃতরাষ্ট্রনা ধর্মগী লাল অদুদা ধর্ম-লৈতবা মচাশিংনা মায়পাকপা ওমগনি হায়বদুদি থাজবা ওমখিদি। মরম অদুনা মহাকী থম্মোয়দা চিংনবা অমা অদুম লৈখি। অদুমকপু পাণ্ডব মচিগ্ননাওনা ধর্ম লৈবনিনা মমৈদা লাল তৌরক্তবা য়াই অদুগা অমরোমদনা মহাকী মচাশিংনসু কিদুনা লাল তৌরক্তবা য়াই হায়না ধৃতরাষ্ট্রগী রাখলদা মমি তাখি। মহাক্লা মহাকী পুত্রিংগী বারেপ খঙলমখিদি।

ঐগী হায়বা রাখলনা ধৃতরাষ্ট্রবু পঙথহনখি। মদুনা ফন্তবা পুন্মকী হৌরকফম ওইখি। কৌরব অমসুং পাণ্ডব অনীমক শাগৈ অমতনি। অদুবু মনাওনুপানা পোকপা পাণ্ডবশিংগা মহাক্লা পোকপা কৌরবশিংগা তোঙান-তোঙান্না থমখি অদুগা মহাক্লা মহাকী মচাশিংবু অধর্মগী লম্বীদা চঙশিনহন্দুনা পান্দব মচিগ্ননাওশিংবু অরাবা কয়াদা তাহনখি। মহাকী মচানুপা দুৰ্যোধনদি মরৈ-মরা চাউনা লমহেনবা

মীশক্লি। মহাক্লা মশাগী ওইজবা থিবদা ঙাওদুনা লাল তৌবা তাখি। মশাগী ওইজবা থিবদগী মীফত্তা ওইখিবা মহাক্লা মশাগী মরী-মতাশিং, মচিম্মনাওশিংনচিংবা হাৎপগী পাপ তৌবা তাখি। মদুগী লম্বীদা মহাক্লা ঙাওদুনা চঙশিনখি। মদু রজঃগুণগী ওইবা মীওই অমগী হৌনশানি। মহাক্লা অচুম-অরান খঙখিদে অদুগা অধম্মগী লম্বীদা খোঙদাখি। মহাক্লা ইন্দ্রিয়শিংগী অপাম্বদুতা থিখি, কামদবা তাইবঙগী অহেনবা তানখি, মীশিংনা মহাকপু সন্মান তৌহন্নীংখি, মখোয়গী মরন-মথুম অমদি শক্তিনা মীগী পূক্রিং ফাগে লাক্লখি, ঐ মঙায়রে হায়দুনা নাপল কাখি অদুগা অতোপ-অতোপ্লা ধর্ম্মনা যাদবা থবক কয়া তৌখি। কৌরবশিংদি অপাম্বদু ফংলগসু পেনবা নাইদনা হেল্লমুক ফংবা পামখি।

গুরু দ্রোণ অমসুং ভীষ্ম অনীসিবুদি কৌরবকী মীচঙদা কৌরবকী চেঙ চারুবদগী লৈত-য়াদদুনা লৈজরবসু ধর্ম্ম লৈতবা থবকশিংদা পঙশী-নীজিল্লবা যাখিদে। অদুদসু নত্তনা গুরু দ্রোণনা পাণ্ডব মঙাবু য়ালা লুনা লৌদুনা খুংলায় তন্নীখি, অদুগা অজ্জুর্নবু মানা হেক পোকচবা মচানুপা অশ্বখামামক্তগীসু হেল্লা নুংশিবিখি। মদুদা দুৰ্য্যোধননা চিংখিদবা নত্তে। অদুগা মহাক্লা পাণ্ডবগী ভীষ্ম অমসুং অজ্জুর্নগী অকনবা মপাঙ্গল, অথৌবা মথৌনা অমসুং হৈশিংবা মতৌদু খঙলম্মী। মহাক্লা মরুওইনা ভীষ্ম মতম পৃথ্বদা কল্লক-য়েংথীরম্মী মরমদি মহাক্লা শিবা তারবদি ভীষ্মতনা মাবু হাৎকনি হায়বসি মহাক্লা নীংখিনা খঙলম্মী। অদুবু মহাক্লা আশা তৌখিবদি ভীষ্ম যাওরিবনিনা কৌরবনা লান্দা মায়পাকপা য়াই হায়বসিনি। ভীষ্ম অমসুং দ্রোণ অনীনা মায় ওঙ্গিন্দুনা লাহ্লেংনরবদি লাল জয় ওইবদি শোয়রোইদ্রা হায়নসু মহাক্কী রাখলদা খনখি।

অদুবু ভগবান শ্রীকৃষ্ণনা পাণ্ডবকী মায়কৈদা লৈস্ত্রবদা করল্লা কৌরবনা জয় ওইবা গুণগনি? মীওইবগী তৌবা গুপ্তা শক্তিদি গুপ্তে নাই, অদুগা ঈশ্বরগীদি মদু নত্তে। ইবুংঙো মহাক্কীদি নীংবু নীংস্ত্রবদা থবক তৌরে অদুগা তৌবা গুণদবা থবক অমতসু লৈতে। ধর্ম্মনা লৈবা মফমদা ঈশ্বর লৈ। ধর্ম্মনা জয়নি। মরম অদুনা ভগবান শ্রীকৃষ্ণনা লৈক-লৈকবা মফমদা জয় লৈগনি। অদু ওইরবদি ইবুংঙো মহাক্লা মীচঙ চঙদবা পাপী দুৰ্য্যোধননা জয় ওইবগী ব্রা লৈতে। পাণ্ডব মঙাগী যুধিষ্ঠিরদি ধর্ম্মরাজনি, ধর্ম্মনি। ভীষ্মনা ধর্ম্মগী পাঙ্গল য়ালা কনবা মনাওনুপানি,



ধর্ম্মগী পাঙ্গলনি। ময়ানুং ধর্ম্মরাজগী য়াথং লৌরগা অধর্ম্মবু মাঙহনবা ওম্বা কল্পবা ভীমনি। অজ্জুর্ননা পাণ্ডব মণ্ডাগী অহুমশুবা মনাওনুপানি। অজ্জুর্নদি মজ্জুবা সত্ত্বগুণগী মশক্ৰি। মহাকী ইন্দ্রিয়শিংগী নুংঙাইনীংঙাই ওইবা পোৎশিং মাঙখিগনি অমসুং লাল তৌনবদা মায়থীবা ফংলক্কনি হায়বগীদমক্তা রাবীখিদি। মহাকী ইন্দ্রিয়শিংবু খুদুমচনবা ওমখিবা মীশক্ৰি অদুগা গুড়াকেশ হায়বা মিৎথোলদুবুসু ফংখিবনি। ভগবান শীক্শনা ইন্দ্রিয় পূহদা ফল্লাল লাঙবীরিবা হবীকেশ হায়বদুনি। কুরুক্ষেত্রগী লানফমদা অনীমক অমনা গুরুগুম অদুগা অতোপ্পা অদুনা শিষ্যগুম দোলাই মশা অমতদা তোংমিন্নখি। ধর্ম্মবু পুখৎনবা অদুগা অধর্ম্মবু মাঙহনবা শিষ্যবু গুরুনা তাকপী-তন্নীখি।

মীগী লক্ষ্ম মুনবা নৎত্রগা হুরানবা, মীগী লৌরী-যুম্ফম কাদা শোকপা, মীগী নুপীগী কাদা শোকপা, মীঙোন্দা শিবা য়াবা খুংলায়না খাবনচিৎবা অচৌবা পাপকী মশক ওইবা থবকশিং তৌবা মীফত্তশিংবু হাৎপদা পাপ পুদে হায়না অর্থশাস্ত্রনা হায়, অদুগা ধর্ম্মশাস্ত্রনদি *অহিংসানা পরম ধর্ম্মনি, গুরুনচিৎবা হাৎহৈদে অমদি পাপলা পাপকী লয়ন শিংহৈদে* হায়বনচিৎবা হায়রি। ধর্ম্মশাস্ত্রনা অর্থশাস্ত্রদগী মতীক-মগুণ য়ান্না হেল্লি। অজ্জুর্ননা মহাকী মরী-মতাশিংবু হাৎনীংদবতা নত্তনা মহাকী য়েক্ৰবশিংফাওবসু হাৎনীংলকখিদি। মহাকী থম্মোয়দা পোকখিবা মীনুংশি মখল অদু মরীংজেল রাৎপগী মরমনা নৎখিদি। মদুদি *নুৎশিংহৈবা* হায়বা ঈশ্বরগী অশেঙবা ভক্ত অমগী গুণদুনি। ঈশ্বরদা চঙজরবা ভক্ত অমনা মরাললৈবা মীগী মথক্তা লমন খুন্নীংদে, অদুগা ঈশ্বরনদি ফত্তবা মীশিংনা মনাই ভক্তদা অকায়াবা তৌরকপা মতমদা খাঙবা ওমদে। শ্রীভগবাননা ইবুংঙো মশামক্তা অকায়াবা তৌরকপা মীশিংবুদি ঙাকপীবা ওমই, অদুগা ইবুংঙো মহাকী ভক্তশিংগী মাঙননবা তৌবা মীশিংবুদি ঙাকপীদে। ইবুংঙো মহাক্সা মহাকী ভক্তশিংবুদি য়ান্না নুংশিজৈ। অজ্জুর্ননা মখোয়গী য়েক্ৰবশিংবু ঙাকপীনীংলবসু ভগবান শ্রীক্শনদি মখোয়বু হাৎলগে হায়দুনা পূক্ৰিং চপ য়ুংনা নীংস্তবনি।

ভক্তনা ভগবানগী অনীংবা মতুংইন্না থবক তৌই। অজ্জুর্ননা মখোয়গী য়েক্ৰবা কৌরব মচিগ্নানাঙশিংগী মথক্তা লাল তৌররোই হায়না হায়খিবদু মহাক্সা শ্রীভগবানগী অচৌবা ভক্ত অমা ওইখিবদগী মবুক পেখরকখিবগী বানি। শ্রীক্শনা

মদুমা তৌ হায়রকখিবদা খক মায় হায়খিবদা অশেঙবা ভক্ত অজ্জুননদি শ্রীভগবানগী অনীংবা অদু পাঙথোকপদা খুংলায় অমা ওইখি। শ্রীভগবানগী য়াথং মতুংইন্না মহাক্সা মী হাংপগী থবক তৌখিবদু মহাক্সা মী হাংপগী পাপ পুখিদে। লান্গী অমনা মকোক থোংবা অঙম্বা অমগী য়াথং মতুংইন্না মী হাংপগী থবক তৌবদা মহাকপু মী হাংপগী দঙি দীরোই।

ধম্মনা জয় ওই হায়বসি চুম্মি। পুণ্যগী মশক ওইরবা শেংলবা লানফম কুরুক্ষেত্রদা পাণ্ডব অমসুং কৌরবকী লান্গী তেঙ্গোল অনীনা লালগীদমজ্ঞা পৈনরম্মী। মতাং অদু যৌরবফাওবদা পাণ্ডব মচিন্নাও মঙাগী অহল ধম্মরাজ যুধিষ্টিরনা খুদক্তা মহাক্সী খোঙউপ অমসুং লালগী হক্কন-ফুরীং লৌথোক্সগা য়েক্সবা কৌরবকী লান্গী তেঙ্গোলবু ঙাকশেনখিবা মবুধৌ ভীষ্মগী মনাজ্ঞা চঙশিনখি। মদুবু দুয়্যোখননা উরম্মী। মদু উবদা মহাক্সা অদুকী মতীক নুংঙাইজরম্মী মদুদি ধম্মরাজদি ধম্ম লৈবনিনা লালোক্সরগা ঈহিং-নাহিং তাহনবা পামদবদগী কৌরবতা চঙজরক্সবনি হায়না মহাক্সা লান্না খল্লম্মী। ধম্মরাজগী মনাও মরিদুনসু য়ান্না ঙল্লম্মী।

ভগবান শ্রীকৃষ্ণনা অজ্জুনগী দোলাই মথক্তগী ফীভম মতা অদুবু য়েংলম্মী। মহাক্সা ধম্মরাজগী মনাও মরি অদুদা ময়্যাম্বগী মতুং ইল্লু অদুগা মহাক্সা তৌ হায়বমখৈদু তৌ হায়না পাউমেল্লকখি। ধম্মরাজদি ধম্মগী শাবাল্লবা ফীভম অদুমক ওইরম্মী। মহাক্সা অচুম্ববু খঙলম্মী অদুগা লাক্সীং-লাক্সীংবা ফলশিং লাকচরবসু মহাক্সা অচুম্বনি হায়না খল্লবা থবক অদুদি তৌরম্মী। ধম্মবু ইল্লিবা মীশিংবুদি ধম্মনা কনবীগনি হায়বসে মহাক্সা খঙলম্মী। মহাক্সা বেদনা য়াদবা থবক অমতা তৌখিদে। ভীষ্মগী মমাঙদা খুং লোল্লরগা লেপুনা মকোক-নোল্লগা ধম্মরাজনা মবুধৌ ভীষ্মদা হায়জরকখিঃ ঈবুধৌ! ঈপাগী নুংশিবা ফংবগী তাঞ্জা অদু ঐখোয়দি ফংজহৌদ্রবনি, ঈপাদি য়ান্না ঙল্লা শিখিদে! ঈবুধৌনা ঐখোয়বু অঙাং ওইরিঙেদগী হৌনা য়ান্না নুংশিবা অমদি চ্যেকশিন্না য়োকপীরকপনি অদুগা ঐখোয়না হৌজিক হৌজিক ওইরিবসিসু ঈবুধৌনা ওইহলবীরকপনি। ঈবুধৌগী মায়াক্তা ঐখোয়না লালোক্সবগী হক লৈতে, অদুবু বিধীনা তল্লকপনা হৌজিক্তি ঈবুধৌখোয়গা ঐখোয়গা লালোক্সবা তারেদে! ঐখোয়বু ঙাকপীয়ু। হৌজিক ঈবুধৌগী মায়াক্তা খুংলায় থাঙ্গংবগী য়াথং পীনবীরো।

ধৰ্ম্মরাজগী নোল্লুকপা মতৌ অমদি ধৰ্ম্মবু উরগা ভীষ্মনা অঙ্কপা ফংনা নুংগুইজরম্মী অদুগা বিধীনা তল্লুকপা থৌদোক অদুবু খহুৰুগা মহাক্কী মমীত্তা মপি নীহুৰকখি। অদুদগীদি মহাক্কা ধৰ্ম্মরাজদা বর অসুম্মা পীবিরকখিঃ ধৰ্ম্মরাজ! নহাক্তী মতম পুয়মক্তা অমদি ফীডম পুয়মক্তা ধৰ্ম্ম কাযদবনি। কয়াদা ফজথ্ববা খুদম অমা নহাক্কা তাইবঙ-সংসার অসিদা থল্লবনোদো! নহাক্কা চংলিবা ধৰ্ম্ম অসিমল্কা নহাকপু লাম্দা মায়পাকহনগনি।

মতুংদা ধৰ্ম্মরাজনা পাণ্ডব অমসুং কৌরব অনীমক্কী মচিন্মনাওশিংবু লীকুং-তেন কাল্লগী মই তম্মীরকখিবা গুরু অদুগা মতম অদুদনা কৌরব লাম্মী-তেজোলগী সেনাপতি ওইরিবা দ্রোণগী মখোঙদা তুরগা হায়জরকখিঃ ঈকাইখুয়বদা খাইদগী হেন্না মতীক চারবা গুরু! মতৌ করম্মা ঐথোয়না গুরুগী মায়োক্তা খুংলায় পায়থত্তুনা লাম্বোক্তগদগে? অদুবু মতমনদি থাঈশেংনমক শেরাম্মনা চংজ্ঞাদো! অরাম্মা অসিগীদমক্তা ঐথোয়বু ঙাকপীম্মু। হৌজিক্তি গুরুথোয়গা ঐথোয়গা লাম্বোক্তবগী অয়াবা অদু পীনবিত্তো। ধৰ্ম্মরাজনা অদুম্মা থরায় যাম্মা যাওনা হায়জরকপদুদা গুরু দ্রোণগী থম্মোয়দু পেথখিরম্মী। গুরু দ্রোণনা খহুৰকখিঃ আঃ কয়াদা মতীক চাপ্তবা অমদি ফজথ্ববা ধৰ্ম্মরাজনোসে! লাম্বোক্তরমদাইগী মীংকুপ অসি যৌরবফাওবদা মহাক্কা ধৰ্ম্মগী পাউতাকশিং অদুবু চপ-চানা ইল্লি। রাখল অদু খহুৰবদা গুরু দ্রোণগী তু খ্যাও খ্যাও চুলম্মী। মহাক্কা ধৰ্ম্মরাজবু চেজেং-কোন্সিল্লম্মী অদুগা হায়রকখিঃ ঈচানুপা! ঐহাক্কা নহাকপু ঐহাক ইশামক্কী ঈচানুপা অশ্রথামাদগী হেন্না নুংশি। ঐহাক্কা ইথৌ অমা ওইনা ঐগী ঈচানুপা অশ্রথামাগা লৈমিল্লবগী বাদনি, অদুবু নুংশিবগী থৌরীনদি ঐহাকপু নথোয়রোমদা চিংশিল্লি। নথোয় পুয়মক ঐহাক্কী ঈচা ঙাক্তনি, মরমদি ঐহাক্কা নথোয়বু নুংশি। নহাক্কী ধৰ্ম্মনা জয় ওইগনি। জয় ওইত্তো।

কুরুক্ষেত্রগী লানফমদা কৌরবপু পাণ্ডবনা মায়থীবা পীথি; অধৰ্ম্মবু ধৰ্ম্মনা মায়থীবা পীথি। পাণ্ডবনা লাম্দা জয় ওইথিবসে ধৰ্ম্মগা শল্লখিবদগীনি। ধৰ্ম্ম লৈফমদা ঈশ্বর লৈ। ঈশ্বরনা তৌবা ওমদবা অমতা লৈতে। □

## ১২। স্থিতপ্রজ্ঞ

তাইবঙগী অরা-নুংগাই, অঈং-অশা, পান্সা-পামদবা হায়বনচিংবা লৈরিবশিং অসিদগী লাহ্লেফে হায়ববদি নিষ্কাম কৰ্ম তৌদুনা মুক্তি ফংনবা থিবা তাই। কৰ্ম-যোগী অমনা মাগী তৌরিবা থবক অমসুং থবকী ফলশিং অদু ঈশ্বরদা লৌইনা কথোজুনা থম্মোয়বু হান্না শেংদোকখিগনি। মহাক্সা মহাক্সী থম্মোয়বু শেংদোকপা ওমস্তবদি ঈশ্বরগী খৌজাল শোয়দনা ফংগনি অদুগা মদুনা উপায় ওইরগা মহাক্সা তত্ত্ব-জ্ঞানদা পৃক্লিং লৈতানা লৈবা ওম্লকনি। মহাক্সা তাইবঙগী পোৎশিংদা পৃক্লিং চঙলক্কাই। মহাক্সী পৃক্লিংনা শব্দ, স্পর্শ, রূপ, রস অমসুং গন্ধ হায়বা পঞ্চভূতকী লৈক্ষনাশিং অসিদগী হন্দোকপা ওম্লকই। অদুদগীদি আত্মাগী অশেঙবা স্বরূপ অদু ওইরবদি স্থিতপ্রজ্ঞগী থাজ্ঞা লাক্লে।

স্থিতপ্রজ্ঞদি অপান্সা পূম্বদগী লাহ্লেফেবনি অদুগা আত্মজ্ঞানখন্ডদা লৈবনি। মহাক্সা নুংগাইরিবা মনুংগাই অদুদি মপাহ্লেফেংগী ওইবা পোৎশকশিংদগী পোন্সকপা নঙে। তাইবঙগী ওইবা করিগুম্বা পোৎ অমনা মঙোন্দা অরাবা নংত্রগা নুংগাইবা মখল অমতা পীবা ওমদে। মশামক্সী অওইবা মশক আত্মাবু খঙজবা অদুনা মরম ওইরগা মহাক্সা মথন্তদা মথন্তনা নুংগাইজবা অমদি পেঞ্জবা ওম্লকই। মসিগী নুংগাইবা অয়েবী মখল অসিদি কনামতনা খঙবা ওম্লেই, স্থিতপ্রজ্ঞ মশা অদুতনা খঙজৈ। মহাক্সী শেংদোক্কাবা পৃক্লিংগী মীংনা ঈশ্বরবু উবা ওম্মি। তাইবঙগী নুংগাইবশিংসি মঙোন্দদি করিশু লৈত্রে। নুমিৎনা থোরকপা মতমদা থরান্দিচকশিংগী মশক উবা ফংখিদবগুম্বা মহাক্সা স্থিতপ্রজ্ঞ ওইদ্রিঙৈগী মমাঙদা মহাক্সী থম্মোয়নুংদা থুপুনা লৈরন্সা অপান্সশিং, অরাবশিং, চিংনবশিং, অকিবশিং অমসুং খঙদবশিং পূম্বমক জ্ঞানগী নুমিৎনা থোরকপা মতমদা মাঙখি।

বুদ্ধি, পৃক্লিং অমসুং ইন্দ্রিয়শিং— মথোয় অহ্ম অসি অমগা অমগা মতেঙ পান্ননরগা থবক পাঙথোকই। বুদ্ধিগী মখা পোন্স থবক তৌরবদি ফৈ, অদুগা ইন্দ্রিয়শিংনা বুদ্ধিগী মখা পোন্সনা থবক তৌস্তবদি অরাবগী মশক্লি। পৃক্লিংবু বুদ্ধিগী মখা পোলহল্লবা মতমদা আত্মজ্ঞান ফংনবগী তাজ্ঞা ফংলকই, মরমদি বুদ্ধিনা আত্মাগা নক্কা লৈ। বুদ্ধিনা রা লেপ্পগা বারেপ অদুবু ইন্দ্রিয়শিংনা পাঙথোক্কাবদি,

মখোয়না কৈদৌনুৎদসু কাহেনবা ওম্নোই। জগৎ গুরু ভগবান শ্রীকৃষ্ণনা অঙ্কুর্নদা  
 অসুম্মা তাকপীথিঃ হে অঙ্কুর্ন, ইন্দ্রিয়শিংবু মপুংফানা খুদুম চল্প, অদুদগীদি  
 নহাক কিনিংঙাই লৈত্রে; মাখোয়শিং অদু হুইয়া শাত্তোক্কা লিলশিং ওইত্রে।  
 অদুবু ইন্দ্রিয়শিংবু খুদুম চন্দুনা থম্বা হায়বসিদি অরায়বা থবক অমদি নস্তে। ঈশ্বরবু  
 মতম পূন্মমজ্ঞা কাউদবমথৈ নীংলগা ইবুংঙো মহাকী ভক্ত অমা ওইরকপা ওম্নবদি  
 ইন্দ্রিয়শিংবু ইরায়-লায়না খুদুমচনবা ওম্নকই। অশেঙবা ভক্ত অমনা হোৎনরুবা  
 নাইদনা মশা মথস্তা অদুম সংসারগী পোৎশিংদা নুংঙাইনীংবা পোক্তুদুনা  
 ইন্দ্রিয়শিংবু মপুংফানা লাকশিনবা ওম্নকই। মহাক্সা পুক্রিং উন-বাইমুক চীক্সা  
 পোথাবা ফংই, অদুগা মহাকীদমজ্ঞদি তাইবঙগী অরা-অনা পূম্বা কেমনুনা মাঙথি।  
 মদুনা স্থিতপ্রজ্ঞ অমগী খঙনবা খুদমনি।

স্থিতপ্রজ্ঞ অমগী মফমদি তাইবঙগী অপাম-পামদবা হায়বদু লৈতবা মরমনা  
 মহাক্সা আত্মাদগী পোক্তকপা অশেঙবা নুংঙাইবা অদুদা অদুম লুপুনা লৈ। আত্মাগী  
 অপেনবা ফংলবা মী মহাক অদুগী বুদ্ধিদি মতম চুপ্পদা মোং-হাদনা লৈ। সংসারগী  
 অপাম্বা পূম্বনা মঙোন্দা চঙশিল্লরুংবফাওবদসু মপুক্রিং ইহোং হোংদনা লৈবা মীশক  
 অদুনা শান্তিদি অদুম লৈগনি। মহাকী অহিং ওইবা মতমদা সাধারন মীশিংগীদমজ্ঞদি  
 অযুক-নুংথিলনি। মসিগী নুং-গী অর্থদি ওম্বোক্তা নীংথিজৈ। তুন্না নংত্রগা অহিং  
 হায়বসিদি করিনো? অহিংদা ঐখোয়না তুম্বা মতমদা ইন্দ্রিয়শিংদি পোখাদুনা লৈ।  
 তুন্না হায়বা অসিদি ইন্দ্রিয়শিংবু থবক-ইম্বাঙ তৌহন্দবদগী পোক্তকপা মনুংঙাই  
 অদুবু খঙনৈ। অদুগা হৌগতুনা লৈবা নংত্রগা অযুক-নুংথিল হায়বসিনা করি?  
 অযুক-নুংথিলদি ঐখোয় হৌগতুনা থবক-ইম্বাঙ তৌরগা লৈ। মতম অসিদা  
 সাধারন মীশিংনা মহৌশাগী ওইনা যাকাইদুনা মীংকূপ-নাহম শেন্নরগা লৈ।  
 মখোয়না ইন্দ্রিয়শিংদা মচিঞ্জাক হুন্নি অদুগা ইন্দ্রিয়শিংনা তাল্লক-তাল্লকপশিং অদুগী  
 মতুংইল্লি। মখোয়না হকচাঙগী রাখলদা লুপুনা লৈ। স্থিতপ্রজ্ঞদি অদুম হায়না  
 তৌদে। মহাকী আত্মাগী থাক্তা হৌগৎলি অদুগা হকচাঙগী মরমদি খৌশাবীকুদে।  
 মীচমশিংনা আত্মাগী থাক্তা তুম্বী অদুগা হকচাঙগী থাক্তা হৌগৎলগা  
 মীংকূপ-নাহম শেন্নদুনা লৈ। তশেঙনা হায়বদা মীচমশিংনা ইন্দ্রিয়শিংগী নুংঙাইবা  
 থিবদা মমীং শিংই অদুগা স্থিতপ্রজ্ঞনা আত্মা-নীংবগী মতাঙদা মমীং শিংই।

মীচল্লা আত্মাগী তত্ত্ব থিবগী মতাঙদা তুম্বগা চপ মান্ননা লৈথোকই অদুগা স্থিতপজ্ঞনা ইন্দ্রিয় পেন্নবা থিবগী মতাঙদা তুম্বলু হুন্দুনা লৈথোকই। অনী অসি ওল্ল-তৈনবনি। মরম অদুনা স্থিতপজ্ঞদি মীচল্লা থরায় যাওনা শেন্নদুনা লৈরিবা মপানগী ইন্দ্রিয়শিংগী ওইবা সংসারগী অরা-নুংঙাইসিবু থৌশাবীরুদে। মহাক্লা ঈশ্বরগী রাখলদা লুপ্তুনা লৈগনি অদুগা ঈশ্বরবু ফংলবদি পুম্বমক ফংলবনি হায়না মহাক্লা লৌগনি। □

## ১৩। ঈশ্বরগী মণ্ডাল ফংবা

ঈশ্বরগী মণ্ডাল ফংনীংবা মীশিংনা লাইশঙশিংদা নংত্রগা ধর্মগী ওইবা মফমশিংদা তত্ত্বনা চংনৈ। অসুন্না ধর্মগী মায়কৈরোমদা চঙশিল্লকপা হায়বা অসিনা পূজিগী অশেঙবা পান্দম অদু ফংনবা হোৎনবদা উপায় ওই। ঈশ্বরবু থাজদবা মীশিংনদি ধর্মগী ওইবা অশেঙবা মফমশিং থম্ববু য়াল্লা থীনা নিন্দা তৌনবা যাওই। মদু ধর্মনা য়াফম থোক্তে, ঈশ্বরনা য়াফম থোক্তে। পাপ চেল্পবা ঐথোয়না অদুগুন্না অশেঙবা ঈশ্বরগী মফমশিং অদুদা চংলগা ঈশ্বরবু নীংশিংজবা অমদি খুঁমজবা ফংজবসিদি ঐথোয়গী অমোংপা থম্মোয়বু শেংদোকপদা থোইদোক্লা কাল্লনীংঙাই ওই। ঈশ্বরবু থরায়-হকচাঙ যাওনা তত্ত্বনা নীংদুনা পূজা তৌজরগা ঐথোয়গী থম্মোয়বু শেংদোক্লকই অদুগা মদুনা ঈশ্বরগী মণ্ডাল ফংনবগী পান্শৈ অমা ওইরকই। কবো-কঙশিংনা পীক থল্লা কুপশিন্দুনা লৈবা পুত্ৰী অমগী মনুংদা নুমিৎকী মণ্ডাল যৌবা ওমদবগুম তাইবঙগী অপান্না, কল্লক-মিহৌবনচিংবগী কবো-কঙশিংনা থম্মোয়বু কুপশিন্দুনা থম্ববদি ঈশ্বরগী মণ্ডাল ফংবা ওল্লোই।

ঈশ্বরদি অশেঙবনি। অশেঙবগা অশেঙবগা তিল্লগদবনি। ঐথোয়না ঐথোয় ইশা ইশাবু শেংদোক্ত্রিবমথৈদি ঈশ্বরগী অশেঙবা মণ্ডাল অদু ফংবা য়ারোই। কথোকপগা লোয়ননা মতম পুম্বমজ্ঞা থবক তৌরবদি ঐথোয়গী থম্মোয় অসি মশানা অদুম শেংদোকচরকনি। ঈশ্বরগা মরী লৈনবা ব্রাফমশিংবু তারগা, ইবুংঙো মহাকী মিৎলেনবু তত্ত্বনা শোল্লগা অমদি ধর্মগী লাইরিকশিংবু নীংথিনা নৈনরগা ঈশ্বরগী মণ্ডাল অদু মমি-শামি ওইনা উবা ফংলকনি।

বেদগী ওইবা থোইদোক্লবা মই-মশিংনা নংত্রগা ধম্মগী ওইবা লাইনীংনা নংত্রগা তপস্যাগী খম-থেংবা মতৌনা ফংবদা বারবা ঈশ্বরগী অশেঙবা মণ্ডালবু ভক্তশিংনদি ফংই। অশেঙবা ভক্তশিংনা ঈশ্বরখক্তবু উই, অদুগা মখোয়না তৌজবা থবক হেক মই ঈশ্বরবু পূজা তৌজবনি হায়না খল্লগা তৌই। মখোয়গী মীংতা ঈশ্বরগী মণ্ডাল নত্তনা অতোপ্লা অমতা উদে, অদুগা মণাকোঙনসু ঈশ্বরগী রাখক্তবু তাই। অদুগা মখোয়গী রাখলসু ঈশ্বরগী রাখল নত্তনা অতোপ্লা অমগী ওইদে। মতম অমসুং মফম পুম্মমক্তা মখোয়না ইবুংঙো মহাকী মিংলেনতমক শোঙে। অসিগুস্তা ভক্তশিং অসিদদি ইবুংঙো মহাকী খৌজালগী মতেঙখক্তনা ফংবা ওস্তা *লৌশিংগী* *মীং* অদু পীনবী, অদুগা ইবুংঙো মহাকী ইরং-লংবা মণ্ডাল অদুবু উহল্লি। মরুওইনা হায়রবদা কলি যুগ অসিদদি ভক্তিগী লম্বীদা চংলগা ইবুংঙো মহাকী মণ্ডালবু উবা ফংগনি।

মীওইবা ঐখোয়সে জীব অতৈদগী থোইদোক হেন্দোক্লা লাইবক ফরবা জীবশিংনি। মীওইবনা আত্মাগী জ্ঞান ফংলগা ঈশ্বরগী মণ্ডালবু মশক খঙবা ওস্তা। মালেমসিগীদা নত্তনা মরোল পুম্মমকী রাখল লাকশিনবা ওমহল্লিবা অমসুং ঈশ্বরগা আত্মাগা লৈনরিবা মরীবু খঙহল্লিবা হায়বদি ঈশ্বরনা আত্মাগী মশক লৌদুনা জীব খুদীংমকী থেম্মায়নুংদা লৈবীরি হায়বা অশেঙবা রাখল অসিবু পোকহল্লিবা পুম্মমকসে ধম্মগী মতেঙননি। জীব পুম্মমকী অরাবা অমদি খুদোংখীবা পুম্মমকপু মায়পাক্লা থেংননবগী মরুদ-মরুওইবা খুংলায় ওইরিবা ধম্মগী মতেঙবু লৌরগা ঈশ্বরগী মণ্ডাল ফংগনি। ধম্মগী মতুংইন্নদি ঐখোয়বু ব্রাহ্মগা ইবুংঙো মহাকপু নীংশিংহন্দুনা করিগুস্তা অফবা পন্তুং অমদা ঐখোয়বু পুবীনবগীদমক্তা ঈশ্বরনা অফবা খৌরাং অমা তৌবীবনি। ঐখোয়না য়ালা বারবা মতমদা ঐখোয়গী থেম্মায়সে অদুম শেংদোরক্তুনা ঈশ্বরবু তশেংনা নীংশিংলকই। ঈশ্বরবু নীংশিংবা ওস্তা হায়বসিমক ঈশ্বরগী মণ্ডালবু মমি-শামি উবা ফংলক্লবনি।

মমাংঙেদা য়ালা ফজরম্বা মালেমসি হৌজিক্তি অসুম অসুম মমশিল্লক্তুনা মশক থীজিল্লক্লে। হৌজিক্তী মতমগী মী ঐখোয়সে পৃক্টিংগী পোলেপফম খঙদুনা য়ালা চমল্লবে, তৌফম খঙনদ্রে, অদুগা আশাগী মমি শাল্লক্লে। মসিগী মরমদি ঐখোয়না তুং-কোইদবা হকচাঙগী নুংঙাইনবতা খল্লুবা, আত্মাগী নংত্রগা ঈশ্বরগী

ব্রাহ্মণ অমতা তৌরুদবা অদুগা ঈশ্বরগী মণ্ডালদগী অসুম অসুম লাপথোরকপদগীনি। ঐখোয় পৃথ্মমক্কা মপোক অমদগী মপোক অমা লান্না পাপ লেপুনা তৌরক্কি। ঐখোয় পৃথ্মমক পাপী ঙাক্তনি। তৌবতবু পাপ চাউনা তৌবা অমদি পাপ পীক্কা তৌবা হায়বগী ব্রাদনি। পাপতি অমস্বনি, মায়াগী মশক্কি। ঈশ্বরনা অমস্ববু কোকহনবা ঙহ্না অমদি মায়াবু লাকথুবা ঙহ্না মণ্ডালগী মশক্কি। মরম অদুনা ঐখোয়গী অমস্বগী মশক ওইবা পাপ অদুবু কোকচগে হায়রবদি ঈশ্বরগী মণ্ডালবু ফংবা ঙহ্নাবা হোৎনবা দরকার ওইরকই। মণ্ডাল লৈবা মফমদা অমস্বা লৈতবগুম, ঈশ্বরগী মণ্ডাল লৈবা মফমদা পাপ লৈরোই।

ঈশ্বরগী মণ্ডাল ফংনবা হোৎনবা তারবদি শাগী লস্বীদা অকিবা লৈতনা চৎকদবা নন্তে, ঈশ্বরগী লস্বীদা অকিবা লৈতনা চুম্দিং চুম্মা চংলগতা ইবুংঙো মহাক্কী মণ্ডাল ফংগনি। ঈশ্বরগী মণ্ডাল ফংলবদি পাপকী অমস্বা কোকখিদুনা ঈশ্বর ফংগনি। ঈশ্বরগী মণ্ডাল ফংনবা হায়দুনা ঐখোয়না লাপ্পা চংলগা থিরুগদবা নন্তে। পোৎ অমা থিবা তারবদি পোৎ অদুগী লৈফম অদু হান্না খঙদোক্কনি। জীব খুদীংমক্কী থম্মোয়নুংদা ঈশ্বর মশামক্কা আত্মাগী শক্কোন লৌদুনা ঙাস্তোইরি। পৃথ্মমকপু নুংশিরগা ঈশ্বরগী মণ্ডাল ফংগনি।

টুকারাম হায়না কৌবা ঈশ্বরগী মণ্ডাল ফংলবা ভক্ত অমা লৈরস্মী। মহাক্কী লম খর লৈরস্মী। মহাক্কা লম অদুদা চু-পান্সী খর থারস্মী। চু-পান্সীশিং অদুনা মপুং-মরৈ ফারজুনা মখোয়বু য়াল্লগা য়ুমদা পুশিল্লক্কবগী মতম যৌশিল্লজুনা মহাক্কা নোংমগী নুমিদাংরাইরম অমদা চু ষণ-গাড়ী মপোৎ অমা য়াল্লগা ষণ-গাড়ীদা হাপুনা ময়ুল্লোমদা পূরক্কস্মী। লস্বীদা খুজ্জং অদুগী অঙাংমচা ময়াম অমনা ষণ-গাড়ী অদুগী অকোয়বদা ক্রক-ক্রক ইল্লবমথৈ কোয়শিল্লস্মী অদুগা লাউনরকখিঃ *ঈপু/ঈপু/ঐখোয়দা চু অমমম পীয়ু*। টুকারামদি অশেঙবা ভক্ত অমা ওইবনিনা মী পৃথ্মমকপু নুংশিরস্মী অদুগা থোইদোক হেন্দোক্কা মরাল লৈজদবা অঙাংশিং অদুবু মচাদ-মচাদৌনা নুংশিজখি। মহাক্কা অঙাংমচা খুদীংমক্কা চু অমমম পীখিরস্মী।

মহাক্কা য়ুম যৌরকপা মতমদদি মহাক্কী ষণ-গাড়ী অদুদা চু অমখজ্জং য়াওরস্বা থেংনখি। মহাক্কী নুপীনা থোঙজিস্তা লেপুনা মহাকপু ঙাইদুনা লৈরস্মী। মহাক্কী মপুরোইবনা চু গাড়ী মপোৎ অমা পুরক্কনি হায়বদুনা মহাক্কী আশা ওইরস্মী।



ষণ-গাড়ী অদুদা চু অমখক্তং যাওরকখিবদু উবদা মহাক্লা মহাকী মপুৰোইবা টুকারামদা য়ায়া শাউনা য়েংলশ্মী অদুগা খোল্লাউ খীনা লাউরকখিঃ নহাকপু ঙাওরদা? নহাকপু নয়ুমদা নুপী-অঙাংশিং লৈরি হায়বসে কাউরবা? নহাক্লা চু-গাড়ী মপোং অমা অঙাংশিচাংশিংদা লেয়া পীথোকপ্পবকো। নহাক্লা ঐবুসু নচাশিংবুসু লোইনা শিরো হায়রবনিনে, নংত্রা? নুপী অদুনা লেমহৌবা চু অমখক্তু লৌরগা মহাকী নুপাদা ফুরশ্মী। চু অদু মতেক অহম থোক্লা তেকখিরশ্মী। টুকারামনা য়ায়া হরাওনা লাউরকখিঃ ঐগী নুংশিরবী ইবেশ্মা! নহাকসে কয়াদা হৈ-শিংপ্রবানোসে! নহাক্লা ঐহাকী সমস্যা কোকুবগী পাষ্টে অমা পীবিরে, য়ায়া নুংঙাইরে। ঐহাক্লা চু অমখক্তিসিবু নহাকনে অদুগা ঐখোয়গী ঈচা অনীদুনে নাখায় অহমদা মাতৌ করল্লা য়োজ্জাকদগে খনবদা য়ায়া বারব্বনি। হৌজিক্তী চু মতেক অহম লৈরে, নহাক্লা অমা লৌরো অদুগা ঐখোয়গী ঈচা অনীদুদনা লেমহৌরিবা চু মতেক অনীদু লৌরসনু। মদুনি ঈশ্বরগী মঙাল ফংলবা ভক্ত অমগী মতৌ-মগুণ হায়বদো— পুয়মকপু মপুংফানা নুংশিবা অমদি মহাকপু মাঙননবা তৌরকপা মীফাওববু নুংশিবা।□

## ১৪। প্রার্থনা তৌবগী কান্নবা

ঈশ্বরনা ঐখোয়গী অশেঙবা ঈপানি, ঈমানি, মরী-মতানি অমসুং মরুপনি। ঐখোয়গী নক্লবা খীশিং অসিদি মশা মশামক ফাওবা করিঁ করি তৌসিগে হায়বফাওবা খঙদবমখৈ লৈরিবনি। ঐখোয়না ঈশ্বরগী মতেঙ যাওদনা হিংবা ওল্লোই। মরম অদুনা ঐখোয়না ঈশ্বরবু কাউবা য়াদে, ঈশ্বরদা হায়জদবা য়াদে। ঈশ্বরদা হায়জবা হায়বা অসি প্রার্থনা তৌবনি। প্রার্থনা যাওদনা ঐখোয়না হিংদুনা লৈবা রাগনি। প্রার্থনানা ঐখোয়গী পূঙ্গিগী যাঙলেন-শরুনি।

প্রার্থনা তৌবদা থম্মোয় যাওনা তৌদ্রবদি প্রার্থনাগী কান্নবা ফংলোই। রাইহ যাওদনা থম্মোয়না প্রার্থনা তৌবনা য়ায়া থোইদোক-হেম্দোক্লা ফৈ। মরোল থোক্তবা খীনা প্রার্থনা তৌবদি থম্মোয়না তৌবনিনা ঈশ্বরনা নীংখিনা লৌবী।

থস্মোয়গী প্রার্থনানা পৃক্লিংগী শান্তি পী অদুগা তাইবঙ সংসার অসিদা লৈনা লৈনা মীওইববু নুঙাইনা অমদি শান্তি ওইনা লৈহল্লি। অদুগা প্রার্থনা তৌদবা মীশিংনা বানা লৈগনি অদুগা অতোপ্লা মীশিংদসু অরাবা কয়া পীগনি। প্রার্থনা তৌবা হায়বা অসিদি থস্মোয়গী থবক্লি, চীনগী থবক নঙে। হুনা পীক থন্না লৈবা থস্মোয়দগী লাকপা প্রার্থনানা ঈশ্বরগী খৌজাল ফংহনবা খক ওল্লোই। মরম অদুনা থস্মোয়গী অমোৎপশিং অসি হন্না শেংদোক্লবা মতুংদা প্রার্থনা তৌগদবনি।

প্রার্থনা তৌবা হৈনবা মীদি কৈদৌনুংদসু অয়স্বা ওইদে, মরমদি প্রার্থনানা মঙোন্দা কনামতনা পীবা ওমদবা শক্তি, পান্সল অমসুং পৃক্লিং লৈতানা লৈবা মটৌ অদু পী। ঐখোয়না তুং-কোইদবা হকচাঙগীদমজ্জদি নুমিৎ খুদীংগী চীঞ্জাক পীরি। আত্মা যাওদ্রবদি হকচাঙ মাঙখিগনি, অদুবু আত্মাদি হকচাঙ যাওদ্রবসু অদুম মাঙদনা লৈগনি। হকচাঙদগী য়ান্না হেন্না মরুওইবা আত্মাগী চীঞ্জাক্তি প্রার্থনানি। মরম অদুনা য়ামদ্রবদা অমুক অঙনবদা চারা বালহনবা ওইনা অমুক, নুমিৎ-যুংবগী অদুরাইদা চাকলেন চাহনবা ওইনা অমুক অদুগা তুন্মদাইদা তুন্মদাইগী চারা চাহনবা ওইনা অমুক তঙায়ফদনা আত্মাগী চীঞ্জাক পীজবা ওইনা প্রার্থনা তৌফম থোকই।

তুন্ম হায়বা অসিদি শিবা হায়বদুগী মনাও-নুপানি। তুন্মদগী হৌগৎলকপা হায়বসিনা শিরবদগী অমুক হৌগৎলকপগুন্মনি। অমুক অমুকী তুন্ম হৌগৎলকপা নুমিৎ খুদীংদা নুমিৎ অদু ঈশ্বরগী সেবাগীমজ্জা মপুংফাবা নুমিৎ অমা ওইহনবীযু হায়দুনা ঈশ্বরদা হায়জগদবনি। অমুক অঙনবগী প্রার্থনা অদুনা *নোংমদুগী অচুস্বা রাখল খঞ্জগে, অচুস্বা রা ঙাঙজগে অদুগা অচুস্বা থবক তৌদুনা ঈশ্বরগী সেবা তৌবা ওমজগে* হায়দুনা ঈশ্বরদা প্রার্থনা তৌরগা নোংমদুগী থবকশিং তৌবা হৌরবদি মদুনা আধ্যাত্মিকী লমদা য়ান্না কান্নবা ওইগনি। অদুগা তুন্মদাইদনা অমুক *ঐহাক হৌজিক শিগদৌরবনিলা, ইবুংঙো নহাক্কী নতস্বাক্তা হিপ্লবনি, ননাই ঐহাক্কী লানখিবা পুন্মক ওকপীযু* হায়দুনা প্রার্থনা তৌরবদি মদুনা আত্মাগী য়াইফবা হায়বদু ওইগনি।

প্রার্থনা তৌবগী পান্দমদি ঈশ্বরবু থাগৎপা নঙে, ঐখোয়দা লছুম, সম্পত্তি, মিংচৎ, ফম, ইজ্জৎনচিংবা পীবীযু হায়জবা নঙে; ঐখোয়গী পৃক্লিংবু শেংদোকচবা

ওম্বখকুনি। পূক্লিং শেংদোকুবা হোৎনরকপা মতম অদুদা ঐখোয়গী থম্মোয়নুংদা ঈশ্বরনা আত্মাগী মশক লৌদুনা লৈ হায়বসি খক কাউরোইদবনি। প্রার্থনা তৌবা হায়বা অসিদি ঈশ্বরবু য়ৌনা খাজবগী থবকুনি। তুমিলা তৌবা প্রার্থনানা অফোঙবা প্রার্থনাদগী মপাঙ্গল কনবা হেল্লি। ঐখোয়না চীন্দা ঈশ্বরদা হায়জবগী বা লেপ্তনা ঙাঙলগা প্রার্থনা তৌবদি থম্মোয়নুংদগী থোরকপা পীকপদগীসু হেল্লা পীকুবা ঈশ্বরগী খোঞ্জেল অদু তাবা ফংলোই। ব্রত তৌরগা প্রার্থনা তৌবদি য়ালা কান্নে অমসুং ব্রত তৌবগী অরাবা অদু খঙদে। অদুগা প্রার্থনা তৌদনা ব্রত তৌবদি য়ালা বানা থোকই। প্রার্থনা তৌবসি পোৎলুম অমনি হায়না ঐখোয়না তৌবদি ঐখোয়না প্রার্থনা তৌবগী কান্নবা করিমতা ফংলোই।

ঈশ্বরনা ঐখোয়দা প্রার্থনা তৌদবা য়াদে হায়দে। অদুবু ঐখোয়গীনি হায়না খঞ্জরিবা পোৎশিং অসিদি ইবুংঙো মহাক্লা পীবিবনিনা ইবুংঙো মহাকী লমন ঐখোয়দা অঙকপা ফংনা তোল্লি। মসিগী তৌবীমল উৎপা ওইনা ঐখোয়না ইবুংঙো মহাকপু মতম লৈবা খিবিজা কাউফম থোক্ত, অদুগা তন্তনা প্রার্থনা তৌফম থোকই। প্রার্থনা তৌবা হায়বা অসিদি মীং উইশিল্লগা অমদি গাকোঙ মেনশিল্লগা ঈশ্বরগা বা তান্নবনি। তাইবঙগী পোৎশিং অসি উরগা অমদি সংসারগী ওইবা মপানগী রাশিংসি তারগা ঐখোয়গী লাকঙম-ফাঙমদ্রবা পূক্লিং অসিনা ঙাওরকুনা ঈশ্বরদা লেঙদনা লৈবা ওল্লক্কে; মরম অদুনা ঐখোয়না প্রার্থনা তৌবা মতমদা মীং উইশিনগদবনি অমসুং গাকোঙ মেনশিনগদবনি। প্রার্থনা তৌবা মতমদা মপানগী রাখল পোক্কপা য়াদে, তাং তৌবা য়াদে। ঈশ্বরদগী পূক্লিং চোয়খিনবা তাইবঙগী মীং-গাকোঙ খুমজিল্লগা জ্ঞানগী মীং-নাকোঙ শীজিন্নরবদি ঈশ্বরবু উরকুনা ঈশ্বরদা অচেৎপা খাজবা থম্মা ওল্লক্কনি।

অচেৎপা খাজবগা লোয়ননা প্রার্থনা তৌবগী কান্নবা উৎপা বারী অমা লৈঃ খুঞ্জং অমদা পুরোহিত অমা লৈরম্মী। মহাক্লা নুমিৎ খুদীংগী য়ুমগী লাইখুক্রমশঙ অদুদা লাই সেবা তৌরম্মী। নোংমদি মহাক্লা লাইসেবা তৌবগী থবক অদু মহাকী পীকুবা মচানুপা অদুদা তৌ হায়না শীন্নরম্মগা চথোকপা তারম্মী। মহাক্লা চথোক্কমদাইদা মচানুপাদা অসুম্মা হায়রম্মীঃ *ইবুংঙো, ঐহাক্লা নুমিৎ খুদীংগী লাইদা লুক কংপাদৌবা নহাক্সু কংলম্মুকো, অদুগা কংলিবশিংদু লাইদা*

লৌশিনবীথিগনি। মচানুপা অদুনা মপাগী য়াথং ইল্লগা নুমিত্তুগী কৎকদবা পোৎলমশিং অদু লাইগী মৃতি অদুদা কৎলস্মী, লাই অদুনা লুক অদু ফংগদবা (চাগদবা) মতম অদু ঙাইদুনা লৈরস্মী। অঙাং অদুনা মতম কুইনা লাই অদুদা মুন্না য়েংদুনা লৈরস্মী। লাইনা থোরজুনা কৎলিবা লুক অদু শোয়দনা চারগনি হায়বসি অঙাং অদুগী অচেৎপা খাজবনি। অদুবু লাই অদুনদি থোঙ্ককপা কৌবা লৈখিদ্দে। অদুদগীদি অঙাং অদুনা প্রার্থনা তৌরকখিঃ হে ঈশ্বর! ইবুংঙো নহাক থোকপীরক্কা, অদুগা ঐনা কচ্চরিবা লুক অসি হাবীররো। করিগীনো ইবুংঙো নহাক্কা হৌজিকফাওবা থোকপীরক্কাবিসিবো? ঈপাগী মনাক্কাদি ইবুংঙো নহাক্কা লাক্কাগা ঈপানা কচ্চবশিং অদুবুদি হাবীথি হয়। ঐঙোন্দদি লাকপীদে, অদুগা ঐনা কচ্চরিবশিং অসিবুসু হাবীদে। ঐনা ইবুংঙো নহাক্কা নফমদা করি লানপ্চবগে?

লাই অদুনা থোকমল্লজুবদুদা মহাক্কা মতম কুইনা প্রার্থনা তৌনা তৌনা থম্মোয় শোকপমখৈ কপ্পস্মী। অদুদগীদি মহাক্কা য়েংথোঙ্ককপদা লাই অদুনা মীগী শঙঙদা ফল্গা মহাক্কা কচ্চরিবা পোৎশিং অদু চারস্মী। লাই সেবা লোইরগা নুপামচা অদুনা লাইখুকমশঙ অদুদগী হরাও হরাওনা থোরকখি। মহাকপু উবমজুদা মহাক্কা ঈমুংগী মীশিংনা মঙোন্দা হায়রকখিঃ লাইগী সেবা লোইরবাদি নহাক্কা কৎখিবা পোৎশিং অদু পুথোকরক্কা। নুপামচা অদুনা খুন্সক্কাঃ করিনো হায়রিবসিবো? ইবুংঙো মহাক্কা লোইনা লৌশিনবীথিচেনা (চাবীথিচেনা)! মখোয়না য়ান্না ওকলস্মী অদুগা মঙোন্দা হংলকখিঃ নহাক্কা হায়থিবদুবো করি হায়বা? করিমতা লৌথুপ-লৌকোই লৈতনা নুপামচা অদুনা অমুক হায়রকখিঃ করিনো? ঐনা কচ্চখিবা পুয়মক ইবুংঙো মহাক্কা লোইনা লৌশিনবীথি, চাবীথি হায়রিবমজুদা। অদুদগীদি ঈমুং অদুগী মীশিং অদুনা লাইখুকমশঙ মনুংদা চঙশিনখি, অদুগা পৃথম-তেজোৎশিং অমদি অতোপ্লা পাত্রশিং অদু হাংদুনা লৈবদু উবদা ওজুনা বা ওঙদনা তুমিনা লৈনখি।

মসিনি অচেৎপা খাজবগা লোয়ননা প্রার্থনা তৌবগী কল্গবা হায়বদু।□

## ১৫। শিক্ষা অমসুং আত্মা-বিদ্যা

জ্ঞান হায়বসিদি লাইরিকশিংদগী ফংলকপা জ্ঞান অদু নঙে; মশা মশামক্সা থেংনরকপা অমসুং থেংনরগা খঙলকপা মইহে অদুনা খুংলায় অমা ওইরগা ফংলকপা অদুবুনি। ঐশ্বর্যগী লাইরিক তম্ফমশঙশিংসিদি মীনাইশিং পুথোকুবগীদমজ্ঞা লৈবা কারখানাশিংনি হায়বদা হায়মনবা থোক্কোই। স্কুল, কোলেজ অমদি বিশ্ববিদ্যালয়গী শিক্ষানা হৌজিক হৌজিক থবক্তা থবক ওইনা উত্তুনা পুন্সিদা করি কান্নহল্লিবগে? কান্নহনবগী মহত্তা অমাঙ-অতা কয়া অমা থোকহল্লে। ধর্মবু নংত্রগা ঈশ্বরবু নংত্রগা আত্মাবু থাজদবা, মজাতিবু নুংশিদবা, লীচং-শাজং চুমদবা অমদি হিংন-হিংনা শিরবা মীওইশিংসি লাইরিক হৈরে-হৈরে হায়রিবা মীওইশিংদনা অয়াস্বা ওই। ধর্মদা যুক্ষম ওইদবা শিক্ষা অদুদি কান্নদবতা নত্তনা পুন্মকী ওইনা খুদোংখীনঙাইনি।

হৌজিকী লাইরিক তম্ফমশিংদা তোঙান-তোঙানবা বিষয় কয়া হাংদোকুবসু বিষয় খুদীংমকী যুক্ষম ওইরিবা বিষয় অদুগী মরমদি করিমতা খস্তুবিদ্রে। আত্মা-বিদ্যানা শিক্ষা পুন্মকী যুক্ষম ওইগদবনি। মসিনা মহাসাগরনি, অদুগা অতোপ-অতোপা শিক্ষা মখলশিং অদুনা মহাসাগরদা চেপ্তরক্কাবা তুরেল মচা-মচাশিংগুস্বনি। আত্মা-বিদ্যাগী মরুদ-মরু ওইবা মচলদি ঈশ্বরবু থাজবা অমসুং কথোকপনি। মালেমদা লৈরিবা সমস্যা ময়াম অসিগী মরমদি ধর্মগী ওইবা মতা অদু লৈতবদগীনি, শিক্ষাদা আত্মাগী জ্ঞান পুরক্কাবা বিষয় য়াওদবগীনি।

মইহেরোইশিংনা মখোয় মশা মশাবু নংত্রগা আত্মাবু থাজবা গুমগদবনি। মখোয়না মশা মশাবু থাজবা হেক গুল্লবদি মখোয়না ঈশ্বরবু থাজরে মরমদি মখোয় মশা মশাগী থম্মোয়নুংদা লৈরিবা অত্মাদু ঈশ্বরনি। মশাবু থাজবা হায়বদি ঈশ্বরবু নংত্রগা আত্মাবু থাজবনি। মখোয়না ফংলকপা আত্মাগী মঙালখক্তনা হৌজিক হৌজিক মীওইবা জাতিদা পীরিবা অরাবগী চৈথেংশিং অসি কোকহনবা গুমগনি। অদুবু লাইবকথীবিদি হৌজিকী মতমগী মইহেরোইশিংনা ঈশ্বরনা পীরকপা শক্তি পুন্মক পরিক্ষা পাস তৌনবখক্তদা শীজিন্নরে। মদুনা মখোয়দা করি কান্নরিবা? হকচাঙ মাঙহনবা অদুগা মফম খুদীংমক্তা অমস্বগী অমস্বা গুজ্ঞা উবা নত্তনা অতৈ করিমতা ওইদে।

হৌজিকী মতমগী ওজাশিংসু পরিক্ষাদা করি-করি হংলকপা য়াবগে হায়বদুখক্তদা মইরোইশিংগী পুংলিং চিংশিল্লি। তৌববুদি পুংলিগী কাল্লগদবা বিষয়শিং নৈনবা তারবসু মইরোই অয়াস্বনা মদু তানীংদে। মমা-মপাশিংনসু মচাশিংনা পরিক্ষা পাস তৌরকপা অদুখক্তবু খল্লি, অদুগা মচাশিংগী হকচাঙ, লীচং-শাজং অমদি রাখলগী মওঙ অদুগীদমক্তদি যৌশা-রাশারুদে। মথোয়দুগা শিক্ষাগা মরী লৈনহন্দে; দেষা-উপায় অমা তৌদুনা পরিক্ষা পাস তৌরগা সাটিফিকেট ফংবদুখক্তগা মরী লৈনহল্লে। মদুগীসু মথক্তা মমা-মপানা মচাবু অচৌবা মীতমক ওইহন্নীংই, অদুগা অফবা মীদি ওইহন্নীংদে। হৌজিক্তি মালেম অসিদা অচৌ-অচৌবা মী য়াল্লা লৈরে, অচৌবা মী শাবা কয়াসু লৈরে; অদুবু অফবা মীদি থিবদা য়াল্লা তাঙনা থোঙ্কি।

লঙ্খুম লৈরগা লোইরে হায়দুনা ধর্ম য়েংদবমথৈ মশাগী ওইজবা থিবনা পুংলিগী যুসুম ওইনরে, আত্মাবু কাউথোঙ্কগা ইন্দ্রিয়শিংগী মনাই ওইবনা নুংঙাইবা ওইনরে, ঐ মঙাইরে হায়না উৎপনা হৌজিক মতমগী চংনবী ওইনরে, নাপলদা তোংদুনা চংপনা হৈনবী ওইনরে, অদুগা বা কল্লা ঙাঙবনা অঙস্বা শকুরে। মথোয়শিং অসিনা মরম ওইরগা মফম খুদীংদা শান্তি লৈত্রে। চিংনবা অমসুং অকিবনা ঐথোয়দা অরাবা পীরে। থাঙ্গৈশেংনমক হায়রবদা মালেমসিগী হৌজিক হৌজিক ওইরিবা ফীভম অসিদি কিনিংঙাইগী মশক ওইরে। ঐথোয়না চংলু-চংলুবা অমদি য়েংউ-য়েংউবা মায়কৈশিংদা অকিবগী অকিবা, অরাবগী অরাবা অমদি চিংনবগী চিংনবা ঙাক্তা ঙায়ত্রে। য়ুমদবু লৈরবসু মপান্দবু থোঙ্কবসু অকিবনা নৈশিন-নৈশিন্দুনা লৈরে। অরাংদবু ওইরো, মখাদবু ওইরো, নোংপোক্তবু ওইরো, নোংচুপবু ওইরো মালেমগী মফম পুন্মক্তা ধর্মগী মঙাল উরক্তে, অদুগা মীয়াল্লা আত্মাবু চারা হেলহল্লগা হকচাঙগী নুংঙাইনবা থিবগী মায়কৈরোমদা ওনসিনত্রে। হিংসা তৌবা, ময়াইকাবা হীদাক শীজিল্লা অমসুং অতোপ-অতোপ্লা মখল মখলগী পাপশিং তৌবনচিংবা ময়াম অমা নুমিং খুদীংগী হেনগৎলক্লি। পুন্মক অসি ধর্মনা লৈখা তারকপনা থোকহল্লকপনি। ধর্মবু তঙায়ফদনা য়োকখংপা দরকার ওইরে। মসিগী ফীভম অসিদা অসুম অসুম চখখিবা তারগদি মালেমসিদা অশান্তিনা পীক থল্লগনি। অদুগা শান্তি লৈরক্তদুনা মালেমসে লুপখিবা য়াবগী অকিবা লৈ।

মীওইবনা হৌজিক হৌজিক অরা-অনা কয়া অমা থেংনরিবসিদি আত্মা মশক খঙদবদগীনি, আত্মা-জ্ঞান লৈতবগীনি। ঐখোয়না করিগীদমজ্ঞা মী ওইনা পোন্ধক্লিবনো? মীওইবা সমাজগী মনুংদা ঐখোয়গী লৈফমনা কদায়দনো? ঐখোয়না কদায়দা চৎকদৌরিবনো? ঐখোয়গী পুন্সিগী অশেঙবা পান্দম্মা করিনো? রাহংশিংসিগী পাউখুমশিং অদুনা থুপুনা লৈরিবা জ্ঞান অদুবু য়াকাইহনগনি। অচুম্মক হেক হায়রবদা মীওইবা জাতি অসিবু মাঙখিগদবদগী কলহৌসি হায়রবদি হৌজিক্কী মতমগী শিক্ষা অসিবু আত্মাগা মরী লৈনবা বিষয়শিংদা খর কন্না মায়ওঙ্গিনহনবা দরকার ওইরে। লাল-তৌনবা, মীবু কিহনবা, ময়াইকাবা হীদাকশিং শীজিন্নবা, শাখীরবা লায়না কয়া থোন্ধকপা, মহৌশাগী খল কায়রকপা, অকিবা খৌদোক ময়াম অমা থোরকপনচিংবা ময়াম অসিনা মীওইবগী পুন্সিদা ধমকা তৌরিবা সমস্যাসিং ওই। আত্মাদা যুম্মফম ওইবা শিক্ষানা সমস্যাসিং অদুবু কোকহনবা ঙমগনি। থরায়-পানবা পুন্সমকসে অমতনি নংত্রগা মখোয়দা লৈরিবা আত্মাদু অমতনি হায়বা অশেঙবা রাখল অদু ঐখোয়দা লৈরবদি মালেমদা শান্তি লৈগনি।

মীরন্সেনগী পোৎশিং ফংননবা হোৎনবদা মীনা মীবু মাঙহঞ্জরে। তাইবঙগী তুং-কৌইবদা পোৎশিংনা ঐখোয়দা শান্তি পীবা ঙল্লোই। মখোয়দি অওইবা নন্তে, মায়গী পোৎশিংনি-মায়ানি। আত্মাদি অওইবনি। মালেমদা শান্তি পুরক্কে হায়রবদি মইরৌইশিংগী আধ্যাত্মিকী মীৎশিংবু পাঙহল্লগা ঈশ্বরবু চেৎনা থাজহনগদবনি। লেঙলি-পাল্লিবা পুন্সমক অসিগী থরায়দি ঈশ্বরনি। ইবুংঙো মহাক্সা ঐখোয় পুন্সমক্কী ঈমা-ঈপানি। ইবুংঙো মহাকপু লৈত্রবদি জগৎ অসি লৈফম থোক্তে। মরম অদুনা শিক্ষাগা ঈশ্বরবু খঙহনগদবা আত্মা-বিদ্যাগা থাদোন্ধুবা যাদে। □

## ১৬। নুংশিবা

নুংশিবা হায়বদু মী খুদীংগী থম্মোয়দা লৈ। ঐখোয়না হেক পোন্ধকপদগী ঐখোয়গা লোয়নরন্ধুবা নুংশিবা হায়বদুবু ঐখোয়দা য়াওরক্তুবদি ঐখোয় মী নন্তে।

ঐখোয়দা নুংশিবা মচেৎ অমফাওবা পত্ৰবদি ঐখোয় শেংদ্রবনি, অদুগা নুংশিবা যাওদনসু ঐখোয়না হিংদুনা লৈবা ওল্লোই। নুংশিবা মশক খঙদবা মী অদুদি অশিবা হকচাঙগা চপ মান্নে। অদুগা নুংশিবা যাওদবা থম্মোয় অদুনা লৈহাও যাওদবা লমগা চপ মান্নে। কনাগুন্না মীশক অমনা মই-মশিং য়ায়া হৈবা য়াই নংত্রগা ফম অচৌবা পায়বা য়াই নংত্রগা লম্ভুম য়ায়া লৈবা য়াই, অদুবু মহাকী থম্মোয়দা নুংশিবগী গুণ যাওদ্রবদি মহাক করিমতা কান্দ্রে। মহাক প্ৰম্মকী য়েক্ৰবা ওইরে। মহাকী হিংনা হিংনা শিরবনি, মরমদি নুংশিবদি পূন্নি।

মীওইবগী পূন্নিদি মাশা অনী পানবা উচেক অমগুন্নি। মাশা অনীদুগী মনুংদগী মাশা অমনা *নুংশিবা* অদুগা অতোপ্পা মাশা অদুনা *কথোকপা* হায়বদুনি। মাশা যাওদ্রবা উচেক অদুদি উচেক অমা ওইবগী মতীক-মগুণ যাওদনা অরেন্দা চৈতূপ তাবগুম লৈরবনি। *কথোকপা* হায়বসিসু নুংশিবা যাওদ্রবদি লৈরোই। মরম অদুনা *নুংশিবা* যাওদ্রবা মী অমগী পূন্নিদি পূন্নি নত্তে, হিংন-হিংনা শিরবনি। মহাক্কা ধম্মগী অকারম কাবা ওমদনা অরেন্দা লৈখা তাদুনা মাঙগনি।

মীওইবগী পূন্নি অসিদি য়ায়া শেংবা অমদি ফিদম্মফম ওইবা অমা ওইহনগদবনি। ঈশ্বরনা মীওইবদা অঙকপা শক্তি পীবি, অদুবু মীওইবনা পঙবদগী মশাগী পোকপদগী যাওরক্ৰবা শক্তিবু খঙজদে। ঐখোয়না জীব প্ৰম্মমজ্ঞা লৈরিবা মান্নবা আত্মা অদুবু খঙননবা লাক্গদবনি। আত্মাদি অমতনি হায়না খঙবগী অমৃতবু থকপা ফংজরবা মহাক অদুদি জগৎ অসিদা লম্বা লৈত্রে। আত্মা হায়বসিদি অকক্ৰবা মওঙ অমা নত্তে। মসিদি মপুংওইবা নুংশিবগী মশক অদুনি। ঐখোয়না হায়রিঃ *ঐখোয় শান্তি পান্সি, ঐখোয় শান্তি পান্সি*। শান্তিদি স্বর্গদগী থাধরক্ৰদবা নত্তে। মদুদি নুংশিবদগী লাক্গদবনি। ঐখোয়না অমগা অমগা নুংশিনরবদি শান্তি ফংগনি।

আত্মাগী মূলতত্ত্ব অদু খঙগে হায়রবদি শ্রীরাম মচ্চিন্মনাওগী নুংশিবগী ফিদম্মফম ওইরবা বারী অমা নীংশিংবা য়াইঃ নোংমা শ্রীরাম মচ্চিন্মনাও মরিনা অঙাং ওইরিঙৈদা বোলগী মশান্না অমা শান্নরম্মী। শান্নবা অদু লোইরগা শ্রীরামনা মমা কৌশল্যাগী মনাজ্ঞা চেনশিল্লক্ৰম্মী অদুগা মহাকী মতম্বাজ্ঞা পোথারম্মী। মহাক নুংঙাইবনা মপুং ফারম্মী। কৌশল্যানা মণ্ডোন্দা মহাক্কা অদুকী মতীক নুংঙাইরিবদুগী



মরম করিনো হায়না হংলক্ষ্মী। শ্রীরামনা খুল্লকখিঃ ঈমা! ওসিদি ঈনাও ডরতনা  
 ঐবু মায়খীবা পীরগা জয় ওইগ্রে, মরম অদুদগী ঐহাক য়ায়া নুংঙাইরে।  
 রামগী রাইশিং অদু তাবদা কৌশল্যানা য়ায়া হরাওজরক্ষ্মী। ইকুই কুইদনা ভরতসু  
 মমীং অনীদগী মখজায়দা মপি শীহুরগা কৌশল্যাগী মনাক্তা চেনশিল্লক্স্মী।  
 কৌশল্যানা মঙোন্দা হংলকখিঃ নহাক্সা মায় পাক্সগা নুংঙাইগে-হরাওগেদি  
 হায়দ্রগা করিগীদমক্তা কপ্পিবনো? ভরতনা মমাদা হায়রকখিঃ ঈমা! শাল্লাবা  
 মশাল্লা অদুদা ঐহাক শোয়দনা পোরমগনি, অদুবু ঈয়াল্লা রাম মশামল্লা  
 মশাবু পোহল্লগা ঐহাকপু অঙল্লা ওইহনখিবনি। ঐহাক্সী ঈয়াল্লা মায়খীফম  
 থোক্তবদুবু মশানা তৌগে যাওনা মায়খীহনখিবা অদুদা ঐহাক য়ায়া  
 নুংঙাইজদে।

মচিম্মনাওগী নুংশিনবগী মতৌ অদু কয়াদা ফজপ্রবনো। ময়াম্বনা বোল  
 শাল্লাবা অদুদা পোজরবফাওবদা মনাওনুপাগী মায়পাকপদু উরগা নুংঙাইজৈ। মনাও  
 অহুম্মক্সা রামগুম্বা ময়াম্বা অমা জগৎ অসিদা ফংবা ওল্লোই হায়না খনখি।  
 মখোয়না রামগা মতম লৈবা খিবিক্তা লোয়ননীংখি অদুগা মহাকপু সেবা  
 তৌনীংখি। মীওইনা পোক্সবদি মীওইবা পুম্মক্সা মচিম্মনাওশিংগুম লৈমিল্লগদবনি।  
 মীওইবগী স্বাইদগী মক্সওইবা মখৌদি অমগা অমগা নুংশিননা লৈমিল্লবনি। ঐখোয়  
 পুম্মক অসি ঈপা ঈশ্বরনা পোকপীবা মচাশিংনি হায়বসি কাউরোইদবনি। পুম্মক  
 অমতা ওইবগী রাখল চেল্লাবা মীনা জীব পুম্মকপু নুংশিরক্সনি। ঐখোয়না য়েক্সবা  
 মী অমা উনবা মতমদা মহাকপু ঐখোয়গী ঈয়াম্বনি নংত্রগা ঈনাওনি হায়না খল্লগা  
 নুংশিনা কৌবা ওল্লবা লাক্সগদবনি। মদু ওল্লবদি য়েক্সবা মী অদুগী থম্মোয়দু  
 পেথরক্সনি অদুগা য়েংখীনরম্বা মতৌ অদু মাঙখিগনি। নুংশিবগী শক্তি অসিবু  
 ঐখোয়দা মপুংফানা লৈহল্লাবা মতমদা ঐখোয়না জগৎ অসিফাওবা জয় তৌবা  
 ওমগনি।

থম্মোয়দগী চেম্বোরকপা নুংশিবগী ঈচেলনা থবক্তা থবক ওইনা মীওইবা  
 সমাজদা উংল্লবা মতমদা মীবু মী হায়না কৌনরিবনি, মদুমক নংত্রবদি মীনা মী  
 অমগী মতীক-মগুণ লৈত্রবনি। রাইনা থুম্মগা থম্মোয়না খারবদি মীওইবনা  
 মীওইবগী গুণ চেম্ব্রে; মহাক্সী শাগী নংত্রগা হিংচাবগী থাক্তা কুমথপ্রবনি। মী অমা

ওইনা মালেম অসিদা লৈবা তারবদি মী অদুগী রাখলদা, রাইহেদা অমদি থবক্তা অথুস্বগী অথুস্বা ঙক্তা ওইগদবনি। মদুনা মী অমা ওইবগী খুদমনি। ঐখোয় নুংশিবদগী লাকপনি, পূজি অসি নুংশিবনা পীক থলহনগদবনি, নুংশিবদা লৈগদবনি অদুগা নুংশিবদা হনগদবনি। মদুনা পূজিগী অশেঙবা পান্দমনি। জগৎ অসিদা নুংশিবদগী হেনবা করিমতা লৈতে। মী ওইনা পোন্ধকপগী মপোকপু পোকগুমদনা পোকপা মপোক্ৰি হায়নরিবসিদি মীওইবদা নুংশিবগী গুণ লৈবদগীনি অদুগা মীওইবতনা নুংশিবগী মশক ওইরিবা ঈশ্বর ইবুংঙো মহাকী মনাজ্ঞা যৌবা ওম্বদগীনি। ঈশ্বরনা মরক মরক্তা মালেমদা অবতার তৌবীরক্ৰিবসিসু ঐখোয় মীওইবদা নুংশিবগী পাউ শন্দোক্ৰবগীদমক্তনি। ঐখোয়গী থম্মোয়দবু নুংশিবা মপুংফানা লৈরবদি গ্রহ পুন্মক ঐখোয়গী মীচঙদা লাক্কনি।

ঐখোয় পুন্মকী থম্মোয়দা নুংশিবা লৈ, অদুবু ঐখোয়না নুংশিববু য়োকখত্তনা মপুংফাহল্লগা নীংথিনা ফোঙদোকপা গুমদে। নুংশিবা হায়বা অসি অথোইবা শক্তি অমনি। নুংশিবনা জয় তৌবা গুমদবা করিমতা লৈতে। মী অমা ওইনা পোন্ধকপগী কান্নবদি মীওইবা মশেল নুংশিনরগা ধম্মগী অকারম কামিন্ণবনি, অদুগা ঈশ্বরগী মনাক যৌবনি। হৌজিকী মতম অসিদদি মশা মশাগী সংসারগী ওইবা নুংঙাইবা থিবদা নুংশিবগী গুণ অদু মাঙহনশ্বে। নুংশিবসি ঈশ্বরনি হায়বা কাউথোক্ৰশ্বে। নুংশিবগী ঈচেল অসি থম্মোয় অমদগী থম্মোয় অমদা চেলহনসি। নুংশিবা হায়বা অসি পূজিনি। ঐনা কনাবুসু নুংশিদ্রবা অদুগা কনানসু ঐবু নুংশিদ্রবদা ঐবু হিংনবগী শক্তি লৈখিগদ্রা? জগৎ অসিদা নুংশিবদগী হেনবা লল অমা থিবা ফংলোই।

ঙসি ঐখোয়না নুংশিবদি ঈশ্বরনি হায়না চিন্দা হায়রি অদুগা ঐখোয়গী থবক্ৰদি নুংশিবগী খুদম অমতা উথোক্তে। কনাগুস্বা অমনা লাইরিক য়ান্না হৈবা য়াই নংত্রগা লৈবাক কয়া কোয়রুবা য়াই, অদুবু নুংশিবগী অমৃত অদুবুদি মহাও য়েংলুদে। নুংশিবগী মহাও অদু হেক খঙলুবদা পুন্মকী অমতা ওইবা শক্তম অদু খঙলক্কনি। মরম অদুনা ঐখোয়না নুংশিবগী ঈপাক্তা লুপশিন্দুনা নুংশিবগা অমতা ওইসিগ্ননবা লাক্ৰগদবনি। মদুদা ঈরাক্ৰদুনা শিগনি হায়না কিবগী দরকার ওইদে। অমর পদবীদুম ফংবনি।

নুংশিবদগী অচুস্মা নংত্রগা ধর্ম লাকই। অচুস্মনা ঐখোয়গী পূজিগী যুস্মফমনি। ঐখোয়না লাইরিক মখল মখল কয়া পারুবা যাই। অদুবু নুংশিবদি লাইরিকশিংদগী ফংগদবা নঙে, থস্মোয়নুংদগী ফংগদবনি। থস্মোয়দা অমোৎপনা পীক থন্না লৈরগা লাইরিক ময়াম অমা পারুদুনা করি কান্নগনি? থস্মোয়দা অমোৎপা লৈবদগীনি ঐখোয়না হৌজিক শাগী নংত্রগা হিংচাবগী থাক্তা হুংরক্লিবসি। মরম অদুনা অহানবদা থস্মোয়দগী অপাস্মা, অশাউবা, কল্লক-মিহৌবা, য়েংথীবা, নাপলনচিংবা অমোৎপশিং অসি শেংদোক্লগা নুংশিববু মপুংফানা য়োকখৎসি।

নুংশিবগী লস্বী চংপদগী হেনবা শিক্ষা অমা লৈতে। নুংশিবগী লস্বীদা চংসি। নুংশিবগী চীঞ্জাক চাসি, চাবদা নঙে চারিবা নুংশিবগী চীঞ্জাকু তুমহনসি। অদু ওইরবদি চাপ্রিবা নুংশিবগী চীঞ্জাকুগী মচি অদু হকচাঙগী মচাক নংত্রগা কয়াং খুদীংমক্তা লৈগনি, অদুদগীদি মতীকচাবা পাঙ্গল অমদি লৌশিং লৈরকপগা লোয়ননা আত্মাগী মঙাল ফুদোক্লক্লনি। ঐখোয় মীওইবদি নুংশিবগী মশক্লি। নুংশিববু নমশিন্দুনা থমগুমসি। নুংশিবগী ঈচেলবু থস্মোয় অমদগী থস্মোয় অমদা চেলহল্লগা মালেমসিদা শান্তি লৈহনবা ওমগনি। শান্তি লৈফমদা ঈশ্বরসু লৈ।□

## ১৭। কর্ম-যোগ

সংসারগী অফা-অপূন্দগী নাস্তোক্লবা, আত্মাগী অশেঙবা মশক খঙননবা অমসুং পূজিগী অরোইবা পন্তুং অদু য়ৌননবা লস্বী অদু চংপদা কর্ম তৌদবা যাদে। সকাম-কর্ম অমসুং নিষ্কাম-কর্ম হায়বা মরুওইবা কর্ম মখল অনী লৈ। সকাম-কর্মনা থবক তৌরিবা মীশক অদুবু পুন্নি অদুগা নিষ্কাম কর্মনদি মহাকপু পুন্দে।

সকাম-কর্ম হায়বা অদুনা থবকী লাক্কদবা মহয়দু লোকে অদুগা চাদুনা নুংঙাইগে হায়বগী আশাদা থবক অমা অমা তৌই। সকাম-কর্ম তৌবা মীশিংনা থবকী মহয় অদু তানবদা মায়পাক্লবা কন্না কন্না হোংনৈ। মখোয়না তৌবা থবক খুদীংমক থবক অদুনা শোয়দনা ফংহনগদবা মহয়দুগা নংত্রগা থবকী পান্দম অদুগা

ওম্মীবম্মৈ মরী লৈনহল্লি, চুনহল্লি। অসিগুম্মা মীশিং অসিনা শিরগা মখোয়না থবক তৌরগা তাল্লক্লিবা লোকশিং অদুদা চংলি, অদুগা মফম অদুদা মখোয়গী থবকী মহয়শিং অদু চাবা য়াবম্মৈ চাদুনা লৈরল্লগা মখোয়না অমুক হন্না মালেম অসিদা মপোক অমমুক পোজুনা হল্লকপা তাই। থবকী ফলনা অহানবা মরুওইবা পৃক্লিংগী ঈথিন ওইদুনা তৌবা সকাম কম্মশিংনা ধম্মগী অকারম পুরকপা ওমদে। মখোয়না পুরকপা ওম্মদি ওইহাক-ওইহাকী নুংওইবদুনি, নুংওইবগী শক্কোন লৌবা অরাবদুনি। মীওইবসে হৌখিবা মপোকশিংদগী তুংশিল্লজুনা লৈরকপা কম্ম ফলশিংনা তাদুনা শাবনি। তাইবঙ মীনা থবক অমা তৌবদা থবক অদু মহাক্লা তৌবনি অদুগা মহাক্লা থবক অদুগী মহয়সু মহাক্লিনি হায়না লৌই। মহাক্লা থবক অদুগী মহয়সু চাবা পামই। মরম অদুনা মহাকপু থবক্লা পুল্লি, অদুগা মহাক্লা হন্না পোন্ধ-শিরা তৌই।

নিষ্কাম-কম্ম হায়বদুনিদি ঈশ্বরবু ফংনবা মওঙদা থবক খুদিংমক পাঙথোকই। মদুদি থবকী মহয় পাম্মা য়াওদবা কম্মনি। মরম অদুনা নিষ্কাম-কম্ম তৌবা মীশিংনা ফঙে হায়বা করিগুম্মা থবক অমতা তৌদে; অদুগা মখোয়না তৌরিবা থবক অমসুং মদুগী ফল পুম্মক ঈশ্বরদা কথোকই। নিষ্কাম-কম্মনা কনাগুম্মা অমবু পোকপা অমসুং শিবা হায়বদুগী চক্রনা লৈ-লৈদুনা পুরগা চংপগী অকিবা অদুদগী কনবীগনি অদুগা অরৌইবা অশেঙবা পম্মুং অদু য়ৌনবা লমজিংবীগনি। নিষ্কাম-কম্ম-যোগী অমনা জগৎগী য়াইফনবগীদমত্তা ঈশ্বরদা লৌইনা কথোক্লগা থবক তৌই। ঈশ্বরবু পেলহল্লবদি পুম্মকসু পেলহল্লবনি হায়বসি মহাক্লী মতনি। কনাগুম্মা অমনা ইবুংঙো মহাকপু পেলহনবা ওম্মবদি মহাক্লা অরৌইবা পম্মুং অদু য়ৌগদৌরিবনি। থবকী লীপুন্দগী নাস্ত্রোক্লগা মুক্তি ফংখিবা মীতাশিংনা অহানবদা থম্মোয় শেংদোক্লবা মশাগী ওইজবা থিদবম্মৈ নিষ্কাম কম্ম তৌখি।

মীওইবনা সংসারগী খুরৌদগী নাস্ত্রোক্লবগীদমত্তা কম্ম তৌবা হায়বদুনা করিনো, *বিকম্ম* হায়বদুনা করিনো অদুগা থবক তৌরবসু থবক তৌদবা মতৌ লৈবা *অকম্ম* হায়বদুনা করিনো হায়বশিং অদু নীংথিনা খঙদোকপা দরকার ওইরকই। খঙবদা ব্রাবদি থবকী লমদাং অসিনি। সাধারণ মীওইশিংনা থবক তৌবা হায়রগা খুং, খোঙ অমসুং অতোপ-অতোপ্পা হকচাঙগী কায়াংশিংনা লেঙ-ওংপা

তৌবখজবু থবক্লি হায়না খঙনৈ; অদুগা তুমিলা ফমদুনা লৈথোকপা অদুবুনা অকস্ম' নি হায়না লান্না লৌনৈ। মদুদি অজ্ঞানদগী থোরকপনি, অরানবনি। মশাগী তৌফম থোকপা অদুগা শোয়দনা মহয় যানগদবা থবকশিং তৌববু কস্ম' কৌই। মসিগী অর্থদি কস্ম' ফল যাওবা থবক হায়বনি। থবক অদু ওইনীংবা অমা হেক ওইবা যাই, মদুবু অজ্ঞানগী চমম্বা মরজা তৌরবদি মদুদগী লাকপা ফল অদুদি অরাবা, নুংনাঙবা অমসুং লায়না নারকপা ওইগনি। থবক তৌরিবসি ঐনি হায়বা রাখল অসিগা থবক্কা মরী লৈনরকপদা থবজা পুনবা ওম্বগী শক্তি হাপচিল্লকই।

শাস্ত্রনা যাদবা তৌফম থোজবা কস্ম' অদুনা বিকস্ম' হায়না কৌই। নিম্নাম ওইনা মশাগী ওইজবা যেংদনা জগৎকী যাইফনবা তৌবা থবক অদুবুনা অকস্ম' হায়না কৌই। মসিদি আত্মাগী মগুণনি, আত্মাগী মচং মতৌনি। শম্মা নুং-গী অর্থদা হায়রবদা অকস্ম' হায়বগী অর্থদি কস্ম'ফল যাওদবা থবক হায়বনি। কস্ম' ফলদি কদায়দা? কস্ম' তৌরবদি কস্ম'গী ফল লৈফম থোকই, অদুবু কস্ম'গী ফল অদুবু ঈশ্বরদা লৌইনা কথোকপ্তবদি কস্ম'গী ফল লৈহৌদ্রে। থবক খুদিংমক ঈশ্বরগীদমক কনাগুস্তা অমনা তৌরবদি মহাক্লা কস্ম'গী ফল ওইনা নুংঙাইবসু তৌদ্রে নংত্রগা রাবসু লৈদ্রে। থবক তৌনা তৌনা থবক তৌদবগী মতৌ ওইরিবা হায়বসিদি থবক তৌরবসু হকচাঙনা তৌজবনি আত্মা ওইরিবা ঐদি যাওদে হায়না খঙলিবা মী অদুনা তৌবা কস্ম' অদু অকস্ম' ওইরে। অদুদগীদি মহাক্লা মায়াগী লাংদগী নাহৌজুনা অরৌইবা পন্তুং অদু যৌনবা চংপা ওম্বি।

স্বর্গ নংত্রগা নরক যৌবনা মীওইবগী অরৌইবা পন্তুং নঙে। পরমেশ্বর ভগবানদা অমতা ওইনা তিল্লুবা অদুনা অরৌইবা পন্তুংনি। অফবা কস্ম'গী মতুংইন্না কনাগুস্তা অমনা স্বর্গ ফাওবা কাবা ওম্ববসু, মহাক্লা মফম অদুদা কস্ম'দুগী মহয় চাবা লৌইরগা মালেমদা অমুক হল্লজুনা মপোক অমমুক তল্লগনি। অতোপ্লা কনাগুস্তা অমনা অমুক ফন্তবা কস্ম'গী ফল অমা ওইনা নরজা তারবসু মহাক্কী লঙজরুবা পাপ অদুগী চৈরাক ফংফম থোকপা ফংবা লৌইরগা মালেমদা অমুক হল্লজনি। অসুন্না মীওইবনা মানা মানা তৌরুবা কস্ম'গী মতুংইন্না মহয় চাই। অরান-খুভম নংত্রগা মুক্তি নংত্রগা মোক্ষ ফংদ্রিবফাওবা জীবনা কস্ম'গী মহয় চাবা লেপ্তে।

কনা অমতনা মশানা মী অমা হায়বদু ওইরিবমখৈদি থবক তৌবা লেপ্লা  
 ওল্লোই, মরমদি মীপূম খুদীংমকসি প্রকৃতিগী গুণশিংনা তঙাইফদনা থবক তৌহল্লি।  
 মী খুদীংমক কস্ম অমা নংত্রগা অমা তৌবা তাই, নংত্রবদি সংসার অসি করিসু  
 ওইবা ওল্লরোই। থবক তৌবা লেপ্লবদি জগৎ অসি লৈররোই; ঐখোয়না হিংদুনা  
 লৈবসু ওল্লোই। চাবা, থকপা, স্বর হোনবা— মখোয়শিংসিফাওবা কস্মনি। মখোয়দু  
 তৌদনা কনানা হিংবা ওমগনি?

কস্মনা কস্মগী ফল থোকহল্লি, কস্মগী ফলশিংনা মখোয়বু অপাস্বা  
 পোকহল্লি; মদুনা কস্ম মখা চথবগী পূক্লিং ঈথিনশিং হৌহল্লি অদুগা মখোয় অদুনা  
 মীশিংবু রাহল্লি। কস্মদি মশামকী ওইবা পুম্বগী শক্তি লৈজদে, অদুবু অফা-অপুন  
 ওইহল্লিবদি থবকী মহয় ফংগে তাল্লুরিবা অপাস্বা অদুনি। মশা নুংঙাইনবগীদমক্তা  
 পোৎশিং ফংনবা তাল্লিবা মীশিং অদুনা কস্মগী ফল ওইনা অরাবা ফংই।  
 তৌইগুম্বসুং ঐ অমসুং ঐগী হায়বা রাখল থাদোক্লগা কস্ম তৌরবা অদুগা  
 তৌরিবা কস্ম অদুগী লাক্দবা মহয়শিং অদুবু পাস্বা লৈতনা ঈশ্বরদা কথোক্লবদি  
 কস্মগী ফলনা অরাবা খক পীররোই।

মথকী রাফম অসিগা মরী লৈননা গীতাদা ভগবান শ্রীকৃষ্ণনা অজ্জুনদা  
 অসুম্মা তাকপীখি: অজ্জুন, নার্থী তৌ, থাদোকপগী থবক তৌ। নিষ্কাম-কস্ম  
 তৌরিবা মীশক অমা ওইয়ু। মদুগী থাদোকপা মথাদোক অদুনা আত্মাগী  
 জ্ঞানদা তঙ-তানা নহাকপু লৈহনগনি। থবক তৌরিবা মীশক অদু নহাক্লি  
 হায়বা রাখল অদু থাদোকউ। থবক অমসুং থবকী মহয় অদু ঈশ্বরদা  
 কথোকউ, অদু ওইরবদি নহাকপু পাপ অমতনা শোকপা ওল্লরোই, মরমদি  
 নহাক থবক তৌরিবা মীশকু ওইদ্রে অদুগা থবক অদুনা তঙায়ফদনা ঈশ্বরগী  
 অশেঙবা থবক ওইদ্রে। নহাক্কী চময়্বা মাতৌ অদুনা লাক্লিবসিদি থবক  
 তৌরিবা মীসি নহাক্লি হায়বা শেরাল্লবা রাখলদুদগীনি। “ব্রহ্ম” মশক খঙউ,  
 তৌফম থোকপা থবক পুষা তৌ, তৌইগুম্বসুং ফলশিং অদুদি থাদোকউ। মসি  
 অরান-খুভম ফংনবা ভগবান শ্রীকৃষ্ণনা অজ্জুনদা তাকপীখিবা কস্মগী পাউতাক্লি।

কস্মশিং অসি যজ্ঞগীদমক্তা পাঙথোক্তবদি তাইবঙ অসি কস্মগী খুরৌ  
 থাংদুনা অদুম লৈখিগনি। কস্ম তৌরগা মদুদগী তারকপা ফলনা পুন্দবা কস্ম অদুবু

যজ্ঞ কৌই। অতৈ অতোপ্লা কৰ্ম্মাশিংদি অফা-অপূন ওইহনবা ওজ্জনি। কনাগুহ্মা খরনা লক্ষ্ম ফংনবা যজ্ঞ তৌই অদুগা অতোপ্লা খর অমনা ফম, মিংথোল অমসুং শক্তির্নাচংবা ফংনবগীদমজ্ঞা যজ্ঞ তৌই। মথোয় মথোয়না ফংনীংলিবশিংদু যজ্ঞদগী মতেঙনা ফংবা যাই। লাইয়ান্নসু মথোয় মথোয়গী অনীংবগী মতুংইল্লা মথোয়দা পীবি। অদুবু মদুদা ফংলক্লিবশিং অদুনা যজ্ঞগী মরুওইবা পান্দমদি নন্তে। মায়াগী লাংদগী ঐথোয়না লাহোকপা গুহ্মা অদুগা ঈশ্বরগী নাক্সা যৌবা গুহ্মা হায়বদুনা যজ্ঞগী মরুওইবা পান্দমনি, অদুগা গুইহাকী ওইবা লক্ষ্ম, ফম, মিংচং, শক্তির্নাচংবশিং ফংবনা মরুওইবা পান্দম অদু ওইবা নন্তে। অশেঙবা পান্দম অদু ফংগে হায়বদি বেদনা তাকপা মতীক-চাবা কৰ্ম্ম নংত্রগা যজ্ঞ তৌদুনা ঈশ্বরবু পেলহনবা তাই।

নিষ্কাম-কৰ্ম্ম নংত্রগা যজ্ঞনা কনাগুহ্মা অমবু নে-না তানা লৈবা ফংহল্লি, অদুগা মহাক্সা তাইবঙগী অহোংবশিংদগী নংত্রগা পোকপা অমসুং শিবগী চক্রদগী নাহোকপা গুহ্মকই। মহাক্সা জগং অসিদা লৈরিবা পৃথ্বা ঈশ্বরগীনি, মহাক্সা কনাগুহ্মা লনাই ওইবা শ্রীশক অমতগী নন্তে হায়বসিনা মহাক্সী অচেংপা থাজবা ওই। মহাক্সী আত্মাদতা নুংগাইজৈ, পেঞ্জৈ অমসুং চপ-চানা ওকচৈ। মহাক্সা পোং অমত্তংগী মপু ওইনীংবগী রাখল যাওদনা কৰ্ম্ম তৌই। অসুয়া প্রকৃতিগী রাংমদা লৈবা আত্মাদা নংত্রগা ঈশ্বরদা চঙজরগা মহাক্সা গুণ অহ্মদগী নাহোকপা অর্রাবা কোকপা গুমজৈ। মরম অদুনা নিষ্কাম-কৰ্ম্মগী চক্রগী কাংখোং অসি কোয়রৈ-লৈনা চংপা লেপহনগুমসি। □

## ১৮। সন্ন্যাসী

ঈশ্বরগী সেবাগীদমক তৌবা থবক্তি অফা-অপূন লৈতে অমসুং অকৰ্ম্মনি। কৰ্ম্ম যোগদা শিদ্ধ ফংদ্রিবা মীতানা সন্ন্যাসতা চঙশিনবা গুল্লোই। মরম অদুনা অহানবদা মুক্তি ফংবা পামজবা মীনা জগংকী যাইফনবগীদমজ্ঞা মশাগী ওইজবা য়েংদনা কৰ্ম্ম তৌগনি। মহাক্সা অসুম অসুম নিষ্কাম-কৰ্ম্ম তৌর-তৌরগা আত্মাগী

মশক খণ্ডনবা হোৎনগদবনি। কনাগুস্তা অমনা ঈশ্বরগী সেবাগীদমজ্ঞা নিষ্কাম-কর্ম্ম তৌরকপা মতম্ অদুদা মহাক্লা তৌরকপা থবক অদু অশেঙবা ওইরক্কনি অদুগা মহাক্কী থম্মোয়সু শেংলক্কনি। অদু ওইরবদি মহাক্লা সন্ন্যাস যোগদা লাকপদা মতীক চারে।

অরা-নুংঙাই, অঈং-অশানচিংবা ওন্ন-তৈনবা অনী অনী লৈরিবা পাবোৎশিংদগী নীংখাতল্লবা কনাগুস্তা মীশক অমনা হেক তৌবা থবক খুদীংমক ঈশ্বরগীদমক তৌই অদুগা ইবুংঙো মহাক্লা পেল্পগা মহাক্কীদমজ্ঞদি লোইরে। মহাক্কী ঈরায়লায়না মায়া সংসারগী লাংদগী নাস্তোক্তুনা মুক্তি ফংবা ওমই। মহাক্কী লেপ্প মক সন্ন্যাসী ওইরবনি। মী অমনা পঙবদগী নংত্রগা তনবদগী নংত্রগা অতৈ মরম অমা অমদগী থবক তৌদ্রে হায়দুনা মহাকপু সন্ন্যাসী অমনি হায়না কৌবা য়ারোই। লম্বোইবগী ফি শেংলগা, শম অমসুং খাদাং কোই শাংনা খাক্সগা নংত্রগা ধর্ম্মগী বা ঙাঙলগা কনানসু সন্ন্যাসী হেজ্ঞা ওইবা য়াদে। দরকার ওইরিবদি অহঙ্কার, অপান্সা, অশাউবা, কল্লক-মিহৌবা হায়বনচিংবশিংদুবু তশেংনা থাদোক্সবা তরু-তরুবা থম্মোয় অদুনি। মী অমনা সংসার অসিদি অদুম লৈনা লৈনা অপাম-পামদা হায়দুনা লৈরিবশিংদুবু থাদোক্সনা নিষ্কাম-কর্ম্ম তৌর-তৌরগা মহাক্কী থম্মোয় অদু শেংদোক্সবা লাক্সগনি, শেংদোক্কনি অদুগা অশেঙবা সন্ন্যাসী অমা ওইবা ওমলক্কনি। মরম অদুনা সন্ন্যাসকা নিষ্কাম-কর্ম্মগা অনী অসি খেন্নদে, অমতনি; অমনা অমগী মতেঙ পাংনৈ।

থাদোকপা হায়বা অসিদি পৃক্টিংগী ব্রাফমনি, থবক্কী মহয়গী অপান্সা থাদোকপনি। থবক্কী লমদা কথোক্সবা, মপৃক্টিং য়ান্না শেংলবা, মহাক্কী ইন্দ্রিয়শিংবু খুদুমচল্লবা অমসুং থরায়-পানবা পৃম্বদা লৈরিবা আত্মা অদুবু মহাক্কী আত্মা ওইনা খঙলিবা সন্ন্যাসী অদুনা জীব পৃম্বমকসু য়ান্না নুংশিনা খল্লি। মহাক্কী মতম পৃম্বদা থবক তৌনা তৌনা লৈরবসু থবক্লা মহাকপু পৃম্বে। মহাক্লা নুং-দদি থবক পৃম্বমক থাদোকই, অদুবু মপাস্তোংদদি মহাক্লা থবকশিং অদু থাদোক্তে। মহাক্লা পাঙথোক্সিবা থবক অমতা মহাক্লা মরী লৈনহম্বে। থবক খুদীংমক থবক্কীদমক লৈবা ইন্দ্রিয়শিংনা মথোয় মথোয়গী মরী লৈনবা থবকশিং তৌজবনি অদুগা মহাক্কী থবক অমতা তৌবা য়াওদে হায়না খঞ্জৈ। থবক খুদীংমক মহাক্লা



হায়বদি মহাকী আত্মানা করিমতা তৌদে হায়না মহাকী মহাকী মপ্ক্রিংদা লেপ্পা  
ওমই। হকচাঙদি মহাক নন্তে হায়বদু মহাক্সা খঙজৈ।

ব্রাহ্মণ, ষণবী, শামু, হুই, হৌদোং, সমাজদগী তাহোঙ্কবা মীনচিংবশিং অসি  
মপাহোংদদি খেল্লা যাই, অদুবু মখোয়গী হকচাঙশিংগী মনুংদা লৈরিবা আত্মা  
অদুদি অমতনি। মরম অদুনা সন্ন্যাসীশিংনা মখোয় পৃম্মকপু চপ মান্নবা মীংয়েংদা  
য়েংই। মখোয়না পোঙ্ক-শির-নাইবা সংসারগী ফীভম অসিবু জয় ভৌবা ওমই।  
অসিগুম্বা সন্ন্যাসীশিংসিদি পৃম্মমজ্ঞা অম্মা ওইবা অমদি অমকপা লৈতবা ঈশ্বরদা  
লেঙদনা লৈজৈ অদুগা মালেমসিদা হিংলিঙৈদগী হৌদুনা মুক্তি ফংজৈ। মখোয়না  
অহৌবা অমদি অরৌইবা নাইবা সংসারগী নুংঙাইববু পান্নদে। মখোয়দুদি মনম,  
মওঙ, মহাও, খোঞ্জেলনচিংবনা চিংবা ওমদে মরমদি মখোয়দি ঈশ্বরগী রাখলদা  
লুপখিবনা ইন্দ্রিয়শিংগী নুংঙাইবা হায়বদুগী মহাও লৈখিদ্দে অদুগা তাইবঙগী  
অগাম্বনসু শোকখিদ্দে। মপাহোংগী মচাকশিংগা শম্ববদগী থোরকপা নুংঙাইবা  
মনুংঙাই মখল অদুদি অরাবগী হৌফম ওই অদুগা অহৌবা অমদি অখম্বা নাই।  
সন্ন্যাসীশিংনদি অসিগুম্বা তুং-কোইদবা মনুংঙাইশিংদুদা নুংঙাইরুদে, নুংঙাইরুগে  
হায়নসু বল্লদে। অশেঙবা নুংঙাইবদি আত্মাগী নুংঙাইবা মনুংঙাইদুনি। অপঙবা  
ঐখোয়নদি ওইহাক ওইহাকী নুংঙাইবা মনুংঙাইশিং অদুদা নুংঙাইজৈ অদুগা মদুগী  
ফল অমা ওইনা ঐখোয়না অরাবা নংই।

হকচাঙগা থরায়গা ঝায়নদ্রিঙদা মীওইবনা অপাম্বা অমসুং অশাউবগী শাফু  
কম্বা চেনবা ঈচেলশিংবু থিংবা ওম্ববা হোৎনগদবনি। মখোয় অনী অসিবু খুদুমচনবা  
ওম্ববা মহাক অদুদি সন্ন্যাসী অমা ওইনা তশেংনা নুংঙাইরবনি। মহাক্সা আত্মাদতদা  
পোখাজৈ, নুংঙাইজৈ অমসুং হরাওজৈ। পৃম্মক অসি সংসারবু জয় তৌরবতদা  
ওইথোকই।

কনাগুম্বা অমনা সংসারবু জয় তৌগে নীংলবদি মহাক্সা সংসারগী ওইবা  
মীশক অমা ওইদবা তাই। অদুগা অমুকসু কনাগুম্বা অমনা গুণশিংগী ব্রাহ্মদা লৈবা  
ঈশ্বরবু ফংগে হায়রবদি মহাক্সা গুণশিংগী ব্রাহ্মদা চংপা তাই। সংসারগী অপাম্বা  
থাদোক্তুনা অশাউবা লৈহন্দবা তাই। অপাম্বা অমসুং অশাউবা লৈত্রবা, পৃক্লিংবু  
খুদুমচল্লাবা অদুগা আত্মাবু মশক খঙলবা সন্ন্যাসীশিংগী মফমদি সংসারগী

অরা-অনাগী চৈনা চণ্ডে অদুগা মখোয়না য়েংখি-য়েংখিবা মায়কৈ খুদীংদা ঈশ্বরবু  
উবগী উপায়শিং ওইরকই। অরান-খুভমবু অরোইবা পম্বুং ওইনা লেপচবা সন্ন্যাসী  
অদুগীদি অপান্না, অশাউবা অমদি অকিবা হায়বা পূজিগী শাখীরবা য়েকুবশিং অদু  
লৈররোই।

মীওইবনা মশাগী মহৌশা ওইবা লেঙদবা নুংঙাইবা অমদি শান্তি অদুবু ফংবা  
পামই, অদুবু মখোয় অদুবু ফংনবগী পাম্বে অদুদি থিদে। মরোল পূম্বমকী মপুনি  
হায়না লৈরিবা পরমেশ্বর ভগবানগী মফমদা লৈজবা পূম্বা লোয়না কথোকপনা  
অচুম্বা পাম্বে অমা ওইগনি মরমদি ইবুংঙো মহাক্সা যজ্ঞ অমসুং তপ পূম্বগী মহয়  
চাবনি অমসুং জীব পূম্বগী মরুপনি, মপানি। মসিবু খঙজরবা সন্ন্যাসীশিংনা  
সংসারগী মৈচাকশিংদগী পোখাবা ফংজৈ। মরম অদুনা সন্ন্যাসী অমনা মতম চুম্পদা  
নিষ্কাম কর্ম তৌরগা ভক্তিগী লম্বীদা চঙশিল্লি অদুগা মায়াদগী লাহোকপা ওমজৈ।  
অদুদগীদি মহাক্সা অশেঙবা শান্তি ফংদুনা হিংন-হিংনফাওবা মুক্তি ফংবা ওমজৈ। □

## ১৯। বর নত্তে শিরাপনি

সুর অমসুং আসুর হায়বা অনী অসিদি মীওইবগী লমচং-শাজংকী  
মতুংইনা লৈ। পূকচেল ফজবা, জ্ঞান লৈবা অমসুং স্বাই ময়ামগী কান্নগদবা অফবা  
থবকশিং তৌবা মীতাশিংবু সুর হায়না খঙনৈ। অদুগা মশাগী ওইজবতা থিবা,  
ধর্ম লৈতবা, মরমচং কান্না, মপূকচেল ফজবা, মী মাঙহনবনচিংবা তৌবা মীতাবু  
আসুর কৌই। আসুরদি হৈ-শিংজরবসু অমদি শক্তি লৈজরবসু অহঙ্কারনা  
লাকহংখিদুনা অরাবা য়ান্না নংই। হিংচা-য়াইতম্বগী লমচং চংপা আসুরশিংদি  
মখোয়না তৌগদবনা করিনো তৌরোইদবনা করিনো হায়বা খঙদে, নুং-পান  
অনীমক মোংলি, অশেং-অমাং লৈতে, অচার-বিচার লৈতে অমসুং অচুম্বনা  
করিনো অরানবনা করিনো হায়বা রা লৈতে। মখোয়না অতোপ্লগী ফংফম থোকপা  
হকপু করিমতা খল্লদুনা মশাগী হকচাঙগী নংত্রগা ইন্দ্রিয়শিংগী নুংঙাইনবগীদমজ্ঞা  
থবক তৌই অদুগা য়ান্নসু শাখী। মখোয়না ওইদনা অওইবা শাই; লম্বুম লৈবনি,

মশক-মতো ফজবনি অমদি মতীক-মগুণ লৈবনি হায়না নাপল তৌই। মখোয়না মখোয় মঙাইরে হায়দুনা মখোয়গী লৈজবা শক্তিদগী হেন্দোকা অতোপ্পদা উৎলি। মশাবু মতীক চাবনি খঞ্জদুনা চাউথোকচবা অমদি ঈকাইখুম্মফমনি হায়না খঞ্জবা অমসুং ঈকাইখুম্মহমীংবা, শাউগনবা, নুংশি-হৈতবা, পূকচেল-খাবনচিংবশিং অসি হিংচাবগী লৈখোল চেনবা আসুরগী মগুণশিংনি। অসিগুম্মা গুণশিং চেনবা মীশিংদুদি হিংচা-য়াইতম্বগী শাজৎনা হৈজিল্লবনি। মখোয়গী মপাহোংগী শকফম য়েংলুরগা মীওইবা হায়বদু ওইজরবসু মখোয়না মী হায়বা মিং অদু ফংবদা মতীক মপা চাদে। মখোয়না মশক মতো য়ালা ফজরবসু, সমাজদা থাক য়ালা ব্রাংনা লৈজরবসু, লম্বুম অমদি সম্পত্তি অঙকপা ফংনা পায়জরবসু নংত্রগা মীয়ামগী মরক্তা মচীন-মরা য়ালা চংপা মীশিং ওইজরবসু মখোয়বু মীশিংনি হায়না লৌবা য়াদে। খুদম অমা ওইনা হায়রবদা রাবণ মীনি, মহাক নিংখৌরেল অমা ওইরম্মী, মহাক ললগী মপু ওইবা কুবেরগুম্মনি, অদুবু মহাক্সা চেল্লিবা হিংচাবগী গুণশিং অদুদা যুম্মফম ওইরগা মহাকপু রাবণ হিংচাবা হায়না লৌনরিবনি।

হিংচা-য়াইতম্বশিংনা হিংলিঙেদা মশাগী নুংঙাইনবতা হোৎনগনি। মখোয়না অচাউরম কাবদগী অমদি মশা নুংঙাইনীংবদগী মীওইবগী সমাজদা অশান্তি পুশিল্লকই। শিরবা মতুংগী ব্রা করিমতা খম্বদনা হিংলিঙেদা য়ারিবমথৈ মশা নুংঙাইথোকদবনি হায়না মখোয়না কন্না হোৎনৈ। মখোয়গী ইন্দ্রিয়শিংবু পেলহম্ববা হোৎনরগা লোইরে খন্দুনা মখোয়না অকিবগী মশক ওইরবা পাপ কয়া তৌই, মদু ওল্লনবা পেনবা নাইদনা চুমদবা পার্শ্বেশিং শীজিল্লরগা লম্বুম তানশিল্লি। মখোয়না শা-ষণনচিংবা তোল্পবা জীবশিংদা অদুগা মী অতৈদা নুংশিবা উৎপগী ব্রা লৈতে। অসিগুম্মা জ্ঞান যাওদবা থবকশিং অসি তৌদুনা মশানা মশাবু মাঙহঞ্জরবা অমসুং ময়ামগী করিমতা কান্নবা লৈত্রবা মীশিং অসিনা ফজরবা মালেম অসিগী য়েকুবশিং ওইদুনা মালেমবু মাঙ-তাকহম্ববগীদমক্তা পোন্ধকই। মখোয়গী পূকচেলদি কয়ামুক শাখীবগে হায়ববু মী অতৈনা ফংজগদবা পোৎশিং অদু মখোয় মখন্তগী ওইনা লৌরগা মখোয়না নুংঙাইনা হিংনীংই।

আসুরি সম্পৎ লৈবা মীতাশিংনা যজ্ঞ, তপ অমদি দাননচিংবা কয়া তৌজরবসু করন্না নরক্তা তারিবনো হায়বদুগী মরমদি মখোয় মশা মশানা মশাবু

রাংনা থাঙ্গচদুনা, লমকেৎ-লমহায়বা ওইদুনা, ওইদবা ইজ্জৎকী নাপলদা ময়াইকারগা ঙাওদুনা য়ায়া চাউথোক্কা থৌনিরোল কায়বা ঙ্গড়াৎ-থৌরমশিং পাঙথোক্কাই। অসিগুম্বা মীফত্তশিং অসিনা মথোয় মঙায়রে হায়বগী নাপলদা, অকল-অরিংদা, মীরক-মীথুমদা, অপাম-মিহৌদা অমসুং অশাউবদা হৈনবী ওইখিদুনা কঙাওনরগা মথোয় মশা মশাদা অমাঙ-অতা থোকহল্লি। মথোয়না ধর্মবু শাখীনা চৈ। মরম অদুনা ঙ্গস্থরনা মথোয়বু য়েংখী। মথোয়দা বর পীরবসু বর অদুগী ফলনা মথোয়দা অমাঙ-অতা থোকই। কোরিগী পাত্রদা হাঙ্গা হৈ মহীনা হু ওনবগুম্ব হিংচাবশিংদা হায়বদি মীফত্তশিংদা পীবা বরদি মাঙ-তাক্কাইংগাইগী মশক ওইরকই। ঐথোয়না ঐথোয়গী অরিবা বারীশিংদা থেংনৈ মদুদি হিংচাবশিংনা অকনবা তপ তৌদুনা লাইশিংদগী বর কয়া ফংনখি, অদুবু বরশিং অদুনা মথোয় মশামক্কা মাঙননবা ওইখি। মদুগী মরমদি মথোয়না হিংচা-য়াইতম্বগী লমচৎ-শাজৎ চৎখিবদগীনি।

পদ্মাসুর হায়বা হিংচাবা অদু শিব মহাদেবগী মতীক-মগুণ য়ায়া লৈরবা ভক্ত অমনি। মহাক্কা চহি কয়ামুক চুপ্পা অহকপা তপ তৌরম্মী। শিব মহাদেবনা পেঙ্গদুনা পদ্মাসুরদা মহাক্কা অপাম্বা বর অমা পীবিগে হায়রকখি। মদুদা পদ্মাসুরনা হায়জরকখিঃ ও প্রভু, ঐগী থুৎ অসিনা হেক শোকউবা মথৈ উৎ ওলহনবীয়ু। বর পীবিগদবা শিব মহাদেবনা বর অদু হিংচাবা অদুদা পীবিখি। তৌবীমল খঙবগী রাখল লৈতবা হিংচাবা অমা ওইবা মরমনা পদ্মাসুরনা শিব মহাদেববু শোকপা পান্নম্মী। শিব মহাদেবনা পূম্বমকপু শৌগৎপীরিবা অমদি ঙাকপী-শেনবীরিবা ভগবান শ্রীবিষ্ণুগী মতেঙ নিজরম্মী। শিব মহাদেবনা মহাক্কা ভক্তদা পীথোকখিবা বর অদুবু অমুক লৌশিনবসু ওমখিদে অদুগা ভগবান শ্রীবিষ্ণুনসু পদ্মাসুরবু খুদক্তা চৈরাক পীবসু পীনীংখিদে। মরম অদুনা শ্রীবিষ্ণুনা মপুংফাবা থৌওঙ অমা শীল্লম্মী। শ্রীবিষ্ণু মশামক্কা য়ায়া শুক্লাতনবগী মশক ওইবী জগেইশাবী অমা ওইনা ওহোঙ্কম্মী। জগেইশাবী অদুবু উরুবমক্তদা পদ্মাসুরনা পান্দোংনীংবগী পুক্রিং ঙ্গহ্ন অমা ফাওরকখি। মহাক্কা শিব মহাদেববু মখুংনা শোকে তান্নবগী মছত্তা জগেইশাবী অদুবু তান্নরকখি। জগেইশাবী অদুনা মোমোন মোমোন নোঙ্কগা হিংচাবা অদুগী মনাক্তা চঙশিল্লকখি অদুগা য়ায়া নুংশিনা রা ঙাঙলকখি। মহাক্কা শুক্লাতনবগী মশক

ওইবা মীনোক অমগা লোয়ননা হায়রকথিঃ ঐহাক্সা জগোই শাবা মতমদা  
ঐহাক্সা তৌরিবা পুয়মক অদু নহাক্সা তৌরবাদি ঐহাক নঙোন্দা লুহোংগনি।  
পদ্মাসুরনা য়াখি।

পদ্মাসুরগী রাখলদা জগোইশাবী অদুগা মহাক্সা লুহোংলগা লোইরে,  
মহাক্সা তৌরিবমথৈ তৌরগে হায়না খনখি। জগোইশাবী অদুনা জগোইশাবা  
হৌবকখি, অদুগা পদ্মাসুরসু জগোইশাবী অদুবু পাম্মনখিবদগী জগোইশাবীগী  
খোঙথাং অমসুং খুংথেক মতুংইনা জগোই শারম্মী। মখোয় অনীগী জগোই অদু  
য়েংবদা অঙকপা অমা ওইরম্মী। হিংচাবা পদ্মাসুরসু শক্তি লৈবনিনা জগোইশাবী  
অদুনা তৌরিবমথৈ তৌরম্মী। জগোইগী মতাং অমগী মীংকূপ অমদা জগোইশাবী  
অদুনা পদ্মাসুরদা শুক্কৎনবগী মশক ওইবা মীংয়েং অমদা য়েংলগা মহাক্সী খুং  
অদুনা মহাক মশামক্সী মকোক্তা থল্লম্মী। পদ্মাসুরনসু জগোইশাবী অদুনা তৌবা  
অদুমক্সা মান্ননা তৌরম্মী। অদুদগীদি মীংকূপ অমগী মনুংদা পদ্মাসুর উং  
ওনখিরম্মী। মহাক মশামক্সী মখুৎনা তৌরোইদবা থবক অদু মশামক্তা তৌরুবদগী  
পদ্মাসুর হায়বা হিংচাবা অদু ভম্মাসুর ওইখি।

মসিগী রাবী অসিদগী ঐখোয়না তমগদবা পারাদি ঐখোয়না ঈশ্বরদা হায়জবা  
মতমদা য়ান্না চোকশিনগদবনি হায়বসিনি। অদুগা অতোপ্পা পারা অমনা ঈশ্বরনা  
ইবুংঙো মহাক্সী তাইবঙ-ঙাকশেনবগী মখৌ তৌরকপা মতমদা ধম্মগী নিয়ম অমসুং  
পথাপ অদুবু ঙাক্সা চংলি হায়বসিনি।

পদ্মাসুর হিংচাবনা অকনবা তপ তৌদুনা শিব মহাদেবদগী বর ফংজখি, অদুবু  
বর অদুমক্সা মহাক মশামক্সী মাঙননবা ওইখি। পদ্মাসুরনা হায়বাদি মীফত্তশিংনা  
ফংবা বরদি বর নত্তে, শিরাপনি। □

## ২০। সঙ্গ-সঙ্গনা পুঁই

লমচৎ-শাজৎ ফত্তবা হায়বা অসি ঈশ্বরনা পীরকপা খুদোল অমা নত্তে।  
ঙসিদি কনাগুন্না অমনা য়ান্না শাখীরবা দাকু অমা ওইবা য়াই, অদুবু হয়েংদি

## অমমদা মঙাল

মহাক্সা সাধু অমা ওইরকপা কনানা খঙগনি? লমচৎ-ফন্তবা মীনা সাধুগা তিন্নরগা অফবা মী অমা ওইরকপা গুমই। সঙ্গী অঙকপা শক্তি লৈ। য়োৎনা উগা সঙ্গ তৌরুবদগী ঈশিংদা তাউই, উফলসু নুংশিংকা সঙ্গ তৌরুবদগী অরাংবা অতিযাদা পাইখংলি, রত্নাকরনা নারদ মুণিগা তিন্নরুবদগী বাল্মীকি মুণি ওইখি, অদুগা তেনরানা ধর্ম লৈবা মীগা তিন্নরুবদগী মীগী মীরোল লোন্দুনা হরি-নাম ফাওবা শোনবা গুমই। খুদম ওইনা বারী অমা লৈ:

মমাংগৈদা শাদানবা নুপা অমনা ফজন্তবা তেনরা অনীখক ফারম্মী। মহাক্সা তেনরা অমদি শা হাংলগা য়োনবা নুপা অমদা য়োল্লম্মী, অদুগা অতোপ্লা তেনরা অদুবুনা শ্রীহরিবু নীংবা হরিদাস অমদা য়োল্লম্মী। থা তরুন্ধী মতুংদা শাদানবা নুপা অদুনা অসুম অসুম চথোক্কপদা শা য়োনবা নুপা অদুগী দুকান মচা অদু উরম্মী। মহাক্সা য়োনখিবা তেনরা অদুবু হেক নীংশিংলজ্জুনা শা-দুকান অদুগী মনুংদা চঙশিল্লম্মী, অদুগা ইনক-হেক-নক্সা লৈবম্মা তেনরা অদুনা অয়াকপা খোঞ্জেল অমগা লোয়ননা *ফারো, হাংলো, মতুপ মতুপ কক্সা, মচৎ মচৎ লৌরো* হায়না হায়রকপা তারম্মী। শাদানবা নুপা অদুনা তেনরা অদুগী রাইহেশিং অদুগী মরমদা খল্ল-খল্লগা শা-দুকান অদু থদোক্কগা চংখি। অদুদগীদি মহাক্সা অতোপ্লা তেনরা অদুগী মরমদসু য়াম্মা খঙনীংবা অমা পোক্কম্মী। মরম অদুনা মহাক্সা শ্রীহরিবু নীংবা হরিদাসকী লৈফমদা চংলম্মী। শারংদা লৈরিবা মঙেন্দগী লৈখিবা অতোপ্লা তেনরা অদুনা য়াম্মা নুংঙাইনা মাশাশিং খপ্পগা হায়রকখি: *লেঙশিঘীরকউ, লেঙশিঘীরকউ, হরে কৃষ্ণ হরে কৃষ্ণ কৃষ্ণ কৃষ্ণ হরে হরে! হরে রাম হরে রাম রাম রাম হরে হরে!* শাদানবা নুপা অদুনা তেনরা অদু উবদা অমদি মাগী খোইথুম্মরবা রাইহেশিং অদু তাবদা য়াম্মা নুংঙাইরম্মী।

মহাক্সা ময়ুমদা হল্লকপা মতমদা তেনরা অনী অদুনা হায়খিবা রাইহেশিং অদুগী খোস্তোক্তা, মওঙ-মতৌদ অমদি রা-মচংদা পূমখেন-খেনবা মতৌদুবু খন্তরুবদা মহাক্সা য়াম্মা গুকাখি। তেনরা অমগী রাইহেশিং অদুনা ফন্তবদা শাখীনা কাহেনবা, য়োনা নুংশি-হৈতবা অমদি য়ানীংদবা গুজ্ঞা ওইখি, অদুগা অতোপ্লা তেনরা অদুগী রাইহেশিং অদুদি খোইথুম্মরবা, অচুম্মা অমসুং পুঞ্জিং শুক্লংনীংঙাই ওইবা গুজ্ঞা ওইখি। সঙ্গনা খেন্নবা মতৌ অসিবু ওইহনখিবনি। মরম অদুনা মী অমনা তিন্নবিবা

## পুন্ডিগী নুমীওশিং মাঙহনপ্ৰমসি

মৰূপশিং অদু কনা কনানো খঙলবা মতুংদা মহাক অদু কনানো হায়বা খঙবা  
ঙমগনি।

ফত্তবা সঙ্গ তৌগদবগী শৰূকপুদি ইথল্লা য়ুমদা ফমদুনা লৈথোকপনা হেমা  
ফৈ। সৎ-সঙ্গ তৌগদবনি, ঈশ্বরগী নাম শোনগদবনি, ঈশ্বরগী মতীক-মগুণ  
শীংথাগদবনি, অশেঙবা ধম্মগী লাইবিক পাগদবনি, অদুগা চথোকপা তারবসু  
ধম্মগী অশেঙবা মফমশিং অমদি তীর্থশিংদা চংকদবনি। ওক্তবা অমদি ওক্তবীগা  
তিন্নরোইদবনি। ফত্তবা মীগা তিন্নরবদি ফত্তবা মী অদুম ওইরকই। ঐথোয়না ফত্তবা  
মৰূপ অমবু য়ালা নুংশিকরবদি মৰূপ অদুগী ফত্তবা মতৌ অদুনা ঐথোয়বু  
ইখঙ-খঙহৌদনা লাইবকথীহনগনি। অদুগা অমরোমদনা অমুক মীহাংপা দাকুনা  
অফবা সঙ্গ তৌকবদগী মহাপুরুষ ওইখিবা যাওই। শ্রীগৌরান্স চৈতন্যগা সঙ্গ  
তৌকবদগী জোগাই অমসুং মধাইনা অথোইবা ভক্তশিং ওইখি। লেলনা নুংশা  
ফংলগা তুম্ভগুম অফবা সঙ্গগী মমাঙদা ফত্তবা লমচং মাঙখি। অফবা নংত্রগা ফত্তবা  
লমচং হায়বসি ঐথোয় ইশা ইশানা শেমজবনি। ঐথোয়গী তুংগী অফবা নংত্রগা  
ফত্তবা লাইবক অসি ঐথোয়গী অফবা নংত্রগা ফত্তবা সঙ্গগী মখা পোল্লি। মরম  
অদুনা ঐথোয়সে সঙ্গ সঙ্গনা পুই। □

## ২১। পুন্ডিগী নুমীওশিং মাঙহনপ্ৰমসি

ঐথোয়গী পুন্ডি মতমনা শারিবনি,  
মতম মাঙহনবা পুন্ডি মাঙহনবনি;  
লৈকবা যাদে পুরুবা যাদে,  
তালগা ফংই মাঙখিবা লঙ্কম,  
অমুক হল্লক্ৰোই মাঙখিবা মতমদি;  
অহল্লা পামই মতম হেমা,  
নহানা মাঙহল্লি মতম য়ালা;  
মতমদি শেমগদবনি লাক্কদবা নত্ৰ,

মতমদি ফংগনি থবক চিল্লা,  
মতমনা পুরক্কনি থবকী মহয়,  
মতমনা যৌহনগনি পুন্নিগী পছুৎ,  
মাঙহনপ্তমসি পুন্নিগী নুমীৎ খুদীৎ।

শীঙচনবা চংপা মতৈ-মনাওগী বারীনি। নিংথৌ অমনা উমং অমদা শাতানবা চংলম্মী। মহাক্কা শজী অমা উরম্মী অদুগা শজী অদুবু ফংননবা তান্নরকপদা মহাক্কা লাকমিল্লরকপা মনাই মশলশিং অদুদি য়ান্না লাগ্না লৈহৌখিরম্মী। মহাক্কা লম্মী মাঙখি। মহাক্কা তৌফম খঙলমখিদে, অদুদগীদি অরাম-বৌরাংবনা হেনমনখিদুনা মশানা মশাবু পুবা ঙুলকখিদে। মমৈথংদদি মহাক্কা অরাগ্না খুজ্জং অমদা শীঙ য়োনবা চংপা মতৈ-মনাওগী অপীকপা খাংপোকশঙ অমা উরম্মী। খাংপোকশঙ অদু য়োনবা নিংথৌ অদুনা চংলম্মী। মহাক্কা য়েংবদা মখোয়গী চীজ্জাক থল্লবা উপু অদু পৃমহাঙ-হাঙলম্মী; অদুবু মতৈ-মনাও অদুনা উপায় অমা থিরগা নিংথৌ অদুদা তল অমা পীজরম্মী অদুগা ঈশিংসু পীথক্কম্মী। মতম অদুদা অরাম-বৌরাংবা পোকখিবা অদুম হায়না মমাঙদা অমুক্তা পোকখিদবা মরমনা নিংথৌ অদুনা তল অদু চাবদা হাওরিবা খুংহাও অদুগুন্সদু মমাঙদা অমুক্তা থেংনখিদি। মহাক্কা নুমীৎয়ুংবা মতম অদুদা য়ান্না নুংঙাইনা মঙ-হা চোয়দনা তৃল্লম্মী, মরমদি মহাক্কা মমাঙদা অমুক্তা অদুম হায়না বাদুনা চোকথবা থেংনখিদি। মতম অদুমক্তদা মহাকপু থিরকখিবা কোনুংগী অঙম্মশিং অমদি সিফাইশিংনা মহাক্কা মনাক্তা যৌরকখি। মতম অদুমক্তদা শীঙ চনবা নুপা অদুনা মহাক্কা অতিথি অদু মীচম ওইদ্রে লৈবাক্তুগী নিংথৌনি হায়বা হেক খঙলকপদা মহাক্কা পৃক্কিং অদু য়ান্না থুক্কংলকখি। নিংথৌ অদুনা মঙোন্দা অথীবা বা অমতা হায়খিদ্ৰবসু নিংথৌ অদুদা মখোয় মতৈ-মনাও অনীনা য়ান্না হজ্জবা চীজ্জাক পীজখিবদুগীদমক্তা মখোয়গী মপৃক্কিংদা করি থোক্কক্কনি হায়বগী অকিবা অমা পোকখি। মরম অদুনা মহাক্কা নিংথৌ অদুদা মখোয় মতৈ-মনাও অনীবু ঙাকপীযু হায়না খুক্কমজখি।

মথঙগী নুমীৎ অদুদা কোনুংদগী মী খরনা শীঙ চনবা নুপা অদুবু লৌবা লাকখি। মদুদা লায়রবা শীঙ চনবা নুপা অদুনা নিংথৌ অদুবু সেবা নীংথিনা



তৌখিদবগীদমক্তা মহাকপু দন্দি শোয়দনা পীরগনি হায়না খল্লম্মী। মহাক্কী নুপী অদুসু মপুৰোইবা অদুগী অৰাবা অদুদা শৰুক য়ামিন্লকগে হায়দুনা মহাক্কী মতুং ইল্লকখি। মথোয়না কোনুং যৌরকপা মতমদা নিংথৌ অদুনা মথোয়গী ফমফমশিং নীংথিনা পীবিরম্মী, অদুগা ফমফমশিং অদুদা ফম্মীয়ু হায়না কন্না কন্না তকশিল্লকখি। যন্তুদা মঙক কক্কদৌরবা শাশিংদা চংনবী অমা ওইনা পীনবা ঙ্কাইখুম্বা মখল অদুবু শীঙ চনবা নুপা অদুনা নীংশিংলকখি। যন্তু অমা পাঙথোকপদা শাশিংনা ফংনবগুস্তা অতোপ্পা ঙ্কাইখুম্বা মখল অমা মথোয় মতৈ-মনাও অনীদসু পীবিগদৌরে হায়না মহাক্কা খনখি। কৰম্মা চৈরাকপু নিংথৌনা মথোয়দা পীরক্কদগে খনবদা মথোয় ব্ৰারম্মী। মথোয়না ঙ্গশ্বরদা মথোয়বু কনবীয়ু হায়দুনা থম্মোয়নুংদা মখোল থোক্তনা হায়জরম্মী। মথোয়না ঙ্গশ্বরগী নোংদমবু য়ান্না কিনা ওইদুনা লৈজখি।

অদুদগীদি নিংথৌ অদুনা মঙোন্দগী কৰি বর নিনীংই হায়না শীঙ চনবা নুপা অদুদা হংলকখি। য়ান্না শাখীনা কিজরবা শীঙ চনবা নুপা অদুনা থক থক নীক্কা হায়জরকখিঃ *এগা এগী নুপীগা এথোয় অনী অসি এথোয়গী য়ুমদদি যৌহনবীয়ু। এগী ওক অসিদদি ককপীগনু।* নিংথৌ অদুনা মহাক্কী বা অদু তাবগা হায়রকইঃ *নহাকপু তমখীনা তৌগদবা তৌবীমল খঙদবা ফঙদবা মীশক অমাদি এহাক নত্তে। এহাক হিংচাবা নত্তে। এহাক্কা নহাকপু কৌবদি নঙোন্দা কৰিপ্তম্মা অমা পীদুনা তৌবীমল খঙদবা উংচগে তৌবনি। এনা নঙোন্দা লৌ-ইজ্জোল পীরবসু নহাক্কা লৌউবা মী অমা নত্তবনিনা কান্নরোই। অদুগা এহাক্কা নঙোন্দা সনা-লুপা ময়াম অমা পীরবসু হুৱানবনা হুৱানবীখিনি, ময়মদি নহাক্কা উমংদা নহাক্কী নুপীগতা লৈবনি। এনা নঙোন্দা কৰি পীগনি? নহাক্কা । এহাক্কী অরাম-খৌৱাংবা কোকহনবীখিবা অদুগী হায়রবদি এগী লৈবাক অসি নঙোন্দা পীথোক্ৰবফাওবদা এদি পোম্মোই। ফরে, হৌজিক্তি উমংদা লৈবা চা-চন্দল পাঙ্গীশিং হৌবা একর কুন্নাগী লম অমা নথোয় নতৈ-ননাওদা পীৱে। মদু ফজনা শীজিল্লরো, অদুগা নথোয় নুংঙাইজরো।* নিংথৌ অদুগী ৰাফম অদু হেক তাবমক্তা মথোয় মতৈ-মনাও অনীগী পৃক্ৰিংগী অৰাবা অদু হেক কোকখি, অদুগা মথোয়না নিংথৌ অদুগী মফমদা ঙ্কাইখুম্বা উংলম্মগা মথোয়গী উমংগী

যুমদা য়ায়া নুংঙাইনা হনখি। মখোয় অনীনা লম একর কুস্তাদা হৌরিবা চা-চন্দন  
পান্ধীশিং অদু য়াল্লগা মৈ থারম্মী অদুগা মৈতাল ওইনা য়োনথোকপা হৌরকখি।

থা তরুন্ধী মতুংদা নিংথৌ অদুনা উমং অদুমক্তদা অমুক শাতনবা লাক্সম্মী।  
মহাক্সা চাখিবা তল অদুগী মহাও অদু নীংশিংলফুনা শীঙ চনবা নুপা অদুবু  
থিরকখি। মহাক্সা য়ায়া নুংঙাইনা লৈরম্মী, অদুবু চা-চন্দন পান্ধীশিং অদু মচেৎ  
মচেৎ ফল্লগা চা-চন্দন ওইনা য়োনবগী মন্ত্তা অশিবা মৈতাল ওইনা য়োল্লি হায়দুনা  
মহাক্সা হায়রকপা অদুদা নিংথৌ অদু য়ায়া নীংবা কায়রম্মী। শীঙ চনবা নুপা অদুনা  
অদুক য়াহ্না চা-চন্দন পান্ধীশিং অদুবু মৈ থারগা মৈতাল ওলহনখি। মরম অদুনা  
নিংথৌ অদুদগী ফংলকপা খুদোলপোৎ অদুগী কান্নবা অদু শীঙ চনবা মতৈ-মনাওনা  
খঙখিদে।

অদুমহায়না তাইবঙ মীওইবা ঐখোয়না তাইবঙ মপুদগী মমল য়ায়া য়াল্লবা  
খুদোল অমা ওইনা ফংলিবা পুন্সিগী নুমীংশিংগী কান্নবা অদু খঙদে। ঐখোয়না মতম  
কুইনা চত্তবা সংসারগী পোৎশিং অমসুং তুং-কোইদবা নুংঙাইবশিংবু ফংনবা  
তানবদা পুন্সিগী মমল য়াল্লবা নুমীংশিংবু মচীৎ-মচীৎ চোয়জাইননা মাঙহল্লি, অদুগা  
ঐখোয়গী পুন্সিবু অর্রাবনা লোইবা নাটক অমা ওইহল্লি। মরম অদুনা ঐখোয়গী  
পুন্সিগী নুমীংশিংবু অরেশ্বদা মাঙহনগুমসি। □

## ২২। ওক্তবা মচাবু ঙাকপীবা

ঈশ্বরগী পুণনি ঙাকপীবা,  
অশেঙবা ঈচেলনি স্বর্গগী,  
চেহ্নরকই মালেম তল্লা,  
চেনখৎখি স্বর্গ তল্লসু;  
অশেঙবা ধম্মনি ঙাকপীবা,  
পুণ্যানি অতোপ্পবু ঙাকপীবা,  
পাপনি ইশাবু ঙাকপীবনা;

ঙকপীবগী মিৎদি অচুছনি,  
 ঙকপীবনা জয় ওইবনি;  
 ঙকপীবনা লৈহান্দে অকিবা,  
 থাউটৈনি থম্মোয়বু ঙলহনবা,  
 খুংলায়নি মুক্তি ফংনবা;  
 মরাল লৈবনি মীওইবদি  
 অমনা অমবু ঙকসি,  
 ঈশ্বরনা নুংশিবি ঙকপীহৈবশিৎবু।

নুপা অমগী মচানুপা অনীখক লৈরশ্মী। নোংমদি মহাকী অতোনবা মচানুপা অদুনা মপাদা হায়রকখিঃ বাবা! ঐহাক্কী লম শক্কক পীত্রো। মপানা মহাকী লক্ষুম অমদি সম্পত্তি প্লুমক মচানুপা অনী অদুনা চপ-মামনা য়েহোকপীরশ্মী। নুমিৎ খরনিগী মতুংদদি অতোনবা মচানুপা অদুনা মহাকী সম্পত্তি প্লুমক য়োহোক্কলগা অরান্না লৈবাক অমদা চৎখিরশ্মী। মহাক্সা মীরম অদুনা চাওখন্তবা প্লি খুংলেন অমা লেম্দুনা মহাকী শেল-থুম প্লুমক মাঙহনখি। মহাকী পৈশা-নুংশা প্লুমক লোইশ্রবা মতুংদা যান্না শাখীরবা চাক্সাঙবা অমা মহাক্সা লৈরিবা মফম অদুনা থোকখি। মহাক্সা হিংননবগী উপায় অমতা লৈরক্সবা মতমদা লৈবাক অদুগী নাগরিক অমগী মফমদা চঙজরশ্মী। নাগরিক অদুনা মহাকপু লৌবুজা ওকশিংগী চীঞ্জাক পীজনবা থারশ্মী। মহাক্সা ওকশিংদা পীজরিবা চীঞ্জাক অদু খরদং ওইরবসু চাজবা ফংলবদি মহাকী অরান্না অদু খরদং ওইরবসু কোক্সগনি হায়না আশা কল্লা তৌরকখি।

মমৈথংদদি মহাক চাক লাম্মনবদগী তৌফম-লাকফম করিমতা খঙলকখিদে। মহাক্সা অসুন্না খন্তবা হৌরকখিঃ ঐহাকসিবু মমাঙদনা কনা ওইরক্সা অদুগা হৌজিক্সা করক্সা মীতা অমা ওইরক্সা? মহাক্সা মহাকী মপাগী মীনাইশিংদগী হেন্না তোলে হায়বদু মশানা খঙজরকখি। অদুদগীদি মহাক্সা ময়ুমদা হল্পগে হায়দুনা খল্লকখি। অদুবু মহাক্সা অরানবা কয়া তৌররবনিনা মপানা মহাকপু মচা অমা ওইনা খক লৌরল্লরোই হায়নসু অমুক খন্তরকখি। অদুমকপু মহাক্সা মপাদা মহাকপু

ডাকশীষু অদুগা মহাকী মনাই অমা ওইনা শীর্জিলবীষু হায়জরুরগে হায়না খৌরাং  
তৌরশ্মী। মরম অদুনা মহাক্লা ময়ুম যৌনবা শাংলবা লম্বী অদুনা য়াল্লা বানা লাকখি।  
মহাক্লা ময়ুম যৌরক্লিঙৈদা মপানা মহাকপু হান্না উরশ্মী। মপানা মচানুপাগী অরাবদু  
উখি, অদুগা মহাক্লা মচানুপাবু য়াল্লা নুংশিবগা লোয়ননা তরাম-তরাম ওকখি।  
মচানুপানা হায়রকখিঃ পাবুং! ঐনা পাবুংগী নফমদা য়াল্লা লানপ্র। ঐহাকসে  
নচা অমনি হায়না কৌবদা মতীক চাদ্রবনি, ঐহাকপু পাবুংগী মীনাইশিংগী  
মনুংদা মীনাই অমা ওইনা লৌশিনবীষু।

অদুবু মহাকী মপানা মনাইশিংদা হায়রকখিঃ খুরো নথোয়, খাইদগী ফবা  
অচোনবা ফুরিং অমা পুরকউ অদুগা ঈচাদা লীংপীষু। সনা-খুদোপ অমসু  
ঈচাগী খুদোনবীদা শিবীষু, অদুগা অহনবা খোঙউপশিং ঈচাগী মাথোঙশিংদা  
তোংহল্লু। মীয়ামগী মমাঙদা ঐগী ঈচানুপানি য়াত্রে হায়বা উৎসি। অনোয়বা  
মণ অমা পুরকউ অদুগা মদু হাংলু। ঐখোয়না উৎসব অমা তৌদুনা  
নীংশিং-নুমীং অমগী হৌনবীদু পাঙথোকসি। মরমদি ঐহাকী ঈচানুপা অসি  
শিরুরবনি অদুগা হৌজিক্লা মহাক অমুক হিংগৎলক্লবনি। উৎসব অদু য়াল্লা  
নুংঙাইনা পাঙথোকপা হৌরকখি। মপাগী নুংঙাইবদা মীয়ামসু শরুক য়াখি।

মতম অদুমক্তদা মচানুপা অহল অদুদি ইঙ্জালদা থবক য়াল্লা কল্লা শুরশ্মী।  
মহাক্লা থবকশুবা লৌইরগা য়াল্লা থেংনা ময়ুমদা হল্লকপা মতমদা মীয়াল্লা ঈশৈ  
শকপগী অমদি খুবাক খুবগী মখোল তারশ্মী। মহাক্লা য়াল্লা ওকখি। মহাক্লা মপাগী  
মীনাই অমা কৌরগা মখোয়গী যুমদা করি তৌরবনো হায়না মঙোন্দা হংলশ্মী।  
মীনাই অদুনা খুল্লকখিঃ ননাওনুপা অদু ওসি লাক্লে। নপাবুংনা অনোয়বা মণ  
অমা হাংলগা ননাওনুপানা অশোক-অপন করিমতা য়াওদনা যুমদা  
হল্লকপগীদমক হরাওবা ফোঙদোক্লি। রাফম অদু তাবদা ময়ান্না অদুনা য়াল্লা  
শাউরকখি, অদুগা মহাক ময়ুমদা চঙলকউ হায়বফাওবা য়াখিদ্ৰে। মরম অদুনা  
মপানা ময়ুমদগী মপান্দা থোরজুনা মচানুপা অহল অদুদা উৎসব অদু য়াওননবা  
হায়রকখি। অদুবু মচানুপা অহল অদুনা হায়রকখিঃ পাবুং! ঐহাক থরায় য়াল্লা  
নুংঙাইতে! য়েংউ! পাবুংগীদমক্তা চহী কয়ামুকসে ঐহাক্লা থবক য়াল্লা কল্লা  
শুরক্লি, অদুগা পাবুংগী য়াথংশিংসু অমতা হিক্তোক্লকখিদ্ৰে। অদুগা

## থম্মোয়নবু শেংলবদি স্বৰ্গ কাই

হৌজিকফাওবদা পাবুংনা ঐশোন্দা হামেং মচা অমফাওবা পীবিদে; নংত্রগা ঐগী মরুপ-মপাংশিংগা লোয়ননা চামিল্লবা চাকলেন অমফাওবা শীনবিথিদে। অদুগা ওক্তবীশিংগা লোয়নবদা পাবুংগী লঙ্কম অমদি সম্পত্তি মাঙহনপ্রবা নচানুপা ওক্তবা অসিনা লাকপদদি পাবুংনা মহাক্কীদমক অনোয়বা যণ অমা হাংপীবা! ঐহাক নুংঙাইতে।

অদুদগীদি মহাক্কী মপানা মঙোন্দা য়াম্মা তপ্পা অমদি নুংশিনা হায়রকখিঃ ঐগী নুংশিরবা ঈচানুপা! নহাক্কী মতম পুয়মক্তা ঐহাক্কী লোয়নদুনা লৈবনি, অদুগা ঐহাক্কী লৈরিবা লঙ্কম অমদি সম্পত্তি পুয়মক অসি নহাক্কীনি! অদুবু কনাসু করিসু লৈজ্জদুবা ননাওনুপা অসিবুদি ঐখোয়না তরাম-তরাম্মা ওকপা তাবনি। মহাক্কী অসি ঐহাক্কী ঈচানুপাখক্তা ওইবা নক্তে, নহাক্কীসু হেক পোকমিল্লবা ননাওনুপানিতৈ। যুমদা চঙলকউ লাউ, অদুগা ঐহাক্কী নুংঙাইবসিদা শরুক য়ারলাউ। মাঙলুরবা ননাওনুপা অদু হৌজিক্তি জ্ঞান তারক্কুনা যুমদা হল্পক্কবনি। অনৌবা মপোক অমা পোক্কক্কে হায়বা য়ারে।

অদুমহায়না ঐখোয়না ঈপা ঈশ্বরদগী য়াম্মা লাপথোক্কা চংলগা নঙ-নঙবা ধর্ম্যনা য়াদবা থবক কয়া তৌররবসু থীন্তুবা তৌদনা ইবুংঙো মহাক্কী মফমদা চঙজগদবনি। মদু ওইরবদি ঐখোয়বু ঈপা ঈশ্বরনা ওক্তবা অতোনবা মচানুপা অদুশুম তরাম-তরাম্মা ওকপীগনি। □

## ২৩। থম্মোয়নবু শেংলবদি স্বৰ্গ কাই

হৌজিক্কী মতম অসিদদি মীগী রাখল অসি য়াম্মা মোংলবনিনা মাগী লীচং-শাজৎসু মোংলে। অদুগা মহাক্কী মহাক্কী থম্মোয় অদুবু মীগী মপাহোংগী অমোৎপা য়েংলুরগসু মোংহল্লি, অদুগা অচুশুগী মাযোক্তা থবক কয়া তৌরকই। কনাগুশ্বা অমনা অতোপ্পা মীগী ফন্তবদুতা খন্দুনা লৈরগদি ফন্তবা অদুমক মহাক্কী মশাদা চঙশিল্লকই। ঐখোয়না খল্লিবদুনা ফন্তবা ওইরবা, মদুগী মমি অদু ঐখোয়গী থম্মোয়দা তাই। মরম অদুনা ঐখোয়গী পুক্রিংদা ফন্তবা রাখলগী মফম খক

পীরোইদবনি। পূর্বিংবু শেংদোরুগা ঈশ্বরগী মমি শেংনা তাহলবা লাকুসি। অদু ওইরবদি শিরগা স্বর্গদা কার্গান।

সন্ন্যাসী অমনা মন্দির অমগী মনাক্তা লৈরম্মী, অদুগা মহাকনা লৈরিবা মফম অদুগী মমাঙহেকমক্তদা ওক্তবী বেশ্যা অমা লৈরম্মী। নুপা ময়াম অমা ওক্তবী/কছুবী অদুগী যুমদা নুমীৎ খদীংগী লাকপদু উবদা সন্ন্যাসী অদুগী মপূক্লিংদা পোথাকম খঙলমখিদে। নোংমদি মহাক্তা নুপী অদুবু কৌরম্মী অদুগা বারক-ব্রাতেশ্বীবা ওইনা হায়রক্সম্মীঃ *নহাক মহাপাপী অমা ওইরে। নহাকনা করিমতা কিদবম্মাখ অহিৎ-নুংখিল খাক্তনা পাপ তৌরি। ওঃ! নহাক্তী শিরবা মতুংদা য়াম্মা রাগদৌরিদা। নহাক নরক্তা তারনিদা!*

লাইবকথীবী ওক্তবী অদুনা মহাক্তা তৌরিবা থবকশিং অদুগীদমক্তা অঙকপা ফংনা থরায় রাজরম্মী। মহাক্তা থম্মোয়নুংগী মপুংফাবা অনুতাপকা লোয়ননা মহাক্তী মরালবু ঙাকপীযু হায়না ঈশ্বরগী মফমদা প্রার্থনা তৌজরম্মী। কছুবী খনবনা মাগী শিনফম ওইখিবা মরম্মা মহাক্তা অতোপ্পা হিংনবা পাম্মৈ অমা ঈরায়-লায়না হেত্তা ফংবা ওমখিদে। মহাক্তী হকচাঙনা পাপ তৌজরবসু মহাক্তী থম্মোয়নদি মহাকপু ঙাকপীযু হায়দুনা হনা হনা থরায় য়াওনা ঈশ্বরগী মফমদা প্রার্থনা তৌজরকখি।

ওক্তবী বেশ্যা অদুনা সন্ন্যাসী অদুগী পাউতাক মতুংইনা চংপা ওমখিদে। মহাক্তী পাউতাকপু অর্থ লৈহন্দে হায়বসি সন্ন্যাসী অদুনা উরম্মী, অদুগা মহাক্তা খল্লকখিঃ *ফরে, কছুবী অসিগী লেয়াহৌরিবা পুন্নি অসিদা নুপা কয়ামুক মাঙোন্দা চঙবগে হায়বদু য়েংলাগে।* নুমীৎ অদুদুগী হৌদুনা সন্ন্যাসী অদুনা মথৌ অমা ওইনা ওক্তবী নুপী অদুগী যুমদা চঙখিবা নুপা হেক খুদীংগী নুঙ-মচা অমমম মাগীদমক থল্লগা নুপা মশীঙ খীবা হৌরকখি। মতমগী মতুংইনা মমৈথংদদি নুঙ-মচাশিং অদুনা অচৌবা নুঙ-মপৈ অমা ফারকখি। নোংমদি অচৌবা নুঙ-মপৈ অদুদা খুদোনবী থিল্লগা সন্ন্যাসী অদুনা ওক্তবী অদুদা হায়রকখিঃ *হে নুপী! মসিদা পৈরিবা নুঙ-মপৈ অসি নহাক খঙলরা? ঐনা নঙোন্দা ফক্তবা লীচৎ-শাজৎ চংলনু হায়দুনা পাউতাক পীখিবা নুমীৎতুদগীস্ত নহাক্তা শিবগা মাল্লরবা পাপ ময়াম অমা অর্কিবা লৈতনা তৌরক্লি।* নুঙ-মপৈ অসিগী নুঙ-মচা অমমমনা

নঙগী শিবগা মান্নরবা পাপ অমময়নি। হৌজিকসু ঐনা নঙান্দা  
হায়রিবসিনি : নহাক্কা তৌরিবা ফত্তবা থবক অদুগীদমক্তা চোকশিল্লু।

মরায়বক থীরবী ওক্তবী অদুনা মহাক্কী পাপশিংগী মপৈ অদু উবদা  
পাখৎখিদুনা থক থক নীকখি, অদুগা উপায় অমতা লৈজদদুনা মমীংতা মপি চদুম  
চদুম শীহ্নরগা ঈশ্বরদা প্রার্থনা তৌরকখিঃ হে প্রভু, ননাইনা লেঙ্লিবা বারবাবা পুন্নি  
অসিদগী ননাইবু লাহোকপীররোইদ্রা? মহাক্কা থম্মায় শোকা তৌজবা প্রার্থনা  
অদুবু ঈশ্বরদা তাবীখি; অদুগা নুমীং অদুমক্তদা ওক্তবী অদুবু ঙাকপীহৈবা জগৎকী  
মপুনা লৌশিনবীখি।

অঙকপনি ঈশ্বরগী রাইখিসি। সন্মাসী অদুসু নুমীত্তুমক্তদা শিখি। ঈশ্বরগী  
দূতশিংনা স্বৰ্গদগী কুমথরকখি অদুগা ওক্তবী অদুগী আত্মা অদুবু স্বৰ্গগী লৈবাক্তা  
পুখৎপা হৌরকখি। অমরোমদনা অমুক যমরাজগী দূতশিংনা সন্মাসী অদুগী আত্মাবু  
নরক্তা পুখবা হৌরকখি। ওক্তবী অদুগী অফবা নোংদমদুবু উবদা সন্মাসী অদুগী  
আত্মানা লাউরকখিঃ মসিরা ঈশ্বরগী মীচঙ-মীখায় নাইদবা মতৌ হায়বদো?  
ঐনা পুন্নি চুপ্পা শেল-থুম তান্দবমথৈ ঈশ্বরগী মায়কৈরোমদা চঙক্তনবা কল্লা  
হোংনখি অদুগা ঐবু হৌজিক নরক্তা পুখবীরবা! অমরোমদনা অমুক পাপনা  
য়োমখিবী ওক্তবী অদুগী আত্মাদুবুনা স্বৰ্গদা পুখৎপীখিবা!

সন্মাসী অদুগী আত্মানা হায়বদু তারগা ঈশ্বরগী দূতশিং অদুনা হায়রকখিঃ  
ঈশ্বরগী রাইখিশিংদি মতম লৈবা খিবিজ্ঞা চুপ্পনি। নহাক্কা করি করি খনখিবগে  
হায়বদু ঈশ্বরদা খঙখি; মরম অদুনা নহাক্কী রাখলগী মতুংইন্না ঈশ্বরদা রাইখ  
পীবনি। নহাক্কী মপান্দা নহাক মঙাইরে হায়না উংপা পামই, নাপল তৌই,  
মিংচৎনচিংবা ফংনবা হোংনৈ, মদুনা মরম ওইরগা ঈশ্বরদা রাইখ অসি  
নঙান্দা পীবনি। নহাক্কী থম্মায়নদি ঈশ্বরবু থরায় যাওনা নুংশিক্সদে। ওক্তবী  
অসিদি মহাক্কী হকচাঙনা মতম অয়াসদা পাপ য়ায়া তৌজরবসু অহিং-নুংখিল  
নাইদনা থরায় যাওনা ঈশ্বরদা প্রার্থনা তৌবা লেঙ্লে। য়েংউ, নহাক্কী হকচাঙ  
অমসুং নুপী অদুগী হকচাঙ অনীদুদা তৌরিবসে। নহাক্কী হকচাঙনা পাপ  
তৌখিদবা মরমদগী হিংহৌরিবা মীয়ায়া নহাক্কী হকচাঙবু ফজ-ফজরবা মখল  
কয়াগী লৈশিং অমদি লৈ-পরেংশিং পুরজুনা লৈতেংলি, অদুগা

ঈশ-নোংমাইগা লোয়ননা অশেঙবা তুরেল তয়া সজায়াত্রা চংলি, অদুগা অমরোমন্দা পাপনা থল্লবী কছুবী অদুগী হকচাঙ অদুদি লমহুইশিং অমদি লংজাশিংনা হৌজিক হৌজিক মাচং-মাচং শেগায়রগা চারি। অদুম ওইলমক কছুবী অদুগী থম্মোয়দি শেংই, মরম অদুনা মহাক্স অশেঙবা মফম ঝগদা চংপনি। নহাক্সী থম্মোয়দি মতম লৈবা খিবিজা কছুবী অদুগী রাখলদা লুপ্তনা লৈখিবনা শেংদে। মরম অদুদগীনি নহাক্স শেংদবা মফম নরক্তা চংলিবসে। থম্মোয়দা ওক্তবা ওইবদি নহাক্সি, নুপী অদুদি থম্মোয়দা ওক্তবী ওইদে।□

## ২৪। শেংদবা চীজাক্সী ফল

গুণগী মতুংইনা মীওইবগী চীজাক্স সত্ত্বগী ওইবা, রজঃগী ওইবা অমসুং তমঃগী ওইবা হায়দুনা মখল অহম থোকা খায়দোকই। চীজাক হায়বসি মীগী মীওঙ অমসুং পুক্রিং শেল্লাবা মরুওইবা মচাক অমনি। চীজাক্সা মীওইবগী হকচাঙ অমসুং পুক্রিংবু যোকখংলি অমসুং পাস্কল কলহল্লি। ঐখোয়না ওইরিবসি ঐখোয়না চাখিবদুনি। মরম অদুনা ঐখোয়না পুঙ্গিগী অশেঙবা পান্দম অদু ফংগে হায়রবদি অশেঙবা চীজাক চাগদবনি। সত্ত্বগুণ চেনবা মীনা পুঙ্গি তোলোইগদবা, পুঙ্গিগী পাস্কল হাপকদবা, মহাও শেংনা লৈবা, পুক্রিং লৈতানা লৈহনগদবা, থম্মোয় নুংঙাইহনগদবা, লায়না-তীনা কোকহনগদবা, থুম যাক্তবা, থম্মোয় ফহনগদবা চেঙ, গেহ্, শঙ্কোম, হৈ-রা, মনা-মশিং, খোইহীনচিংবা অশেঙবা চীজাকশিং অসি শীজিলৈ। রজঃগুণ চেনবা মীশিংনা খামনবা, ফকমনবা, থুম্মনবা, মোরোক শামনবা, হকচাঙ শাগৎহনবা, অশাবা, পুক্রিং অমদি হকচাঙদা অরা-অনা পোকহনবা, যান্না যাকপা, তিলহৌ, চনম, মসলা যান্না থাকপা অমদি মরেক-মহাও কনবা চীজাকশিং চাগনি। মসিগুস্তা চীজাক অসিনা মীবু ময়াই-কাহল্লি, ঙাওহল্লি অমদি হকচাঙ ফংহন্দে। তমঃগুণ চেনবা মীশিংনা মহী যাওদবা, মহাও যাওদবা, পুমদুনা মনম নমখীরবা, অহিং-লেল্লাব, লুখাক ওইরবা অমাংবা চীজাকশিংবু যান্না পামজনা চাগনি। অশেঙবা চীজাক চাবনা পুক্রিং অমসুং



হকচাঙবু নুংঙাইহল্লি। ময়াইকাবা চীঞ্জাক চাবা অমদি থকপনা হিংসাবু খৌগৎলি, পৃক্লিংদা শাস্তি লৈহন্দে অদুগা লায়না কয়া পোকহল্লি। রজঃ অমসুং তমঃগী ওইবা চীঞ্জাক চারবদি পৃক্লিংবু ফাদুনা থল্লগা নত্তবা লসীদা চংখিদনবা থন্না ঙমদে। মরম অদুনা ঐখোয়না চীঞ্জাকী মরমদা চোকশিনবা চুম্মি।

সত্ত্বগী ওইবা চীঞ্জাক্কা হকচাঙবুসু পৃক্লিংবুসু কনখৎহল্লি, অদুগা রজঃগুণ অমসুং তমঃগুণগী ওইবা চীঞ্জাক্কা হকচাঙ ফহন্দে অমসুং পৃক্লিং মোৎহল্লি। হকচাঙ অমসুং পৃক্লিং শেংদ্রবদি কনা অমতনসু ধম্মগী অকারম কাবা ঙল্লোই। হকচাঙদা লায়না পল্লকপা, পৃক্লিং শোম্বরকপা, ধম্মবু খৌশা-ব্রাশাদবা, আত্মাগী নংত্রগা ঈশ্বরগী ব্রাখল খন্দবনচিংবশিং অসি অরানবা নংত্রগা শেংদনা চীঞ্জাক্কা থোকহল্লকপনি। অদুগা চীঞ্জাকশিং অদুনা চাবা য়াবা পোৎশিং ওইরফাওবদা শাবনা মনিল ফোঙ-ফোঙ কারিঙৈদা চাফদে। ঙসি ঈশিংদা থোংবা চীঞ্জাক্কা মথঙগী নুমীত্তদি চারোইদবনি অদুগা থাউদা তাউরবা অচাপোৎশিংবুনা মনম নমথীদ্রিঙৈদা চাহৌগদবনি নংত্রবদি মদুনা অফবা ফল ফংহন্দে।

ঐখোয়না চাগদৌরিবা চীঞ্জাকী অশেঙবা অহ্মখক লৈ— (১) চান-থল্লুবা পোৎশিং অদুগী অশেঙবা, (২) চীঞ্জাক থোং-থাক্লিবা অমদি চীঞ্জাক হাপ্লিবা পাত্রশিংগী অশেঙবা অমসুং (৩) চানবা চীঞ্জাকশিংবু থোং-থাক্লিবা অমদি য়েহ্নোক-য়েনশিন তৌরিবা মী নংত্রগা মীশিং অদুগী অশেঙবা। চীঞ্জাকশিং অদুবু অফবা নংত্রগা অচুম্বা পাম্বৈনা ফংহল্লকদবনি। ফত্তনা, চুমদনা অমদি শেংদনা তাল্লকপা চীঞ্জাক অমতা কনাগুম্বা অমগী য়োক-থাকপদা শীজিন্নরোইদবনি। চীঞ্জাক অদু ফংলকফম অদুমত্তদা শেংদ্রবনি। চীঞ্জাকী ফংফমসু অদুগা ফংলকনবা থবকী পোরমসু লোইনমক শেংমিন্নগদবনি। থোংনবা অমদি হাপুবা পাত্রশিং অদুসু অমোৎ-অকায় করিমতা পকহন্দনা তরু-তহেনহনগদবনি। সেবা তৌরিবা নংত্রগা তৌরিবী মহাক অদুসু মফি-মরোল লু-নানগদবনি। মঙোন্দা তুচ্চবা, অশাউবা, পৃক্লিং-রাবা অমসুং থওই-রাওইদবা মওঙ অমতা অচা-অথক শেন্নিঙৈ অমদি য়েল্লিঙৈদা লৈরোইদবনি; মহাকী মায়থোঙসু হরাও মকা লামগদবনি অমসুং মশা স্বীং-স্বীং লাউগদবনি; মহাক য়াল্লা নোল্লুকদবনি অমসুং নুংশিবা মপংফানা লৈগদবনি। চাবা অমদি থকপা তৌরিবা মীশিংবু সেবা তৌবা মতমদা নত্তবা

শাজ্জকী মাঙহনীংগাই ওইবা রাখল অমতা সেবারীগী পুক্রিংদা লৈরোইদবনি। অদু নংত্রবদি চারি-থক্ৰিবা মী অদুনা ধম্মীগী লম্বী চংপদা সেবারী অদুগী ফংত্রবা রাখলশিংগী খঙবদা লুরবা শাহ্মশিংনা খোঙদারগনি। সাধকশিংগীদমত্তা মসি য়ান্না লুরবা রাফমনি। রাফম অসিগা মরী লৈনবা বারী অমা লৈঃ

মালুর হায়না কৌবা মফম অমদা ধম্ম লৈবা ব্রাহ্মণ পন্দিত অমা লৈরম্মী। মহাক্কা মতম লৈবা বিবিত্তা ঈশ্বরগী পূজা তৌরম্মী অদুগা ধ্যান তৌবদা পুক্রিং য়ান্না চঙলম্মী। লমচং-শাজ্জ ফজবগীদমত্তা মহাকপু মায়কৈ থুংনা খঙনরম্মী। নোংমগী নুমীং অমদা নিত্যানন্দ কৌবা সন্ন্যাসী অমনা ব্রাহ্মণ পণ্ডিত অদুগী যুমদা ভিক্ষা নিবা লাক্কাৰ্ম্মী; মদুদা ব্রাহ্মণ অদুনা অঙকপা ফংনা নুংঙাইজরম্মী। মহাক্কা মথঙগী নুমীংতা সন্ন্যাসী অদুগা চাক চামিন্নরগা ঈকাইখুম্বা উচ্চগে হায়দুনা মঙোন্দা হায়জরম্মী। সন্ন্যাসী অদুনসু যাবীখি। মথঙগী নুমীং অদুদা সন্ন্যাসী অদুবু তরাম-তরান্না ওক্ৰবা খৌরাং নীংখিনা তৌখি। সন্ন্যাসী অদু লাকখি। অদুবু, খুদজ্জা, মহাক্কা নুপী অদু মশা মাংলজ্জুনা চাক-থোংবা য়ারকখিদে। য়ুম্নোন্নবী নুপী অমবু চাক থোংহনখি। বারী-বাতাই শানদুনা পুম্মক নুংঙাইবা য়াবমখৈ নুংঙাইমিন্নরগা চাক চামিন্নখি। মমৈথংদদি সন্ন্যাসী অদুনা পুম্ম মনাজ্জা লৈরিবা লুপাগী তেজ্জোং অদুবু হুৱাল্লগে হায়না খল্লকখি। মদুগী ফত্তবা রাখল অদুনা ইঙ্গিল্লকপদগী সন্ন্যাসী অদুনা লুপাগী তেজ্জোং অদু মহাক্কা অচোনবা ফুরিং অদুগী মনুংদা লোংশিল্লগা পুখি। মমৈথংদা মহাক্কা তৌৱরিবা হুৱানবগী থবক অদুগী ফত্তবা অদু খল্লুরগা অহিং অদু তুম্বা য়াখিদে। মহাক্কা ব্রাহ্মণ অদুগী ময়ুমদা চংলগা হুৱাল্লবা তেজ্জোং অদু মঙোন্দা পীশিল্লম্মী, অদুগা ব্রাহ্মণ অদুগী মখোঙদা তুদুনা অনুতাপকী পি মখজায়দা শীশ্বরগা ঙাকপীয়ু হায়না হায়জরম্মী। মী পুম্মক্কা মহাক্কা মতৌ অদু উবদা য়ান্না ওক্ৰম্মী। মখোয়গী মরজ্জগী মীশক অমনা হায়রকখিঃ মহাক্কা তৌৱরিবা হুৱানবগী থবক অদু কনাগুম্বা মরমচং ফত্তবা নংত্রগা ফত্তবী মীশক অমনা থোংবা চীজ্জাক (চাক) চারুবদগী শোয়দনা ওইরমগনি। সন্ন্যাসী অসিদি অদুক হাক্কা মরাল লৈৱল্লাই।

মখোয়না য়ুম্নোন্নবী নুপী অদুগী মপুন্দিদা থোকখিবা খৌদোক পরেংদু নৈনরুবদদি মহাক অদু নমহংপা ওমদ্রবা হুৱানবী অমা ওইরমখি। মঙোন্দা লৈরিবা

## তপ, দান অমসুং ত্যাগকী মখলশিং

উবা ফংদবা হুৱানবগী ঈহ্নন অদুগা মহাক্লা থোংলিবা চীঞ্জাক অদুগা শম্মরুন্দগী চীঞ্জাক অদু শেংহ্ননখিদবনি। মহাক্লা থোংবা চীঞ্জাক চারুন্দগী সন্ন্যাসী অদুনা লুপাগী তেজোং অদু হুৱানখিবনি। মরম অদুননি সাধকশিংনা আধ্যাত্মিকী অৱাংবা থাক অমা কাখৎলকপা মতমদা উহৈ-ব্রাহ্মশিং অমদি লৈনুংদা পানবা আলুনচিংবা পোৎশিংখক্তা চারগা হিংগদবনি হায়না পাউতাক্লরিবসে। □

## ২৫। তপ, দান অমসুং ত্যাগকী মখলশিং

তপ, দান অমসুং ত্যাগ হায়বশিং অসিসু গুণগী মতুংইল্লা মখল অহ্ম অহ্ম থোক্লা খায়দোকই। তপতি হকচাঙগী, ৰাঙাঙগী অমসুং পৃক্লিংগী তপ হায়বা তপ মখল অহ্ম লৈ। দেবতাশিংবু, ব্রাহ্মণশিংবু, লাইনীং-লম্বী তাকপীরিবা গুরুশিংবু, পণ্ডিতশিংবু, ঈমা-ঈপাবু অমদি ঈথক-থোংবা মীশিংবু খুরুশ্বনচিংবা তৌদুনা পূজা তৌবা, নুং-পান শেংদোকপা, ঈচম-চম্মা লেনবা, ব্রহ্মচার্য্য গাভুনা লৈবা, শাস্ত্রনা তাকপা থবক তৌবা অমসুং জীব অমতদা পৃক্লিং অমসুং হকচাঙগী অৱাবা পীদবনচিংবশিংসি হকচাঙনা তৌবা তপনি। মসিগী তপ মখল অসিদি হকচাঙ অমসুং হকচাঙগী মতীক-মঙমশিংবু জীব পৃম্মমকী সেবাগীদমক, ঈশ্বরবু ঈড়াৎনবগীদমক, পৃক্লিং-হকচাঙ ফনবগী শাজেল শাম্ননবগীদমক, ইন্দ্রিয়শিংবু মাঙনীংঙাই ওইবা লম্বীদা চৎখিদনবা ফাজিন্দুনা থম্মবগীদমক শীজিন্নবা হায়বদুনি।

অদুগা ৰা-গাঙবগী তপ হায়বদুনা মীগী পৃক্লিং নাহল্লোইদবা, অচুম্মা, নুংশিবা, তানীংবা অমদি কান্নগদবা ৰা গাঙা গাঙবনি, অদুগা ঈশ্বরগী মিংলেন চাং-নাইনা শোনবনি। ৰা য়াম্মা কা-হেন্না গাঙলোই, মীনম্মা ৰা হায়রোই, মীবু তুংদা হুন্দুনা গাঙবা তৌরোই, কৈদৌনুংদা কস্থা-কঞ্জাওননা ৰা থক গাঙলোই, থোৎন-নৌনা অমদি খোইথুম্মনা ৰা গাঙগনি। মরুওইনা মতম পৃম্মমক্তা ঈশ্বরবু নীংশিংদুনা ৰা গাঙগনি।

অদুগা পৃক্লিংগী তপ হায়বদুনা পৃক্লিংবু তরু-তরুনা মকালাম্মা ঈংনা থম্মদুনি, তমখীবা পৃক্চেল চেলহন্দনা নুংশি-খৌজাল লৈহ্ননবদুনি, ৰা-গাঙদনা আত্মাদা

ধ্যান তৌবদুনি অমসুং লৌথুপ-লৌকোই লৈতবদুনি। মদুনা তাকপদি পৃক্লিংদা লাঙতকুবা, খোয়রাংবা, তুক্চবা, অকিবা, অরাবা, মিহৌবা অমসুং চাউথোকপা হায়বনচিংবা ফন্তবা পৃক্লিং-ঈহ্নশিং অদুবু লৈহন্দবনি। থরায় পানবা পুন্মকপু নুংশিবগী রাখলনা পৃক্লিংবু পীক থলহনগদবনি।

মথক্তা পনস্ত্রিবা তপ মখলশিং অসিবু করিগুস্তা মীরল্লেনগী কান্নবা মহয় অমতা ফংনীংলুদনা অমসুং ঈশ্বরগী পেন্নবা হায়দুনা পৃক্লিংবু লাকশিন্দুনা ঈশ্বরবু থাজবগা লোয়ননা তৌরবা মতমদা মথোয়দু সত্ত্বগুণগী ওইরে। অদুগা মিংচৎ ফংননবগীদমক্তা, মীনা ঈকাই-খুল্লবীবা অমসুং খৌগল তৌবীবা পান্সগীদমক্তা অমদি উৎচনীংবা মরমগীদমক্তা চাউথোকপা নাপল অমা য়াওনা পাঙথোক্লিবা তপ অদুদি রজঃগুণগী ওইবা তপনি। মখল অসিগী তপতি মরাসু চেভে, তুংসু কোইদে অদুগা অরেন্না মহয়সু লৈতে। অদুগা পণ্ডবদগী মশানা মশাবু রাহনবগা লোয়ননা নংত্রগা অতোপ্লবু মাঙহন-তাকহ্নবগীদমক্তা তৌরিবা তপ অদুবুনা তমঃগুণগী ওইবা তপনি। মখল অসিগী তপ অসিদদি ফংবা য়ারোইদবা ফল অদুবু ফংগে হায়দুনা কন্না হোৎনৈ।

দান তৌবা হায়বসিসু গুণগী মতুংইল্লা দান মতৌ মখল অহম থোক্লু খায়দোকই। সত্ত্বগী মওংদা দান তৌরিবমথৈদি ইফদ-ফৈ। দান তৌবা মতমদা দান তৌরিবা মী অদুনা দান তৌগদবা মফম, মতম অমদি দান অদু ফংগদৌরিবা মী অদুগী লমচৎ-শাজৎ অমদি পৃক্চেল অদু য়াল্লা মুন্না য়েংলগা দান তৌগদবনি। অদুননি দেশ, কাল অমসুং পাত্র য়েংলগা দান তৌগদবনি হায়নরিবসে।

অতোপ্লগী কান্ননবগীদমক্তা মথৌ অমা ওইনা পীফম থোকপনি হায়না মহৎ-মরেন্গী রাখল লৈতনা, মফম চানা, মতম চানা অমসুং ফংবা য়াবা মতীকচাবা মীতাদা পীবা দান অদুবু সত্ত্বগী ওইবা দাননি হায়না লৌনৈ। মসিদি অফবা দাননি। দানগী মরমদদি বলি মহারাজগী দান হায়নরি। বলি মহারাজনা ব্রহ্মন্দগী লোক পুন্মকপু জয় তৌদুনা লৌশিল্লম্মী। নিংথৌ অমনা অতৈ অতোপ্লা নিংথৌশিংগী লৈবাকশিংবু মপাঙ্গলনা লৌশিনবা ওল্লবদি, অসুন্না ফংলকপা লৈবাকশিং অদুদা মহাক্কী অধিকার মতীক-চানা লৈনরম্মী। মরম অদুনা বলি মহারাজনা ব্রহ্মন্দগী লম পুন্মক্কী মপু ওইরম্মী। মদুগী মতুংদা মহাক্কী

ব্রাহ্মণশিংদা দান য়ায়া তৌনীংলকখি। নোংমদি শ্রীভগবাননা ব্রাহ্মণ ভিক্ষারি অমা শারগা মহাকী খোঙফম অহ্মগী লম বলিদগী নিরম্মী। ভগবান ইবুংঙো মহাকী পুম্মমকী মপু ওইবনিনা বলি মহারাজদগী লম পুম্মমক লৌশিনবা ওল্লম্মী, অদুবু নিদনদি লমশিং অদু বলিদগী ইবুংঙো মহাক্কা লৌনীংলমদে, মরমদি বলিগী লমশিং অদু নিংথৌ অমগী অধিকার অমা ওইনা ফংবা লম ওক্তা ওইরম্মী। ভিক্ষারি অদুনা বলি মহারাজদগী পীকথ্বা দান অদু নিশিন্নবা মতম অদুদা বলি মহারাজগী গুরু শুক্রাচার্য্যনা ব্রাফম অদু য়াবীরুনা হায়না বলি মহারাজদা হায়জরম্মী, মরমদি বামনদেব অদু ভিক্ষারি শাশিন্নবা বিষ্ণুমক্কি হায়বা শুক্রাচার্য্যদি খঙলম্মী। বলিনা মদু মহাকী গুরুদগী খঙলবা মতুংদা মহাক্কা মহাকী গুরুগী য়াথং অদু ওক্কীংলমখিদে। মরম অদুনা ব্রাহ্মণ ভিক্ষারি অদুনা নিরকপা লম অদু মহাক্কা পীজগে হায়না য়াজখি। য়ানখিবা অদুগী মতুংইন্না বামনদেবনা বলি মহারাজগী লম পুম্মমক মখোঙ অনীনা থন্না কুপখি। অদুদগীদি মহাকী অহ্মমশ্বা খোঙফম অদু থল্লবা লম পীরো হায়না বলি মহারাজদা হায়রকখি। বলি মহারাজনা বামনদেবগী লেমহৌরিবা অহ্মমশ্বা খোঙফম অদুবু মহাকী কোকথক্তা থমহল্লম্মী। মদুদা মহাক্কা হরাওজখি। মতৌ অদুন্না বলি মহারাজনা মহাকী লৈজবা লম পুম্মমক মাঙখিবগী মহত্তা শ্রীভগবানবু মহাকী মতম পুম্মগী লোয়নবা অমা ওইনা ফংজদুনা নুংঙাইখি।

অদুবু দানদু করিগুম্মা মহ্ৎ-মনাই ওইনা ফংবগী ব্রাখলগা লোয়ননা নংত্রগা মশাগী ওইজবা অমা তুংদা ফংনবগী আশাদা পুক্কিং ব্রানা পীরবদি নংত্রগা মদু পাম্মু পাম্মুনা পীনীংদনা খুল্লং-লম্মনগী মওঙদা পীরবদি মদু রজঃ গুণগী ওইবা দান কৌরে। অদুগা তৌফম থোকপা হৌনবী নীংথি-নুংঙাইনা তৌদনা নংত্রগা সন্ধ্যাণ য়াওদবমখৈ উশিংতবগা লোয়ননা পীফম থোক্তবা অরানবা মীদা মফম অমদি মতম য়েংদনা পঙপীদা পীরিবা নংত্রগা পীবা মতমদসু চৈ-থাংদুনা মীগী মবুক নাহনবা ওইনা পীরিবা দান অদুবুনা তমঃ গুণগী ওইবনি। দান লাননা পীবগী ব্রারী অমসু লৈঃ

মতম অমদা শা-হাংলগা কজ্জুনা য়োনবা নুপা অমনা ষণবী অমা অরান্না শাহাংফম অমদা পুরুল্লম্মী। মহাক্কা থীনা তৌবীমনবদগী ষণবী অদু লম্বীদা

লাকণ্ডম-ফাঙল্লকখিদি। মহাক্লা ষণবী অদু লাক্লবদা য়াল্লা বারকখি। অদুবু পুং খরগী মতুংদদি মহাক্লা য়াল্লা বানা নুমীংয়ুংবা মতমদা খুজং অমদা য়ৌরকখি, অদুগা মহাক্লা য়াল্লা চোকথরজুনা নক্লবদা লৈবা লৈত-লায়রশিংগী *অনাত-আশ্রম* অমদা চংলম্মী, অদুগা মফম অদুদা লেমা পীজ-পীথক তৌরিবা চীঞ্জাক অদু চারম্মী। মরাঙ-কায়না চারবা মতুংদা মহাক্লী মশাদু মপুংফানা তেকখংলক্লবদুদদি মহাক্লা ষণবী অদু ঈরায়-লায়না পন্তুংফম য়ৌবফাওবা পুবা গুমখি। অদুদগীদি ষণবী অদু হাংলগা মতূপ-মতূপ কজুনা য়োনখি। হৌজিক্তি ষণবী অদু হাংপগী পাপ খরদি *অনাত-আশ্রম* অদুগী লেমা পীজ-পীথক তৌদুনা দান তৌরিবা মীশক অদুদা তাখি।

মরম অদুনা চীঞ্জাক ওইনরিবা পোং অমা দান ওইনা পীবদা নংত্রগা ভিক্ষা পীব-ফাওবদা দান ফংগদৌরিবা মী অদু লীচং শাজং ফজদবা অমদি পাপ তৌবা মীশক অমা নঙে হায়বসি হান্না মুন্না য়েংদুনা খঙদোক্কনি। ফঙবা মীদা ফঙবা থবকশিং পাঙথোক্লবগীদমজ্ঞা দান পীবা চুমদে, পাপনি।

ত্যাগ নংত্রগা থাদোকপা হায়বদুসু গুণগী মতুংইন্না মখল অহুমথোক্লা খায়দোকই। শাস্ত্রনা হায়বা তৌফম থোকপা থবকশিং অদুবু তৌদনা থাদোকপা হায়বা অসি অচুম্মা নঙে। খঙদবদগী নংত্রগা তনবদগী নংত্রগা খৌওইদবদগী অফবা থবকশিং তৌববু কনাগুম্মা অমনা থাদোক্লবদি, অদুগুম্মা মহাক্লী মথাদোক অদু তমঃগুণগী ওইবা মথাদোক ওইরে। মসিদি অজ্ঞানগী মতৌনি। অদুগা কনাগুম্মা অমনা অমুক মহাক্লী তৌফম থোকপা মথৌবু অরাবনি নংত্রগা পুক্রিং অমদি হকচাঙদা রাইচিল্লীংঙাইগী মশক্লি হায়না কিদুনা থাদোক্লবদি মহাক অদু রজঃগুণদা লৈরে, অদুগা মহাক্লা থাদোক্লিবা মথাদোক অদুনা রজঃগুণগী ওইরে। অসিগুম্মা মথাদোক অসিনা কনাদসু অশেঙবা থাদোকপগী মহয়দু ফংহনবা গুমদে। অদুগা সত্ত্বগুণ চেনবা মীতানা পূকচেল-শেংনা মশাগী মহৌশাগা চৃশ্লিব্বা অমদি তৌফম থোকপা অশেঙবা মথৌশিং অদুবু তৌবদা ওইজনা ম পুজনামগী নংত্রগা মনা ফংনীংবগী *রাখল* অমসুং *ঐ খৌবুনি* হায়বগী নাপল থাদোকই। মদুগী মথাদোক অদুবুনা সত্ত্বগী ওইবা *সাত্ত্বিক ত্যাগ* কৌই। □

## ২৬। যোগক্ষেম

অপাস্থ্য করিমতা যাওদনা থবক পৃম্মক ঈশ্বরদা কথোকপা ওইনা তৌরবদি মুক্তি ফংবগী লস্বীদা য়ায়া চঙশিল্লরুবনি, মুক্তি ফংবা য়ারবনি হায়না পণ্ডিতশিংনা হায়নৈ। ঈশ্বরনা লাইনীংলোইশিংগী যোগক্ষেম পুৰী। যোগক্ষেম হায়বদুগী অওইবা অর্থদু লাকশিনবদা য়ায়া বানা থোকই। সাধকশিংগীদমক্তদি মখাগী শ্লোক অসি ব্রহ্মজ্ঞান ফংনবগী মরু-ঈছন তক্ষ্মনিঃ

অনন্যাস্চিহ্নযন্তো মাং

যে জনাঃ পুৰ্যুপাসতে॥

তেষাং নিত্যাডি যুক্তানাং

যোগক্ষেমং বহাম্যহম॥

শ্লোক অসিবু থবক্তা থবক ওইনা ওস্তোবদি গীতা অপৃস্থা লৌশিনবা ওমগনি। শ্লোক অসিগী মরমদা বারী কয়া অমা লীনরি। বারীশিং অদুগী মনুংদগী অমখক্তং থমজগেঃ

মতম অমদা য়ায়া খঙ-হৈরবা পণ্ডিত অমনা নিংথৌ অমগী সনা-কোন্সুদা চংলগা স্না-মাঙদা গীতাগী মরমদা বারী-বাতাই তৌরম্মী। নোংমদি মথকী শ্লোক অসিগী মতাঙ লাকখি। পণ্ডিত অদুনা শ্লোক অসিগী অথশিংবু থবায় য়ায়া যাওনা শুগায়না নৈনরম্মী। নিংথৌ অদুনা য়ানীংদনা হায়রকখিঃ অর্থ অদু চুমাদে। লাইবকথীরবা পণ্ডিত অদুনা নিংথৌ ময়াম অমগী কোন্সুশিংদদি থাগৎনঙাই ওইবা কোক-লৈবগী সন্মানশিং ফংব্রবনি অদুগা মথোয়না উপাধি কয়া অমসু পীদুনা মাবু ঈকাইখুম্ব্রবনি। নিংথৌ অদুনা কোন্সুগী অঙম-অথৌশিংগী মমাঙদা মহাকপু লাল্লে হায়না নিন্দা তৌরকপদা মঙোন্দা থাঙনা থিল্লকপণ্ডম থোকখি। ঈকাইবা ফংদুনা মহাক থম্মোয় য়ায়া শোকখি, অদুবু মহাকী অরৈবা থৌনা খোমগতুনা হৈজ-হৈজবা পৃম্মকপু মতাঙ চানা-চানা কোথোকগা যোগ অমসুং ক্ষেম হায়বা রাইহেশিং অদুগী অথশিং অদু মী খোনবা ওস্তা রাইহেশিংগা লোয়ননা হায়রকখি। নিংথৌ অদুনা মদু ফাওবদা য়াবীখিদে, অদুগা অসুম্মা য়াথং গীরকখিঃ শ্লোক অদিগী অর্থ অদু থিক্স্থো অদুগা মদু নীংথিনা খঙলবা মতুংদা অমুক লাকউ। রাইহেশিং অদু হায়রম্মগা নিংথৌ অদুনা মহাকী কাদা চঙখিরম্মী।

পণ্ডিত অদুনা ঈকাই-পোৎলুম পুরগা তুরোই-ঙান্নোই ময়ুমদা হল্পকখি, অদুগা গীতা-লাইরিক অদু থল্লগা ফমুংদা দম লাউনা হীপথখি। মদুদা মহাক্কী নুপীনা হংজরকখি: *ওসিদি করি তৌরবগে? ঐঙোন্দা অমুক্তা খঙহনবীযু।* মঙোন্দা থোকখিবা থৌদোক পূম্মক মহাক্কী নুপীদা তল্লম্মী। পাউদম অদু মুন্না তারবা মতুংদা মহাক্কী নুপীনা য়ান্না ঈংনা-তপ্পা হায়রকখি: *নিংথৌ অদুনা হায়খিবদু চুন্নি। শ্লোক অদুগী মতাঙদা নহাক্সা পীখিবা ব্যাখা অদু লাল্লি। নিংথৌ অদুনা মদুবু মার্তৌ করয়্যা য়াগদৌরিবনো? মরাল অদুদি অদোমগীনি, নিংথৌগী নত্রে।* মদু তাবদা পণ্ডিত অদুনা মমৈদা খোঙপাক্সা কন্না নেংলবা লিল-খাউরৌগুম্মা শাউদুনা ফমুংদগী হৌগৎলকখি। মহাক্সা ওংলগা শাউনা হায়রকখি: *অপঙবী! চাক থোংদুনা লৈবা নহাক্সা করি খঙই? নচীন্দু রা অমতা ওঙগনু, থাজিল্লক্কনি। মফম অসিদিগী চংগ্গো, নশক য়েংনীংদে।* মহাক্কী নুপীনা পাউখুমজরকখি: *ইবুংগো! ননাইনা অচুন্না খজিক্তং হায়জবদা অসুস্কী মতীক শাউবীরিবা করি মরমগীনো? শ্লোক অদু হন্না হন্না পাবীরগা অর্থ অদু মুন্না অমুক্তা খব্বীখো। অদুদগীদি ইবুংগো। নশামক্সা অচুন্না পাউখুম অদু থেংনবীরক্কনি।* অসুন্না মহাক্কী থোং-মেংলবা ব্রাহ্মিগী পাশ্বেনা মপুরোইবগী পৃক্টিংবু ঈংহনখি।

পণ্ডিত অদুনা শ্লোক অদুগী মনুংদা য়াওরিবা অর্থ অদুবু য়ান্না মুন্না অমদি তপ্পা নৈনবা হৌরকখি। মহাক্কী নুপীনা মরক থংলগা হায়জরকখি: *রাহৈশিং অদুগী অর্থশিং অদু খঙলুবগী অদুগা মীঙোন্দা শুগায়না তাকুবগী করি কাল্লগনি? নিংথৌ অদুগী মনাক্সা চংলুবা মতমদা অদোমগী অনীংবা করি ওইবীখিবগে হায়বদু ননাইদা অমুক্তা তাকপীযু।* মদু তাবদা পণ্ডিত অদুনা য়ান্না শাউনা হায়রকখি: *য়ুম অসিবু ঐনা পুররোইদা? নথোয়গী অরাং-অপা হন্নবা ঐহাক্সা নিংথৌগী মনাক্সা চংলুবনি।* মহাক্কী নুপীনা য়ান্না নোল্লক্সা হায়জরকখি: *শ্লোক অসিদি ওগবান শ্রীকৃষ্ণনা করি হায়খিবগে হায়বদু ইবুংগো নহাক্সা তশেংনা খঙলজবদি নিংথৌ অদুগী মনাক্সা ইবুংগোনা চংলজ্রোই। কনাগুম্মা অমনা শ্রীওগবানগী মফমদা চঙজরবদি মহাক্কীদমক্সা ইবুংগো মহাক্সা খুদীংমক পীবিগনি হায়না শ্লোক অসিদি হায়জ্রে। অদোমনা নিংথৌগী মফমদা চঙজরুই, নিংথৌনা খুদীংমক পীবিগনি হায়বগী আশাদা!*



মদুরাইদনি শ্লোক অসিগী অর্থগী ওম্বদা আদোয়া চংপীরিবিদো, অদুগা  
নিংথৌ অদুনা করিগী য়াখিদিবানো হায়বগী মরম অদুসু।

মহাকী নুপীগী রাদু তারগা পণ্ডিত অদুনা মহাকী অরানবা অমা খঙজরকখি।  
মহাক্সা স্না-কোনুংদা চংষিদ্রে, ময়ুমদা কৃষ্ণ-পূজাদা ল্পুনা লৈখি। নিংথৌ অদুনা  
মহাকী রাজদূত অমা মহাকপু কৌবা থারকখি, অদুবু মহাক্সা হায়রকখিঃ ঐগীদমজ্জাদি  
কনাপ্রম্বা অমগী মফমদা চংলুবগী দরকার লৈদ্রে, ঐগী শ্রীকৃষ্ণনা ঐশোন্দা  
রাত্তনবা হনবীরগনি। ইবুংজো মহাক্সা ঐগী “যোগক্ষেম” পুৰীগনি। রাজদূত  
অদুনা পাউ অদু নিংথোদা তল্লখি অদুগা নিংথৌ অদুনা পণ্ডিত অদুগী লৈফম তান্না  
স্না-খোঙলেঙলকখি, অদুগা পণ্ডিত অদুবু শ্লোক অদুগী অশেঙবা অর্থ অদু  
মশামক্সা খঙজখিবা অদুদা থাগৎলম্মী অদুগা পণ্ডিত অদুগী মখোঙ পায়দুনা খুকমখি।

হকথেংননা ফংলকপা জ্ঞানদগী চেস্তোরক্তবা ধম্মগী ওইবা রাফমশিংবু  
শন্দোকপা খুদীংমক লংবতমক লংবনি অমসুং মপালদমক শাবনি হায়না নিংথৌ  
অদুনা পণ্ডিত অদুদা তাকপীখি। গীতাগী মরম শন্দোক্সা কোয়চং-চংলিবা  
খঙ-হৈরবা মী ময়াম অমনা মদুগী নিয়মশিং অদুবু থবক্তা থবক ওইনা ভাঙে;  
মখোয়না উহৈগী কান্দ্রবা অকংবা মকুদুগী, লাইরিজুগী ওইবা অর্থদুগী মরোল  
হায়রগা তাকপদমক তৌদুনা লৈ অদুগা অতৈ অহেনবদি তৌদে। লফেইগী মকুদি  
চেংনা পায়রগা মকুওইনা চাগদবা লফেই অদুদি হুন্দোক্লে। গীতাবু থবক ওইনদি  
ওহোক্তনা মদুবু শন্দোক্লে লাক্সবদি ধম্মগী লাইরিক অদুবু ঈকাইবা পীবনি। গীতাবু  
মখোয়গী হিংনবগী স্বরমক ওইনা লৌই। মখোয়না লাইরিজুগীদমজ্জা অসুকী মতীক  
ব্যাবহার উৎলি। ব্যাবহার পূম্বা, পূজা পূম্বা চেদুখকীদমক্কি, লাইরিজুখকীদমক্কি।

মখোয়না গীতাদা যাওরিবশিং অদুদা ব্যাবহার তৌজরবদি মখোয়না গীতাগী  
শ্লোকশিং অদুগী মরক্তগী অমতা ওইরবসু থবক ওইনা পাঙথোক্সা কন্বা  
হোৎনরমগদবনি। মশানা হোৎনদুনা হকথেংননা ফংলকপা জ্ঞান অদুমক মখোয়দা  
লৈজরবদি মখোয় কনামতনা জ্ঞান অদুবু শেলগা ওন্নদুনা শন্দোক্কীংলনোই।  
মখোয়না ঈশ্বরগী খৌজালখঙবু পাল্লমগদবনি, অদুগা শেলগী রাখলসু লৈরনোই।  
ভগবান শ্রীকৃষ্ণ মশামক্সা মখোয়গী যোগক্ষেম পুৰীগনি হায়প্রবনি। যোগ হায়বদি  
অপান্সা পোৎপু ফংহনবা অদুগা ক্ষেম হায়বনা অরৈববু মাঙখিদিনবা ঙাকশেখীবনি। □

## ২৭। অপাঙ্গা

মীওইবনা প্রকৃতিগা নংত্রগা গুণ অহমগা শম্মরিবমখৈদি মহাকপু মশানা যানীংদ্রবফাওবদা নমফুদা পাপ তৌ হায়না ইঙ্গিল্লি। মসিবু করম তৌবজাংনো? মসি ঐখোয়গী থম্মোয়নুংদা লৈরিবা আত্মানা ইঙ্গিনবা নত্তে। কাম হায়বা য়ায়া মাঙতাক্রীংঙাই ওইবা অপাঙ্গা হায়বদুনা ইঙ্গিনবনি। মসিদি ঐখোয়গী স্বাইদগী শাখীরবা য়েকুবা অমনি। তাইবঙগী পুঙ্গি অসিদা অপাঙ্গগী থৌইঙ্গিন্দগী প্রকৃতিগী মপোৎ-মচৈশিংবু পাম্মুরি অদুগা মখোয়গী মপু ওইনীংবনা পুঙ্গিং খোয়রাংনৈ। মদুনা ঐখোয়বু শুক্লংলি, পঙথহল্লি অদুগা অজ্ঞানদা পুশিল্লকই। মৈখুনা চাক্রিবা মৈবু খুমজিনবগুম অপাঙ্গনা ঐখোয়গী বুদ্ধি-লৌশিংদা গাল্লকইবা আত্মাগী জ্ঞান অদুবু খুমজিন্দুনা থম্মী।

অপাঙ্গগী গুমথৈ লৈতে। মসিবু খক পেলহনবা গুল্লোই। অপাঙ্গগী মচীজাক ওইরিবা পোৎশিং অদুগী মহাও তংলবা ফাওবদা অপাঙ্গবু কৈদৌনুংদা পেলহনবা গুল্লোই নংত্রগা ঈংথহনবা গুল্লোই। মীওইবা জাতিগী মপা মনুনা হায়খিঃ অপাঙ্গা হায়বা অসিদি পেলবা নাইদ্রবা মৈগী মশক্তি। ঘী নংত্রগা শীঙনচিংবা মৈগী মচীজাকশিং অদু হাপচিন-হাপচিল্লগা মৈনা মৈচাক হেনগৎলকপগুম, অপাঙ্গনসু অপাঙ্গগী পোৎশিং অদু মহাও তংল-তংলগা অপাঙ্গা অসুম অসুম হেনগৎলকই। মালেমদা লৈরিবা অচাপোৎ পুম্মমক, শা-ম্বপ পুম্মমক, মমল য়াঙ্গ-য়াল্লবা ধাতু পুম্মমকপু অপাঙ্গনা তাহৎলবা মী অমদা মহাক্কী ওইজরো হায়না পীশিল্লবা ফাওবদা মহাক্কা পেলবকৌবদা লৈরোই। মরম অদুনা অপাঙ্গনা নুংনাংবা অমসুং অরাবখক্তবু পুরক্কনি। মরম অসিদগী ঐখোয়না খঙবা গুল্লৈ মদুদি অপাঙ্গা হায়বসে জগৎপু পুম্ময়োৎ-য়োৎশিনবা গুল্লা অমদি পাপগী লম্বীদা চংলু হায়না ঐখোয়বু ইঙ্গিনবীবা য়ায়া চাউরবা য়েকুবা অমনি। অপাঙ্গা হায়বসি রজঃগুণগী শাখীরবা লৈখোলনি। মসিবু জয় তৌগে হায়রবদি ঐখোয়না সত্ত্বগুণ হেনগৎনবা লাক্কগদবনি, মরমদি রজঃগুণনা সত্ত্বগুণগী মমাঙদা লেপ্লা গুমদে।

সত্ত্ব, রজঃ অমসুং তমঃ হায়বা গুণ অশ্ম অসিগী মনুংদগী সত্ত্বগুণনা মক্তবা ওইবা মরম্মা মীওইবদা মঙাল পীবা ওমই অমসুং নুংঙাইনা হিংবা ওমহন্নবগী মশক ওই। অশেঙবা সত্ত্বগুণ চেনবা মীগী মফমদদি তাইবঙগী হস্থবা অপাস্থা অমতা লৈরোই। অদুগা রজঃগুণ চেনবা মীদি অপাস্থাশিংবু ফংনবা হোৎনবগী অদুগা ফংলক্লিবশিং অদুবু থাদোক্লীংদদুনা য়ান্নরগা 'লৈবগী হৌভম ওইবা পৃক্লিং-ঈথিনগী লক্ষণ লৈ। জীবনা গুণশিংগা শম্মদুনা লৈরিবমখৈদি সংসার ঈপাক্তগী লাহ্লেজুনা ঈশ্বরগী নাক্তা চৎপা ওমদে, অদুগা অপাস্থা খরদা ওইরবসু লৈখিগনি। গুণশিংগী রাংমদা লৈবা ঈশ্বরবু ফংগে হায়রবদি গুণশিংগী রাংমদা চৎপা তাই। মরম অদুনা ঈশ্বরগী খুয়াদা চঙজবা পাস্থা মীশিংনা তমঃগুণদগী রজঃগুণগী থাক্তা, অদুগা রজঃগী থাক্তগী সত্ত্বদা কাখৎলগা সত্ত্বনা সত্ত্ববু মায়থীবা পীহন্দুনা গুণশিংগী রাংমদা লৈবা, অপাস্থা লৈতবা অমদি মঙালগী মশক ওইবা খুভম অদু য়ৌনবা কন্না লাক্লে।

অপাস্থা অমা ফংনবা তাল্লকপা মতমদা নীংবা থুংদ্রবদি অপাস্থা অদুনা কোল্লখংদা অশাউবগী মশক লৌরকই। মসিনা ঐখোয়বু থুনা হনুহল্লি অদুগা লায়না কয়া অমা পোকহন্দুনা পূজি তেলহল্লি। অশাউবনা হকচাঙগী ঈবুসু হু চেলহল্লি। অপাস্থদগী থোরকপা অশাউবনা ইন্দিদুনা কনাগুস্থা অমনা অকিবা ফংলবা থবক কয়াসু তৌরকই। অশাউবদগী পৃক্লিংগী চম্মব্বা লাক্লে বুদ্ধি লৈতারক্তে। বুদ্ধিনা লৈতারক্তবদা পৃক্লিংগা ইন্দিয়শিংগা ওল্ল-তৈনবা ফত্তবা থবকশিং তৌখিদুনা আত্মাগী অশেঙবা মঙাল অদু বুদ্ধিদা শেংনা তাবা যাদবদগী আত্মাগী অশেঙবা স্বরূপ অদু নীংশিংবা ওল্লক্তে। অদুদগীদি অচুম-অরান খনবা ওম্মগী পাক্কল অদু মাঙখি, অদুগা মদুনা মরম ওইরগা মীশিংবু মাঙহল্লি। মালেমসিদা থোকহৈদবা খৌদোক কয়া অমা থোক্লিবসি অপাস্থদগী লাকপা ওাক্তনি।

কাম নংত্রগা অপাস্থা হায়বা ঐখোয়গী পূজিগী শাখীরবা য়েক্লেবা অসি হাঙোক্তদবনি। মদু ওইরবদি অহানবদা য়েক্লেবা অদুগী মশক অমসুং লৈফমশিং খঙদোক্কনি। অপাস্থা হায়বা অসিদি করিগুস্থা পোৎশক অমা নংত্রগা পোৎশিং নংত্রগা কনাগুস্থা মীশক অমা নংত্রগা মীশকশিংবু রাখল অমদি পুন্ডীংদা য়ান্নদুনা লৈরগা অদুক্ষী মতীক পাস্থা অদুনি। অপাস্থা অদুগী মশক খঙলবদি মাগী লৈফমশিং

অদুসু খণ্ডদোকপা তাই। অদু ওইরবদি মাবু লাকথুবদা অমসুং হাংপদা য়াম্মা লায়না থোক্‌নি। মরম অদুনা ভগবান শ্রীকৃষ্ণনা অজ্জুঁনদা অসুয়া তাকপীরম্মীঃ ইন্দ্রিয়শিং, পূক্রিং অমসুং বুদ্ধিনা অপাম্বগী কাইদোংফমশিংনি। অপাম্বনা আত্মাদগী য়ৈরকপা জ্ঞানগী মণ্ডাল মশেকপু খঞ্জিন্দুনা জীবু ময়ীং তাঙহল্লি। মরম অদুনা অজ্জুঁন, অহানবদা ইন্দ্রিয়শিংবু খুদুম চল্প অদুগা জ্ঞানবু মাঙহল্লিবা য়েক্‌বা মকোক “অপাম্বা” হায়বদুবু হাত্তোকউ। হকচাঙদগী ইন্দ্রিয়শিংনা, ইন্দ্রিয়শিংদগী পূক্রিংনা, পূক্রিংদগী বুদ্ধিনা হেল্লা মথক থোংই, অদুগা বুদ্ধিদগী হেল্লমুক মথক থোংবদি আত্মানি। বুদ্ধিগী মথক্তা লৈররিবা আত্মাবু খঙলগা পূক্রিংবু লাকশিন্দুনা অপাম্বগী শক্তান লৌরিবা য়েক্‌বা মকোক অদুবু হাত্তোকউ। মরম অদুনা আত্মাগী মণ্ডালদা ঐখোয়না অরাংবা থাকী বুদ্ধি শীজিন্নরগা ঐখোয়গী য়েক্‌বা অপাম্ববু জয় তৌগদবনি।

হকচাঙদগী ইন্দ্রিয়শিংনা কৃপশিনবা হেনবনিনা জ্ঞানগী মণ্ডাল মশেক্‌লা হকচাঙদা য়ৈবদগী ইন্দ্রিয়শিংদা য়ৈবনা হেল্লি, ইন্দ্রিয়শিংদগী পূক্রিংনা অমুক কৃপা হেনবনিনা পূক্রিংদনা ইন্দ্রিয়শিংদগী জ্ঞানগী মণ্ডাল য়ৈবা হেল্লি, অদুগা পূক্রিংদগী হেল্লা কৃপা বুদ্ধিদা আত্মাগী মণ্ডাল য়ৈবনা অমুক হেল্লি। অপাম্বা লৈহন্দ্রগা আত্মা-জ্ঞানগী মণ্ডাল-মশেক অসি মপুংফানা ইন্দ্রিয়শিং, পূক্রিং অমসুং বুদ্ধিদা য়ৈগনি।

বুদ্ধিনা আত্মাদগী জ্ঞানগী মণ্ডাল-মশেক রাইদুনা শীজিলৈ। আত্মাদি ঈশ্বরগী মৈরীক অমনি, ঈশ্বরগী শরুক অমনি অমসুং ঈশ্বরমক্‌নি। আত্মাদি হকচাঙদৌনা পোকপা অমসুং শিবা নাইদে, অঙনবসু লৈতে অদুগা কনাগীসু মখা পোন্দে। আত্মানা ইন্দ্রিয়শিং, পূক্রিং অমসুং বুদ্ধিদগী হেল্লি হায়না খঙলগা অমদি অরেপ্পা তাল্লিবা অশেঙবা বুদ্ধিনা পূক্রিংবু লেঙহন্দনা লাকশিন্দুনা থল্লগা পেলাইদবা কাং হায়না কৌবা য়েক্‌বা মকোক অপাম্ববু মাঙহনবা ঙমগনি। আত্মাগী রাখল হায়বসিনা পাম্বল ওইরগা কাং হায়বদুবু মাঙহল্লবা মতমদা মীওইবনা মহাকী ইন্দ্রিয়শিং, পূক্রিং অমসুং বুদ্ধিবু অচুস্বা কীভম অমদা থল্লা ঙুল্লকনি। অপাম্বা লৈরিবমথৈ মীনা মী ওই, অপাম্বা লৈরক্তুবা মতমদা মীনা লাই ওইরকই। □

## ২৮। ঈশ্বরবু থাজবগী কান্ধবা

ঈশ্বরবু উবা ফংদে হায়দুনা ঈশ্বর লৈতে হায়বা যাদে। নুংশিংপু উবা ফংদে হায়দুনা নুংশিং লৈতে হায়বা যাত্রা? ঐখোয়না ঈশ্বরবু থাজবগী ঐখোয়না ইশা ইশাবুসু থাজবগী। পূম্মকী হৌরকফম ওইরিবা ঈশ্বর মহাক্রা লৈরমদ্রবদি ঐখোয় পূম্মক লৈরম্নোই। লেঙলি-পাল্লিবা পূম্মক অসিগী থারায়দি ইবুংঙো মহাক্রি। পূম্মকী মপু ওইবীরিবা ইবুংঙো মহাকপু পূম্মকী থাদোক্রবা যাদ্রবা ঈমা-ঈপানি হায়না থাজবগী পূজা তৌসি। ঈশ্বরনা পূজিনি, মঙালনি অমসুং অচুম্বনি। পূজি, মঙাল অমসুং অচুম্বা হায়বা অহম অসি লৈত্রবদা জগৎ অসি লৈফম থোক্তে।

অমস্বদগী অঙানবদা লমজিংবীনবা ঐখোয়না ঈশ্বরদা হায়জসি। অমস্বা হায়বদি মঙাল লৈতবা হায়বনি। মঙালবু ফংলবদি অমস্বা লৈত্রে। মঙাল হায়বনা ঈশ্বরনি অদুগা অমস্বা হায়বনা অঙাননি। ঈশ্বরবু ফংলগা অঙান মাঙখিনি। মরম অদুনা ঈশ্বরবু থাজবগী ঈশ্বর ফংনবা লাক্রসি। পোকপা অমদি শিবা হায়দুনা লৈরিবসিদি হকচাঙগী বানি। আত্মাদি পোকপা অমদি শিবা নাইদে। আত্মাদি মতম পূম্মগী ওইবনি, নিত্যনি। মসিদি অচুম্বনি। মসিবু থাজবগী ঈশ্বরবু থাজবা ওমগনি।

ঈশ্বরবু থাজবা হায়বা অসিদি থম্মোয়দগী লাক্রদবনি, মপান্দগী লাক্রদবা নঙে। মসিদি জীব খুদীংমকী থম্মোয়নুংদা আত্মা (ঈশ্বর) লৈ হায়বা অচুম্বদুবু খঙবনি। হূরানবা মী, য়েক্রবা মী, শা-ষণ, উচেক-ব্রায়া, তীল-কাঙনচিংবগী থম্মোয়নুংদা লৈরিবা আত্মাবু উবদুনি। অদুম হায়না উবা ওম্ববা মহাক অদুনা পূম্মকপু নুংশিবা ওম্বকনি। য়েক্রবা মী অমবু কনাগুম্বা অমনা মশাগা মান্ননা য়েংবা ওম্ববদি য়েক্রবগী রাখল অদু মঙোন্দগী চেম্বোকখিনি। মসিগী অচুম্বা মীংয়েং অসি ঐখোয়দা লৈত্রিবফাওবদি ঈশ্বরবু থাজবা ওমদ্রি। ঐখোয়গী পূক্রিংবু অত্রাবা পীরিবা ফত্তবা রাখলশিংনা পূক্রিংদা লৈবিত্রবদি অকিবা হায়বদু লৈরবোই, অদুগা ঈশ্বর লৈ হায়বদুসু শেংনা উথোক্রকনি। ঐখোয়না ঈশ্বরবু তশেংনা হেক থাজবা ওম্ববদি তাইবঙগী অরা-অনানা ঐখোয়বু শোকপা ওম্নোই।

হৌজিকী মতম অসিদি ঐখোয়না ইশাবু থাজবা ওমদ্রি। ইশাবু থাজবা হায়বা অসিদি ঈশ্বরবু থাজবনি হায়বসি ঐখোয়না খঙবা ওমদ্রি। মরম অদুনা ঐখোয়না

অশম্বা লম্বী চৎলগা থবকী ফলশিং অদু যান্না থুনা থুনা পামনরি। থম্মোয়দগী হৌরঙনা চীনবানখঙনা ঈশ্বরগী মিংলেনবু শোল্লগা লাইনীংবনি হায়দুনা মপাছোংদা উৎপদি তাৎনি, লাইনীংবা মালহনবনি। উচ্চনীংদুনা পঙউৎ-উৎপনা খক যারোই। পূম্বমক অরেন্সা ওইগনি। থম্মোয়শেংনা ঈশ্বরবু নীংদ্রবদি ঈশ্বরনা ঐখোয়দা খৌজাল খক পীবিরক্কোই। ঈশ্বরনা পীবিরকপা পাঙ্গল অমদি লৌশিং অদু হান্না শীজিন্নদুনা ঐখোয়গী তৌফম থোকপা ইথৌ নীংখিনা পাঙথোক্লুবা মতুংদা ঈশ্বরনা ঐখোয়দা মতেঙ শোয়দনা পীবিরক্কনি। মসিদা করিমতা চিংননীংঙাই লৈতে।

হৌজিকী মতমদা ঐখোয় মীওইবনা ঈশ্বরনা পামদবা মওঙদা মহৌশা লাইরেম্বীগী শক্তিশিংবু অখিংবা লৈতবমথৈ কা-হেন্না মথোং-মরম খঙদবমথৈ ইশা-ইশা নুংঙাইনবগীদমক্তা মখোয়বু খুদুম চ্দুনা থমই। মদুগী ফল অমা ওইনা মহৌশাগী খল অসুম কায়শিল্লকই। মরম অদুদগীনি ঐখোয়না মালেমসিদা ঈকং, ঈশিং-ঈচাউ, য়ুহার-হাবনচিংবা অকিবা ফংলবা খুদোংখীবা কয়া থেংনরিবসি। ঐখোয়গী পুঙ্গিদি মখল মখাগী অরাবশিংনা পীক থল্লি। অরাবা ফীভম অসিদগী নাস্তোকে হায়রবদি ঐখোয়না মপাছোংগী অরং-অরাকশিংদা লাকঙম-ফাঙমদবমথৈ কোয়চৎ-চতুনা লৈরিবা পুক্রিংবু ঈশ্বরগী মায়কৈরোমদা পুশিল্লগা ঈশ্বরবু থম্মোয়নুংদা থাজনা থমজবা ওম্বনবা লাকুবা তাই। অদু ওইরবদি ইবুংঙো মহাক্লা ঐখোয়বু কনবীগনি।

বাবী অমা লৈঃ ঈশ্বরবু খাজরগা কান্নবা ফংখিবগী বারীনি। চহি হুমফুরোমগী মমাঙদা পাকিষ্টান্দা মাঙ-তাকহন্নীংঙাই ওইবা য়ুহার-হাবা অমা থোকখি। মদু হেক থোকখিবা বারীনি। মালেম নীকপদা য়ুম-কৈ, লম্বী অমদি শেমগৎ-শাগৎপগী থবক কয়া মাঙহনখি। মী লীশীঙ-লীশীঙ শিখি, শোকখি অমসুং মখোঙ-মখুং তেকখি। নুপাশিং, নুপীশিং, অঙাংশিং অমসুং শা-ষণশিং পূম্বমক তোঙান-তোঙান খায়দোক্লু খিরম্বী। সরকারগী মীওইশিং অমদি লন্নাই-চোংথোরকপা সমাজ-সেবকশিংনা অরাবা তারবা মীশিংদা মতেঙ পীবা হৌরকখি। অহানবা নুমীং নীনি-ছম্বীগী মনুংদদি অহিংবা মী খর লৈবাক টৌখায়বদা ফংলম্বী, অদুগা মদুগী মতুংদদি অশিবা হকচাঙ গাজ্জা ফংখি। শাংথনা হিংহৌবা মী অমফাওবা ফংগনি

হায়বগী আশা লৈরমখিদি অদুবু লৈবাক টৌবগী অমদি শেংদোকপগী থবক্তি অদু চখরম্মী।

নুমীং কুমি হৌখিরম্মী। নোংমদি অকায়-অতোয় ময়াম অমগী মখাদগী গায়ত্রী মন্ত থীবগী খোঞ্জেল অমা তারম্মী। অবা-অনাশিংবু উদ্ধার তৌরিবা মীশিং অদুনা নুঙচেং-নুঙগায়শিং অদু লৌথোক্লুবদা করিমতা হকচাঙদা অশোক-অপন য়াওদনা মশা ফনা লৈরম্মা নুপা অমা থেংনরম্মী। মতম অদুক কুইনা লৈনুংদা ফুমদুনা লৈরগা করম্মা মীনা হিংদুনা লৈবা ওমগদগে? হিংদুনা লৈরম্মা নুপা অদুনা মখাগী বারী অসি নীরকখিঃ *ঐগী মিং ডগংরাম কৌই। ঐহাক উইহ-রাইহে* য়োনবা নুপা অমনি। *মুহার-হাবা মতম অদুনা ঐহাক্সা ঐহাক্সী দুকান অদুনা ফমদুনা লৈরম্মী।* য়ায়া চাউবা খাঙেল অনীথক ঐহাক্সী কোক মনাক্তা পৈরপ্পা ওমথবা ফীডম মতা অমদা তারকখি অদুগা মীনা লৈবা য়াবা শুকং অমপুস্তা অমা মফম অদুনা শেস্তম্মী। অদুদগীদি নুঙচেং-নুঙগায় ময়াম অমা ঐহাক্সী অকোয়বদা তারকখি, অদুবু লাইবক ফবনা ঐহাক্সী ইথক্তা করিমতা তারকখিদি। অদুবু মফম অদুনা নুংশিং ফংলকখিদি অদুগা ঐহাক সোর ফুমদুনা শিগদৌরম্মী। মালেম অমুক হল্পা নীক্ককখি অদুগা কদায়দনো খঙদে মফম অমদা আহোবা অমা লৈহনখি। অদুদগীদি ঐহাক্সী লৈফম অদুনা অশেঙবা নুংশিং শীংচিল্লকখি। ঐহাক্সা নুংশিং অশেঙবা ফংখি। মরম অদুদগী ঐহাক শোয়দনা হিংলগনি হায়বগী আশা অমা লাকখি। ঐহাক্সী অকোয়বদা ঐহাক্সা য়োনবা লফোই, কোমলানচিংবা উইহ-রাইহে ময়াম অদু তাদুনা লৈরম্মী। মখোয়দু চারগা ঈশ্বরনা হিংহম্বীরনি হায়না খনখি। অদুবু ঐগী থক্কা ঈশিং দরকার ওইরকখি। খুদক্তা মালেম অসি অমুক হল্পা নীক্ককখি অদুগা লৈখাদগী ঈশিংগী পাইপ অমা খঙহৌদনা খিলখংলক্সী। পাইপ অদুদগী থক্কা ঈশিং ফংলম্মী অদুগা ইশাফাওবা ঈরুজথোক্সী। ঐহাক ডগবান শ্রীকৃষ্ণগী ডক্ত অমনি অদুগা গীতাগী পাউতাকশিংবু ইন্দুনা চংচবা মীশক অমনি। ঐহাক্সা ঈশ্বরবু খাজনা গীতাগী শ্লোকশিং অমদি গায়ত্রী মন্ত থীদুনা ঐগী মতম অয়াস্বা লেনখি। ঐহাক্সা ইবুংঙা মহাকপু মতম লৈবা খিবিক্তা থাক্জে। মরম অদুনা ঐহাক করিমতা রাখিদি। ঐহাক্সা ঐগী

আরোইবা কোমলা অদু চাখিবদা মঙাইরি। ঐহাক্সা চেৎনা থাজে মদুদি ঐহাক্সী  
চানবা চীজাক হেক লোইখিবগা ইবুংঙা মহাক্সা মতম চানা ঐবু কনবীনবা  
নখোয়বু থাবীরকপনি। অঙকপনি ইবুংঙা মহাক্সী থোঁরাং! ইবুংঙা মহাকপু  
থাজবনা ঐহাকপু কনবীয়ে।

নশাবু থাজৌ, ঈশ্বরবু থাজৌ, নহাক্সী থবকপু থাজৌ। ঐখোয়গী পূজিদি  
থাজবনা অচৌবা অমদি মরুওইবা শরুক অমা ওইগদবনি। ঈশ্বরবু থাজবনা  
ঐখোয়বু কনবীগনি। □

## ২১। ফিদয়ফম ওইরবা গুরু

গু হায়বদি অমলদা অদুগা গু হায়বনা মঙাল হায়বনি। মরম অদুনা গুরু  
হায়বদি অমলবু গুলহনবা, খঙদববু খঙহনবা হায়বনি। শিম্যশিংবু ইন্দ্রিয় খুদুমচনবা  
ঙমহনবা গুরুবু অশেঙবা গুরু কোঁই। জ্ঞান হায়বসিদি লাইরিজগী ফংলকপা জ্ঞান  
অদু নভে, মশা মশামক্সা থেংনরগা খঙলকপা অদুনা খুংলায় অমা ওইরগা  
ফংলকপা জ্ঞান অদুনি। শিক্ষানা অশেঙবা পূজি অমা পীগদবনি। হৌজিকী মতমগী  
ওজাশিংদি পরিক্ষাদা করি করি হংলকপা যাবগে হায়বদুখক্তদা ছাত্র-ছাত্রীগী  
পূজিং চিংশিল্লি; মখোয়গী পূজিগী কাল্লগদবা বিষয়শিংদি নৈনরুদে।  
মমা-মপাশিংনসু মচাশিংনা পরিক্ষা পাস তৌরকপা অদুখক্তবু খল্লি, অদুগা  
মচাশিংগী লমচং-শাজংকীদমক্তদি খল্লুদে। মখোয়না দেষা-উপায় অমা তৌরগা  
পরিক্ষা পাস তৌরবদি লোইরে হায়না খল্লি। মদুদি শিক্ষাগা ওল্ল-তৈনবনি।

ওজাশিংদি লমচং-শাজং ফজগদবনি। মখোয়না লমচং-শাজং ফজদ্রবদি  
মখোয়গী ছাত্র-ছাত্রীশিংবু লমচং-শাজং ফজহনবা ওল্লোই। যু থকপা ওজা অমনা  
মহাক্সী ছাত্রশিংদা যু থকনু হায়রবদি ছাত্রশিং অদুনা মহাক্সী পাউতাক অদু লৌরোই।  
স্কুল অমসুং কোলেজ শিক্ষানা হৌজিক হৌজিক থবক্তা থবক ওইনা উত্তুনা পূজিদি  
করি কাল্লহল্লিবগে? কাল্লহনবগী মহত্তা সমাজগী অমাঙ-অতা কয়া অমা  
থোকহল্লকই। মমা-মপাবু নুংশিদবা, লীচং-শাজং চুমদবা অমসুং হিংনা হিংনা



শিবনচিংবসে হৌজিক কালগী লাইরিক হৈরে হৈরে হায়রিবা মীওইশিংদা অয়াস্বনা থোকই।

শিক্ষা হায়বসিদি তুংগী আশানি। ওজাশিংনা সমাজ অমগী য়াংলেন শরুনি। লৈহৌরগদবা কয়াসি ওজাশিংনা শেলিবনি। ওজাশিংনা ওজা ওইবগী মগুণ অদু ওক্লা চংপা ওম্ববা হোৎনগদবনি। ঐখোয়না তুংগীদমক য়ায়া কান্নবা পোৎ অমা খনস্বা তারবদি শিক্ষাবু মতম পুম্বমজ্ঞা হিংদুনা লৈবা য়াবা পোৎ অমা ওইহনগদবনি। ছাত্র-ছাত্রীশিংগী তুমদুনা লৈরিবা শক্তি অমসুং জ্ঞানবু য়াকাইহুদুনা অফবা মী অমমম ওইনবা শেমগৎপগী খৌদাং অদু ওজাশিংগী মখুতা লৈ। মদুগীদমজ্ঞা ওজাশিংনা ফিদ্বক্ষম ওইরবা ওজাশিং ওইবা তাই। মখোয়না ছাত্র-ছাত্রীশিংবু ওইহম্মীংবদু মখোয়না হান্না ওইবা তাই।

শ্রীরামকৃষ্ণনা ফিদ্বক্ষম ওইরবা গুরু অমা ওইখি। মহাক মশামক্লা থবক ওইনা পাঙথোক্খিঙৈগী মমাংদা মহাক্লা কনাদসু পাউতাক অমতা পীখিদে। নোংমগী নুমীৎ অমদা হনুবি অমনা মহাক্কী চহি তরাদা ওইরিবা মশুনুপা অমা পুরগা শ্রীরামকৃষ্ণগী মনাজ্ঞা লাক্সমী। মহাক্লা শ্রীরামকৃষ্ণদা দণ্ডবৎ তৌরগা খুরুন্সমী অদুগা হায়রকখিঃ ঐহাক্কী ঈশুনুপা অসিনা চহি মঙা গুরকপা মতমদা মহাক্কী মমা অমসুং মপা শিখি। ঐহাক্লা মহাকপু য়োকপীরি। মহাক্লা অখুম-অহাও কাহেন্না চাবা পামই। মহাক্লা অদুক্কী মতীক অখুম-অহাও চামনবদগী মহাক্কী হকচাঙ অসি নোংম-নোংমগী ফংচিল্লেক্কে, ডাক্টরশিংনদি মহাকপু অখুম-অহাও চাহনগনু হায়রকখি, অদুবু মহাক্কীদি চাগনু হায়বা গুরু য়াদে। অদুম অদুম ওইনমক মহাক্লা গুরু নহাকপুদি য়ায়া ঈকাইখুয়ে। মরম অদুনা গুরুনা মহাকপু অখুম-অহাও চাবা তোকহনবীযু হায়জ্ঞে হায়দুনা ঐহাক্লা লাকচবনি। গুরুখক্তনা মহাকপু অখুম-অহাও চাবা লেপহনবা ওমগনি হায়বসে ঐহাক্লা চেৎনা থাজে।

শ্রীরামকৃষ্ণনা হায়রকখিঃ ঈয়া, পাখৎকনু, থা অমগী মতুংদা নশুনুপা অসি পুরগা অমুক লাকপীয়ু। চৈরক্কুদা কলাগুজ্ঞা অমগী মশাকবা হায়বসে য়ায়া মরুওই হায়বদু নশুসিদা খঙহন্বা খৌরাং অমা তৌরমগে। হনুবি অদুনা শ্রীরামকৃষ্ণবু থাগল্শমী অদুগা মশু-মবেন অনীদু ময়ুমদা হনখি।

## অমলদা মণ্ডল

থা অমা হেক ফাবগা হনুবি অদুনা মশুনুপা অদু পুরগা গুরু শ্রীরামকৃষ্ণগী মনাজ্ঞা অমুক লাকখি। মখোয় অনীমক্সা গুরু শ্রীরামকৃষ্ণদা খুক্সন্থম্মী। শ্রীরামকৃষ্ণনা নুপামচা অদুবু মহাক্কী মনাজ্ঞা কৌশিল্লগা ফমহল্লম্মী অদুগা হায়রকখিঃ ঐগী নুংগিরবা নুপামচা, মুন্না তারগা খঙজিল্ল। কনাগুন্না অমগী অশেঙবা লন্দি হকচাঙ ফবনি। নহাক্সা নহাক্কী হকচাঙবু চোকশিনাইদ্রবদি নহাক্সা অকনবা অমদি হকচাঙফবা পাখঙ অমা ওইরকপা ওজ্রাই। নহাক্সা হকচাঙ শোল্লবদি নহাক্কী পুন্দিদা মশক থোকপা খবক অমতা তৌবা ওজ্রাই। নহাক্সা চারিবা অথুম-অহাও অদু নশাগা চুনদ্রবদি খুদক্তা থাদেক্সদবনি। নহাক হায়ংদগীদি অথুম অহাও চাবা লেপ্পো। মতম খরা লৈরগা নশা ফরক্সবা মতুংদা অমুক অথুম-অহাও চাং-তল্লা চাবা যারক্কনি। নহাক য়াল্লা ফবা নুপামচা অমনি। ঐহাক্সা হায়রিবশিঃ অসি নহাক মুন্না তারমগনি হায়না খল্লি, তাদ্রনে? নুপামচা অদুনা ওক-নোমদুনা তাই হায়রম্মী অদুগা অথুম-অহাও চাবা লেপ্পগে হায়দুনা ব্রাশকখি।

হনুবি অদুনা গুরু অদুগা ব্রারী অমা শাননবগীদমক্তা নুপামচা অদুবু পাখোল অমা থারম্মী। হনুবি অদুনা হংলকখিঃ গুরু! ঐহাক্সা গুরুদা রাহং অমতা হংজ্ঞে যাবীগদ্রা? রাবৌবিবা তৌবিগনু। শ্রীরামকৃষ্ণনাঃ হোয়, হংবীমু, ঈমা! হনুবি অদুনা হায়রকখিঃ গুরু! ওসি ঈশুনুপাদা পীবিরিবা পাউতাকশিঃ অদুমক হৌখিবা থা অদুদা পীবিখিবা য়াবনি। অদুগা করিগীদমক্তা ঐখোয়বু থা অমগী মতুংদা অমুক হল্লা লাকউ হায়না তাকপীল্লিবনো? ঐহাক্সা মদুগী মরমদু মুন্না খঙজবা ওমদ্রে। শ্রীরামকৃষ্ণনা মোমোন মোমোন নোকপা মীনোঙ্কা লোয়ননা অর্থ লৈনা খুম্মকখিঃ ঈমা! ঐহাক ঈশামক অহাও-অথুম য়াল্লা চাই। ঐহাক্সা নশুনুপা অদুদা ঐনা তৌবা ওমদবা খবক অমবু তৌ হায়না করল্লা পাউতাক পীগনি? মহাক মশামল্লা পাউতাকুগী মতুংইল্লা খবক ওইনা তৌবা ওল্লবা মতুংদতা কনাগুন্না অমনা অতোপ্পা মীশিংদা পাউতাক পীবগী হক লৈ। মরম অদুনা ঐহাক্সা থা অমা য়ৈথোকচখিবনি। থা অদুগী মনুংদা ঐহাক্সা অহাও-অথুম চাদবা ওমখি। অদুম হায়না তৌরগা ঐহাক্সা নশুনুপাদা পাউতাক পীনবগী হক অদু তাজ্জখিবনি। হনুবি অদুনা গুরু শ্রীরামকৃষ্ণগী মখোঙ

## থবক তৌবা অমসুং ঈশ্বরগী থৌজাল

পায়রগা খুৰুমজখি। মতম অদুমজুদা মহাকী মশুনুপা অদু লাকখি অদুগা মহাক্সু  
গুরুগী মথোঙ পায়রগা দণ্ডবৎ তৌদুনা খুৰুমজখি। অদুদগীদি মথোয় মশু-মবেন  
ময়ুমদা হনখি।

ঐথোয়না থবক ওইনা পাঙথোকপা ওমদবা

কৈনোমগী ময়মদা কনাদসু পাউতাক পীরাইদবনি।□

## ৩০। থবক তৌবা অমসুং ঈশ্বরগী থৌজাল

কনাগুম্মা অমনা অপাম্বগী লীপুন থদজুনা কথোকপগা লোয়ননা থবক  
তৌরক্কা মতমদা মহাক্সা ঈশ্বরগী থৌজাল ফংনবগী লম্বীদা লাক্কে হায়বা য়ারে।  
মী অয়াম্বনা মানা মানা তৌরকা থবকী কান্নবা ফংনীংবগী অপাম্বখজুনা ইল্লিগা  
থবক-ইজ্জাংশিং তৌনৈ। কান্নবা ফংলোইদবা থবকশিংদগীদি লাগ্না হম্বেদজুনা  
লৈনৈ। অসিগুম্মা থবকী কাইদা অনীমকসিবু ধম্মনা য়াদে। কান্নবা নংত্রগা কান্নদবা  
থবকী ফলদি লাকনীংবা অমা লাকচরবসু কনাগুম্মা অমনা থবজুগী নাহ্বেকপদি  
ঙম্বেই। থবক খুদীংমকসে অফবা নংত্রগা ফত্তবা ফল অমা থোজুনা খমগনি।  
থবক অদুবু ঈশ্বরগী মফমদা কথোকপগী মঙঙদা তৌরবদি মদুগী অফবা নংত্রগা  
ফত্তবা ফলনা থবক তৌরিবা মী অদুবু পুনবা ওমদে, অদুগা মহাক্সা থবক অদুবু  
য়াম্মা রাংখংপা থাক অমদা পুখৎলজুনা ঈশ্বরগী ওইহল্লি।

কনাগুম্মা অমনা ঐ হায়বা মতৌ, মাল-চাংদা নাপল তৌবা, ঐগী হায়না  
পোক্কা পুক্রিং ঈরাংশিং, অহঙ্কারনচিংবা লৈত্রবদি মহাক্সা পুন্মক অসি পরমাত্মানি  
অমসুং অতৈ করি অমতা নত্তে হায়না থাজবা পোক্ককই। ফীভম অদুদা যৌরক্কা মীনা  
হাবী-জাবী, সঙ্কল্প, বিকল্প, অমুক পুক্রিং লেগ্না অদুগা অমুক যাদবা অনী চাবী থবক  
ইজ্জাংশিং অদুবু থাদোকই। মহাক্সা ঈশ্বরগী য়াথং ইল্লি, ইবুংঙো মহাক্সী অনীংববু  
য়রগা মদুগী মতুংইমা থবক তৌই, ইবুংঙো মহাক্সা থম্বী-থম্বীবা মফম অমদি ফীভম  
অদুদা নুংঙাইনা লৈ, তৌগদবা থবকশিংবু পামই নংত্রগা পামদে হায়বগী রাখল  
থাদোকই অদুগা থবক খুদীংমক ঈশ্বরগী মফমদা তৌবা পূজাগী থবক্কা হায়রগা তৌই।

ভগবান শ্রীকৃষ্ণনা অসুখা তাকপীষিঃ ধর্ম পুণ্যমক থাদোকউ অদুগা ঐশ্বর্যদা  
চঙজৌ। ঐনা পাপ পুণ্যমকগী লানবীগনি। বৈদান্তিক খরনা শ্রীকৃষ্ণগী পাউতাক  
অদুগী খুদোংচাবা লৌরগা ধর্ম পুণ্যমক থাদোকই অদুগা মখোয়গী পাপ কোকপীরনি  
হায়দুনা অরেন্দদা মখোঙশিং শং-তিংথোক্তুনা য়ান্না তন্ন আলে-জালে তৌদুনা  
লৈথোকই। মখোয়না তৌগদবা মখোশিং থাদোকই অদুগা মখোয়না পান্নিবমথৈ নংত্রগা  
ঙমলিবমথৈ চাই, তুমই অমসুং কোয়চং-চংলি। মখোয়না অফবা অমসুং ফন্তবগী  
মরক্তা খেলবা উদে। হীরমসিদা খঙহৈরবা লাইনীংহলশিংনা মখোয়গী লীচং-শাজংপু  
চিন্দুনা হংলুবা মতমদা মখোয়না খুমইঃ নখোয়না অদুক শাখীনা ঈপঙ-পঙনা  
লৈবসিদি অরাবনি! ভগবান শ্রীকৃষ্ণগী ময়াথং “সর্বধর্মান পরিত্যজ্য” হায়বদু  
খঙন্দ্রা? অসিগুস্তা মীতাশিং অসিনা শ্রীভগবানগী য়াথংশিংদগী মখোয়গী পৃক্লিংগী  
অপান্না শৌগৎপা শরুকমথৈতবু খনগংলি, অদুগা মখোয়গী মশাগী খুদোংচাবা য়েংলগা  
মখোয়গী অরানবা চুমথোক্কাবা শরুক অদুবুনা ঋতোকই। মখোয়না অদুমহয়না তৌরগা  
শ্রীভগবানগী ময়াথংগী মরুওইবা শরুক অদুবুদি খৌওই-রাওইনা খল্লুদে।

ধর্ম পুণ্যমক থাদোক্কা মামেকং শরণং ব্রজঃ হায়না শ্রীভগবাননা হায়বী।  
মদুদি ঐশ্বর্যদা চঙজৌ হায়বনি। মখোয়বু তশেংনমক শ্রীভগবানগী মফমদবু  
তশেংনা চঙজররা? চঙজদে। মখোয়বু মুক্তি ফংনীংবগী অকনবা খৌরাংবা অদুবু  
লৈররা? লৈতে। মখোয়না খৌরাংবা অদুবু লৈরল্লবদি মখোয়গী তৌফম থোকপা  
মখোশিংবু খৌওইদবা তৌরল্লোইদবনি। বারেম ঙাঙদুনতা লৈরগা অফাওবা  
শারল্লোই। শ্রীভগবানগী য়াথংবু ইন্দবা তৌরল্লোই। মখোয়দি তনমনখিদুনা ধর্মগী  
ওইবা মরুদ-মরুওইবা মহোৎনা অমতা হোৎনদ্রবনি। তশেংনা হায়রবদা মখোয়দি  
ঈশ্বরগী খৌজাল ফংবগী বা লৈতে।

অশেঙবা লাইনীংলোয়শিংনদি ভগবান শ্রীকৃষ্ণনা হায়বীখিবা মশাগী  
রাহৈশিংসিদা য়াওবা অচুমদুবু নীংখিনা ঋঙইঃ

সর্বধর্মান পরিত্যজ্য

মামেকং শরণং ব্রজঃ

অহং ভাং সর্বপাপোহ্যো

মোক্ক্ষয়িস্যামি মা শুচা॥

## থবক তাঁবা অমসুং ঈশ্বরগী থৌজাল

ভগবান শ্রীকৃষ্ণনা সৰ্বকামান্‌ পরিভ্যজ্য হায়না হায়রমদনা সৰ্বধৰ্মান্‌ পরিভ্যজ্য হায়রস্বসি অর্থ যান্না লৈবা ব্রাফমনি। মসিবু নীংথিজনা খঙজিনবদা ঐখোয়গী যান্না কান্নবা ওইগনি। ইবুংঙো মহাক্কী থৌজাল ফংবদা মতেঙ যান্না ওইগনি। ধৰ্ম্ম পুন্মক থাদোকউ হায়রস্বনি অদুগা কৰ্ম্মবুদি থাদোকউ হায়রমখিদে। মদুনা হায়বদি ধৰ্ম্ম অমসুং অধৰ্ম্মগী মরমদা নৈনবশিংদা থরায়-ফুন্না যাওশিল্লদনা অমদি মদুদা জ্ঞান মাঙহল্লদনা ঈশ্বরনা নুংঙাইনবা অমদি ইবুংঙো মহাক্কী মতীক-মণ্ডপবু থাঙ্গংপা থবক পুন্মক পাঙথোকউ হায়বনি।

মশাগী ওইনা তাম্বিননঙাই করিসু লৈত্রবফাওবদা জনক অমসুং অতৈ যোগীশিংনা তাইবঙপানগী নুংঙাই-য়াইফনবগীদমজ্ঞা থবক নোমদুনতা লৈখিবগুম ঐখোয়নসু লৈবা তাই। তাইবঙ মপুনা মশাগী ওইনা থবক তৌরবগী দরকার অমতা লৈত্রবসু ইবুংঙো মহাক্কী থবক লেপখিবদা জগৎ অসি মাঙখিগদবা মরমনা থবক তাঁবা শুকলেপ লেপ্তে। মরম অদুনা শাস্ত্রশিংনা নংত্রগা ধৰ্ম্মগী লাইরিকশিংনা থবক্কী মহয় লোকে খন্দনা কথোকপগা লোয়ননা থবক তাঁবা লেপকনু হায়রি। অদুনা তোমখিল ওইবা অশেঙবা কৰ্ম্মনি, নিষ্কাম কৰ্ম্মনি।

নিষ্কাম কৰ্ম্মগী লম্বী মতুংইন্না চংলিবা মী মখোয়দুগীদমজ্ঞাদি হৌজিক হৌজিক রাজরবসু পোলোইদদি মজ্ঞল শোয়দনা ওইরক্কনি। অধৰ্ম্মগী লম্বেলদা লমফে চংত্রবা মখোয় অদুনা নত্ত-নত্তবা পাশ্বেশিং শীজিন্নরগা লম্বুম অমদি শক্তি ফনা তাঞ্জরবসু মমৈথংদদি ঈশঙ-খঙহৌদনা অচৌবা লাইবকথীবা অমনা লাকথুরগনি। কৌরব অমসুং পাণ্ডবশিংনা অচুম্বা অসিগী স্বাইদগী লংলবা খুদমনি। অধৰ্ম্মগী ওইবা থবকশিংনা কৌরবশিংবু মমৈথংদা পুন্মাঙ-মাঙহনখি। মখোয়না কাঙলূপ খুদীংগী মতেঙ ফংলম্বী অদুবু ঈশ্বরগী থৌজালগী কল্লবা পাঙ্গল অদুদি তানখিদে। মরম অদুনা নোংদম্বনা মখোয়বু শেমগৎপা যাদনা মাঙহনখি।

শ্রীভগবানগী পাউতাকশিং অদুবু থবক্ত-থবক ওইনা ওল্লোকপা ওল্লবদি আনন্দগী অমৃত ঈফুংনা পীকথন্না লৈবা আত্মাবু অশেঙবা মশক ওইনা অদুম থন্না ওমগনি। অদু ওইরবদি ঈশ্বরগী থৌজাল হৈখবীরক্কনি। ইবুংঙো মহাক্কী যাত্তুনা থন্মস্বা পুন্সিগী নিয়মশিংবু তুমিন্না ইনবনা ইবুংঙো মহাক্কী থৌজাল ফংবগী লম্বীনি। ঐখোয়না করি ফংগদবা অদুগা করম্বা মতমদা মদু ফংগদবা হায়বদু ইবুংঙো

মহাক্সা হেন্না ফজনা খঙই। ঐখোয়না তৌগদবদি ইবুংঙো মহাক্সী মফমদা চঙজবা, ইবুংঙো মহাক্সীদমক রাজবা অদুগা নিম্মাম-কম্ম তৌবনি। ঐখোয়না তৌবা থবক্সী মতুংইন্না থবক্সী ফল ফংগনি। ইবুংঙো মহাক্সী খৌজালবু খৌরাংলুবগী দরকার ওইদে। অফবা থবকপু তৌরবদি ঈশ্বরগী খৌজাল মশানা অদুম লাকচগনি। □

## ৩১। পূজিগী অশেঙবা পল্লুং

পূজিগী অশেঙবা পল্লুং অদু যৌনবা চংপদা ঈশ্বর নত্তনা ঐখোয়গী লম্বী তাকপীনবা কনামতা লৈতে। ইবুংঙো মহাক্সী অশেঙবা মণ্ডালনা অমল্লগী লৈচিনবু হাংদোকপীগনি। মচানা মপাগী মখুং পায়দুনা লমজিংবদি মচা তুগনি, অদুগা মপানা মচাগী মখুং পায়দুনা লমজিংবীরবদি মচা তুরোই। ঈশ্বরনা ঐখোয়গী ঈপাশক্সা লমজিংবীসনু। ইবুংঙো মহাক্সজ্ঞননি ঐখোয়গী পূজিগী অশেঙবা পল্লুংফমদা লমজিংবীগদবসি। জগৎ অসিদা ইবুংঙো মহাক্স নত্তনা খাজনীংঙাই কনামতা লৈতে। ইবুংঙো মহাক্সী আনন্দগী মশক ওইবনি। ঐখোয়বু আনন্দগী ঈপাক্সা লৈহনবীষু। ঐখোয়না আনন্দগী ঈপাক্সা ঈরাক্সদুনা শিগনি হায়বগী কিনীংঙাইসু ওইদে। মদুদবু ঐখোয়না লুপুনা লৈবা ওমজরবদি ঐখোয় মুক্তি ফংলবনি, অমর ওইরবনি অদুগা পূজিগী অশেঙবা পল্লুং যৌরবনি।

মমাঙগী মপোক মপোক কয়ারক্তসু ঐখোয়গী ঈমা-ঈপা মথং মথং কয়া লৈখি, মরুপ-মপাংসু মথং মথং কয়া লৈখি, লল্লুমচিংবসু কয়া কয়া লৈখি; অদুবু মথং মথং পুম্মক চংখি। মখোয়না ঐখোয়বু পেলহনবা ওমখিদে, অদুগা হৌজিক হৌজিকসু ঐখোয়না পেনবা ওমদ্রি। মপাশ্বেংগী মীরল্লেনগী ওইবা পোংশিং অসিদি তুং-কোইদবনি। মখোয়না ঐখোয়বু পেলহনবগী মহত্তা অরাবদুম পীরি। মখোয়না পীবা ওম্মশিংদি ওমম্খৈ-নাইবা তাইবঙগী নুংঙাইবগী শক্সোন লৌবা অরাবা ওাক্সনি। অসিগুম্ম তাইবঙগী অরাবশিং অসিদগী লাক্সোক্সগা নুংঙাইবা অয়েবী আনন্দ হায়বদু ফংগনি। মদুদি ওমম্খৈ নাইদ্রে, অতৈ অতৈগী মখা পোন্ড্রে অমসুং মপুংফাবা নুংঙাইবা হায়বদু ওইরে। মদুনি স্বাইদগী নুংঙাইবা পূজিগী অশেঙবা পল্লুং হায়বদি

সং-চিং-আনন্দ স্বরূপতা লুপ্তনা লৈবা হায়বদো। মদুনি অমর ওইবগী স্বাইদগী নুংঙাইবা পূজিগী পান্দমনফম ওইরিবদো।

তাইবঙগী পূজি অসি নীংথিনা লোইরগা অওইবা পূজি হায়বদু হৌগদৌরিবনি। অওইবা পূজি হায়বদু ফংননবগীদমজ্ঞা ঐখোয়না আত্মাগী মশক খঙহৌগদবনি। হকচাঙগা আত্মাগা অক্ষানি হায়না শেরামনা লৌরোইদবনি। মতম খরগীদমক ওইবা হকচাঙবু অরোইবা ওইনা খল্লুবদি অচুস্বা ওইরোই। অমরোমদা আত্মাদি পোকপা অমদি শিবা নাইদে, অইবা অমদি অরোইবা নাইদে অমসুং মতম পূজিগী অদুম ওইদুনতা কায়দনা লৈবনি। মসিবু খঙবা হায়বা অসিদি মায়াবু জয় তৌবনি, অমসুং নুং-গী ওইবা মায়পাকপা অদুনি। মদুতনা পূজিগী অশেঙবা পান্দমনফম ওইগদবনি।

মীওইবনা য়ান্না বানা ফংলকপা মীওইপোক অসিদা ঐখোয় মীওইবগী ব্রাখল অমসুং পূজিং অদু আত্মাগী ওইবা অওইবা নংত্রগা অচুস্বা মশক অদুদা থস্বা ওম্ববা লাক্গদবনি। অদুদগীদি হকচাঙবু অওইবা নত্তে, তুংকোইদবনি হায়না লৌবা ওম্বকনি। সংসারগী পোৎশিং অসিদি মায়ানি অদুগা মখোয়দি হকচাঙগা মরী লৈনৈ। তাইবঙগী পূজি অসিদা মায়াবু জয় তৌরগা পূজিগী অশেঙবা পঙ্কুংবু য়ৌনবা লাক্গদবনি। তশেংনমক হায়বদা মীওইবগী পূজি হায়বসিদি অশেঙবা পঙ্কুং অদু য়ৌনবা লাল অমনি। লাল অসিবু জয় তৌবা ওম্ববদি পূজিগী অশেঙবা পঙ্কুং অদু য়ৌবা শোয়দ্রে।

পোকপা অমসুং শিবা হায়বসিদি হকচাঙগী ব্রানি, আত্মাগী ব্রা নত্তে। মীওইবনা মশাদা পকপা অমনবা ফিবু হুন্দেব্লগা অহনবা অমা হোংবঙম, আত্মানা অশিবা হকচাঙবু থাদোব্লগা অতোব্লা অনৌবা হকচাঙ অমা লৌই হায়না গীতানা শেংনা হায়রি। মানা মানা তৌখিবা কম্মগী মতুংইমা হকচাঙ হোংদোকপসিনা নুংঙাইবগীসু অরাবগীসু ওই। মহাত্মাশিংনা শিরগা মীরলেনগী হকচাঙ নঙবা লাইগী ওইবা হকচাঙশিং ফংদুনা লাইরৈবাজ্ঞা লৈনবগী তাঞ্জা ফংই অদুগা অমরোমদনা পাপীশিংনা নরজ্ঞা তাদুনা য়ান্না বানা লৈ। পাপীশিংনা মখোয় মখোয়না লঙজরুবা পাপশিংগী মতুংইমা হস্থ-হস্থবা মপোকশিংদা অমুক পোকজ্ঞানা অটৌ-অটৌবা অরাবা কয়ামুক হমা হমা নংলৈ। মালেম অসিদা লৈরিবা মী খরনা নুংঙাইরি অদুগা

অতোপ্পা খরনা বারি। তাইবঙগী অরা-নুংঙাই, পুন্নি-তেনবা অমদি পুন্নি-শাংবা অসিনচিংবশিং অসি কম্বগী ফল ঙাঙনি। মরম অদুনা তাইবঙগী অরা-নুংঙাই, অঈং-অশানচিংবা পুংবা-পুংবাশিং অসিদগী নাস্তোকে হায়রবদি নিঙ্কাম কম্ব তৌদুনা পুন্নিগী অশেঙবা পম্বুং অদু য়ৌনবা হোংনগদবনি।

পুন্নিগী অশেঙবা পম্বুং অদু য়ৌনবগী পাস্তৈ অমা ওইনা মালেম অসিবু শীজিন্নগদবনি অদুগা মালেম অসিদা মপোক মপোক অসুম পোস্তুনা লৈথনবগীদমক্তা তাইবঙগী পোৎশিংবু পেন্নাইদনা কন্না পামশিনবা তৌরোইদবনি। মালেমসিদা নিঙ্কাম-কম্ব তৌরগা মালেমসিনা ঈশ্বরগী নাক্তা য়ৌনবগী তঙাইফদবা পাস্তৈ অমা ওইরিবা পাক-চাউরবা অমদি কল্পবা থোং অমা ওইগনি। ঐখোয়না করিমতা পুরক্তনা তাইবঙসিদা লাকপনি অদুগা তাইবঙসিদগী করিমতা পুদনা অমদি হিংহৌরিবা অনকপা অমসুং অরাপ্পা মফমদা লৈবা মরীমতানচিংবা মীওইশিংদা ঐখোয় কদাইদা চংলিবনো হায়বদু তাক্ৰমদনা চংখিগনি (শিখিগনি)। চংখিবা মওঙ অদুদি অরা-অনানা পীক থল্পবা তাইবঙ অসিদা অমুক হল্পক্তনবা মওঙ অমদা চংখিনবা লাক্ৰগদবনি।

ঈশ্বরনা ঐখোয়গী চপ-চাবা ঈপানি, মরুপনি অমসুং লোয়নবনি। ইবুংঙো মহাক্কা ঐখোয়গা কায়নবা যাদে, কায়নরোই। ইবুংঙো মহাক্কা পুন্নিমক্তগী পূমহেন-হেল্লি অদুগা ঐখোয়গী থম্মোয়নুংদসু লৈবী। থম্মোয় অদুদি আধ্যাত্মিকী থম্মোয়নি, হকচাঙগী শাবানবা থম্মোয়দু নত্তে। ঐখোয় পুন্নিমকপু নুংশিবীবদগী ঐখোয়গী থম্মোয়নুংদা ইবুংঙো মহাক্কা আত্মাগী মশক লৌরগা লেঙশিনবীদুনা লৈবীরি। নুংঙাইবা পুন্নিমকী, জ্ঞান পুন্নিমকী, শক্তি পুন্নিমকী অমসুং নীংতম্বা মতা পুন্নিমকী হৌরকফম ওইবিরিবা ঈশ্বর মহাক্কা ঐখোয়গী থম্মোয়নুংদা লৈ হায়বসি ঐখোয়না খক কাউরোইদবনি। ঐখোয়না ঈশ্বরবু থেংনগদবা নংত্রগা উন্নগদবা মফম অদুদি ঐখোয়গী থম্মোয়গী অথুপ্পা কা অদুদনি।

ঈশ্বরবু ফংননবা থিবা মীশিংনা চংকদবা অশেঙবা লম্বী অহুম লৈঃ কম্বগী লম্বী, জ্ঞানগী লম্বী অমসুং ভক্তিগী লম্বী। মখোয়না ঐখোয়গী থবকশিংবু অমদি বাখলশিংবু লাকশিল্লি। মখোয় অহুয়া ঐখোয়বু ঈশ্বরগী মায়কৈরোমদা চিংশিল্লি। ঈশ্বরবু মওঙ অমদি গুণশিং লাক্কা লাংপা ওম্বনা চপ-চানা পুন্নিগী অশেঙবা পম্বুং



যৌবা য়ারে হায়বা নন্তে। মদুনা মতেঙ খরগী মঐদি ওইগনি। পূজিগী অশেঙবা পছুং যৌবা হায়বাদি ইন্দ্রিয়শিংনা লাস্তা ফংদবা, রাইনা ফোঙদোকপা ওমদবা, মফম খুদীংদা শীন-থুংনা লৈবা, বুদ্ধিনা যৌবা ওমদবা, পৃথ্বীমকী মরুদা লৈবা, অমাঙ-অতা লৈতবা অমদি শকউদবা ঈশ্বর মহাকী মনাক যৌবনি, মুক্তি ফংবনি। মুক্তি ফংনবগীদমক্তদি ঈশ্বরবু মওঙ অমসুং গুণশিংগী ব্রাহ্মদা লৈবনি হায়না নীংবা দরকার ওই।

পূজিগী অশেঙবা পছুং যৌগে তাল্লিবা মীনা হকচাঙগী রাখল থাদোকপা তাই। হকচাঙগী নুংঙাইনবতা খনবা মীতানা ইন্দ্রিয়শিংগী পেন্ননবগীদমক্তা থবক তৌবনিনা ঈশ্বরগী রাখল কাউথোকই, অদুগা চংকদবা অচুন্না লম্বীদা চন্তে। পূজিগী অশেঙবা পছুংদা লমজিংবীগদবা জ্ঞান যোগ অমসুং ভক্তি যোগ অনীমক্তা হকচাঙবু আত্মানি হায়না লৌরবাদি যোগ তৌবা য়ারোই। ভক্তি-যোগদা চংলবা মীনা মহাকসে ঈশ্বরগীনি হায়না লৌই, অদুগা জ্ঞান যোগদা চঙলবা মীনা মহাকসে ঈশ্বরনি হায়না লৌই। ঈশ্বরবু মশক-মওঙ নাইদে হায়না নীংবা জ্ঞানীনা ঈশ্বরগা মহাক্সা অমতা ওইরকপা ফীতমদু ফংবনা মরোইরে হায়না লৌই। ফোঙদোক্তনা লৈরিবা নিরাকার ঈশ্বরবু খঙগে হোৎনরিবা মী অদুবু জ্ঞান-যোগী কৌই, অদুগা ফোঙদোক্তনা লৈরিবা সাকার ভগবানবু ভক্তিগা লোয়ননা সেবা তৌরিবা মীদুবুনা ভক্ত কৌই। মখোয় অনীগী পছুংফমদি অমতনি। অদুবু জ্ঞান যোগনা ভক্তি-যোগদগী য়ান্না হেন্না ব্রাহ্মীংঙাই ওই। মরম অদুনা ঐখোয়না কলি যুগ অসিগা চুনবা ভক্তি-যোগ শান্নরগা পূজিগী অশেঙবা পছুং যৌনবা হোৎনবা তাই।

ভক্তনা ঈশ্বরদা চান্ননমক থরায়-হকচাঙ য়াওনা ভক্তি তৌজবা ওম্বদি ভক্তিদুনা সনাগী খৌরী ওইরগা ইবুংঙো মহাকপু পুনবা ওমই। ভক্তি অসুম অসুম হেনগৎলকপগী মতুংইন্না ভক্তনা মশাগী অশেঙবা শক্তম অদু খঙজবা ওম্বকই, অদুগা মহাক্সা ঈশ্বরগা লৈনরিবা তংন-থানবা যাদবা মরী অদুবু খঙলকই। ভক্তগা ভগবানগা অমতনি। অতৈ করিগুন্না অমতা খল্লদনা পৃথ্বীমকপু ইবুংঙো মহাকী মফমদা কথোক্তগা সেবা তৌজরিবা, ইবুংঙো মহাকপু অথোইবা পছুংফম অমা ওইনা লৌজরিবা অমসুং ইবুংঙো মহাকপু ফংজরগা লোইরে হায়না লৌজরিবা ভক্তশিংনা সংসারগী অপান্ধশিং থাদোকপগী জ্ঞান ফংই; অদুগা মমৈথংদা মখোয়গা

সংসারগা মরী লৈনরক্তে। অদুদগীদি ভক্তশিংবু ইবুংঙো মহাক্লা হিরোই ওইরগা  
অরাবা সংসারগী ঈপাকপু থীম্বুবা তৌদনা লাহোকপী।

ঈশ্বরদি জীব পৃথ্বমজ্ঞা লৈবীবনি। ইবুংঙো মহাক্লা ব্রাহ্মণ অমগী থম্মায়নুংদা  
লৈবগুন্না ককচেং অমগী থম্মায়নুংদসু লৈ। ইবুংঙো মহাকপু জীব খুদীংমজ্ঞা উবা  
গুন্না যোগী অদুনা জীবশিংগী অরা-নুংঙাইবু মহাক মশামকী অরা-নুংঙাইমক্কা  
হায়না লৌরকই। অপঙবা মীনা মশাগী নুংঙাইবা থিবদা অতোপ্লা মীশিংবু নংত্রগা  
জীবশিংবু চিংনবা করিমতা লৈতনা ব্রাহ্মি। অতোপ্পশিংদুসু মহাক্কুন্না নুংঙাইবা  
পান্থনি হায়বসে মহাক্লা খক খল্লুদে। মহাক্লা মহাক মশামকপু নংত্রগা ঈশ্বরবু  
পৃথ্বমজ্ঞা উবা গুন্নে। অদুবু যোগী অমনদি পৃথ্বমজ্ঞা ঈশ্বরবু উই অদুগা অমুকসু  
ঈশ্বরদা পৃথ্বমকপু উই। মহাক্লা ময়াম অসিবু অমতা ওইনা উই। মরম অদুদগী  
ঈশ্বরনা মহাকপু খক থাদোক্তে অদুগা মহাক্সু ইবুংঙো মহাকপু খক থাদোক্তে।  
মথোয় অনী অমতা ওইনা তিঙ্গিন্থি। ইবুংঙো মহাক্লা অমতা ওইনা তিঙ্গিন্থি  
হায়বা অসিদি জীবাত্মাগী তোঙানতাবা হায়বা ফীভম অদু মাঙথিবনি। জীবাত্মাগা  
পরমাাত্মাগা তিঙ্গিন্থিবনি। মদুবুনি পৃথ্বীগী অশেঙবা পল্লুং হায়নরিবসে। □

## **BIBLIOGRAPHY**

1. *Secret of Right Activity* by Swami Paramananda, Sri Ramakrishna Math Printing Press, Mylapore, Madras 600 004 (1923).
2. *The Bhagavad Gita* by S. Radhakrishnan and first published in Great Britain by George Allen & Unwin Ltd. (1948).
3. *The Bhagavad Gita*, translated by Juan Mascaro (Penguin Classics), and printed in London, U.K. (1948).
4. *Geeta Vahini* by Bhagavan Sri Sathya Sai Baba and published by Sri Sathya Sai Books and Publication Trust, Prasanthi Nilayam, P.O., 515 134, Anantapur Dist. (A.P.), India and printed by Sai Shriram Printers Madras - 600 026 (1960).

5. *The Supreme Power* by M.K. Gandhi, States' People Press, Janmabhoomi Bhavan, Ghoga Street, Fort, Bombay - 1 (1963).
6. *Yoga of Action* (compilation from Divine Teachings of Bhagavan Sri Sathya Sai Baba) by Kirit Patel and Vijay C. Amin, Prasanthi Printers, Bombay - 400010 (1971).
7. *Reincarnation and Immortality* by Swami Paramananda, Sri Ramakrishna Math Printing Press, Mylapore, Madras - 600 004 (1974).
8. *Chinna Katha* by Bhagavan Sri Sathya Sai Baba and published in India by the Convenor, Sri Sathya Sai Books and Publications Trust, Prashanthi Nilayam, India - 515134 and printed by Sai Shriram Printers, Madras - 600 026 (1978).
9. *The Problem of Death & Suffering in Indian Religions* by Clarence O. Mc Mullen, printed at Printsman, New Delhi - 5 (1983).
10. *Bhagavad Gita* translated by Swami Gambhirananda and published by Swami Ananyananda, President, Advaita Ashrama, Mayavati, Pithoragarh, Himalayas and Printed in India by A.K. Dey at Union Press, 5E. Ramkrishna Lane, Calcutta - 700 003 (First Edition, September, 1984).

11. *Tilak and Sankara on Bhagavad Gita* by G.V. Saroja, Sterling publishers Pvt. Ltd. L -10, Green Park Extension, New Delhi - 110016 (1985).
12. *The Mahabharata* by R.K. Narayan and published by Vision Books Pvt. Ltd. 36c Connaught place, New Delhi - 110001 (India) and printed at Ram Printograph (India), C-114, Okhla Industrial Area, Phase 1, New Delhi - 110 020 (1987).
13. *Bhakti Yoga* by Swami Vivekananda, Nabajiban Press, 66 Grey Street, Calcutta - 700 006 (1991).
14. *How is a Man Reborn* by Swami Satpra-Kashananda, Nataraj Offset, 179A/IB Manicktalla Main Road, Calcutta - 700054 (August 1991).
15. *Spiritual Practice* by Swami Ashokananda, Gipidi Box Co, 3B Chatu Babu Lane, Calcutta - 700 014, November 1992.
16. *Karma Yoga* by Swami Vivekananda, Gipidi Box Co, 3B Chatu Babu Lane, Calcutta - 700 014, December 1992.
17. *Geeta Vahini*, translated by I.S. Akoijam and printed at Weda Press, Keishamthong, Imphal (1995).
18. *Gitagee Eechel* by I.S. Akoijam, published by Sri S. Nilo Singh, Naorem Leikai, Imphal and printed at Padma

*Printers (Computerised), Paona Bazar, Imphal, Manipur (1997).*

19. *Bhagavad Gita. As It Is by His Divine Grace A.C. Bhaktivedanta Swami Prabhupada, Founder, Acharya of the International Society of Krishna Consciousness, Bhaktivedanta Book Trust, Hare Krishna Land, Juhu, Bombay - 400 049 (1998).*
20. *Srimad Bhagavatam by His Divine Grace A.C. Bhaktivedanta Swami Prabhupada, Founder, Acharya of the International Society of Krishna Consciousness, Bhaktivedanta Book Trust, Hare Krishna Land, Juhu, Bombay - 400 049, Fourth Indian edition (1998).*
21. *A Buddhist Bible by Dwight Goddarad, Book Faith India, 414-416 Express Tower, Azadpur Commercial Complex, New Delhi, India (Reprinted 1999).*
22. *Isvargee Maikeroimda by I.S. Akoijam, published by Manipuri Sahitya Parishad, Thoubal, printed at Siroi Offset Printers, Thoubal, Manipur (2000). □*





